

ז. רייזער
הוצאה לאור

גראמאטיק

פון דער

יידישער שפראך

ערשטער טייל



תר"ס - 1920

Wydawnictwo Żydowskiej
:: Centralnej Organizacji ::
Szkolnej w Wilnie.

אדרעס:

Policejna „Dom Oświaty“,
Skrzynka pocztowa № 66,
Wilno.

ה. רייזען

גראַמאַטיק

פון דער יידישער שפראך

ערשטער טייל



ווילנע
תר"פ — 1920

Z. Reizen, Gramatyka ięzyka Żydowskiego.

הקדמה.



מיט דער „גראמאטיק פון דער יידישער שפראך“, וואָס איך פאַרעפנטלעך לעת-עתה בלויז דעם ערשטן טייל פון איר, האָב איך קודם-כל געהאַט אין אויג צו באַפרידיקן, לויט מיינע כוונות, די ברענערדיקע באַדערפעניש אין אַ איינפירלעכן ווערק, וואָס זאָל ביים ליכט פון דער מאָדערנער שפראַכוויסנשאַפֿט באַהאַנדלען אַלע סאַקסן און ערשיינונגען פון אונזער לשון. אָן אַ גרינדלעכער באַקאַנטשאַפֿט מיט די געזעצן און כללים פון דעם יידישן שפראַכ-געברויך, אין פאַרבינדונג מיט די אַלגעמיינע פרינציפן פון דער שפראַכוויסנשאַפֿט, איז נישט מיגלעך פילקס אין פראַז צו באַנוצן זיך מיט יידיש אין אַלע זיינע פאַרמען אין אויסדרוקן, ווי דאָס פאָדערט זיך לויט דער ראָלע, וואָס די יידישע שפראַך שפילט אינעם אין דעם קול-טורעלן שאַפן פון איינער פאָלק אין אַלע ערטער פון וואו אַלטן און נייעס ישוב.

באַזונדערס פאָדערט זיך אַזאַ באַקאַנטשאַפֿט, כדי ווי געהערק אַזעקצושטעלן דעם לימוד פון יידיש אין דער נײַער יידישער שול, וועלכע ווערט געבויט אויפן גרונד פון דער יידישער אינטעריכט-שפראַך. איך אין דער אַלגעמיינער שול (למשל, דער רוסישער) איז דער דורכשניטלעכער לערער אָפט צו ווייניק באַהאַונט אין דער וויסנשאַפֿטלעכער גראַמאַטיק, דאָך געפינט ער זיך בײַנעם דעם לימוד פון דער מוטערשפראַך פאָרס אין אַ *embarras de richesses* אין אַ „פאַרלעגנהייט מהמת עשירות“, האָבנדיק פאַר זיך אין די צענדליקער אין אין די היינ-דערטער לערנביכער פון גראַמאַטיק, פאַרשידענע זאַמלינגען פון פראַקטישע איב נען, ווערק איבער דער שפראַכוויסנשאַפֿט וכדומה, און זאָל ער זיך גאָר וועלן פאַראינגערעסירן מיט דעם גענשטאַנד, וועט ער נישט האָבן קיין מניעה אין הילפסמאַטעריאַלן. גאַנץ אַנדערש איז אָבער מיט דער נײַער יידישער שול; דער לימוד פון יידיש ליהרר דאָ אָן אַ שיעור פון דעם, וואָס דעם לערער פעלן אינגאַנצן די ביכער, וועלכע זאָלן אים העלפן זיך אָריענטירן אין דעם נײַ-דיכטן וואָרל פון איינער לשון. וואָרים אויב די טענה, אַז יידיש האָט נישט קיין גראַמאַטיק, איז אַ לעכערלעכע עמ-הארצות, וואָס האָט נישט קיין שום וין פאַר דעם פילאָלאָג, איז ווי דאָך ריכט. טיף אויף אזוי פיל, אויף וויפיל מען אידענטיפיצירט מיט גראַמאַטיק דאָס בוך, וואו די נײַ-זעצן און כללים פון דער שפראַך, פון איר ריכטיקער קאָנסטרוקציע און שריפטלעכער סקסא-ציע, ווערן אויסגעלאזט. אין אַזאַ וין פאַרשטאַנען, האָבן מיר גאָך ווילקלעך נישט קיין יידישע גראַמאַטיק

אמת, דער קאמפ פאַר דער יידישער שפראַך, וואָס האָט זיך די לעצטע יאָרן מיט אַזאַ בײַזן צעפלאַקערט אין אַלע לענדער פון יידישן ישוב, און די אָנערקעניג פון איר גרױ-סער היכטיקייט פאַר איינער פאָלק, האָט אַרויסגעריפן צום לעבן די גאַנצאַנאַלע יידישע פילאָ-לאָגיע, וואָס שטעלט זיך אַלס ציל נישט גאָר די טעאָרעטישע פאַרשינג פון יידיש, גאָר ליגט אייך געוויכט אויף די רעזולטאַטן, וואָס די דאָזיקע פאַרשינג נישט, כדי צו פאַרפולקומען איי-נער לשון, פאַרמינערן אים אין באַרייכערן אין מאַכן אים פאַר דעם אינסטרומענט פון דער

מאדערנער יידישער קלאר אין אלע אירע אנטפלעקינגען. אָבער דער גראַנדיאָוער צוקונפֿטס-
רייכער בנין פון דער ווירשער פילאָלאָגיע איז נאָך דערמאלע ווירט ווייניק אויסגעבויט. בלויז
געזיאלטע אַרבעטן וועגן איינצלע ענינים פון דער ווירשער שפראַכקווינסשאַפט, דערהויפּט נאָר
וועגן פאָנעטיק, פאַרמעגן מיר לעת-עתה, אי דאָס געשריבן גרעסטנמאלס פאַר ספעציאַליסטן
און דאָס רוב צעוואָס אין צעשפּרעכט איבער ציטונגען און ווערנאָלן, אָפּט נאָך אין פרעמדע
שפראַכן.

מיט מוין ווערק בין איך דערום אויסן געווען צו שאַפן אַ האַנטבוך, וואָס זאָל אַרומ-
געמען אלע פאָקטן אין ערשיינונגען פון דער ווירשער שפראַך, סײַ דער גערעדטער פאָלקס-
שפראַך, סײַ דער שריפטלעכער ליטעראַטור-שפראַך.

דערביי האָב איך קורס-פל געהאַט אין זינען דעם ווירשן לערער, מיטזעהלפן אים
אַדעקוויטעלן דעם לימוד פון ווירש אויף אַ פעסטערן יסוד, צו באַקענען אים מיט די גע-
זעצן און פאָלים פון זיין געברויך, סײַ אין דער אַרטאָגראַפיע, סײַ אין דער מאָרפאָלאָגיע, סײַ
אין דעם סינטאַקסיס, סײַ אין דער לעקסיקאָלאָגיע.

דאָס בוך קען אָבער באַנוצט ווערן נישט נאָר פון לערער און נישט נאָר אויף לערער-
קורסן און אין לערער-סעמינאַרן, נאָר אויך אין די העכערע קלאַסן פון אַכטי-קלאַסיקע פאָלקס-
שולן און מיטלשולן. אָבער אויך אונזערע ליטעראַטן און בכלל יעדער איינער פון אונזער
פאָלק, וואָס האָט אַ אינטערעס צו אונזער לשון און אַ באַדערפעניש אים צו געברויכן,
וועט קענען אין דער גראַמאַטיק געפֿינען גענוג אָנווייזונגען. פֿרי אויסצומירן די אָפּגעלאָזנקייט
אין דער פאַרם, פון וואָס אינזער ווירש לירט אַזוי שטאַרק, בפרט נאָך ביי היינטיקער צייט,
ווען אונזער שפראַכגעפיל איז אַזוי קאַליע געוואָרן דורך דער טאַגדעט-אַרבעט פון די ציי-
טונגס-מענטשן.

דאָס הייסט גאָטירלעך נישט, אַז איך האָב גענומען אויף זיך די ראַלע פֿון אַ קאָדיפֿי-
קאַטאָר פון אונזער לעבעדיקן לשון. אדרבא, איך האָב זיך געגעבן די גרעסע מי נישט צו
קאָנאָוירן די שפראַך, נישט אָנצוטאָן איר געוואָלד, נישט צו בינדן איר פרווהייט און נישט צו
שמערן איר געזונטן גאָטירלעכן וואָקס דורך פּעדאַגאָגישע תקנות. איך האָב שטענדיק געהאַט
אין זינען די יסודות פון דער מאָדערנער וויסנשאַפֿטלעכער גראַמאַטיק, וועלכע זעט איר אויפ-
גאָבע נישט אין דער קאָנאָווינאָציע, נאָר אין דער פעסטשטעלונג און סיסטעמאַטזירונג פון די
פאָקטן אין ערשיינונגען פון דעם שפראַכלעבן. איבער דער אָנגענומענער שפראַכרייטיקייט
שטייט אַלס העכסטער געזעץ נישט די תקנה פון דעם גראַמאַטיקער, נאָר דער געניס פֿון דער
שפראַכשאַפֿונג, און דער שפראַכמייסער, צי דאָס איז דאָס פאָלק אַלמין אָדער דער גרויסער
דיכטער, קען צעברעכן אַן אַלמע פאַרם און שאַפן אַ ניע. אין מוין ווערק האָב איך נאָר
געשמערעכט אויסצולאָזן די פּרינציפן און פאָלים, וואָס גילטן אין דעם לעבן פֿון אונזער שפראַך,
און דער אויפמערקזאַמער ליענער און לערער וועט שוין אַלמין קענען דרינגען פֿון זי די
געהעריקע פראַקטישע אויספירן.

איך האָב געפלייסט זיך ווי וואָס מילגלעך אויסצוגיין דעם גאַנצן מעטעריאַל, וואָס
אונזער לשון נישט דעם פאַרשער ווינעם. מיך האָט אָבער קינמאַל נישט פאַרפירט די אילוויע,
אַז דאָס געביט פון אַ לעבעדיקער שפראַך קען אויסגעשעפט ווערן, און אויב מוין אַרבעט
וועט מיטוירקן צו אַנטפלעקן כאַטש אַ טייל פון די ריכטע אונזער און פון דער טיפער געזעצמיי-
סיקייט פון אונזער ווירש, וועל איך האַלטן מוין ציל פאַר דערגרייכט.

די „גראַמאַטיק פֿון דער ווירשער שפראַך“ האָט זיך צוגעפֿונעשטעלט פֿון אַ רח לעקציעס,
וואָס איך האָב פאַר די לעצטע 4—5 יאָר געהאַלטן אין ווילנע אין דעם ערשטן ווירשן פאָלקס-
אונדערסטייט, אויף פאַרשיידענע לערער-קורסן און לעצטנס אויף די פּעדאַגאָגישע קורסן
ביי דער קהילה. די דאָזיקע לעקציעס, פאַר וועלכע איך האָב אויסגענוצט דעם מאַטעריאַל,
וואָס איך האָב געזאַמלט אין משך פון יאָרן, האָב איך געהאַט ברעה צו פאַרעפנטלעכן ערשט


נאך א גרינדלעכער באארבעטונג און סיסטעמאטיוורונג. לידער אָבער איז אַ חדישער פּילאָלאָג
נאָך נישט אין דער לאַגע צו קענען אינגאנצן זיך אָפּגעבן דעם געגנשטאַנד; און אויך איז
האָב נישט געהאַט די מיגלעכקייט צו חידמען דער דאָזיקער אַרבעט אַזוי פיל צוזאַם, זיפיל עס
פאָרערט דאָס ערשטע גרעסערע ווערק איבער דער חדישער שפּראַך. בפרט אָבער בין איך ביי
דער דאָזיקער אַרבעט געווען געשטעלט אין אַ שווערער לאַגע דורך דעם אומשטאַנד, וואָס מיר
איז אויסגעקומען דורכצומירן זי אין חילגע, אין אַ שטאַט וואו עס פאלט אַלע געמיינעס מקורים
אין הילפסדיכער פאָר דער חדישער פּילאָלאָגיע, און אין אַ צוזאַם. דען די פאָרבינדונג מיט
דער גרויסער העלט איז געווען צו אומגאָרמאל—אין בעסטן פאל, אָבער אַפּליהן די מאָרעפּנט-
לעכונג פון מין אַרבעט האָב איך שוין אויך מער נישט געקענט, ווייל דאָס באַדערפּעניש אין
אַ גראַמאַטיק פון דער חדישער שפּראַך איז געוואָרן שוין צו ברענגעדיק, אין מצד דער לע-
רערשאַפט בין איך ממש אויפגעפאָדערט געוואָרן נישט צו האַלטן מער מין מאַטעריאַל ביי זיך
אין שרייבמיט. דער וואוילגעגאנגענער קריטיקער וועט זיך שוין דערמיט רעכענען, אויב ער וועט
געפינען אין מין ווערק מאַנכע אומפינקטלעכקייטן, צו פיל פּעלערן אין דער סיסטעמאטיוואַציע
פון דעם מאַטעריאַל, איבערחורונגען און אנדערע חסרונות, העלבע זיינען געווען אומפאָרמידלעך
ביי די געגעבענע אימפּטאַנדן.

דער ערשטער טייל פון דער גראַמאַטיק אָננהאַלט די קאָפיטלען וועגן דער געשיכטע
פון דער שפּראַך, דער פאָנעטיק אין דער אָרטאָגראַפיע. אין דעם צווייטן טייל וועט
באַהאַנדלט ווערן די מאָרפּאָלאָגיע, דער סינטאַקסיס, די לעקסיקאָלאָגיע אין די מעטריק און
ס'וועט אויך געגעבן ווערן אַ איבערפליק איבער דער געשיכטע פון דער חדישער פּילאָלאָגיע.
צוליב טעכנישע טעמים האָב איך אַלע הערות צו דעם טעקסט אַריבערגעטראָגן צום
סוף פון דעם גאנצן ווערק, וואו ס'וועט אויך קומען אַ רעזיסטער פון די געבען, ווערער אין
פאָרמען, וואָס זיינען דערמאָנט אין דער גראַמאַטיק.

ו. ריזען.

חילגע, אין ניסן, תר"ם.





אריינפיר.

וועגן דער שפראך בבבלי.

1. די שפראך איז דער אויסדרוק אָדער—בעסער געזאָגט—די אויס־
דרוקפּאַרם פון דעם דענקענדיקן מענטשלעכן גייסט אין אַרטיקולירטע, ד. ה.
געגלידערטע קלאַנגען. זי איז ניט נאָר דער בעסטער מיטל פאַר דעם מגע־
ומשא פון די מענטשן צווישן אַנאַנד, נייערט קודם־כל דער אופן, אין וועלכן
עס קומט צום מענטשלעכן באַוואוסטזיין די גאַנצע ברייטע און רייכע וועלט
פון פאַרשטעלונגען און אידעען. ערשט אין דער שפראַך אַנטפלעקט זיך דער
געדאַנק פאַר זיך גופא מער אָדער ווייניקער קלאָר און פולקום, און ערשט מיט
דער אויסבילדונג און פאַרפֿינערונג פון דער שפראַך קאָן געמאַלט זיין די
פאַרפֿינערונג און פאַרטיפונג פון געדאַנק.

2. די אַנטשטייאונג פון דער שפראַך איז פאַרבאָרגן אין דעם תהום פון
די אוראַלטע פארהיסטאָרישע תקופות. אירע אָנהייבן זיינען שוין פאַרשוואונדן
פון אונז און לאָזן זיך אויפשטעלן נאָר על־פי השערה. זיכער איז נאָר, אַז
פונקט ווי דער מענטש בכלל האָט זיך אַנטוויקלט מדרגותווייז פון נידעריקערע
מינים בעל־חיים, אַזוי האָט זיך אויך אַנטוויקלט זיין שפראַך. שוין אין אירע
ערשטע אָנהייבן, אין דער פאַרם פון אַ געוויסער צאָל געשרייען און אויסרופן,
האָט די שפראַך געקלעקט צו ברענגען די בעל־חיים אָדער די פרימיטיווע
מענטשן אין קעגנזייטיקע באַציאונגען, צו פאַראייניקן זיי, צו וואָרענען אָדער
רופן זיי צו הילף ביי אַ ספּנה, צו דערשרעקן דעם אָנפאַלער וכדומה. אזא
ניצלעכער מיטל אין דער מלחמה פאַרן קיום האָט דורך דעם גאטירלעכן
אַפּקלייב געמוזט מיט דער צייט פאַרבעסערט ווערן אַלץ מער און מער. און די
ווערטיקאלע לאַגע פון דעם מענטשן האָט דערביי געשפילט אַ באַזונדערס וויכ־
טיקע ראָלע, וואָרים די דאָזיקע לאַגע האָט קודם־כל מיטגעהאַלפן דער אַנטוויק־
לונג פון די רייז־אַרגאַנען.

דאָך איז נאָך די פראָבלעם וועגן דער אַנטשטייאונג פון דער שפראַך
דערמיט ניט פאַרענטפערט אין איר גאַנצן פאַרנעם. אַזוי ווי די פראַגע וועגן
דער אַנטשטייאונג פון דער וועלט, פון דעם לעבן אויף דער ערד, פון דעם

מין מענטש, געהערט זי אויך צו די אייביקע פראבלעמען אונזערע. יעדער דור פון דער מענטשהייט האָט געפרובט געבן דערויף זיין ענטפער, און אפילו די מאָדערנע שפראַכעוויסנשאַפֿט, וואָס דורך דער פאַרשונג און פאַרגלייכונג פון אַלע שפראַכן, אויף וועלכע עס ריידן אָדער האָבן גערעדט פאַרשיידענע פעלקער, האָט זי אויפגעטאָן אַזויפיל חידושים און המצאות, איז נאָך ניט בכוח צו דערקלערן באַשיינפערלעך, ווי אַזוי אין דער שפראַך זיינען אויפגעקומען די ערשטע שרשים, יעדערער מיט אַ באַשטימטער באַטייטונג.

3. די מאָדערנע טעאָריעס בנוגע דער פראַבלעם וועגן דער אַנטשטיאונג פון דער שפראַך קאָנען איינגעטיילט ווערן אין צוויי גרופעס: די טעאָריע פון אַנאָמאַטאָפּאַע און די טעאָריע פון דעם אויסרופוואָרט. די אַנאָמאַטאָפּאַעטישע טעאָריע זוכט צו דערקלערן דעם מקור פון דעם מענטשלעכן לשון דורך דער נאָכמאַכונג, נאָכקרימונג פון די קלאַנגען פון דער נאַטור (אזעלכע ווערטער, ווי, למשל, קוקוק, הוּ-האָ, טאַראַראַם, בראַג, פאַטש, לעקן, גרילצן, טערעליי-קען, — זיינען געבילדעט אַנאָמאַטאָפּאַעטיש). די טעאָריע פון דעם אויסרופוואָרט וויל אַרויסברענגען דעם מענטשלעכן לשון פון די קולות, וואָס האָבן זיך ניט ווילנדיק אַרויסגעריסן ביי דעם מענטשן אונטער דער ווירקונג פון דעם רושם, וואָס דער אָדער יענער געגנשטאַנד פלעגט אויף אים מאַכן.

4. ביידע טעאָריעס, וועלכע מ'פרובט טיילמאָל צו פאַרבינדן אין איין סיסטעם, האַלטן זיך אויף דער הנחה, אַז צווישן דעם קלאַנג פון דעם וואָרט און דער באַטייטונג זיינער איז דאָ עפּעס אַ שייכות, בשעת ווען דער טיפּע-רער אַנאַליז פון די שפראַכן ברענגט צום געדראַנג, אַז דווקא פאַרקערט—דער גאַנצער אַנטוויקלונגס-כוח פון דער שפראַך שטעקט גראַד אין דעם, וואָס צווישן דעם קלאַנג און דער באַטייטונג פון דעם וואָרט איז קיין שייכות ניטאָ, אַז דאָס וואָרט איז נאָר אַ סימבאָל, אַן אָפּגעמאַכטער צייכן פאַר אַ פאַרשטעלונג; עס איז אַ לעבעדיקער, אַ באַוועגלעכער עלעמענט, וואָס האַלט זיך אין איין פאַרענדערן. איטלעכס וואָרט אין דער שפראַך האָט זיין געשיכטע און די דאָ-זיקע געשיכטע איז אין אַ לעבעדיקער שפראַך נאָך ניט געענדיקט: די ווערטער אין דער שפראַך בייטן סיי זייער פאַרם סיי זייער באַטייטונג. אין דעם באַ-שטייט אייגענטלעך די געשיכטע פון דער שפראַך—די אַנטוויקלונג אירע. און נאָר די דאָזיקע טבע—צו בייטן די פאַרם און באַטייטונג—גיט דעם וואָרט די מיגלעכקייט זיך צו אַנטוויקלען און צוצופאַסן זיך צו די קולטורעלע לעבנסבאַ-דינגונגען פון דעם מענטשן, וועלכע האַלטן זיך אין איין בייטן. אָן דער דאָזי-קער פעאיקייט וואָלט די שפראַך ניט געקאָנט דיגען דעם פראַגרעס און אַליין פראַגרעסירן.

5. דערפון איז אויך קלאָר די קולטורעלע באַטייטונג פון דער שפראַך. דאָס איז קודם-כל אַ אויסטערליש בייגעוודיקער אינסטרומענט פון אונזער גע-דאַנק: ער גיט אונז די מיגלעכקייט צו פאַרפעסטיקן אין דעם וואָרט נייע פאַר-שטעלונגען, נייע באַגריפן, נייע געדאַנקען. אין אונזער לשון שטעקט אַ שאַפנס-

קוואַל ניט אויסצושעפן: נייע געדאַנקען געפינען אָדער שאַפן אין דער שפראַך און מיט דער הילף פון דער שפראַך נייע ווערטער, וועלכע באַרייכערן אַלץ מערער די שפראַך. און די שפראַך פון איר זייט באַוואָרנט דעם שטענדיקן פראַגרעס פון דער קולטור: די בייגעוודיקייט פון דער שפראַך גיט איר די מוגלעכקייט זיך צוצופאַסן צו די שינויים אין דער קולטור, אַזוי אַז יעדער קולטור־שטאַפל געפינט לייכט זיין אויסדרוק אין דער שפראַך. די דאָזיקע בייגעוודיקייט איז אָבער געבויט אויף דער אייגנשאַפט פון דער שפראַך ניט צו פאַרבינדן דעם קלאַנג פון דעם וואָרט מיט דער באַטייטונג זיינער.

6. אָבער ניט מיט אַמאָל איז די שפראַך אַרויף אויף דעם דאָזיקן ברייטן וועג פון איר אַנטוויקלונג, אַלס קאָמפּלעקס פון סימבאָלן פאַר פאַרשטעלונגען. אין די פרימיטיווע שפראַכן, וואָס זיינען באַקאַנט דער לינגוויסטיק, באַטייט יעדעס וואָרט באַזונדער אַלעמאָל אַ געגנשטאַנד, וואָס מקאָן אים תּופּס זיין מיט די חושים. דער פרימיטיווער מענטש איז ניט מסוגל צום אַבסטראַקטן דענאָקען, און די ווערטער פון זיין שפראַך דריקן אויס נאָר אַנזעעוודיקע בילדער. און נאָר זייער לאַנגזאַם האָט דער מענטש דערגרייכט די הויכע מדרגה צו דענקען אין לייכט באַוועגלעכע אַבסטראַקטע באַגריפן, און די דאָזיקע אַנטוויקלונג איז געגאַנגען אין שטענדיקער קעגנזייטיקער ווירקונג מיט דער אַנטוויקלונג פון דער שפראַך. וואָרים נאָר די שפראַך גיט אונז דעם כּוח—פון דעם דענקען אין קאָנקרעטע בילדער אַריבערצוגיין צו אַבסטראַקטע באַגריפן.

7. פון דער אַנדער זייט דאַרף מען אָבער אויך ניט פאַרגעסן, אַז דער מקור פון יעדן אמת ליגט אין דער אינטואיציע, אין דער תּפּיסה, אין דער דערפאַרונג, און ניט אין דער שפראַך גופא. די ווערטער פון דער שפראַך זיינען נאָר אַ מיטל צו פאַרזייכענען דערפאַרונגען, פאַרבינדן זיי אין באַגריפן און איבערגעבן אַנדערע; זיי זיינען אָביעקטיווע סימבאָלן פאַר סוביעקטיווע געשעענישן און איבערלעבונגען, און זיי דאַרפן דינען דערצו, אַז זיי זאָלן אויך אין אַנדערע מענטשן אַרויסרופן געוויסע סוביעקטיווע געשעענישן און איבערלעבונגען. קיין נפּאָ-מינה ניט אין תּוך, צי די דאָזיקע סוביעקטיווע איבערלעבונגען זיינען ביי פאַרשיידענע מענטשן גלייך אָדער נאָר ענלעך, אַבי נאָר זיי זיינען תּמיד אויף איין אופן פאַרבונדן מיט די זעלביקע אָביעקטיווע סימבאָלן פון דער שפראַך, פון דעם אויסגערעדטן אָדער אַנגעשריבענעם וואָרט. וואָס ענלעכער די סוביעקטן זיינען אין זייער פּסיכאָ-פּיזיאָלאָגישן עצם, אַלץ ענלעכער וועלן אויך זיין זייערע סוביעקטיווע שפּירונגען און פאַרשטעלונגען; אַקעגן־ושע איז די שפראַך אַ מיטל אויסצוגלייכן מער אָדער ווייניקער די שפּירונגען אין איבערלעבענישן פון אַ גרופּע מענטשן. זי איז אַ הויפּטמיטל אַפּצוהיטן און צו אַנטוויקלען די האַרמאָניע און די אחדות פון דער געזעלשאַפט, און דער שורש פון דעם, וואָס מ'רופּט מענטשלעכער גייסט אָדער פּאָלקס-גייסט, ליגט אין דער שפראַך.

8. איטלעכס פאלק האט אין זיין שפראך אריינגעלייגט זיין גאנצן שכל און טביעת-עין, די גאנצע עשירות פון זיין נשמה, פון זיינע קענטענישן, פון זיין לעבעדיקער און היסטארישער דערפארונג, פון זיינע געדאנקען, געפילן, חריפות און הומאָר. אין דער שפראך ווערט דורך דעם כוח-היצירה פון דעם פאלקסגייסט איבערגעשאפן אין געדאנק, אין בילד, אין קלאנג און אין פארב דאָס גאנצע לעבן פון פאלק. די שפראך איז דעריבער דער וויכטיקסטער און טייערסטער קנין פון יעדן פאלק.

די שפראכן פון דער וועלט און פון דעם יידישן פאלק.

9. די פארשיידענע פסיכאלאגישע תכונות פון די מענטשלעכע שבטים און אומות, אין צוזאמענהאנג מיט דער מדרגה פון זייער גייסטיקער אנטוויקלונג, און די פארשיידענע געאגראפישע און קלימאטישע השפעות האבן געבראכט צו דער אויסבילדונג פון א גאנצער ריי שפראכן, דאלעקטן און ריידענישן. פעסט-שטעלן גענוי די צאל שפראכן אויף דער וועלט איז זייער שווער, וואָרים ניט אלעמאל לאָזט זיך דורכפירן אַגרעניץ צווישן צוויי נאָענטע שפראכן. דער באַ-רימטער שפראכפארשער מאַקס מילער האַלט, אַז די צאל שפראכן אויף דער גאנצער ערדקול איז ניט ווייניקער פון 900. זיי ווערן אלע אַיינגעטיילט אין אַ גרעסערער אָדער קלענערער, פון דער לינגוויסטיק ענדגילטיק נאָך ניט פעסטגעשטעלטער צאל משפחות, צ״ב, די סעמיטישע, די אַריש-אַיי-ראַפעאישע, די הַמיטישע, די טערקיש-טאַטערשע, די אוגריש-פינישע, די כינע-זישע א. אַנד.

10. די אַלטע נאַציאָנאַלע שפראכן פון דעם יידישן פאלק, העברעאיש און אַראַמעאיש, געהערן צו דער סעמיטישער שפראך-משפחה. די שפראך פון דער דאָזיקער משפחה, דאָס רוב אויסגעשטאַרבענע, צום קליינעם טייל נאָך לעבעדיקע, האָבן געהערשט פון אַרם-נַהרים ביזן ים-התיכון און פון די אַרמענישע בערג ביזן דרומדיקן ברעג פון אַראַביע, און נאָך אין אַלטערטום האָבן זיי זיך פאַרשפּרייט פון אַראַביע אויס איבער עטיאָפּיע און אַבעסיניע (פּוש און שבא) און דורך די פעניקישע קאָלאָניעס—איבער אַ סך אינזלען און ברעגלענדער פון דעם מיטללענדישן ים. זיי ווערן גרופירט אין פאַלגנדיקע צווייגן: א) דרום-סעמיטישע אָדער אַראַבישע צווייג (אַראַביש און עטאַפּיש—אין אַבעסיניע); ב) מיטלסעמיטישע אָדער פּאַנישע צווייג, צו וועלכער עס געהערן העברעאיש, פעניקיש (מיט דעם פּוּנישן דאָלעקט פון קאַר-טאַגאָ און אירע קאָלאָניעס); ג) צפון-סעמיטישע אָדער אַראַמעאישע צווייג, וועלכע צעפאלט אין מזרח-אַראַמעאיש אָדער סיריש און מערב-אַראַמעאיש אָדער כאַלדעאיש, הגם אין ברייטערן וינען פאַרשטייט מען אונטער כאַלדעאיש דעם אַראַמעאיש-יידישן לשון בכלל, ד. ה. די יידישע שפראך, וואָס האָט פאַרגומען דעם אַרט פון העברעאיש. צו דער צפון-סעמיטישער צווייג רעכנט מען אויך צו די

מיט העברעאישע פאָרמען געמישטע שומרונישע שפראך; און (ד) מזרח-סעמי-טישע צווייג.

צו דער מזרח-סעמיטישער צווייג געהערן די מעסאָפּאָטאַמישע דיאַלעקטן פון די בבל-אַשורישע פלעקל-שריפטן, די עלטסטע מאָנומענטן פון סעמיטיש, אויב מיזאַל ניט רעכענען מצריש, וואָס איז, אַ סברא, אויך אַ סעמיטישע שפראך, הגם די פאָרשונג פון דער אַלט-עגיפטישער שפראך איז נאָך ניט אזוי ווייט געקומען, אַז מיזאַל עס קאָנען זאָגן אויף זיכער, נאָך האַרבער איז די שאלה וועגן דער קרובותשאַפט פון די סעמיטישע שפראכן מיט די אַזויגערופענע הַמִּיטִישֶׁ. מיט דעם דאָזיקן נאָמען באַצייכנט מען די שפראכן פון די בער-בער אין צפון-אַפריקע און פון די אַזויגערופענע פושים אין אַבעסיניע און די שכנישע לענדער; צו זיי געהערן אפשר אויך די ריידענישן פון די שבטים אין מערב-סודאַן און אפילו די האַטענטאָטן אין דרום-אַפריקע. מגעפינט אַלנפּאָלס אַ געוויסע ענלעכקייט אין די גרונד-שטריכן פון דער גראַמאַטישער קאָנסטרוקציע פון די דאָזיקע ביידע שפראכן-משפחות. אַקעגן-זשע האָבן אַלע פרובן צו דערווייזן די קרובותשאַפט פון די סעמיטישע שפראכן מיט די אינדאָערמאַנישע ביז אַהער ניט געבראַכט צו קיין שום ממשותדיקע רעזולטאַטן.

11. די העברעאישע שפראך ואין תנ"ך—שפת כנען, ישעיה י"ט; יהודית—מלכים ב', י"ח, נחמיה י"ג)—ביים פאָלק לשון-הקודש, איז אייגנטלעך איינער פון די דיאַלעקטן, וואָס די איינוואוינער פון פאַלעסטינע האָבן גערעדט, נאָך איידער דאָס לאַנד איז איינגענומען געוואָרן פון די בני-ישראל. זי האָט זיך פּמעט ניט אונטערגעשיידט פון דעם לשון פון די בני-מואב, בני-עמון און אפילו פון דער פעניקישער שפראך מיט איר פונישן דיאַלעקט. איר ירידה אַלס אומגאַנגס-שפראך פון יידישן פאָלק הייבט זיך אָן מיט דעם אונטער-גאַנג פון דער יידישער מלוכה (גלות בבל). צו דער צייט פון דער העלעניסטישער עפאָכע פאַרנעמט די אַראַמעאישע שפראך אַלץ מער און מער איר אָרט, ביז זי ווערט די צווייטע נאַציאָנאַלע שפראך פון אונזער פאָלק.

12. די אַנדערע שפראכן, וואָס געוויסע יידישע קיבוצים האָבן זיך צוגעאייגנט אין געוויסע היסטאָרישע תקופות (למשל, גריכיש אין דער אַלעקסאַנדרינישער עפאָכע, אַראַביש—אונטער דער הערשאַפט פון די קאַליפן) האָבן ניט באַוויזן צו ווערן יידישע נאַציאָנאַלע שפראכן אין דעם זין, ווי העברעאיש און אַראַמעאיש, און ערשט אין דער היינטיקער יידישער שפראך, וואָס איז געשאַפן גע-וואָרן ווי אַ סינטעז פון דייטשע דיאַלעקטן מיט עלעמענטן פון העברעאיש און אַראַמעאיש, איז צוריקגעפונען געוואָרן די צוויי מאָל פאַרלוירענע נאַציאָנאַל-יידישע שפראך.

13. די דייטשע שפראך, וואָס פון איר האָט זיך אַנטוויקלט אונזער יידיש, געהערט צוזאַמען מיט ענגליש, נאָרוועגיש, שוועדיש און דעניש צו דער גרופע גערמאַנישע שפראכן, אַ צווייג פון דער אַריש-אייראָפּעאישער אַדער אינדאָער-מאַנישער משפחה, צו וועלכער עס געהערן נאָך קעלטיש, גריכיש, לאַטייניש,

די פון לאטייניש ארויסגעקומענע ראמאנישע שפראכן (פראנצויזיש, שפאניש, איטאליעניש, רומעניש), די סלאווישע שפראכן (רוסיש, אוקראיניש, ווייסרוסיש, פויליש, טשעכיש, בולגאריש, סערביש), די באַלטישע שפראכן (ליטוויש, לעטש), אַלבאניש, אינדיש, פערסיש און אַרמעניש. אין דער יידישער שפראך האָבן זיך אַלע פאַראייניקט עלעמענטן פון צוויי שפראַך־משפחות, ווייטע אייגענע פון דער אַנדערער פרחוק מזרח ממערב—אינדאָערמאנישע מיט סעמיטישע.

14. די יידישע שפראַך, ד. ה. די שפראַך פון די יידן, איז אַלעס ניט די קדמונישע שפראַך פון דעם יידישן פאָלק און ניט פון קדמונים אָן טראַגט זי דעם דאָזיקן נאָמען. אין די עלטערע ווערק און דאָקומענטן אויף יידיש הייסט זי טייטש (אַדער אויף העברעאיש—לשון אשכנז), ביי די אַלטע קריסטלעכע יידיש־טען—יידיש־טייטש. די משפּילים האָבן זי געקרוינט מיט דעם נאָמען "זשאַרגאָן", וואָס שפּילט אָפּ זייער פאַראַכטלעכע באַציאונג צו איר. ביים פאָלק, וואָס פילט די שפראַך ווי זיין אייגענע, האָט זי ניט קיין אַנדער נאָמען ווי יידיש, און דער דאָזיקער נאָמען דרינגט אַלץ שטאַרקער און שטאַרקער דורך אויך אין דער ליטעראַטור אויף יידיש פאַר די לעצטע הונדערט יאָר. זי הייסט אויך פראַסע יידיש, גאָס יידיש, מאַמע־לשון, און יעדערער פון די דאָזיקע נעמען איז פיין גיוואַנסירט. אין קעגנזאץ צו דער לעבעדיקער פאָלקס־שפראַך הייסט די אַרכאַיזירנדיקע שפראַך פון די יידישע רעליגיעזע (אַדער "געטליכע") ספרים—עברי־טייטש.

די אַנטשטייאונג און עלטער פון דער יידישער שפראַך.

15. ביי דעם איצטיקן מצב פון דער יידישער פילאָלאָגיע איז אוממיגלעך גענוי פּעסעצושטעלן, ווי אַלט איז די יידישע שפראַך. אין דעם פרט איז אין תוך ניטאָ קיין נפאָ-מינה צווישן יידיש און אַנדערע שפראַכן, וואָס אויך בנוגע זיי לאָזט זיך ניט באַשטימען אויף זיכער דער צייטפונקט, ווען זיי זיינען אַנטשטאַנען. ספּעציעל אָבער בנוגע צו דער יידישער שפראַך האָט די פראַגע וועגן דער צייט פון איר אַנטשטייאונג אַ ביסל אָן אַנדער זינען, דהיינו: ווען איז די איבערגענומענע פרעמדע דייטשע שפראַך אַוועק אויף דעם וועג פון אַ זעלב־שטענדיקער אַנטוויקלונג, ד. ה. ווען זיינען אין דער יידיש־דייטשער שפראַך בולט געוואָרן די עלעמענטן, וואָס מאַכן זי פאַר אַ יידישער שפראַך. דער ערשטער תנאי דערצו אָבער האָט געמוזט זיין דער פאָקט, אַז די פרעמדע דייטשע שפראַך זאָל ווערן די שפראַך פון אינווייניקסטן יידישן לעבן. דאָס האָט נאָ טירלעך ניט געקאָנט געשעען פריער, איידער דאָס יידישע פאָלק האָט ניט געשאפן אין דייטשלאַנד אַ פעסטן, מער אַדער ווייניקער קאָמפּאַקטן יידישן ישוב. מיר מוזן דעריבער אין אונזער פאל לאָזן אָן אַ זייט די ערשטע האַלב־לעגענע־דאָרשישע עפאָכע פון דער יידישער געשיכטע אין דייטשלאַנד, וועלכע גרייכט שיר ניט אין דער צייט פון בית־שני, און אפילו—דעם יידישן ישוב, וועגן

וועלכן מיר האָבן שוין זיכערע ידיעות (למשל, וועגן דער יידישער קהילה אין קעלן אין אָנהייב IV יר"ה), און די גרעניץ, פון וואָנען אויס אויסצופאַרשן די אַנטשטייאונג פון יידיש, אַריבערטראָגן ערשט אין דער צייט, ווען אין דייטשלאַנד האָבן זיך אָנגעהויבן צו שאַפן שטענדיקע יידישע קהילות, ד. ה. אין X און XI יר"ה, ווען מיר געפינען שוין אַזעלכע קהילות אין מעץ, טריר, קעלן, מאַינץ, וואַרמס, שפּייער, רעגנסבורג, מאַגדעבורג, מערזעבורג. אין דער דאָזיקער צייט ליגט דער אָנהייב פון דער יידישער קולטור אין דייטשלאַנד, און אויך די יידישע שפראַך, איינע פון די גרעסטע שאַפונגען פון דער דאָזיקער קולטור, האָט זיך אָנגע-הויבן אויסצובילדן אין דער דאָזיקער צייט. מיט דעם מאַמענט, ווען די דייטשע שפראַך איז אַריינגעדורנגען אין דעם אינווייניקסטן יידישן לעבן און שאַפן, איז געלייגט געוואָרן דער ערשטער יסוד צו דער קומענדיקער יידישער שפראַך. אין וואָס געענטער צו דעם דאָזיקן מאַמענט, אלץ ווייניקער האָט זיך דאָס יידיש-דייטש אָפגעשיידט פון דער שפראַך פון דער ניט-יידישער סביבה, אלץ שוואַכער זיינען געקומען צום אויסדרוק די כוחות, סיבות און ווירקונגען, וועלכע האָבן מיט דער צייט גורם געווען, אַז דאָס יידישע דייטש זאָל מגולגל ווערן אַפריער אין יידיש-דייטש, און שפעטער אויך אין יידיש—אין אַ באַזונדערער זעלבשטענדיקער שפראַך.

16. איינע פון די דאָזיקע ערשטע סיבות איז געווען די פאַרווענדונג פון דעם יידישן (העברעאישן) אלף-בית פאַר דער פרעמדער שפראַך. דורך דעם פאַקט אַליין, וואָס די פרעמדע דייטשע ווערטער זיינען אָנגעקליידט געוואָרן אין היימישע יידישע אותיות, איז געשאַפן געוואָרן אַ מחיצה צווישן דייטש און דער שפראַך, וואָס מיר רופן איצט יידיש. דאָס יידישע דייטש איז געוואָרן בעל-הבית פאַר זיך און האָט זיך שוין געוויינטלעך ניט געקאַנט באַנוגענען מיט דעם יידישן לבוש אַליין, נייערט האָט געזוכט אַריינצוברענגען אין דעם נייע איבערגענומענעם פרעמדן שפראַך אַרגאניזם דעם יידיש-נאַציאָנאַלן גייסט, אַפריער דורך די העברעאישע און אַראַמעאישע אויסדרוקן און מיט דער צייט—דורך דער גאַנצער סיסטעם מיטלען, וואָס האָבן איבערגעגאַסן און איבערגעפורימט דעם דאָזיקן אַרגאניזם אויף אַ באַזונדערן אייגנאַרטיקן שטייגער.

אָבער די דאָזיקע פאַריידישונג פון דער דייטשער שפראַך איז געווען אַ לאַנגער און לאַנגזאַמער אינווייניקסטער פראָצעס, ביי וועלכן עס איז ניט שייך צו ריידן וועגן אַ באַשטימטן, אָפגעגרעניצטן אָנהייב-פונקט.

17. אַ געוויסע אַריענטאַציע אין דער פאַרפלאַנטערטער פראַגע וועגן דער עלטער פון דער יידישער שפראַך וואָלט אונז געקענט געבן די עלטסטע יידישע ליטעראַטור. ליידער אָבער קאָן אויף זיכער ניט פעסטגעשטעלט ווערן די צייט פון די עלטסטע ליטעראַרישע דאָקומענטן אויף יידיש, וואָס זיינען דערגאנגען צו אונז, און אגב בלייבט דאָך נאָך אויך דאן די פראַגע, צי זיינען אויך אין אַ פריערער עפאָכע ניט געווען קיין ליטעראַרישע ווערק אויף יידיש, וועלכע זיינען פאַרלוירן געגאַנגען. דאָס לייגט זיך זייער אויפן שכל, ווען מ'נעמט אין

אכט, אז אין דער באציאונג צו יידיש אין די פריערדיקע יארהונדערטער איז
 ניט געווען קיין יראת-הכבוד, וואָס זאָל טרייבן אָפצוהיטן די ווערק אויף יידיש
 מיט דער זעלביקער איבערגעגעבנקייט ווי די לשון-קודשדיקע, אדריבא, ס'איז
 נאָך גענוג חידוש, ווי אזוי מיר האָבן פאָרט אויפגעהיט יידישע כתבי-יד, וואָס
 זיינען לכל-הדעות ניט יינגער פון אַ האַלבן טויזנט יאָר. דערצו קומט נאָך צו
 דער אומשטאַנד, וואָס די ווערק אויף יידיש זיינען דערהויפט באַשטימט געווען
 פאַר דער ברייטער פאָלקס-מאַסע, וועלכע האָט זיך ניט געקאָנט פאַרגינען דעם
 לוקסוס פון קויפן די טייערע מאָנוסקריפטן, און דעריבער האָט די צאָל פון
 די דאָזיקע מאָנוסקריפטן ניט געקענט זיין איבעריקס גרויס. אָבער נאָך דער
 אויסגעפינונג פון דער בוכדרוקעריי, וואָס איז גלייך געוואָרן פאַר די יידן אַ
 מעכטיקער פאָקטאָר צו פאַרשפרייטן די ליטעראַטור אויף לשון-קודש, האָט זיך
 אויך אָנגעהויבן אַ אומגעהייערער אויפבלי און וואַקס פון דער ליטעראַטור אויף
 יידיש, און דאָס וואָלט ניט געקאָנט געמאַלט זיין אָן דעם פאָקט פון אַ טיף
 אין יידישן לעבן איינגעוואַרצלטן יידישן לשון. וועגן דעם, אז די ערשטע גע-
 דרוקטע ווערק פון דער יידישער ליטעראַטור האָבן געהאַט אָפט פאַר זיך
 האַנטשריפטלעכע טעקסטן, האָבן מיר אַגב אַ קלאָר גבית-עדות אין דער ער-
 שטער געדרוקטער יידישער סידור-איבערזעצונג פון יוסף בן-יקר (1544), וועלכע
 רעדט וועגן די שלעכטע איבערזעצונגען פון די תפילות, וואָס זיינען געמאַכט
 געוואָרן פאַר אים. אזויבירט אויף יידיש זיינען געווען אין XIV יר"ה, ווייזט
 אויס אויך פון דעם מהריל"ס ווערטער: „חרוזות ומשקלות שעושין בלשון אשכנז
 על היחוד ועל י"ג עקרים“.

18. די עלטסטע שפורן פון דער דייטשער שפראַך אין יידישע ווערק און
 מיט יידישע אותיות געפינען מיר אין דער פאָרם פון איינציקע טייטשווערטער
 אין די דערקלערונגען און הגהות פון רש"י, אליעזר בן נתן, ר' מאיר פון
 ראָטנבורג א. אַנד. די עלטסטע כתבי-יד פון יידיש-העברעאישע ווערטערביכער
 שטאַמען, אַ סבאָרא, שוין פון XIII און XIV יר"ה, למשל אַ כתב-יד אין דער
 מינכענער קיניגלעכער ביבליאָטעק, וואָס אַנטהאַלט אַן אויסצוג פון דעם באַ-
 רימטן העברעאיש-אַראַמעאישן גרויסן „ערוך השלם“, וועלכער ברענגט זייער
 אַ סך דייטשע ווערטער צו דערקלערן די אויסדרוקן פון תלמוד. פאַר אונזער
 פאַל איז באַזונדערס וויכטיק אָנצווייזן, אז די דאָזיקע דייטשע ווערטער, גע-
 שריבענע מיט יידישע אותיות, ווערן געברויכט אַלס זעלבסטפאַרשטענדלעכע.
 אַן אַנדערש מאָל ווערן זיי איינגעפירט מיט בלע"ז, אַן אַנדערש מאָל—
 בלשון אשכנז, טיילמאָל אָן אַ שום באַמערקונג, טיילמאָל אָבער אויך מיט
 בלשון גונו—„אין אונזער שפראַך“—און צום אָפטסטן מיט שקורי—„וואָס
 מ'רופט“,—אַ באַשיינפערלעכע ראיה, אז צו דער צייט, ווען דער דאָזיקער כתב-
 יד איז געשריבן געוואָרן, איז די דייטשע שפראַך שוין געווען איינגעוואַרצלט
 ביי די יידן אין דייטשלאַנד, און צונויפגעשטעלט געוואָרן אין דער דאָזיקער
 כתב-יד, לויט די פעסטע ראיות פון פערלעס, ניט שפעטער פון XIV און אפשר

גאָר אין XIII יר"ה, הגם גרינבוים האַלט, אַז ער שטאַמט פון XV יר"ה. צו דערזעלביקער צייט געהערט אויך אַ האַנטשריפטלעכער גלאָסאַר צו ישעיה און תרי"ע־ער, וואו אַלע שווערע ווערטער ווערן דערקלערט דורך אַ באַקאַנטערן העברעאישן וואָרט און דורך דייטשע ווערטער, וואָס אַ סך פון זיי געפינען מיר אויך אין די איבעריקע אַלט־יידישע ספרים, אַ סך—גאָר אין דעם כתב־יד. גרינבוים, וואָס ברענגט אין זיין כרעסטאָמאַטיע אַ ריי ווערטער פון די ביידע אויבנדערמאָנטע אַלט־יידישע כתב־יד, ברענגט אויך אויסצוגן פון אַ האַנט־שריפטלעכער איבערזעצונג פון מחזור אויף אַלט־יידיש, וואָס שטאַמט אויך, אַ סברא, פון XIV יר"ה.

19. פון די אַלט־יידישע מחברים פון יענער ווייטער עפאָכע זיינען אונז באַקאַנט ר' אליהו בן משה בלין (1393), עמנואל פון סאַלאָניק (מחבר פון אַ רפואות־בוך, 1499), ר' יצחק בן אליעזר, אַ תלמיד פון רב משה בן אליעזר הדרשן (דער מחבר פון דעם אַלט־יידישן מוסר־ספר "ספר הגן", אינמיטן XV יר"ה), רב זעלמעלין בר יקר (אַ העברעאיש־יידישער דיכטער, וועלכער האָט געלעבט אין דער ערשטער העלפט פון XV יר"ה אין ערפורט און איז גע־שטאָרבן אין יאָר 1456). אַ מאָנומענט פון דער אַלט־יידישער ליטעראַטור מיט אַ זיכערער דאַטע איז די תהילים־איבערזעצונג פון יאָר 1490, וואָס האָט שוין העברעאישע עלעמענטן.

20. פון די עלטסטע יידישע ליטעראַרישע דאָקומענטן קאָן מען אויך ניט דרינגען מיט פולער זיכערקייט וועגן דעם כאַראַקטער פון דעם גערעדטן יידיש. וואָרים עס איז נאָך גאָרניט געזאָגט, אַז די יידישע פאָלקסשפראַך האָט געפונען אַ גענויעם אויסדרוק אין די ווערק פון דער אַלטער יידישער ליטעראַטור. אדרבא, עס איז דאָ אַ סך מער גרונד אָנצונעמען, אַז אין דער שריפטלעכער שפראַך האָבן די מחברים געזוכט זיך צו האַלטן אַ סך נעענטער צו דער דייטשער שפראַך ווי דער יידישער פאָלקסמענטש ביים ריידן. די שפעטערדיקע יידישע ליטעראַטור גיט אונז אַ גענוג בולט בילד, ווי אזוי די ליטעראַרישע שפראַך, וועלכע איז געבליבן פאַרגליווערט אין אַרכאאישע פאַרמען, האָט זיך אַלץ מער דערווייטערט פון דעם לעבעדיקן לשון פון פאָלק. אין דעם פרט זיינען שוין אַ סך וויכטיקער די יידישע טעקסטן פון די שאלות ותשובות, וואו די גערעדטע שפראַך האָט געמוזט איבערגעגעבן ווערן מיט דער געהעריקער גענויקייט, וואָרים פון איין וואָרט איז טיילמאָל אַ סך אָפּגעהאנגען, און מען האָט דאָס גבית־עדות דערום פאַרשריבן פינקטלעך. און אין די עלטסטע שו"ת, וואו עס זיינען דאָ יידישע טעקסטן, למשל, ביי מהר"י ברונאָ (לערך 1450) און מהר"י ווייל (אויך אַרום דער צייט) געפינען מיר שוין טאַקע העברעאישע ווערטער און דווקא אַזעלכע, וואָס האָבן ניט צו טאָן מיט די ספעציעל יידישע באַגריפן—אַראיה, אַז די שפראַך האָט שוין געמוזט דורכמאַכן ביז דאָן אַ היפשע אַנטוויקלונג.

נאָך ווייניקער קאָנען מיר עפעס דרינגען וועגן דעם כאַראַקטער פון דעם

עלטסטן יידיש אויס די לידער פון דעם באַרימטן יידישן מינעווינגער זיסקינד פון טרימבערג (XIII י"ה), געשריבענע אין אַריינעם דייטש, וואָרים אויך אין יענער ווייטער עפאָכע האָבן מיר געקאָנט האָבן ערשיינונגען פון פולקומער אַסימילאַציע מיט דער פרעמדער סביבה און איר שפראַך.

21. בכלל מוז מען זאָגן, אז די פראַגע וועגן דער אַנטשטייאונג און על־טער פון דער יידישער שפראַך, ווי אויך וועגן איר געשטאַלט אין דער ער־שטער עפאָכע פון איר אַנטוויקלונג איז אַביסל פאַרדרייט געוואָרן פון די דייטשע חכמי־ישראל דורך זייער דייטש־פאַטריאַטישער נטיה צו דערווייזן, אז די יידן האָבן אין דייטשלאַנד גערעדט „אַיין ריינעס אונד עכטעס דייטש“ (גי־דעמאָן) און אז די „פאַרדאַרבונג“ פון דער שפראַך (וואָס פאַר אונז איז עס אייגנטלעך די אַנטוויקלונג צו אַן אייגענער שפראַכלעכער אינדיוידואַליטעט) האָט זיך אָנגעהויבן ערשט אין די סלאַווישע לענדער, וואוהין די יידן האָבן אַריבערגעוואַנדערט נאָכדעם, ווי זיי זיינען פאַרטריבן געוואָרן פון פאַרשיידענע דייטשע מדינות.

22. אויך אין דער פראַגע, וועלכער דייטשער דיאַלעקט האָט געביל־דעט דעם יסוד פאַר דער יידישער שפראַך, זיינען די פאַרשער פון יידיש ניט געקומען צו אַענדגילטיקן הסכּם. איינס קאָן אָבער פּעסטגעשטעלט ווערן אויף זיכער—אז דעם מאַטעריאַל צו דער אויסבילדונג פון דער יידישער שפראַך האָבן געגעבן פאַרשיידענע דייטשע דיאַלעקטן פון דער הויכ־דייטשער גרופּע, דאָס אַזוי גערופּענע מיטל־הויכ־דייטש, און אז פון נידער־דייטש זיינען אין יידיש פאַרהאן העכסטנס נאָר שוואַכע שפּירן. אין דעם גייען זיך צונויף, ביי אַלע זייערע חלוקי־דעות, כּמעט אַלע לינגוויסטן, וואָס האָבן זיך מיט דער דאָזיקער פראַגע פאַרנומען, ווי יאָסט, ב. י. באבאר, פ. בלאַך, סע־נעאן, גערצאָן, ריכאַרד לעווע א. אַנד. דאָס שטימט אויך מיט דעם היסטאָרישן פאַקט, וואָס דער צענטער פון דעם יידישן לעבן אין דער לעצטער תקופה פון מיטלעלטער, ווען די יידישע שפראַך האָט זיך אָנגעהויבן אויסצובילדן, איז געווען אין דרום=(אייבער)=דייטשלאַנד אין אַן עסטרייך, בשעת ווען אין צפון־דייטשלאַנד, אין דעם געביט פון דער נידער־דייטשער שפראַך, זיינען כּמעט קיין יידן דאָן ניט געווען.

נאָר אווע־לאַלעמאַן וויל דעם מקור פון געוויסע עלעמענטן פון דער יידי־שער שפראַך זעען אין נידער־דייטש, און אויך ריכאַרד לעווע האַלט דעם סימן פון רבים—ס אין יידיש (למשל, וואָלקנס, לערערס) פאַר אַנידער־דייטשן עלעמענט, וואָס האָט אויפן באַדן פון דער יידישער שפראַך געפונען גינסטיקע באַדינגונגען צו אַנטוויקלען זיך, וואָרים יידיש האָט שוין געהאַט די דאָזיקע פאַרם אין דער מערצאָל פון אַסך העברעאישע ווערטער אויף וות (צ"ב, מצווה—מצוות = מיצווע—מיצוועס). יאָסט האָט אין דעם דאָזיקן ס אַלס סימן פון רבים געזעען אַנאַלאָגיע פון דער פראַנצויזישער פלוראַלישער ענדונג S און אָנגע־ווענדט עס צו דערווייזן, אז די יידישע שפראַך איז געבוירן געוואָרן ביי די

פראנצויזישע יידן, נאָכדעם ווי זיי זיינען פאַרטריבן געוואָרן פון פראַנקרייך און זיך באַזעצט אין די ריינישע פראַווינצן.

די פאַרשפּרייטונג פון דער יידישער שפראַך אריבער די גרעניצן פון דייטשלאַנד.

23. די גזרות, רדיפות און גרושים אויף דעם יידישן קיבוץ אין דייטשלאַנד, וואָס האָבן אין דעם XIV און XV יר' אָנגענומען אַ קאָטאָסטראָפּאַלן כאַראַקטער, האָבן געצוואונגען די דייטשע יידן צו נעמען זיך פאַרן וואַנדער-שטעקן, און זייער יידיש-דייטשער לשון האָט זיך אָנגעהויבן צו פאַרשפּרייטן אריבער די גרעניצן פון זיין געבוירנלאַנד. די הויפט-עמיגראַציע פון די דייטשע יידן איז געגאַנגען אין די סלאַווישע לענדער פון מזרח, קיין פוילן און ליטע, און די יונגע יידישע שפראַך הייבט זיך אָן אַלץ מער צו באַפעסטיקן אין דעם נייעם ישוב פון דעם אייראָפּעאישן יידנטום, אַזוי אַז צום אָנהייב פון XVI יאָרהונדערט איז די יידישע שפראַך די הערשנדיקע אין גרויס-פוילן (פּוילנער קאַנט), קליין-פוילן (קראַקער און לובלינער פראַווינצן), וואָלין, פּאָדאָליע און גאַליציע, אין ליטע און אפילו אין ווייטן וויסרוסלאַנד, אויף דער גרעניץ פון דער מאַסקוויטערישער מדינה. דער טעזיס, וואָס אייניקע פאַרשער האָבן גע-וואָלט דערווייזן, אַז אין די דאָזיקע לענדער איז די אומגאַנגס-שפראַך פון די יידן געווען סלאַוויש, איז אָפּגעפרעגט געוואָרן פון דעם היסטאָריקער ש. דוב-נאָו, וועלכער האָט מיט דאָקומענטן אין די הענט דערוויזן די גאַנצע אומהאַפּ-טיקייט פון דער "סלאַווישער" טעאָריע.

24. אָבער ניט נאָר אין די דייטשע און סלאַווישע לענדער האָט זיך פאַרשפּרייט די יידישע שפראַך. אויף דער גרעניץ פון מיטלעלטער און דער נייער צייט טרעפן מיר זי שוין אויך אין צפון-איטאַליע און אפילו אין אַריענט. אין דעם פרט איז אינטערעסאַנט דאָס עדות פון דעם נידערריינישן ריטער אַר-נאָלד פאָן-האַרף (אין דער באַשרייבונג פון זיין נסיעה צו די הייליקע ערטער 1496—1499) פון קעלן דורך איטאַליע, סיריע, מצרים, אַראַביע, עטיאָפּיע, נוביע, אַרץ-ישראל, טערקיי, פראַנקרייך און שפּאַניע), אַז אין אַ סך ערטער פון זיין פילגערשאַפט האָט ער געטראָפּן דייטש-ריינדניקע יידן, אפילו אין "די היידישע און טערקישע שטעט". דער פרומער פיליגרים האָלט דערביי פאַר זיין חוב צו וואַרענען זיינע לאַנדסלייט פאַר די יידן אין ירושלים, וועלכע "פאַר-שטייען אַלע דייטש".

25. אויך אין די מערב-אייראָפּעאישע לענדער האָט זיך די יידישע שפראַך באַפעסטיקט אַלץ מער און מער, אַזוי אַז אין XVIII יר' האָבן מיר שוין פאַר זיך דעם מערקווירדיקן היסטאָרישן פאַקט—אַ לעבעדיקע יידישע שפראַך, וואָס פאַרבינדט אין איין גאַנצהייט די ווייט גרעסטע מערהייט פון דעם יידישן פאָלק. וועגן דער פאַרשפּרייטונג פון דער יידישער שפראַך שרייבט, למשל, אין

יאָר 1750 דער קריסטלעכער יידישיסט קריזאנדער אין דער הקדמה צו זיין „Jüdisch-teutsche Grammatik“: „מיט יידיש=טייטש באדינען זיך די יידן צווישן זיך אין שרייבן און ריידן אין גאנץ דייטשלאנד, אין ביימען, אין מערן, אין אונגארן, אין פוילן, אין פעטערבורג, אין דער גרויסער און קליינער אוקראינע, אין אוויניאן וואָס אין פראנקרייך, אין לאַטאַרינגיע, אין עלזאַס, ווי אויך גרעסטנטיילס אין האַלאַנד, אויב זיי קענען אפילו די לאַנדשפראַך“. די יידן האָבן, אַלזאָ, לויט די ווערטער פון דעמועלביקן קריזאנדער, מיט פולן רעכט געמעגט באהויפטן, אַז מיט דער הילף פון דער יידישער שפראַך קאָן מען אויספאָרן די גאַנצע וועלט.

אויך דער יידיש=דייטשער היסטאָריקער יאָסט, איינער פון די ערשטע יידן, וואָס האָבן געשענקט מער אַדער ווייניקער אויפמערקזאָמקייט דער פאַר=שונג פון דער יידישער שפראַך, נאָטירט אין זיין אַרטיקל וועגן יידיש אין ערש און גרובערס ענציקלאָפּעדיע (1837), אַז יידיש=טייטש איז ביז אין דעם איצ=טיקן יאָרהונדערט אַריין געווען די שפראַך פון די דייטשע יידן אין דייטשלאַנד, אין מזרח=פראנקרייך, אין נידערלאַנד, אין די דייטשע קהילות פון לאַנדאָן, אין דענעמאַרק, אין שוועדן, אין גאַנצן רוסישן פוילן און אין נירוסלאַנד, אין מאָלאַוויע און וואַלאַכיע, אין סערביע און באַסניע, אין אונגארן, אין צפון=איטאַליע און אין שווייץ.

די ירידה פון דער יידישער שפראַך אין די מערב=איראָפּעאישע לענדער.

26. די ירידה פון דער יידישער שפראַך אין די מערב=איראָפּעאישע לענדער האָט זיך אָנגעהויבן אין דער צווייטער העלפט פון XVIII יאָרהונדערט, ווען דער אַלטער, אין משך פון הונדערטער יאָרן איינגעפונדעוועטער לעבנס=שטייגער פון די יידן אין דייטשלאַנד האָט זיך אָנגעהויבן צו צעפאלן אונטער דעם דרוק פון די נייע סאָציאַל=עקאָנאָמישע פאַקטאָרן, וועלכע האָבן אַרויסגע=רופן די באַוועגונגען פון דער אַזוי=גערופענער בערלינער השפלה און אַסימילאַציע. אין דער ליטעראַטור אויף עברי=טייטש, וואָס האָט זיך אַזוי מעכטיק צעבליט פאַר דעם משך פון דער דרייהונדערטיאָריקער תקופה זינט דעם XV י"ה, קומט אָן אַ קריזיס. די הויכדייטשע שפראַך רייסט זיך אַלץ מער אַריין אין דעם ליטעראַרישן שאַפן פון דעם יידישען קיבוץ אין דייטשלאַנד. און אויב איידער מענדעלסאָנס הויכדייטשער איבערזעצונג פון תנך (1770 און 1783) האָבן מיר נאָר צו טאָן מיט איינציקע ערשיינונגען פון הויכדייטשע חיבורים, געשרי=בענע דורך יידן, האָט דער באַרימטער פילאָסאָף פון דעסוי מיט זיין דירעקטן קאָמף קעגן דער „פאַרדאָרבענער שפראַך“ גיך געשאפן אַן אַטמאָספּערע, אין וועלכער די יידישע שפראַך האָט אָנגעהויבן אַלץ מער צו פאַרלירן דעם חן ביי דער יידיש=דייטשער אינטעליגענץ.

27. דער אונטערגאנג פון דער יידישער שפראך אין דייטשלאנד, בא-גינסטיקט דורך דער מוראדיקער אסימילאציע אין אנהייב פון XIX יארהונדערט, איז אבער ניט געשעען איבער נאכט. ארימע רעשטן פון דער דאָ גאָר ניט לאַנג בליענדיקער ליטעראטור. האָבן זיך נאָך לאַנג געצאָפלט, הגם פאַרמשפּטע צום טויט אין דער אַטמאָספּערע פון אַ פּולקום צעפּאַלנדיקן ייִדנטום. אפילו צווישן מענדעלסאָנס חברים האָט זיך געפונען איינער, און ניט קיין קלענערער ווי אהרן וואָלפּסאָן האָלע, דער רעדאקטאָר פון „מאסף“, וועלכער האָט אין זיין לוסטשפיל „לייכטזין און פרעמעליי“, דעם ערשטן - פרוב אויפן פעלד פון דער יידישער קאָמעדיע, אונז איבערגעלאָזן אַ זכר לחורבן פון דער יידישער ליטעראטור אין דייטשלאנד. איינס פון די לעצטע ווערק אויף יידיש, געשאפן אין דייטשלאנד, איז אויך די קאָמעדיע פון יוסף הערץ „אסתר אָדער די בע-לאַהנטע טוגענד“ (פירט, 1828, מיט אַ הקדמה אין דייטש, אַזוי ווי ביי וואָלפּסאָנען) — „אין יידיש-דייטשער מונדארט“, וועלכע האָט אפילו דערלעבט אין 1854 אַ צווייטע אויפלאַגע, „פדי נאָכצוגעבן דעם פילזייטיקן פאַרלאַנג פון עולם“, ווי דער מחבר זאָגט אונז בפירוש.

28. אויך אין דער הויפטשטאָט פון דער געוועזענער דונאיער מאָנאַרכיע זיינען נאָך אין די פערציקער יאָרן פון XIX יר"ה געווען פרובן פון אַ זעלב-שטענדיקן יידישן טעאטער. אַ געוויסער י. בידערמאַן האָט אָנגעשריבן „אין יידישן דיאלעקט מיט אַ סך טאלאנט“ און „אַ רייכן אוצר וויץ“ טעאטערשטיק, וועלכע האָבן מיט עכטן הומאָר געשמיצט די חסרונות פון די יידן און אויסגע-לאַכט די דאַמאָלסטיקע פּני פון דער יידישער אַריסטאָקראַטיע. די דאָזיקע טעאטער-שטיק, אַריבערגעלייגט אויף מוזיק פון אַ פּראָפּעטאָר פון קאָנסערוואַ-טאָריע פיש האָף, זיינען אין יענער צייט אויפגעפירט געוואָרן צו וואוילטע-טיקע צוועקן און „אין דער אויפפירונג האָבן זיך באַטייליקט די חשובסטע פער-זענלעכקייטן פון דער דאַמאָלסטיקער יידישער ווינער קהילה“, זי האָט אויך גע-געבן הכנסה פון 11 000 פּלאַרין, פאַר יענער צייט אַ קאָלאָסאַלע סומע. אַ פאַרס, וואו עס ווערן קריטיקירט יידישע קהלשע ענינים, האָט נאָך פריער אָנגעשריבן אין יידיש-אונגאַרישן דיאלעקט דער באַרימטער דייטשער הומאָריסט מ. ג. סא-פיר („דער פאַלשע קאַשטאַן“ 1820; פאַרעפנטליכט אין „מאָדיאַר זשידאָ סעמלע“, 1900).

29. אָבער דאָס זיינען אלץ געווען די לעצטע אָפּקלאַנגען פון דער יידי-שער מוזע אין דייטשלאַנד און דייטש-עסטרייך. איבערבלייבטן פון יידיש אין דער אומגאנגס-שפראך האָבן זיך געוויינטלעך געהאַלטן אַ סך איינגעשפארטער. נאָך אין דער ערשטער העלפט פון דעם XIX יר"ה האָט יידיש געהערשט אין די קרייזן פון דער יידיש-דייטשער אינטעליגענץ, און לאַסאַל, למשל, דערציילט אין זיין טאָגבוך, אַז ביי זיי אין פאַמיליע האָט מען גערעדט יידיש. און אפילו אין יאָר 1893 האָבן די פירער פון די יידן אין דער דייטשער אימפעריע, די ראבינער פון די באַצירקן, געהאַלטן פאַר גייטיק צו לאָזן איבערלייענען אין די יידישע סינאַ.

אונז פון דייטש און אירקילארן, אין וועלכע מעט רחמים "די גלויבנסגענאסן" אונטערשיידן דאס פארשעלן. די גרענערע ייטשע האנדלסלייט "מוישעלן" נאך אין דייטשלאנד עד-היום. אירקילארן און אונטערשיידן די דערפער פון בייזערן. ביז מען, מערן, שלעזיע און דייטשלאנד אין עלזאס-לוצערנא. איינציקע העברע-אישע ווערטער האבן זיך דורך דער פארמיטלונג פון יידיש אויפגעהיט ביזן היינטיקן טאג אין דער היינטיגער שפראך ביי דאס רוב אפילו געבילדעטע דייטשע יידן, אין זייערע שולן, שולן, און געפונען פרינציפיעלע אנהענגער און פארטיידיקער אין פארשיידענע, אפילו ערשטקלאסיקע פערזענלעכקייטן, וואס פארשטייען און פילן, וויפיל אייגנארטיקס און יידישעס איז פארלארן געגאנגען מיט דער פארשווינדונג פון דער יידישער שפראך אויס דעם מויל פון די דייטשע יידן. העכסט אינטערעסאנט און באלערעוודיק איז אין דעם פרט די מיינונג פון דעם בארימטן שפראכפילאָסאָף, דעם גרינדער פון דער פעלקער-פסיכאלאגיע, פראַנצוסאָוויטש. דער דאָזיקער גרויסער אויטאָריטעט און פיינפיליקער געלערנטער דערמאָנט מיט עגמת-נפש דאָס יידיש, וואָס פאַר-טייטשט אויף דעם געביט פון דער דייטשער שפראַך, "דאָס איידעלע יידיש, וואָס איז אין די פריערדיקע יאָרהונדערטער פאַרווענדט געוואָרן פאַר פאַרשיידענע דענערליי וויסנשאַפטלעכע וויכוחים, בפרט פאַר דער רעליגיאָנספילאָסאָפיע, און פול פאַרשטענדעניש פאַר פסיכאלאָגישע ווערטן, האָט זיך שטיינאַל איינגעשטעלט, אַז די יידישע עלעמענטן זאָלן אויפגעהיט ווערן אויך אין היינטיגער צייט דעם פאַרקער פון יידן צווישן זיך: "ווי עס איז גאָר צו פאַרטייבן אַלע פרעמד-ווערטער פון דעם דייטשן שפראַכגעברויך פון דער דייטשער אומה, אזוי קאָן קיינער נישט נעמען פאַר אומגוט, ווען דער ייד פלעכט אַריין אין דער ריינער שטרענגער דייטשער רעדע ווערטער, וואָס זיינען אַנטליען פון יידיש-דייטש".

30. און אין די לעצטע יאָרן, ווען די באַטייטונג פון יידיש אַלס ערשט-ראַנגיקער פאַקטאָר פון דער נאַציאָנאַלער קולטור איז קלאָר געוואָרן אויך פאַר די פאַרשטייער פון דער בעסערער יידיש-דייטשער אינטעליגענץ, האָט זיך אין דייטשלאַנד דערוועקט אַ גרויסער אינטערעס צו דער לעבעדיקער שפראַך פון דעם יידישן פאָלק; אדאנק דער טעטיקייט פון דעם "אייזעלן ריטער פון מורח-יידנטום", ד"ר נתן בירנבוים, איז אין דייטשלאַנד אַלץ מער געטאָן געוואָרן פאַר דער פאָפולאַריזאַציע פון דער יידישער שפראַך און ליטעראַטור, אויף אַזויפיל, אַז דער אָרגאַן פון דער יונג-יידישער אינטעליגענץ אין דייטשלאַנד, "פרייטשאַט", האָט דעם גרעסטן אָרט געווידמעט דער יידישער שפראַך, באַהאַנדלענדיק זי נישט פון דעם ריינ-לינגוויסטישן שטאַנדפונקט פון די "חכמי-ישראל", נאָר זוכט זיך צו באַקענען מיט איר בפועל-ממש די ברייטערע קרייזן פון דעם דייטשן יידנטום. די וועלט-מלחמה און די אָקופאַציע פון פוילן און ליטע דורך די צענט-ראַלע מלוכות האָט נאָך מער דערנענטערט די דייטשע יידן צו דער שפראַך

פון זייערע אורעלטערן, צו אונזער יידיש, און די דאזיגע התקרבות האָט זיך ארויסגעווייזן ניט נאָר אין אַ גאנצן רייכער ליטעראַטור וועגן יידיש, וואָס איז געשאפן געוואָרן אין דייטשלאַנד פאַר די לעצטע פינף יאָר, נאָר אויך אין דער גאנצער באַציאונג פון דעם דייטשן יידנטום צו דעם ביזאָהער פאַרהאַסטן און פאַרשפּאַטן "יידיש-דייטשן זשאַרגאָן".

31. די בערלינער השכלה, וואָס האָט זיך גאָר אינגיכטן אויסגעגאָסן אין אַ באַוועגונג פון ריינער אַסימילאַציע און בלוז בירגערלעכער עמאַנסאַפאַציע, איז געבליבן ניט אָן אַ ווירקונג אויף דער יידישער אינטעליגענץ פון די שכנישע לענדער, און אין די לענדער, וואו דאָס יידנטום האָט נישט געהאַט קיין גרויסע קאָמפּאַקטע מאַסן, האָט די דאָזיקע באַוועגונג איין געבראַכט צו דעם אונטער-גאַנג פון דער יידישער שפּראַך. אָבער אויך אין די דאָזיקע לענדער האָט יידיש ניט אזוי לייד אָפּגעטראָטן דעם פּלאַץ דער שפּראַך פון דער פרעמדער סביבה. אין דער ערשטער העלפט פון XIX יאָרהונדערט איז יידיש נאָך די אומגאַנגס-שפּראַך פון די אַשכנזישע יידן אין פראַנקרייך; די מוטערשפּראַך פון דער גרויסער פראַנצויזישער טראַגיקערן ראַשעל אדלויט דעם עדות פון אַל-פרעד דע-מיסע—יידיש, און אויף דעם דאָזיקן לשון רעדט זי אינדערהיים אפילו אין די טעג פון איר רעסטן וואס. אין נאָך עד-היום קאָן מען דערקע-נען שפורן פון דער יידישער שפּראַך ביי די אַריזער יידן וואָס שטאַמען פון עלזאַס; ניט קוקנדיק אויף זייער גאַנצער שנאה צו יידיש, קאָנען זיי ניט אינ-גאַנצן פטור ווערן דערפון אין זייערע פאמיליעס, קאָנען ניט אינגאַנצן אָפּ-העקן דעם יידישעלעכן טאָן אין זייער ביי-אייבערגענומענער פראַנצויזישער שפּראַך וועגן דער הערשאפט פון דער יידישער שפּראַך אין דענעמאַרק נאָך אין XIX יידיה גיט אונז אַ שטיקל באַגריף דער יידיש-דענישער דיכטער אהרן-מאיר גאָלדשמידט (אין זיין ראָמאַן "א ייד", יידישע איבערזעצונג—אין "לעצטע בייס", 1917). אין דער אוּטאָביאָגראַפיע פון אהרן איזיקס האָבן מיר שפורן פון אונז-טערגייענדיקן יידיש ביי אַ שוועדישן יידן. אין האַלאַנד, וואָס איז אין XVII און XVIII יידיה געווען אַ בליענדיקער צענטער פון דער עלטערער יידישער ליטעראַטור, האָט זיך נאָך ביז דעם לעצטן פערטל פון XIX יידיה איינגעהאַלטן דער לימוד אויף יידיש, און ערשט אין יאָר 1874, אַז פארן אַמסטערדאַמער רב-הכולל איז אויסגעקליבן געוואָרן ד"ר יוסף-הירש דינער, האָט ער זיך גענומען אויסצוואַרצלען די יידישע שפּראַך, רעפּאַרימנדיק די גאנצע סיסטעם פון דער שול-בילדונג אין גייסט פון דער מערב-איראָפּעאישער אַסימילאַציע אין איינפירנדיק אַלס אָבליגאַטאָרישע שפּראַך פון די לימודים—האַלענדיש אַנשטאָט יידיש.

די יידישע שפּראַך אין די לענדער פון אַ קאָמפּאַקטן יידישן ישוב.

32. מענדעלסאָנס אהרה: "נאָר ניט די געמישטע שפּראַך, וועלכע דעמאָ-ראַליזירט דעם פשוטן מענטשן פון פאַלקס"—האָט געפונען אַן אָפּהאַנג ביי

זיינע גייסטיקע תלמידים אין די סלאווישע לענדער. וואריאירנדיק ר' יהודה הנשיאס מימרא וועגן דער פאלקס=שפראך פון די יידן אין דער צייט פון בית=שני—”לשון סורסי בארץ=ישראל למה? או לשון עברית או לשון יונית”—האָט אַ באַרימטער פאַרשטייער פון די גאַליצישע משכילים געשטעלט אַ קלאַץ=קשיא וועגן יידיש: ”אויף וואָסער גוטס דאַרפן מיר יידיש אין פוילישן לאַנד? אָדער העברעאיש אָדער פויליש”. און דער דאָזיקער פאַרלויפער פון דעם ”איבריט=או=רוסיט” האָט געהאַט גענוג חברים צווישן די רוסישע משכילים. דאָך האָט די התנגדות פון די משכילים קעגן יידיש אין די לענדער פון קאָמפאָטן יידישן ישוב ניט געבראַכט צו די שרעקלעכע רעזולטאַטן, ווי אין מערב=אייראָפּע, און די יידישע שפראַך איז אַרויס גאַנץ און אפילו אינערלעך געשטאַרקט אין דער דאָזיקער מלחמה מיט דער השכלה און אַסימילאַציע. און אָנשטאָט די פאַרלו=רענע געביטן פון די קליינע יידישע קיבוצים אין מערב=אייראָפּע, וואו דער אונטערגאַנג פון יידיש האָט געפירט צו פולקומער אַסימילאַציע און נאַציאָנאַלער דעגענעראַציע, האָט די יידישע שפראַך אין דעם לעצטן פערטל פון פאַר=גאַנגענעם יאָרהונדערט געוואונען נייע טעריטאָריעס, באַלייטנדיק די גרויסע מאַסן יידישע אויסוואַנדערער אין אַלע עקן וועלט—אין די נייע צענטערס פון דער עמיגראַציע, אין צפון=און דרום=אַמעריקע, אין דרום=אַפריקע, אַווסטראַליע, ווי אויך אין די גרויסע אייראָפּעאישע שטעט.

ביי היינטיקן טאָג איז יידיש די שפראַך, וואָס ווערט גערעדט כמעט פון דעם גאַנצן יידישן פאלק, אַחוץ זיינע אַסימילירטע קיבוצים אין מערב=אייראָפּע, די אַסימילירטע קרייזן פון דער אינטעליגענץ און גרויס=בורזשואַזיע אויך אין מזרח און ניט איבעריקס פילצאָליקע גרופעס אין אַרענט.

33. גענוי פעסטשטעלן די צאָל יידן, וואָס ריידן יידיש—דערצו פעלן סטאַטיסטישע דאַטן בנוגע אַ גאַנצער ריי יידיש=ריידנדיקע קיבוצים. די דאַטן וועגן דער גרעסטער גרופע יידיש=ריידנדיקער באַכעלקערונג—וועגן די יידן אין געוועזענעם צאָרישן רוסלאַנד, זיינען פאַרעלטערט, אָבער דאָך מוזן מיר זיי לייגן אין יסוד פון אונזער באַרעכענונג פון דער צאָל יידיש=ריידער: ביי דער אַלגע=מיינער רוסישער פאלקסציילונג אין 1897 האָבן צווישן 5,215,805 יידן, וואָס האָבן דעמאָלט געלעבט אין רוסלאַנד, 5,054,300 אָנגעגעבן יידיש פאַר זייער מאַמע=לשון, וואָס מאַכט אויס, אַז נאָר 2,36 פראָצענט פון אַלע רוסישע יידן ריידן ניט יידיש.

34. גאַנץ אַנדערש איז די לאַגע מיט די דאַטן פון דער אַפיציעלער סטאַטיסטיק וועגן יידיש אַלס אומגאַנגס=שפראַך פון די יידן אין גאַליציע און בוקאַוויןע, וואו ביז דער לעצטער צייט האָט אונזער לשון צוליב פאלטישע טעמים און צוליב דער פאַררעטערשער טעטיקייט פון די אַסימילאַטאָרן אינגאַנצן ניט עקזיסטירט פאַר דער געזעצגעבונג. דאָך איז אָנצונעמען מיט זיכערקייט, אַז פון דעם קיילעכדיגן מיליאָן יידן אין גאַליציע און בוקאַוויןע, רעדט די אַפ=בערוועגנדיקע מערהייט יידיש. אויך דאָס 300,000 טיקע רומענישע יידנטום האָט

אלס אומגאנגס-שפראך אונזער לשון. פון דעם קארגן מיליאָן אונגאַרישע יידן רעדט לכל-הדעות די גוטע העלפט דאָס ספעציפישע אונגאַרישע יידיש (דער-הויפט אין צפון-מזרח-אונגאַרן). ניט קיין סך קלענער איז אויך די צאָל יידיש-ריידער אין די גרויסע מערב-אייראָפּעאישע צענטערס פון דער יידישער עמיגראַ-ציע, ווי לאַנדאָן, פאַריז, ווין און אַנד. די יידישע שפראַך לעבט אויך ביי דעם גרעסטן טייל יידן אין ארץ-ישראל.

35. אַ נייעס געביט האָט די יידישע שפראַך איינגענומען אין דער גרוי-סער טראַסאַנטלאַנטישער רעפּובליק מיט איר ריי-מיליאָניקן יידישן קיבוץ. ליי-דער פּעלן סטאַטיסטישע דאַטן וועגן דער צאָל יידיש-ריידער אין די פאַראיי-ניקטע שטאַטן. אַגעוויסע השגה אָבער וועגן דער שפראַך-פאַרהעלטעניש פון די אַמעריקאַנער יידן גיט אונז די פּאָלקסצייילונג אין ניו-יאָרק אין יאָר 1914, לויט וועלכער די צאָל יידיש-ריידער אין ניו-יאָרק אַליין איז געווען 861,000; אין דער גרעסטער וועלט-שטאַט פאַרנעמט אַלואַ יידיש מיט זיינע 19 פּראָצענט ריידער כמעט אַגלייכן אָרט מיט דער הערשנדיקער ענגלישער שפראַך, וואָס האָט 21 פּראָצענט ריידער. ס'וועט אַלואַ קיין גומא גיט זיין אָנצונעמען, אַז די צאָל יידיש-ריידער אין דער נייער וועלט (צוגערעכנט די דרום-אַפריקאַני-שע, קאַנאַדער, אַרגענטינישע און אַוסטראַלישע יידן) שטייגט אַ סך אַריבער די ציפער פון צוויי מיליאָן. און אין סך-הפּל באַקומען מיר, אַז די צאָל יידן, וואָס באַנוצט זיך מיט דער יידישער שפראַך, איז בשום-אופן גיט קלענער פון 9 מיליאָן, הגם אויך די ציפער פון אַ קיילעכדיקן צענדליק מיליאָן איז קיין גומא גיט.

36. קלינגענדיק אין דעם מויל פון אַזויפיל מענטשן אין אַלע עקן וועלט, איז דאָך די יידישע שפראַך ביז דער לעצטער צייט, אַדאָנק דער נאַציאָנאַלער רעכטלויזיקייט פון דעם יידישן פּאָלק בכלל, און בפרט—צוליב דער משונה-די-קער באַציאונג צו איר מצד דער יידישער אַסימילירטער אינטעליגענץ און באַ-לעבאַטישקייט, געווען אַ סך ווייניקער אָנערקענט פון דער וועלט, ווי שפראַכן מיט אַ סך אַ קלענערער צאָל ריידער, מיט אַ סך אַ נידעריקערער מדרגה פון אויס-בילדונג, מיט אַ סך אַ מינערווערטיקער ליטעראַרישער אַנטוויקלונג. אָבער די גרויסע באַפרייאונג פון פעלקער און שפראַכן, וואָס איז געקומען דורך דער וועלט-מלחמה און דער וועלט-רעוואָלוציע, האָט אויך אין דעם פרט פון אָנערקענונג מצד דער מלוכה אָנגעהויבן אַ ניי קאָפיטל אין דער געשיכטע פון דער יידישער שפראַך.

37. ביז דער מלחמה איז יידיש אָנערקענט געווען פאַר אַ שפראַך מיט געוויסע רעכט—אין רוסלאַנד (וואו די אַיינוואוינער מיט דער יידישער אומגאנגס-שפראַך זיינען אַריינגעטראָגן געוואָרן אין אַ באַזונדער רובריק בשעת דער פּאָלקס-צייילונג), אין דער דרום-אַפריקאַנישער קאַפ-קאָלאָניע, וואו די ערקלערונגען פון

די אימיגראנטן ווערן אויך אָנגענומען אין יידיש, פונקט ווי די ערקלערונגען אין אנדערע אייראָפּעאישע שפראַכן, אין צפון-אַמעריקע, וואו דאָס אימיגראַנטן-גע-זעץ אָנערקענט יידיש פאַר אַ שפראַך, אין וועלכער מען קאָן אָפּגעבן דעם ניי-טיקן בילדונגס-עקזאמען.

38. אין דער צייט פון דער דייטשער אָקופאַציע פון ליטע איז יידיש אָנערקענט געוואָרן אלס די אָבליגאַטאָרישע שפראַך פון דער יידישער שול (דורך אַ דעקרט פון דעם דאָמאָלסטיקן אייבערקאָמאַנדיר אָסט, הינדענבורג).

אַבער אַ סך ברייטער זיינען די רעכט, וואָס די יידישע שפראַך האָט באַ-קומען דורך די געוויסן פון דער גרויסער רוסישער רעוואָלוציע. דורך איינעם פון די דאָזיקע געוויסן — דורך דער גאַציאָנאַל-פּערסאָנאַלער אוטאָנאָמיע פאַר דעם יידישן פּאָלק אין אוקראַינע, איז יידיש דערהויבן געוואָרן צו דער חשיבות פון אַ שפראַך, וואָס איז גלייכבאַרעכטיקט מיט דער מלוכה-שפראַך. אין אוקראַי-נע זיינען צום ערשטן מאל אין דער יידישער געשיכטע אַרויסגעגעבן געוואָרן געזעצן אין דער יידישער שפראַך. דער געזעץ „וועגן דער שאַפונג פון די יידי-שע קהילה-ראַטן און וועגן די וואָלן פון זייערע מיטגלידער“, וועלכער איז באַ-שטעטיקט געוואָרן דעם 2-טן דעצעמבער 1917, איז אַריינגעטראָגן געוואָרן אין דער ראַדע אויף צוויי שפראַכן — אוקראַיניש און יידיש, און אויף ביידע שפראַכן איז ער פובליקירט געוואָרן אין אָפיציעלן „וויסטניק“. אַ גאַנץ באַזונדערן ווערט פאַר דער אָנערקענונג פון דער יידישער שפראַך האָט געהאַט דער באַשלוס פון דעם אוקראַינישן גענעראַל-סעקרעטאַריאַט צו דרוקן אויף די אוקראַינישע אַסיגנאַציעס די וואָלוטע אויף 4 שפראַכן, בתוכם אויף יידיש (שפּעטער, מיט דער פאַרשטאַרקונג פון דער אוקראַינישער רעאַקציע, האָבן די אַסיגנאַציעס אָנגעהויבן אַרויסצוגיין נאָר אויף אוקראַיניש).

אין דער אַרבעטער-און פויערים-רעפּובליק פון דער ליטע איז די יידישע שפראַך אָנערקענט געוואָרן פאַר אַ גלייכבאַרעכטיקטער מלוכה-שפראַך דורך אַ באַזונדער דעקרט פון דער צייטווייליקער ראַטנרעגירונג (פּעברואַר 1919) און האָט אויך פאַרנומען אַ פּלאַץ צווישן די אויפשריפטן אויף דער מלוכה-פּאַנ פון דער רעפּובליק.

אויך אין דער אַזויגערופענער טאַריבישער ליטע איז די יידישע שפראַך גלייכבאַרעכטיקט מיט דער ליטווישער מלוכה-שפראַך און אויף די ליטווישע באַנקנאָטן איז אויך דאָ אַ אויפשריפט אין יידיש.

נאָר אין די פוילישע לענדער קומט נאָך אויס דעם יידישן אַרבעטנדיקן פּאָלק שווער צו קעמפן אפילו פאַר די עלעמענטאַרע רעכט פון יידיש (אין שול און מוניציפּאַליטעט). אַבער מיט דעם נצחון פון דער דעמאָקראַטיע וועט אויך דאָרט די יידישע שפראַך זיך דערשלאָגן צו די רעכט, וואָס קומען איר אלס דעם לעבעדיקן לשון פון דעם לעבעדיקן און שאַפנדיקן יידישן קאָ-לעקטיוו.

די גראמאטיק און אירע טיילן.

39. יעדע שפראך אנטוויקלט זיך און פונקציאנירט לויט געוויסע געזעצן און כללים. דער קאמפלעקס געזעצן און כללים, וואס הערשן און גילטן אין דער שפראך, בילדעט די סיסטעם פון איר גראמאטיק.

די גראמאטיק ווערט געוויינלעך איינגעטיילט אין עטימאלאגיע און סינטאקסיס. די עטימאלאגיע שטודירט די ווערטער איטלעכס באזונדער און ניט אין זייער פארבינדונג אין זאץ; אקעגן-זשע, אין סינטאקסיס ווערן געפארשט די פארבינדונגען פון די ווערטער אין זאץ און די פארבינדונג פון די זאצן גופא.

די עטימאלאגיע צעפאלט ווידער אין צוויי אפטיילונגען: פאנעטיק און מארפאלאגיע. די פאנעטיק פארשט די קלאנגען פון די ווערטער, די מארפאלאגיע האט צו טאן מיט די פארמען פון די ווערטער און מיט דער ווארטבילדונג; צו דער מארפאלאגיע געהערט אויך דער טייל פון דער גראמאטיק, וואס פארשט דאס ווארט ניט מצד זיין אויסערלעכן געביי, נאר פון זיין אינווייניקסטער זייט, בנוגע זיין באטייט; דער דאזיקער טייל הייסט סעמאנטיק.

איבעריקנס מוז באמערקט ווערן, אז אין דער מאדערנער שפראכוויסנשאפט ווערט דער טערמין "עטימאלאגיע" שוין מער ניט געברויכט אין דעם אויבנדערמאנטן זין; עטימאלאגיע הייסט איצט די פארשונג פון די ווערטער פון דער שפראך אין פארגלייך מיט די אנטשפרעכענדיקע ווערטער פון משפחה-דיקע שפראכן. דערצו נעמט נאך די מאדערנע עטימאלאגיע אריין אויך די לעקסיקאלאגיע, וואס האט צו טאן מיט דעם ווארט-אוצר, מיט דעם לעקסיקאן פון דער שפראך. די אויפגאבע פון דער לעקסיקאלאגיע איז צו פארצייענען די ווערטער און די באטייטונג זייערע סיי פון דער ליטערארישער שפראך, סיי פון דער פאלקס-שפראך, אין דעם איצטיקן געברויך און אין די שריפטלעכע מאנומענטן פון דער פארגאנגענהייט.

נאטירלעך זיינען אלע דריי אפטיילונגען פון דער גראמאטיק—די פאנעטיק, די מארפאלאגיע און דער סינטאקסיס—ענג פארבונדן צווישן אנאנד, ווארים איטלעכס ווארט פון אונזער לשון איז גלייכצייטיק א פאנעטישער פאקט, א מארפאלאגישער און א סינטאקטישער.

40. אחוץ די דאזיקע אפטיילונגען טיילט מען נאך אויס ווי א באזונדער טייל פון דער גראמאטיק די ארטאגראפיע אדער די לערע וועגן דער אויסלייגונג. די אויסלייגונג איז דער אלגעמיין אנגענומענער און פון דער גראמאטיק מער אדער ווייניקער בארעכטיקטער שטייגער צו כיסרון די ווערטער אין שריפט. צו דער ארטאגראפיע געהערן אויך די כללים וועגן דעם געברויך פון די הפסקה סימנים (זאץ-צייכנס אדער פונקטואציע)

די גערעדטע שפראך און די שריפטלעכע.

41. דעם מאטעריאל אירן שעפט די יידישע גראמאטיק פון דער גערעדטער פאלקסשפראך און פון דער שריפטלעכער שפראך, וועלכע מיר קאנען פארפיקסירט אין די ווערק פון דער יידישער ליטעראטור. די לעבעדיקע יידישע פאלקסשפראך האט זיך אנטוויקלט און אויסגעבילדעט אויפן גרונד פון אלטן יידיש=דייטש און איר איצטיקע געשטאלט האט זי באקומען, ווייזט אויס, ארום דער מיט פון דעם XVIII י"ה. די יידישע שריפטלעכע שפראך האט געהאט איר באזונדערע היסטארישע אנטוויקלונג, וועלכע לאזט זיך אין א געוויסער מאס נאכפארשן דורך די מאנאמענטן פון דער ליטעראטור, וואס זיינען דערגאנגען צו אונז.

42. אבער ביי דעם היינטיקן צושטאנד פון דער יידישער שפראכפארשונג, ווען כמעט אלע ארבעטן אויף דעם געביט טראגן דעם כאראקטער פון א טרוקענער ביבליאגראפישער פארצייעניש אין דעם אדער יענעם סדר, ווען פאר דער גראמאטישער און לעקסיקאלישער אויספארשונג פון די ווערק פון דער יידישער ליטעראטור איז נאך אזוי גוט ווי גארנישט אויפגעטאן געווארן, איז נאך שווער אויפצושטעלן א בילד פון דעם אנטוויקלונגס=פראצעס פון אינע=וער לעבעדיקן לשון און פון אונזער שריפטלעכער שפראך אין אלע זיינע סטאדיעס. אין די עלטסטע און עלטערע ווערק פון דער יידישער ליטעראטור האבן מיר כמעט שטענדיק צו טאן מיט א ארכאאאליגדיקער שפראך, וועלכע שפיגלט ווייניק אפ די אמתע גערעדטע פאלקסשפראך און גיט ניט קיין מיג=לעכקייט זיך צו שאפן א פארשטעלונג וועגן די עטאפן, וואס זי האט דורכגעמאכט, ביז זי האט דערגרייכט די מדרגה, אויף וועלכער מיר טרעפן זי שוין אלס אונזער יידיש. צווישן דער שפראך פון א מענדל לעפין סאטאנאווער מיט הונדערט יאר צוריק, וועלכע שיידט זיך קנאפ=וואס אפ פון אונזער היינטיקן פאלקסטימלעכן יידיש, און דער שפראך פון די יידישע ווערק אפילו אין סוף פון XVIII י"ה, וועלכע מאדיפצירט נאך, אין א שוואכערער אדער שטארקער רער מאס, דאס אלטע טראדיציאנעלע "הויכטייטש" אדער "עברי=טייטש", ליגט א תהום, איבער וועלכן דער יידישער שפראך=היסטאריקער איז ביזאהער ניט אימשטאנד געווען צו לייגן א בריק. ס'איז כמעט ווי זיכער, אז אין דעם דא=זיקן טראדיציאנעלן אלט=יידישן "הויכטייטש" האבן מיר נאך א פארגליווערטע יידישע ביכערשפראך, וואס האט געמוזט שטארק אפווייכן פון דעם לעבעדיקן גערעדטן יידיש. אנדערש איז ניט מיגלעך צו פארענטפערן די הארבע קשיא=ווען האט עס יידיש דורכגעמאכט יענעם גרויסן פראצעס פון זיין אינעווייניק=סטער אנטוויקלונג, וואס עס האט פון א דייטש געפארבטן דיאלעקט פארוואנדלט אין א באזונדערער שפראך מיט א פעסט איינגעשטעלטן אייגנארטיקן כאראקטער?

43. דער יידישער עלעמענט אין דער אלטער יידישער ליטעראטור=שפראך באשטייט דערהויפּט נאך אין די העברעאישע; דער בוי פון וואס און דער

סדר פון די ווערטער אין זאץ איז מער אין גייסט פון דער דייטשער שפראך ווי פון דעם היינטיקן יידיש; אויך די מאָרפאָלאָגיע ווייזט נאָך אויף גאנץ שוואַכע סימנים פון דעם אַנטוויקלונגס־פּראָצעס, וואָס האָט אויסגעקריסטאַליזירט די וואָרטפּאַרמען פון אונזער מאָדערנער יידישער שפראך.

די אַנטוויקלונג פון מאָדערנעם יידיש.

44. אויף וויפיל מאָסן דרינגען אויפן גרונד פון דעם איצטיקן שטאַנד פון דער יידישער ליטעראַטור־געשיכטע, האָט מיט דעם אָרגאַניש פאַרגליווערן יידיש־דייטש, וואָס איז געווען אַפּשער אויף גאַנצע יאָרהונדערטער אָפּגעשטאַנען פון דער לעבעדיקער פּאָלקסשפראַך, דער ערשטער געבראָכן ד"ר משה מאַר־קווע, וועלכער האָט אין זיין "ספר רפואות" דער ערשטער איינגעפירט אין דער יידישער ליטעראַטור דעם לשון, פון וועלכן עס איז שוין מער נישט ווי איין טריט צו אונזער יידיש מיט זיין אייגענעם נוסח און סטיל, מיט זיינע אייגענע פאַרמען און שפראַכמיטלען. אויך אין דער "מעשה גדולה מן אומאן ומן אוקריינא", וואו עס ווערן געשילדערט די שוידערלעכע שחיתות אויף יידן אין יאָר 1768 (גזרות גאַנטאָ) און וואָס איז פאַרפאַסט פון אַן עד־ראיה, האָבן מיר, ווייזט אויס, אַ מוסטער פון דעם לעבעדיקן יידיש פון מיטן XVIII י"ה, וואָס שייט זיך כמעט נישט אָפּ פון אונזער היינטיקן פּאָלקס־לשון, וואָרים הגם די מעשה איז פאַרעפנטלעכט געוואָרן ערשט אין יאָר 1838 (אין סעדעלקאָו און איבערגעדרוקט אין 7 יאָר אַרום אין ווילנע), איז דאָך נישט אַנצונעמען, אַז די אַרויסגעבער האָבן געענדערט דעם נוסח פון כתב־יד.

45. פּעסט איינצוברענגען זיך אין דער ליטעראַטור אָנשטאָט דעם אַרכאַישן עבר־טייטש הייבט די לעבעדיקע יידישע פּאָלקסשפראַך ערשט אָן אויף דער שוועל פון XIX י"ה, אין דער עפאָכע פון דער אויפגעבליטער חסידישער באַוועגונג און דער פאַרשפרייטונג פון דער השפּלה אין פוילן און רוס־לאַנד. דער חסידים מיט זיין נייער באַציאונג צו יידיש ווי צו דער לעבעדיקער שפראך פון דעם פשוטן פּאָלק האָט געהאַט אַ גינסטיקע השפּעה אויף דער אַנטוויקלונג פון דער יידישער ליטעראַרישער שפראך. אין די חסידישע ווערק אויף יידיש געפינען מיר שוין די עכטע לעבעדיקע פּאָלקסשפראַך, ווי מיר קענען זי ביי היינטיקן טאָג. און אויך די געציילטע משכילים פון פוילן און רוסלאַנד, אויף וויפיל זיי האָבן געפרובט זיך באַנוצן מיט דער יידישער שפראך פאַר ליטעראַרישע צוועקן, האָבן זי געגעבן אין איר אמתער פּאָלקסטימלעכער געשטאַלט, אין דער איבערזעצונג פון "משלי" און "קהלת" פון מענדל לעפּין סאַטמאַרער האָבן מיר שוין דאָס עכטע וואָלינער יידיש, און אויב אין אַזעלכע ווערק, ווי "דיא ענטדעקונג פאַן אמעריקא" פון מרדכי־אהרן גינצבורג און "סמא דחיי" פון ר' מנשה איליער איז נאָך די שפראַך אָדער דייטשמעריש (ביים ערשטן) אָדער בכלל צו שווער, כדי צו זיין פּאָלקסטימלעך (ביים צווייטן), איז עס שוין אָבער נישט דער פאַל ביי די השפּלה־שרייבער פון פוילן און וואָלין, וואָס נאָך זיי.

ריין יידיש, פאלקסטומלעך און קלאַר איז, למשל, דער ריב"ל (ר' יצחק בער לעוויןזאָן) אין זיין איינציקן יידישן ווערק, דער סאַטירע "די הפקר=וועלט" (גע= שרייבן אין יאָר 1828, הגם אַרויסגעגעבן ערשט אין אַ סך יאָרן אַרום), ניט קונדיק אויף דעם, וואָס דער "מענדעלסאָן פון די רוסישע יידן" האָט זיך, ווי דאָס רוב משפּילים, באַצויגן צו יידיש מיט ניט ווייניקער שנאה ווי דער פּילאָ= סאָף פון דעסוי.

46. אין דעם צווייטן פערטל פון פאַרגאַנגענעם יאָרהונדערט באַקומט דאָס מאָדערנע יידיש איר ערשטן שפראַכקינסטלער אַין דער פּערזאָן פון ד"ר שלמה עטינגער. ער איז געווען איינער אפשר צווישן די שריפט= שטעלער=משכילים, וואָס איז אזוי ווייניק מיטגעשלעפט געוואָרן מיטן שטראָם פון דער השכלה=באַוועגונג, וועלכע האָט פאַרשפּרייט איר השפּעה אי= בער די באַדייטנדיקסטע פאַרשטייער פון דער נייער יידישער קולטור אין רוס= לאַנד און גאַליציע. מיט אַ מערקווירדיקן באַוואוסטזיין האָט ער זיך באַצויגן צו דער יידישער שפראַך און האָט זי געמאַכט פאַר זיין איינציקן קינסטלערישן אינסטרומענט. אַן אויסגעצייכנטער העברעער און קענער פון דייטש, האָט ער דאָך זיין גאַנצע ליטעראַרישע טעטיקייט געווידמעט דער שאַפונג אין יידיש, און געבענטשט מיט דעם טאַלענט פון אַן אמתן קינסטלער, איז ער געוואָרן איי= נער פון די שאַפער פון דער יידישער מאָדערנער ליטעראַרישער שפראַך. עטינג= גערס שפראַך, דאָס זאַפטיקע און קערנדיקע פוילישע יידיש, איז אינגאַנצן פריי פון גערמאַניזמען, און אויב עס פּעלן אים פאַר אַ געוויסן באַגריף ווער= טער אין יידיש, פרובט ער זיי שאַפן אין גייסט פון דער שפראַך (ער שרייבט למשל, אויפציה אַנשטאַט אויפצוג, אַקט, אַריינקום אַנשטאַט אויפטריט, סצענע, זוכצעטל אַנשטאַט אינהאַלטפאַרצייכעניש, רעגיסטער). די שפראַך אַליין רופט ער ניט זשאַרגאָן און ניט יידיש=טייטש, נאָר פשוט יידיש (דווקא מיט צוויי יודן).

47. אין איין צייט מיט עטינגערן זיינען אויך געשאַפן די ווערק פון ישראל אַקסנפעלד, אין וועלכע מיר האָבן דאָס עכטע, אַ ביסל שוין צו רויע, ניט פאַרליטעראַרישטע אוקראַינישע יידיש.

48. אונטער דער השפּעה פון מענדל לעפּינס און עטינגערס יידישע ווערק האָט אויך אָנגעהויבן צו שרייבן אין יידיש אברהם=בער גאַטלאָבער, און אין מיטן פון XIX יר"ה באַקומט יידיש צוויי גרויסע פּאָלקסדיכטער, וואָלף ערנ= קראַנץ (וועלוול זבאַרוזשער) אין גאַליציע און אברהם גאַלדפאָדן אין דרום= רוסלאַנד. אין דער אייגענער צייט מיט גאַלדפאָדענען הייבט אָן זיין ליטעראַ= רישע טעטיקייט דער גרויסער יידישער סאַטיריקער יצחק=וואל לינעצקי, וואָס האָט אין זיין "חסידישן ייגל" (1863) געגעבן אונז גאַנצע אוצרות פון דעם דרומדיקן יידיש.

49. אין דער ליטע פירט דאָן אַ אינטענסיווע ליטעראַרישע טעטיקייט

אין יידיש איינזיק=מאיר דיק, וועלכער פארדארבט די יידישע שפראך דורך דער שטרעבונג זי צו פארדייטשערן און שאפט דעם אומגעלומפערטן דייטשמערישן סטיל, וועלכן עס קולטיווירן אויך שפעטער די שונד=שרייבער מיט שמ"ר בראש.

50. די אלע אויבנדערמאנטע שריפטשטעלער, צו וועלכע מ'דארף נאך צורעכענען דעם דיכטער פון דער השפלה מיכל גארדאן, דעם מוסר=שרייבער אליעזר=צבי הכהן צווייפל, דעם ראָמאַניסט יעקב דינעזאָן אין דעם ערשטן פע=ריאָד פון זיין שאַפן ("דער שוואַרצער יונגערמאַנטיק") און דעם באַרימטן העב=רעאישן משורר יהודה=לייב גארדאן, וועלכער האָט מיט זיינע "שיחת=חולין" אין יידיש פאַרנומען אַן אַרט אויך אין דער יידישער ליטעראַטור—האַבן צוזאַמען און אין אַ געוויסער מאָס אַדאָנק צעדערבוימס וואָכנבלאַט "קול מבשר" (1862—1871) צוגעגרייט אַ באַדן פאַר דעם גרויסאַרטיקן אויפבלי פון דער יידישער ליטעראַ=טור=שפראַך, וועלכער הייבט זיך אָן מיט מענדעלע מוכר=ספרים. ערשט אונטער דער פען פון דעם דאָזיקן גרויסן וואָרט=קינסטלער איז דאָס שריפטלעכע יידיש, וואָס האָט ביזנאָך אַפּגעשפיגלט אין אַ מער אַדער ווייניקער טרייער פאַרס נאָר דעם יידישן פּאָלקס=אידיאָם, אויסגעלייטערט געוואָרן ביז צו דער מדרגה פון אַ ליטעראַריש=געשליכענער און געטאַקטער שפראַך. מענדעלע מוכר=ספרים איז געווען דער גרויסער שאַפער פון דעם עכטן ליטעראַרישן נוסח אין יידיש, דער גרויסער שאַפער פון דעם יידישן ליטעראַרישן סטיל.

51. מענדעלעס נאָכקומער אין דער שפראַך, שלום עליכם, האָט אין זיינע אומצייליקע ווערק אַנטפלעקט אונז די גאַנצע טיפּקייט און ברייטקייט פון די יידישע שפראַך=אוצרות. דער גרעסטער הומאַריסט אונזערער האָט אין געשריבע=נעם וואָרט פאַראייביקט די גאַנצע עשירות, וואָס דאָס יידישע פּאָלק אין אלע זיינע שיכטן און גראַדן, האָט אַריינגעלייגט אין זיין לעבעדיקן לשון.

52. אַ הויכע מדרגה פון אויסבילדונג דערגרייכט די יידישע ליטעראַרישע שפראַך ביי דעם דריטן גרויסן דיכטער אונזערן, יצחק=לייבוש פרץ, וועלכער האָט איר צוגעגעבן אַ באַזונדערע איידלקייט, שיינקייט און גלאַנץ, אַ באַזונ=דערע אויסדריקלעכקייט, בייגעוודיקייט און קורצקייט.

53. גלייכצייטיק האָבן שמעון=שמואל פרוג, מאָריס ווינטשעווסקי, מאָריס ראָזנפֿלד, יהואָש, אברהם רייזען, ביאליק, אַנ=סקי אַנטוויקלט און אויפ=געבילדעט די געמאַסטענע שפראַך פון דעם יידישן פערז און געשאַפן די נייע עפאָכע אין דער געשיכטע פון דער יידישער מעטריק.

54. מיט דער אַנטשטיאונג פון די מאָדערנע געזעלשאַפטלעכע באַווע=גונגען אונזערע, דער נאַציאָנאַלער און סאָציאַלער, הייבט זיך אָן אויסצובילדן אַ יידישער סטיל אויך פאַר פובליציסטישע און וויסנשאַפטלעכע טעמעס. דער דאָזיקער פּעריאָד אין דער געשיכטע פון דער יידישער שפראַך, וועלכער איז פאַרבונדן מיט דעם אויפקומען פון אַ יידישער פרעסע און אַ פובליציסטיש=וויסנשאַפטלעכער ליטעראַטור, כאַראַקטעריזירט זיך מיט דער באַרייכערונג פון

יידיש דורך א גאנצער מאַסע פרעמדע ווערטער, און אויף וויפיל זיי זיינען גענומען פיקס און פארטיק פון מאָדערנעם דייטש, האָבן זיי אָפט אַריינגע-בראַכט אין דער יידישער שפראַך אַ נײַט־אַסימילירעוודיקן עלעמענט, וואָס האָט געשאַדט דער ריינקייט און זאָפטיקייט פון דעם עכטן יידיש.

55. די לעצטע צייט אָבער מערקט זיך אַלץ אַ בולטערע טענדענץ צו באַפרייען זיך פון דעם דאָזיקן פרעמדן עלעמענט אין אונזער ליטעראַרישן יידיש. דאָס דייטשמערישע ווערט אַלץ שוואַכער אין דער שפראַך און אויף זיין אָרט ווערט זי אַלץ מער באַרייכערט פון אירע אייגענע מקורים און מיט לען—פון דער לעבעדיקער פאָלקסשפראַך, פון דער עלטערער ליטעראַטור, ווי אויך דורך נעאַלאָגוזמען, געבילדעטע אין גייסט פון דער שפראַך, וועלכע שטופן אַרויס וואָס אַמאָל מער באַרבאַריומען, מיט וועלכע יידיש איז אַזוי פאַר-פלייצט געוואָרן דורך דעם אומגעוויינלעכן וואוקס פון דער יידישער פרעסע.

56. ביי די נייסטע פאַרשטייער פון דער יידישער ליטעראַטור ווערט שוין די שפראַך אַלץ מער בייגעוודיקער און רייכער אויף אַלע געביטן פון ליטעראַרישן שאַפן. דאָס מאָדערנע יידיש האָט שוין אויפצוווייזן אַזעלכע שפראַכקינסטלער, ווי בערגעלסאָן, דער נסתר, יצחק רייז אין דער בעלעטריס-טישער פראָזע, איינהאַרן, שניאור, יעקב שטיינבערג, אימבער, מאַני-לייב, ל. האַלפערן, זישאָ לאַנדוי אין דער פאָעזיע, בעל־מחשבות, ניגער, בעל־דמיון אין דער ליטעראַרישער קריטיק, ד"ר חיים זשיטלאָווסקי, חיים טשעמערינסקי, ד"ר מעריסאָן אין דעם וויסנשאַפטלעכן סטיל, ד"ר יוסף לוריא, ש. ראָזנפעלד, ה. ד. נאָמבערג, הלל צייטלין, ד"ר נתן בירנבוים, נח פּרילוצקי אין דער פּובליציסטיק.

57. מיטן אויפקומען פון דער מאָדערנער יידישער שול מיט יידיש אַלס שפראַך פון אַלע לימודים ווערט דער פראָצעס פון באַרייכערן די יידישע שפראַך אַלץ אינטענסיווער און פרוכטבאַרער, צוזאַגנדיק אונז די שענסטע רע-זולטאַטן פאַר דער אויסבילדונג און פאַרפיינערונג פון אונזער לשון.

די ליטעראַטור-שפראַך און די דיאַלעקטן.

58. שטודירנדיק די ליטעראַטור-שפראַך אין איר מינדלעכן און שריפט-לעכן געברויך, ווי אַזוי זי קומט צום אויסדרוק אין די ווערק פון אונזערע בעסטע שריפטשטעלער. זעען מיר, אַז דער נאַטירלעכער פונדאַמענט פון דער ליטעראַ-רישער שפראַך, דער באָדן, פון וואָנען זי ציט פסדר יניקה און פרישן חיות, איז און בלייבט דער לעבעדיקער לשון פון פאָלק. אָבער דער דאָזיקער לע-בעדיקער פאָלקס-לשון שטעלט זיך אונז פאַר. נײַט אין דער געשטאַלט פון אַ איינהייטלעכער שפראַך, נאָר אין דער פאַרם פון פאַרשיידענע דיאַלעקטן און ריידענישן.

פון די דאָזיקע דיאַלעקטן און פאָלקסריידענישן שיידט זיך די אַלגעמיינע

ליטערארישע שפראך אָפּ מיט איר גרעסערער איינהייטלעכקייט, ריינקייט, גראַ-
מאַטישער אויסבילדונג און רעגלמעסיקייט, וועלכע זיינען אַלע אַרעזולטאַט פון
אַ מער אָדער ווייניקער קינסטלעכער באַאַרבעטונג. די אויפגאַבע פון דער
שריפטלעכער שפראַך איז צו דינען אַלס בינדגליד פאַר די דיאַלעקטיש פאַרשיי-
דענע קיבוצים פון דעם פּאָלק, דערהויפּט פאַר דעם צוועק פון אַ אַלגעמיינער
נאַציאָנאַלער ליטעראַטור, בכלל אָבער—פאַר יעדן מין שריפטלעכן און מינד-
לעכן מגע-ומשא. דאָס, וואָס איז שותפיש פאַר אַלע דיאַלעקטן, נעמט איבער די
שריפטלעכע שפראַך און קולטיווירט; אַקעגן-זשע שטרעבט זי זיך אויפצוהייבן
איבער די אונטערשיידן פון די באַזונדערע דיאַלעקטן, אָננעמענדיק דעם צו
זאָ פון דעם דיאַלעקט, דאָ פון יענעם, אָדער שאַפנדיק אַ זעלבשטענדיקע נייע
פאַרם.

59. אָבער דער אַמאָליקער קוק, אז דער דיאַלעקט איז אַ פאַרדאָרבענע
ליטעראַרישע שפראַך, איז דורכאויס אַ פאַלשער. די מאָדערנע שפראַכוויסנשאַפט
לייגט אַלץ מער און מער אַכט אויף די דיאַלעקטן, זעענדיק אין זיי דאָס אמתע
לעבן פון דער שפראַך, און דווקא אַדאָנק דעם האָט די לינגוויסטיק פאַר די
לעצטע יאָרן אַזויפיל אויפגעטאָן. די וויסנשאַפטלעכע גראַמאַטיק קען דעריבער
ניט איגנאָרירן די דיאַלעקטן און שאַפן אַ מהיצה צווישן זיי און דער ליטעראַ-
טור-שפראַך. און דאָס קען נאָטירלעך אויך ניט טאָן די יידישע גראַמאַטיק.

די יידישע דיאַלעקטן.

60. אַזוי ווי יעדער אַנדער לשון, בפרט נאָך קלינגענדיק אויף אַזא אומ-
געהייערן שטח און שטייענדיק אונטער דער השפּעה פון פאַרשיידענע סאָציאַלע,
פּאָליטישע און עטנאָגראַפישע פאַקטאָרן, צעפאַלט די יידישע שפראַך אויף אַ ריי
דיאַלעקטן. אויף וויפיל די דאָזיקע דיאַלעקטן זיינען אַ ירושה, אַ מיטגעבראַכטע
אויס דעם מוטערלאַנד פון דער יידישער שפראַך—דייטשלאַנד, און אויף וויפיל
זיי זיינען אַרעזולטאַט פון אַ זעלבשטענדיקער אַנטוויקלונג, דאָס איז נאָך ווי
געהערק ניט אויסגעפאַרשט געוואָרן פון דער יידישער פילאָלאָגיע. אויך די
געאָגראַפישע גרעניצן פון די יידישע דיאַלעקטן זיינען נאָך גענוי ניט אָנגע-
צייכנט און ס'איז נאָך אפילו ניט פעסטגעשטעלט אַ ענדגילטיקע קלאַסיפיקאַציע
פון זיי.

61. לויט דער אָנגענומענער קלאַסיפיקאַציע צעפאַלט די יידישע שפראַך
אויף 3 הויפּט-דיאַלעקטן: דעם ליטווישן, דעם פוילישן און דעם דרומדיקן. דער
ליטווישער דיאַלעקט ווערט גערעדט צו צפון פון דער ליניע סובאַלק—קיעוו,
אין דער עטנאָגראַפישער ליטע, אין ווייסרוסלאַנד, אין גרויסרוסלאַנד, ווי אויך
אין די באַלטישע פּראָווינצן (קורלאַנד און ליפלאַנד). דער פוילישער דיאַלעקט
איז פאַרשפּרייט אין פוילן, מערב-גאַליציע און טיילווייז מזרח-גאַליציע. דער
דרומדיקער דיאַלעקט נעמט אַרום די רייזענישן אין דרום-רוסלאַנד, דרום-

מערב=רוסלאנד (וואָלין), אַ טייל מזרח=גאַליציע, בוקאַוויןע, בעסאַראַביע און רומעניע. צו דעם פּוילישן דיאַלעקט פון איין זייט און דעם דרומדיקן פון דער אַנדערער שליסט זיך צו דער שטאַרק מאָדיפּיצירטער דיאַלעקט פון די יידן אין צפון=און מזרח=אונגאַרן. אַ באַזונדערע גרופּע בילדן די דיאַלעקטן פון די מערב=אייראָפּעאישע יידן (אויף וויפּיל ביי זיי האָבן זיך נאָך דערהאַלטן רעשטלעך פון דער יידישער שפּראַך, ווי, למשל, אין ביימען, אין מערן, אין בייערן, אין עלזאס).

62. בכלל פאַרנעמען ניט די דיאַלעקטן שאַרף אָפּגעגרעניצטע טעריטאָריעס, נאָר זיי וואַריאירן פון קאַנט צו קאַנט, פון שטאָט צו שטאָט און אָפּילו פון שטעטל צו שטעטל, בילדנדיק אַ גאַנצע ריי איבערגאַנגס=דיאַלעקטן, דעו=הויכט אויף די גרעניצן צווישן איין דיאַלעקטישער גרופּע און דער אַנדערער. מיט דער יידישער עמיגראַציע און אינווייניקסטע וואַנדערונגען האָבן זיך די געאָגראַפּישע גרעניצן פון די דיאַלעקטן נאָך מער אָפּגעווישט און די דיאַלעקטישע גרופּעס זיך מער אָדער ווייניקער אויסגעמישט. אזוי, למשל, האָבן מיר אין ניו-יאָרק, מיט זיינע איבער אַ מיליאָן יידיש=ריידער, פאַרשטייער פון אלע יידישע דיאַלעקטן.

63. מאָראָפּאָלאָגיש, סינטאַקטיש און לעקסיקאַליש זיינען אלע 3 דיאַלעקטן כמעט אידענטיש צווישן זיך, אַחוץ קליינע אויסנאַמען. די אונטערשיידן, וואָס שפּאַלטן די יידישע שפּראַך אין באַזונדערע דיאַלעקטן, ליגן אין דער ספּעציע פון די קלאַנגען, דערהויפּט פון די וואָקאַלן. דער ליטווישער דיאַלעקט כאַראַקטעריזירט זיך דורך זיין איינפאַכן וואָקאַלזשן, וועלכער ווייס ניט פון לאַנגע וואָקאַלן, מאַכט ניט קיין אונטערשייד אין דער אויסשפּראַך פון דעם קמץ, וועלכער אַנטשפּרעכט דעם קורצן o, און דעם קמץ, וועלכער שטאַמט פון לאַנגן a (למשל, האָבן, שלאָפן, זאָגן, צאָקע), צווישן דעם חולם, וואָס שטאַמט פון לאַנגן o אָדער au, און דעם צירע (למשל, גרויס=גרייס, קונה=קיינע, קיימען=קיימען, רויך=רייך, קולות=קילעס). דער פּוילישער דיאַלעקט איז אַ סך רייכער אין וואָקאַלישע ניואַנסן, האָט אויך לאַנגע וואָקאַלן און איז מבחין צווישן דעם קמץ, וואָס אַנטשפּרעכט דעם קורצן o, און דעם קמץ, וועלכער שטאַמט פון לאַנגן a, אויסריידנדיק דעם לעצטן ווי אַ מלאפּום, ווי u (למשל, האָפּן, שלופן, זוגן, צדקה=צדוקע), צווישן דעם חולם און דעם צירע (למשל, גרויס=גראַיס, קונה=קאָינע, קיימען=קאָימען, רויך=ראַיך א. א. וו.). דער מלאפּום ווערט אין פּוילישן דיאַלעקט דורכאויס אַרויסגערעדט ווי אַ חיריק (למשל, גוט=גייט, בולקע=בילקע, בושה=בישה). דער דרומדיקער דיאַלעקט איז גלייך צו דעם פּוילישן אין דער אויסשפּראַך פון דעם קמץ, דעם חולם, דעם מלאפּום, נאָר אונטערשיידט זיך פון אים אין דער אויסשפּראַך פון דעם דיפּטאַנגן ei—אין דעם פּוילישן דיאַלעקט ווערט דער דיפּטאַנגן יי, דער צירע, אויסגערעדט יי (א), למשל, גיין, שטיין, חדר (האידער), און דער דיפּטאַנגן יי (א), ווי צו לאַנגער פתח, למשל, צאט, שראַבן (צייט, שרייבן); אין דרומדיקן דיאַלעקט

איז די אויסשפראך פון ייִ אזוי ווי אין ליטווישן יידיש, די אויסשפראך פון ייִ—אזוי ווי אין פוילישן, הגם דער פתח איז ווייניקער אויסגעצויגן.

64. די אָנגעוויזענע אונטערשיידן אין דער ספערע פון דעם וואָקאַליזם זיינען די וויכטיקסטע און די גרונדלייגנדיקע פאַר דער קלאַסיפיקאַציע פון די דיאַלעקטן. די איבעריקע דיאַלעקטישע דיפערענצן אין דעם וואָקאַליזם זיינען שוין מער ספּאַראַדיש און צופעליק. דערמאָנט זאָל דאָ נאָך ווערן די פאַרשיידענע אויסשפראך פון דעם וואָקאַל פאַר ר און כ (למשל, ליכט—לעכט—לאַכט, דורך—דערך—דאָרעך, טישלעך—טישלאַך—טישלאַך א. אַז. וו.)

65. בנוגע די קאָנסאַנאַנטן אונטערשיידן זיך די דיאַלעקטן אין דער אויסשפראך פון דעם ר, וועלכער איז בדרך־כלל אין ליטווישן יידיש האַרט, בשעת ווען דער פוילישער דיאַלעקט און דער דרומדיקער האָבן אַ דעם האַרטן ר אַ דעם ווייכן. די איבעריקע אונטערשיידן אין דער ספערע פון דעם קאָנסאַנאַנט־טיזם זיינען ריין לאַקאַלע פּראָווינציאַליזמען, ווי, למשל, די פאַרשיידענע אויסשפראך און ניואַנסירונג פון דעם ר־קלאַנג, די ניט ריינע אויסשפראך פון נ־און נ־ס־יִ, ז־זִש אין מאַנכע ליטווישע ריידענישן. די אויסשפראך פון נ־און נ־ס־ פאַר דעם טראַפּילדנדיקן ן און אייניקע אַנדערע פּאָנעטישע ערשיינונגען.

66. אַ שאַרפע גרעניץ צווישן דעם ליטווישן יידיש און די איבעריקע יידישע דיאַלעקטן בילדעט אויך דער געברויך פון דעם גראמאטישן מין. ליטוויש קען אינגאַנצן ניט דאָס מיטעלע געשלעכט, בשעת ווען דער פוילישער דיאַלעקט און דער דרומדיקער ווייזט דווקא אַרויס אַ באַזונדער נייגונג צו אים. עס מערקן זיך אויך קליינע געוויסע אָפּוויכונגען ביי דער פלעקסיע און וואָרט־בילדונג, אין דעם געברויך פון אייניקע סינטאַקטישע פאָרמען און אין דעם וואָרט־אוצר. אַחוּצדעם זיינען דאָ מוזיקאַלישע אונטערשיידן צווישן דעם יינגעוודיקן טאָן פון דעם פוילישן יידיש, דעם האַרטן, אַלעמאַל אָפּגעהאַקטן ריידן פון דעם ליטוואַק און דער שפראך פון דרום, וואָס האַלט זיך אין דער מיט צווישן זיי.

67. בכלל אָבער גענומען, זיינען די יידישע דיאַלעקטן ניט אזוי ווייט דיפערענצירט צווישן זיך, אַז די צוגעהערדיקע פון איין דיאַלעקט זאָלן ניט פאַרשטיין דעם אַנדער דיאַלעקט, ווי עס איז אָפט דער פאַל מיט די דיאַלעקטן פון אַנדערע שפראַכן.

אגב ווערן די פּאָנעטישע אונטערשיידן פון די דיאַלעקטן אין דער שריפט ניט פיקסירט; דאָס ליטעראַרישע יידיש ווערט אויסגעלייגט מער אָדער ווייניגער איינהייטלעך, הגם דער פאַרשטייער פון יעדן דיאַלעקט קאָן דאָס זעלביקע שריפטבילד לייענען אויף זיין שטייגער. די דאָזיקע מעלה פון דער יידישער טראַנסקריפציע האָט געשפילט די גרעסטע ראָלע אין דער פאַרשפרייטונג פון דער יידישער ליטעראַטור צווישן אַלע יידיש־ריידער, אומאָפּהענגיק, צו וועלכער דיאַלעקטישער גרופע זיי געהערן.

די השפעה פון די דיאלעקטן אויף דער יידישער ליטעראטור-שפראך.

68. אלס יסוד פון דעם מאָדערנעם ליטערארישן יידיש איז גענומען דער-
עיקרשט דער ליטווישער דיאלעקט אדאנק דעם, וואָס דער גרינדער פון דער
מאָדערנער יידישער ליטעראטור, מענדעלע מוכר-ספרים, איז אַ געבירטיקער
פון דער ליטע, און אויך מחמת דעם, וואָס דער ליטווישער וואָקאַליזם שטייט
געענטער צו דער דייטשער שפראַך, וואָס אונטער איר השפעה האָבן זיך גע-
פונען די שאַפער פון אונזער נייער ליטעראטור. אָבער אויך דער דרומדיקער
עלעמענט און דער פוילישער זיינען שטאַרק פאַרטראָטן אין דעם מאָדערנעם
ליטעראַרישן יידיש. דער דרומדיקער דיאלעקט איז אפילו געווען דער הערשנ-
דיקער אין אונזער ליטעראטור אין דעם פערנאָד, וואָס ערב דער נייסטער
תקופה אירער; אין דעם דאָזיקן דיאלעקט איז געשאַפן די ערשטע עכט-יידישע
צייטונג, דער "קול מבשר"; אין אים האָט געשריבן לינעצקי זיין "חסידישן
יינגל", אברהם גאָלדפאָדן—זיינע פאָלקסטומלעכע לידער, יהושע-מרדכי ליפ-
שיץ—זיינע אויסגעצייכנטע ווערטערביכער, און אפילו מענדעלע מוכר-ספרים,
וועלכער האָט זיין גאַנץ לעבן, פון 17 יאָר אָן, פאַרבראַכט אין וואָלין און
דרום-רוסלאַנד, איז אלס שפראַכמייסטער אויך געשטאַנען אונטער דער ווירקונג
פון דעם דרומדיקן יידיש. אויך די יינגערע שריפטשטעלער, ווי שלום-עליכם,
מ. ספּעקטאָר, י. ח. ראַבניצקי, האָבן באַרייכערט די יידישע ליטעראטור-
שפראַך מיט עלעמענטן פון זייער גערעדטן דיאלעקט—דעם וואָלינעריש-דרום-
דיקן יידיש.

69. דער פוילישער עלעמענט, וואָס האָט אין דער עלטערער ליטערא-
טור געהאַט אַזאַ באַדייטנדיקן פאַרטרעטער ווי ד"ר שלמה עטינגער, האָט זיך
פאַרשטאַרקט אין דער אַלגעמיינ-יידישער ליטעראטור-שפראַך ערשט דורך די
שאפונגען פון אַזעלכע עכט-פוילישע שריפטשטעלער, ווי פרץ, אַש, ווייסנבערג.
70. די שפראַך פון די גאַליצישע שריפטשטעלער האָט זיך נאָך ניט בא-
פרייט פון דער השפעה פון דער דייטשער ליטעראטור-שפראַך, אָבער אויף
וויפיל זיי האָבן שוין געווירקט אויף דער אַנטוויקלונג פון דער יידישער ליטע-
וואַרישער שפראַך דורך די ווערק פון אַזעלכע פאַרשטייער פון דער גאַליציש-
יידישער ליטעראטור, ווי ד"ר נתן בירנבוים, שמואל-יעקב אימבער, ישעיה-
דוד זילבערבוש א. אַנד., ברענגט די דאָזיקע ווירקונג אַריין די פוילישע ניוואַנסע
אין אונזער ליטעראַרישן יידיש.

71. אַ באַזונדער שאַטירונג איז אין דער יידישער ליטעראַרישער שפראַך
אַריינגעבראַכט געוואָרן פון די יידישע שריפטשטעלער אין אַמעריקע; די
שפראַך פון אַזעלכע דיכטער, ווי מאָריס ראָזנפעלד, קאָברין, ליבין, זעווין,
אַפאָטאַשו האָט אין זיך עלעמענטן פון דעם ספּעציפישן אַנגליזירטן יידיש.

72. אינגאַנצן ניט פאַרטראָטן אין אונזער ליטעראטור-שפראַך זיינען די
דיאלעקטן פון רומעניע און אונגאַרן, אין וועלכע עס זיינען בכלל ניט גע-

שאפן געוואָרן קיין שום ווערק, וואָס זאָלן געהערן צו דער אַלגעמיינ־יידישער ליטעראַטור.

73. צום סוף איז פדאי צו באַמערקן, אז ניט נאָר די דיאלעקטן פון דעם לעבעדיקן פאָלקס־לשון ווירקן אויף דער ליטעראַרישער שפראך, נײַערט אויך פאַרקערט—זיי ווערן מושפע פון דער ליטעראַטור און פרעסע. אזוי, למשל, איז די זייער אייגנאַרטיקע יידישע אומגאַנגס־שפראך פון וואַרשע פאַר דער לעצטער צייט אין געוויסע שיכטן און קרייזן אַ ביסל פאַרענדערט און אַסימילירט געוואָרן, זיך צופאַסנדיק אין אייניקע ערשיינונגען צו דער ליטווי־שער, ליטעראַרישער מער אָנגענומענער שפראך—אונטער דער ווירקונג פון דער יידישער ליטעראַטור און דערהויפּט פון דער יידישער פרעסע, ווי אויך אונטער דער השפּעה פון דער מינדלעכער שפראך, דורך דעם אָנפלייך פון ניט־פּוילישע עלעמענטן אין דער רעזידענץ פון פוילן. אַדאָנק דער דאָזיקער קעגנזייטיקער השפּעה ווערט די ליטעראַרישע שפראך אַלץ מער באַרייכערט מיט נאָ קסטימלעכע עלעמענטן פון די דיאלעקטן און די דיאלעקטיש אָפּגעזונדערטע קיבוצים—אַלץ מער פאַראייניקט דורך דער אַלגעמיינ־יידישער ליטעראַרישער שפראך.

74. אונזער יידישע שפראך, סיי די גערעדטע, אזוי אויך די ליטעראַרישע, וואַקסט און אַנטוויקלט זיך פסדר, אזוי ווי יעדער לעבעדיקער אָרגאַניזם. זי קאָן אַלץ ניט באַטראַכט ווערן ווי אַ טויטער לשון און בנוגע צו איר מוז גילטן דער פּרינציפ, אַז טיילמאָל קענען אויך געמאָלט זיין צווייערליי נוסחאות, ד. ה. אַז פון צוויי וואַקלדיקע פאַרמען קענען ביידע זיין גלייך ריכטיק און גלייך באַרעכטיקט; וואָרים אין דער אַנטוויקלונג פון דער שפראך מוז זיין אַ צייט, ווען צוויי פאַרמען זיינען גלייכע מיוחסים, ביז אין דעם קאמף צווישן זיך איז איינע סוף־כל־סוף מנצח די אַנדערע און קומט צו דער גאַנצער ממשלה. פון דעם דאָזיקן שטאַנדפונקט אויס איז ניט באַרעכטיקט, למשל, די הנחה, אַז דאָס ליטווישע יידיש מוז אָנערקענט ווערן פאַר דעם גרונד פון דער אַלגעמיינ־נער יידישער שפראך און די ליטווישע אויסשפראך—פאַר דער איינציק ריכטיקער שוין אַוועקגעקוקט פון דעם, וואָס די צוגעהערדיקע פון דעם ליטווישן די־אַלעקט האָבן דערויף קיין רעכט ניט לויט זייער צאָל, בילדנדיק בלויז אַ פערטל און אפשר גאָר אַ פינפטל פון אַלע יידיש־ריידער, קען מען אויך ניט אָנער־קענען, אַז די איבעריקע יידישע דיאלעקטן זאָלן שטיין נידעריקער פאַר אים לויט זייער אינווייניקסטן עצם און ווערט.

די יידישע גראמאטיק קען דעריבער אין אַ סך אופנים ניט נעמען אויף זיך די ראָלע פון אַ געזעצגעבערין. אויסלייגנדיק די געזעצן און כללים, וואָס הערשן אין דער שפראך, מוז זי אָפט אויך פעסטשטעלן די אָפּוויכונגען און די וואַקלדיקע פאַרמען אין די פאַרשיידענע דיאלעקטן, איבערלאָזנדיק דעם נוסח שפראַכגעפיל און דער נאַטירלעכער אַנטוויקלונג מכריע צו זיין, וועלכן נוסח אָפּצוגעבן די בכורה. די קאָדיפיקאַציע פון אַ לעבעדיקער שפראך, וועלכע האַלט

יך אין איין אנטוויקלען, קען בכלל געמאָלט זיין נאָר ביז אַ געוויסן גראַד און איז אַ פּראָצעס ניט קיין אָפּגעשלאָסענער, ניס קיין פאַרענדיקטער. בפרט איז עס דער פּאַל אין דער יידישער שפּראַך, וואָס איז נאָך אַזוי בלוט=יונג אין איר אַנטוויקלונג אויף דעם וועג צו אַ הויך אויסגעבילדעטער קולטור=שפּראַך.

75. בלויז פון דעם קורצן, אין די סאַמע אַלגעמיינע שטריכן אָנגעוואָרפּענעם איבערבליק איבער דער אַנטשטייאונג און אַנטוויקלונג פון יידיש קען געדרונג=גען זיין, אַז ביים באַטראַכטן די געזעצן און כללים פון דער יידישער שפּראַך מוז די גראַמאַטיק באַנוצן פּאָלגנדיקע הויפט=מקורים: א) די לעבעדיקע פּאָלקס=שפּראַך מיט אַלע אירע דיאַלעקטן און רייזענישן; ב) די ווערק פון דער יידישער ליטעראַטור; ג) דאָס אַלטע עברי=טייטש, וואָס האָט זיך דערהאַלטן אין די שריפטלעכע מאָנומענטן און אין די טייטשווערטער פון די מלמדים. דערביי מוז זי אָבער טיילמאָל אויך אָנקומען צו די שפּראַכן, פון וועלכע יידיש האָט זיך אַנטוויקלט, — צו דייטש, העברעאיש, סלאַוויש, כדי צו דערקלערן די אַדער יענע ערשיינונג, וואָס איר שורש לאָזט זיך ניט אויסגעפינען אין דעם גבול פון דער יידישער שפּראַך גופא.

קאפיטל איינס.

פאָנעטיק.

די פאָנעטיק און די פיזיאלאָגיע פון די שפראך-קלאנגען.

1. די יידישע שפראך, אזוי ווי יעדער אנדערער מענטשלעכער לשון באשטייט פון ווערטער. איז יעדען וואָרט שיידן מיר אונטער צוויי זייטן—א אינווייניקסטע און א אויסווייניקסטע. די אינווייניקסטע זייט—די לאַגישע—גייט אונז דעם געדאנק אָדער דעם באַגריף, וואָס שטעקט אין דעם וואָרט; די אויס-ווייניקסטע—די פאָנעטישע—שטעלט אונז פאַר די קלאנגען פון דעם וואָרט. צי די קלאנגען ווערן אויסגערעדט באַזונדער, צי זיי ווערן צונויפגעגאָסן איינער מיט דעם אנדערן—סיי ווי סיי בלייבן זיי די איינפאַכסטע עלעמענטן, וואָס בילדן די שפראך.

דער טייל פון דער גראמאטיק, וואָס פאַרנעמט זיך מיט די קלאנגען, הייסט פאָנעטיק.

2. די מאָדערנע פאָנעטיק באַזירט אויף דער פיזיאלאָגיע פון די שפראך-קלאנגען, ד. ה. אויף דער וויסנשאַפט, וואָס לערנט די קאָנסטרוקציע פון דעם רייד-אפאַראַט, די פונקציעס פון זיינע באַזונדערע טיילן (אָר-גאַנען) ביים אַרויסברענגען דעם אָדער יענעם קלאנג, ווי אויך די אַקוסטישע טבע פון די קלאנגען גופא. סיי פיזיאלאָגיש—ווי אזוי זיי ווערן געבילדעט, סיי אַקוסטיש—ווי אזוי זיי ווירקן אויפן געהער, קאָנען די קלאנגען געפאַרשט ווערן מיט ריין-אַביעקטיווע מיטלען און ספעציעלע אינסטרומענטן: מיטן קאָמערטאָן, מיטן שפיגל פון גאָרגל, מיט רעזאָנאַטאָרן, מיטן דופק, מיטן האַרצקלאַפן, מיט מאַטעמאָטישע קורוון א. א. ו. די פאָנעטיק איז דעריבער ביי היינטיקן טאָג דער עקספערעמענטאַלער, דער נאַטורוויסנשאַפטלעכער און אלזאָ אויך דער גרינדלעכסטער טייל פון דער שפראַכוויסנשאַפט, פאַרנעמענדיק דאָס גרעניץ-געביט צווישן לינגוויסטיק, פיזיאלאָגיע און פיזיק.

די אויפגאבע פון דער פאָנעטיק איז—צו באַשרייבן, ווי אזוי די קלאנגען פון דעם מענטשלעכן לשון ווערן אַרויסגעבראַכט, ווי אזוי זיי אַנטוויקלען זיך, זיינען משפיע איינער אויפן אנדערן און פאַרבינדן זיך אין טראַפן (ויל-בעס, הברות), ווערטער און זאַצן.

3. די פאָנעטיק שפּילט איינע פון די וויכטיקסטע ראָלן אין די אויספירן, וואָס די שפּראַכוויסנשאַפט מאַכט וועגן דעם לעבן און דער אַנטוויקלונג פון די פאַרשיידענע לשונות. די באַקאַנטשאַפט מיט דער פיזיאלאָגיע פון די קלאַנגען האָט נאָך דערצו אויך אַ ריין פראַקטישע באַטייטונג, למשל, ביים לערנען פּרעמדע שפּראַכן (וועלכע האָבן אָפּט אַזעלכע קלאַנגען, וואָס פעלן אין דער מיטערשפּראַך אינגאַנצן אָדער זיינען מער-ווייניקער ניואַנסירט), ביים אויסבעסערן די פעלערן פון דער אויסשפּראַך, ביים באַזייטיקן די שטאַמלעריי און דערדויפט ביים לערנען ריידן די טויבשטומע.

דער מענטשלעכער רייד-אפּאַראַט.

4. אַלע קלאַנגען פון דער מענטשלעכער שפּראַך ווערן געבילדעט דורך דער לופט, וואָס מיר עטעמען אַרויס דורך דער עפענונג פון מויל אָדער דורך די נאָזלעכער. אָבער ביים רואיקן געוויינלעכן עטעמען איז ניט צו פאַרנעמען קיין שום קלאַנג. כדי אַרונטערצוברענגען שפּראַך-קלאַנגען, כדי צו ריידן, מוז מען דעם אַרויסגעעטעמען לופט-שטראָם צונויפּרעסן, מאַכן געדיכטער, אַוועק-טעלנדיג מחיצות ביי זיין דורכגאַנג דורך דעם גאָרגל און מויל אָדער גאָרגל און נאָז אָדער גאָרגל, מויל און נאָז.

5. די מחיצות, וואָס פּרעסן צונויף דעם לופט-שטראָם—אַמאַל שטייפּער, אַמאַל שוואַכער—און פאַרוואַנדעלן אים אַזוי אַרום אין שפּראַך-קלאַנגען, ווערן געמאַכט דורך די רייד-אָרגאַנען: די שטימבענדער, דעם גומען, דער צונג, די ציין און די ליפּן.

6. די שטימבענדער זיינען צוויי עלאַסטישע בענדער, וואָס זיינען אָנגע-העפט אין גאָרגל ביים אַרויסגאַנג פון שלינג (קעל), מיט אַ ברייטן שפּאַלט צווישן זיי—דעם אַזויגערופענעם שטימשפּאַלט. דורך די מוסקלען פון גאָרגל קאָנען די שטימבענדער אָנגעשטעלט ווערן אויף פאַרשיידענע אופנים. ווען די שטימבענדער ווערן ביים ריידן אַזוי שטאַרק צונויפּגעדרוקט, אַז זיי הייבן אָן פון דער אַרויסשטראָמענדיקער לופט צו וויברירן, צו ציטערן אַזוי ווי אַ סטרונע, קומט דאָן אַרויס דער אַזויגערופענער טאָן אָדער קול (הילך).

7. דורכגעגאַנגען דורך דעם גאָרגל, קאָן דער לופט-שטראָם אַרויס דורך דעם מויל אָדער דורך דער נאָז אָדער דורך דעם מויל און נאָז צוגלייך. דורך דער נאָז קאָן דער לופט-שטראָם אַרויסשטראָמען נאָר דאָן, ווען דאָס צינגל פון דעם גומען אָדער דאָס גומענבלעטל (די אובולע) הענגט שלאָף אַראָפּ. דער גומען באַשטייט פון דעם האַרטן גומען (דער פאָדערשטער האַרט-טער אומבאַוועגלעכער טייל) און דעם ווייכן גומען (דער הינטערשטער באַוועגלעכער טייל).

8. דאָס צאָנפלייש הינטער די פאָדערשטע ציין רופט מען די אַל-וועאַלן (יאַסלעס).

9. די וונג איז א דיקע מוסקל-מאסע, וואָס באַזיצט זייער אַ גרויסע באַ-
וועגלעכקייט און קאָן דעריבער אָננעמען פילערליי פאַרמען. ווען מען רעדט אַרויס
א ג-אָדער א ק-הייבט זיך די צונג אויף צום גומען און פאַרשפאַרט אויף אַ
רגע דעם לופט-שטראָם דעם וועג. ביים אויסריידן אַ כ-הייבט זיך די צונג
אויך אויף צום גומען, אָבער באַרירט אים ניט, און עס באַקומט זיך אַ שמאַ-
לער דורכגאַנג, דורך וועלכן די לופט שטראָמט אַרויס. אין אזא מין פּאָזיציע
פון דער צונג ווערט אַלואַ דער לופט-שטראָם פאַרהאַלטן ניט אינגאַנצן,
נאָר אַ ביסל.

אזוי ווי פּמעט אַלע טיילן פון צונג (דער שפיץ צונג, דאָס בלאַט פון
צונג, דער פּאָדערשטער טייל, דער הינטערשטער) קאָנען זיך אויפהייבן צום
גומען, איז דורכדעם געגעבן די מיגלעכקייט אַרויסצוברענגען זייער אַ גרויסע
צאָל קלאַנגען.

10. אויך די ליפּן קאָנען פאַרהאַלטן דעם שטראָם אינגאַנצן אָדער אַ
ביסל. ווען מ'רעדט אַרויס אַ ב, ווערט דער לופט-שטראָם דורך די ליפּן אויף
אין מאַמענט אינגאַנצן פאַרהאַלטן. ביי אַ וו ווערט דורך די אייבערשטע ציין
און דער אונטערשטער ליפּ געבילדעט אַ שמאַלער דורכגאַנג, דורך וועלכן די
לופט ווערט אַדורכגעפּרעסט.

דורך דער באַוועגלעכקייט פון דער צונג, די ליפּן, דעם ווייכן גומען און
דער אונטערשטער קינבאַק איז מיגלעך צו בילדן אַ גרויסע צאָל קלאַנגען.

11. אחוץ די רייד-אַרגאַנען, וואָס פאַרהאַלטן—אינגאַנצן אָדער טיילווייז—
דעם אַרויסגעטעמטן לופט-שטראָם, פאַרוואַנדלענדיק אים דורכדעם אין שפּראַך-
קלאַנגען, געהערן נאָך צו דעם רייד-אַפּאַראַט אויך די רעזאָנאַנס-אַרגאַ-
נען—דער גאַרגל, דער חלל פון מויל און דער חלל פון נאָז. מיט יעדער פאַר-
ענדערונג פון די אייגנטלעכע רייד-אַרגאַנען ענדערן זיך אויך די רעזאָנאַנטאַרישע
אַרגאַנען. דער חלל פון מויל האָט, למשל, ביים י אַ אנדער פאַרם ווי ביים ך,
וואָרים ביי די דאָזיקע קלאַנגען ווײַנען די צונג און די ליפּן אנדערש אָנגעשטעלט.

12. יעדער קלאַנג פון דער מענטשלעכער שפּראַך איז אַלואַ אַ רעזולטאַט
פון דער טעטיקייט פון דעם לופט-אַפּאַראַט (דעם ברוסטקאַסטן מיט די לונגען
דערינען), וועלכע ווערט פלאַנמעסיק און קונציק רעגולירט דורך די ווירקונגען
פון דעם רייד-אַפּאַראַט (דעם גאַרגל, דעם שלינג, דעם חלל פון מויל מיט די
ציין, גומען, צונג און ליפּן, און דעם חלל פון נאָז). די דאָזיקע רעגולירונג
פון די קעגנזייטיקע ווירקונגען פון דעם לופט-אַפּאַראַט און רייד-אַפּאַראַט אין
זאָלע אירע טיילן הייסט אַרטיקולאַציע, און די דורכדעם אַרויסגעבראַכטע
קלאַנגען—אַרטיקולירטע קלאַנגען. אין ענגערן זין באַצייכנט מען מיט דעם
וואָרט אַרטיקולאַציע נאָר די לאַגע, וואָס די אָדער יענע טיילן פון דעם רייד-
אַפּאַראַט פאַרנעמען ביים אַרויסברענגען אַ געוויסן קלאַנג.

13. דער רייד-אַפּאַראַט דינט צוגלייך אויך צום עטעמען. אלס אַרגאַן

צום עטעמען איז ער אין שטענדיקער טעטיקייט, אלס רייז-אפאראט—נאָר בשעת דעם רייזן.

בשעת דעם רואיקן עטעמען געפינט זיך דער רייז-אפאראט אין דער אַזוי-גרופענער לאַגע פון רו אָדער אינדיפערענץ, וועלכע מאַכט מיגלעך, דער לופט-שטראָם זאָל באַקוועם אַרויסגעעטעמט ווערן. די דאָזיקע לאַגע פון רו איז דער נאַטירלעכער יסוד פאַר די באַזונדערע אַרטיקולאַטאָרישע באַוועגונגען פון דעם רייז-אפאראט און ווערט דעריבער אויך אָנגערופן אַרטיקולאַטאָרישער באַזיס. אַזוי ווי דער גאַנצער קערפערבוי איז פאַרשיידן ביי די פאַרשיידענע פעלקער און דיאַלעקטישע גרופעס, און אפילו ביי איינציקע אינדיוידן פון איין פאָלק, אַזוי איז אויך פאַרשיידן זייער אַרטיקולאַטאָרישער באַזיס. דער אַרטיקולאַטאָרישער באַזיס שפּילט אָבער זייער אַ גרויסע ראָלע אין דער אַרטיקולאַציע, און כדי טיפער צו באַנעמען די ספּעציפישע פיזיאָלאָגיש-אנאַטאָמישע נאַטור פון די יידישע קלאַנגען, איז אומגעהייער וויכטיק אויסצופאַרשן און פעסט-צושטעלן דעם אַרטיקולאַטאָרישן באַזיס ביי יידן בכלל און ביי פאַרשיידענע יידישע קיבוצים פון פאַרשיידענע קאנטן בפרט. דאָס איז איינע פון די גרונד-פראָבלעמען, וואָס די יידישע פּאָנעטיק האָט צו באַשיידן.

די קלאַסיפיקאַציע פון די שפראַך-קלאַנגען.

14. ווי ס'איז באַוואוסט פון דער פיזיק, קענען אַלע קלאַנגען פון דער נאַטור איינגעטיילט ווערן אין דריי גרופעס: אויפרייסן, שאַרפן און טענער. אויפרייסן באַקומען זיך, ווען קערפערס גיבן זיך אַ קלאַפ איינער אָן דעם אנדערן אָדער ווען די לופט צי אַן אנדער גאַז רייסט זיך פלוצלונג אַרויס מיט זיין גאַנצער מאַסע פון אַ פלי, וואו עס איז געווען פאַרשפאַרט, אַ שטייגער, ווען מ'עפנט אַ פלאַש מיט סעלטער-וואַסער. שאַרפן באַקומען זיך, בשעת קערפערס רייבן זיך אָן אנאַנד, למשל, ווי אַ זעג אָן האָלץ אָדער די טיילכעלעך פון דער לופט אָן די ווענטלעך פון אַ טרומייט. טענער באַקומען זיך, ווען אַ וועלכער עס איז קערפער, למשל, אַ סטרונע, וויברירט. ד.ה. ציטערט מיט אַ גע-וויסער גיכקייט (פון 16 ביז 30000 ציטערונגען אין אַ סעקונדע). וואָס גיכער די ציטע-רונגען קומען פאַר, אַלץ העכער איז דער טאָן, וואָס ברייטער עס איז די וויברירונג—אַלץ שטאַרקער איז דער טאָן. גלייכצייטיק מיטן הויפט-טאָן, וואָס מ'קען אים דייטלעך אַרויסהערן, קען דער וויברירנדיקער קערפער אַרויסגעבן נאָך עטלעכע אנדערע טענער, וואָס זיינען העכער פאַרן גרונד-טאָן, נאָר שטילער, שוואַכער פאַר אים. די דאָזיקע טענער הייסן אייבער-טענער. די אייבער-טענער נעמען זיך דערפון, וואָס באַזונדערע טיילן פון דעם וויברירנדיקן קערפער וויברירן אומאָפהענגיק פון דעם גאַנצן קערפער און דערצו נאָך מיט אַ סך אַ גרעסערער געשווינדקייט. די אייבער-טענער

קען מען געוויינלעך ניט הערן אָן באַזונדערע אינסטרומענטן, רעזאָנאַטאָרס, וואָס פאַרשטאַרקן דעם קלאַנג.

15. די אייגענע גרופעס קלאַנגען האָבן מיר אויך אין דעם מענטשלעכן לשון. די אויפרייסן באַקומען זיך דאָן, ווען געוויסע רייד-אַרגאַנען ווערן אַפּריער באַהעפט צווישן זיך און נאָכדעם פּלוצלונג אָפּגעריסן, און דער פאַר-האַלטענער לופט-שטראָם רייסט זיך אַרויס פון מויל-חלל. די שאַרכן אָדער די רייב-קלאַנגען ווערן אַרויסגעבראַכט דורך דער רייבונג פון דעם לופט-שטראָם, ווען ער דאַרף זיך דורכשפּאַרן דורך דעם שמאַלן שפּאַלט צווישן די צונויפגע-רוקטע אַרגאַנען. די טענער אין דער שפּראַך זיינען די קלאַנגען, וואָס ווערן אַרויסגעבראַכט דורך דער וויבראַציע פון די שטימבענדער אין גאַרגל.

16. די אזוי אַרום אַנטשטייענדיקע קלאַנגען פון דער שפּראַך קען מען קלאַסיפּיצירן פון די פאַרשיידנסטע שטאַנדפונקטן אויס, פאַר פּראַקטישע צוועקן אָבער נעמט מען אָן אלס יסוד די אַלטע איינטיילונג אין וואָקאַלן (זעלבסט-הילכער) און קאָנסאָנאַנטן (מיטקלינגער).

קיין שטרענג אָביעקטיווער, פיזיאָלאָגישער פּרינציפ פאַר דער איינטיילונג פון די שפּראַך-קלאַנגען אין די דאָזיקע צוויי גרופעס לאָזט זיך, אין תוך גענומען, ניט אויפשטעלן. די נפּקא-מינה צווישן זיי איז דערהויפּט אַ אַקוסטישע און באַשטייט אין דעם, וואָס ביים אַרויסריידן די וואָקאַלן בילדן זיך אין חלל פון מויל עטלעכע רעזאָנאַטאָרס, וועלכע טיילן אַרויס פון דער הילכיקייט (פון דעם גאַנצן טאָן-קאָמפּלעקס פון דעם וואָקאַל) די נייטיקע אייבערטענער, בשעת ווען ביים אַרויסריידן די קאָנסאָנאַנטן שפּילט דער חלל פון מויל אלס רעזאָנאַטאָר (איינרעזאָנאַטאָר, און ניט—עטלעכע) אָדער גאָר קיין שום ראַלע ניט, אָדער ער דינט נאָר צום פאַרשטאַרקן דעם קלאַנג פון דער הילכיקייט (ביי גמל, ר).

אויף וויפיל ס'איז ניטאָ קיין פעסטע גרעניץ צווישן וואָקאַל און קאָנסאָנאַנט, קען מען זיך איבערצייגן, למשל, פאַרגלייכנדיק די אויסשפּראַך פון איד און ייִד, אינגער און ייִנגער, טעות=טאַעס און טאַוועס. אָנגעשטעלט דאָס מויל אויף אַרויסצוריידן דעם וואָקאַל, איז גענוג נאָר אַ ביסעלע העכער אויפהייבן די צונג צום גומען, כדי צו באַקומען דעם קאָנסאָנאַנט j, וואָרים דערנענטערנדיק די צונג צום גומען ביטן מיר אום די פאַרם פון די רעזאָנאַטאָרס און זיי הערן אויף אויסצוטיילן די אייבערטענער. דאָס אייגענע, ווען מיר האָבן אָנגעשטעלט דאָס מויל אויף אַרויסצוואַגן דעם וואָקאַל, איז ווי נאָר מיר וועלן אַ ביסל צונויפרוקן די ליפּן, וועלן מיר צע-שטערן די פאַרם פון די רעזאָנאַטאָרס און מיר וועלן באַקומען דעם קאָנסאָנאַנט וו.

וואָקאַלן.

17 אלע וואָקאַלן ווערן אַרויסגעבראַכט דורכדעם, וואָס די שטים וויברירט און דער לופט-שטראָם גייט פריי אַרויס דורך דעם געעפּנטן חלל פון מויל.

זייער פארשיידענע קלאנגפארב אָדער קוואַליטעט, ד.ה. דאָס, וואָס איין וואָקאל איז אַ, דער אנדערער—אָ, דער דריטער—ו, דער פערטער—י, דער פינפטער—ע, באַקומט זיך נאָך דערפון, וואָס דער חלל פון מויל נעמט אָן כאַרשטידענע פאָרמען צוליב דער פארשיידענער לאַגע פון דער צונג, גומען און ליפן ביים אַרױסברענגען דעם אָדער יענעם וואָקאל און דער קול באַקומט דורכדעם אַ פארשיידענעם רעזאָנאַנס.

18. לויט דעם גראַד, אויף וויפיל די צונג איז אויפגעהויבן צום גומען, אונטערשיידן מיר הויכע וואָקאלן, מיטעלע און נידעריקע. לויט דעם אָרט, צו וועלכן די צונג איז אויפגעהויבן, אונטערשיידן מיר וואָקאלן פון דער פאָדערשטער ריי אָדער פאַלאטאַלע: י—ע (די צונג איז אויפגעהויבן צו דעם פאָדערשטן, האַרטן גומען—אויף לאַטייניש palatum), און וואָקאלן פון דער הינטערשטער ריי אָדער וועלאַרע: אַ—ו (די צונג איז אויפגעהויבן צום הינטערשטן, ווייכן גומען, אויף לאַטייניש velum). צווישן די פאַלאטאַלע און וועלאַרע איז נאָך דאָ אַ מיטלסטע ריי וואָקאלן—פאַלאטאָוועלאַרע, ווען די צונג איז אויפגעהויבן צום מיטלסטן טייל גומען, ווי למשל, ביי דער אויסשפראַך פון ע אין פאַטער (ענדלעך צום רוסישן а, צום פוילישן y).

19. אָבער ניט נאָר די צונג באַטייליקט זיך ביי דער בילדונג פון וואָקאלן, נייערט אויך די ליפן.

ביי דער אויסשפראַך פון די וואָקאלן קענען די ליפן זיין אַרױסגערוקט פאַראַויס און פאַרקײלעכדיקט (ווי, למשל, ביי דער אויסשפראַך פון ו און אָ), דאָן האָבן מיר פאַרקײלעכדיקטע, לאַביאַליזירטע וואָקאלן; אָדער די ליפן פאַרברייטערן זיך נאָך אין דער פאַרם פון אַ שפאַלט, ווי ביי דער אויסשפראַך פון י און ע, וועלכע ווערן אַלזאָ ניט לאַביאַליזירט. אָבער די לאַביאַליזאַציע קען אויך פאַרקומען ביי י און ע, דאָן ווערן זיי אין זייער אויסשפראַך מער אָדער ווייניקער מאָדיפּיצירט.

20. אויך די לאַגע פון דעם גומענבלעטל שפּילט אַ געוויסע ראָלע ביי דער אויסשפראַך פון די וואָקאלן, און אָפהענגיק דערפון קענען זיי באַקומען אַ נאָזאַלירטן טאָן, ווען זיי גייען אַדורך ניט נאָר דורכן מויל, נאָר אויך דורך דעם חלל פון דער נאָז. אַזעלכע וואָקאלן הייסן גענעזלטע אָדער נאָזאַלירטע וואָקאלן.

21. ענדלעך דאַרף מען נאָך ביי דער אויסשפראַך פון די וואָקאלן נעמען אין אַכט די קראַפט פון דער אַרטיקולאַציע. די מוסקלען פון דער צונג קענען זיין אָנגעצויגן, געשפאַנט, שטאַרקער אָדער שלאַפער. דורכדעם קומען אַרױס ענגע, געשלאָסענע וואָקאלן אָדער ברייטע, אָפּענע.

22. די דאָזיקע אַלע באַדינגונגען, פון וועלכע עס הענגט אָפּ די קוואַליטעט פון די וואָקאלן, קענען פאַרקומען אין די מיגלעכסטע קאָמבינאַציעס, וואָס זייער צאָל ווערט נאָך פאַרמערט דורך דער פארשיידענער קוואַליטעט פון די וואָקאלן (ד.ה. צי ווערן די וואָקאלן אויסגערעדט לאַנג, קורץ אָדער

זייער קורץ). ס'איז אַלזאָ קלאָר, אז די וואָקאלן קאָנען זיין ניוואַנסירט אויף אַן אַ שיעור אופנים, אזוי אז די געוויינלעכע שריפט האָט אפילו גאָר די מיגלעכקייט ניט איבערצוגעבן די דאָזיקע אלע ניוואַנסן.

קאָנסאָנאַנטן.

23. די קאָנסאָנאַנטן זיינען קלאַנגען, וועלכע ווערן אַרויסגעבראַכט דורכדעם, וואָס דער לופט=שטראָם ווערט ערגעץ=וואו אין מויל פאַרהאַלטן אָדער דורך פאַרשליסן די רייד=אַרגאַנען אָדער דורך בילדן אַ שמאַלן שפּאַלט צווישן די אַרגאַנען.

לויט דעם דאָזיקן שטייגער פון זייער אַרטיקולאַציע ווערן די קאָנסאָנאַנטן איינגעטיילט אין צוויי גרופעס: רייב=קלאַנגען אָדער פּריקאַטי=ווע (זיי הייסן אויך ספּיראַנטן), וועלכע ווערן געבילדעט דורך דער רייבונג פון דעם לופט=שטראָם ביי זיין דורכגאַנג דורך דעם שמאַלן שפּאַלט צווישן די אַרטיקולירנדיקע אַרגאַנען: פּ, וו, ס, ז, ש, זש, צ, דז, טש, דזש, תּ, כּ, און אויפּרייס=קלאַנגען אָדער עקספּלאָזיווע, וועלכע ווערן געבילדעט דורך דער פּלוצלונגער אָפּרייכונג פון די נאָר=וואָס פאַרשלאָסענע אַרגאַנען, ווען דער פאַרהאַלטענער לופט=שטראָם רייסט זיך מיט אַמאָל אַרויס פון דעם מויל=חלל: פּ, בּ, ט, ד, ק, ג, א.

24. די רייב=קלאַנגען קענען געצויגן ווערן מיטן אַטעם סעקונדנלאַנג, זיי זיינען אַלזאָ געדויער=קלאַנגען (אייגנטלעך געדויער=קאָנסאָנאַנטן, וואָרים אויך די וואָקאלן זיינען דאָך געדויער=קלאַנגען); אַקעגן=זשע, די אויפּרייס=קלאַנגען, וועלכע עקספּלאָדירן מיט אַמאָל, מוזן אויסגערעדט ווערן זייער קורץ, זיי זיינען מאָמענט=קלאַנגען.

באַזונדער פון די דאָזיקע צוויי קאַטעגאָריעס שטייען די אזוי=גערופענע סאָנאַרע קאָנסאָנאַנטן ר—ל און נ—מ.

25. ווייטער ווערן די קאָנסאָנאַנטן איינגעטיילט לויט דעם אָרט פון דער אַרטיקולאַציע, ד.ה. לויט דעם אָרט, וואו דער חלל פון מויל ווערט פאַרשלאָסן אָדער פאַרענגט פאַר דעם לופט=שטראָם דורך אַ מחיצה. די מחיצה ווערט גע=בילדעט דורך די ליפן אָדער דורך דער צונג.

פּ און ב ווערן געבילדעט דורך פאַרשליסן ביידע ליפן, פּ און ב זיינען ליפּנדיקע קלאַנגען אָדער ביאַביאַלע. ביי ט און ד ווערט די מחיצה געבילדעט הינטער די אייבערשטע פאָדערשטע ציין, הייסן זיי צאָניקע אָדער דענטאַלע. ביי ק און ג ווערט די מחיצה געבילדעט ביים ווייכן גומען, הייסן זיי גומענדיקע קלאַנגען אָדער וועלאַרע (אויך גוטוראַלע). ביי פּ און וו ווערט דער שפּאַלט געבילדעט דורך די אייבערשטע ציין און דער אונטערשטער ליפּ; די דאָזיקע קלאַנגען הייסן דעריבער ליפּנצאָניקע אָדער לאַביאַלע דענטאַלע.

26. ביי מ ווערן פארשלאָסן די ליפן, בשעת ווען דאָס גומענבלעטל (דער ווייכער גומען) לאָזט זיך אַראָפּ און די לופט שטראָמט אַרויס פון נאָז; מ איז אַלזאָ אי אַ ביאָלאָג און אי אַ נאָזאַל (אַ ליפנדיקער קלאַנג און אַ נאָנדיקער).

ביי נ גייט דער לופט-שטראָם דאָסגלייכן אַרויס דורך דער נאָז, אָבער די מחיצה ווערט געבילדעט דורך דער צונג און די אייבערשטע פאָדערשטע צייך; נ איז אַלזאָ אַ דע־נאָזאַל און אַ נאָזאַל (אַ צאָניקער קלאַנג און אַ נאָנדיקער).

אין יידיש איז אויך דאָ אַ פאָלאַטאָליזירטער נ-קלאַנג, דערהויפּט אין סלאַווישע ווערטער, ווי, למשל, דער נ אין הינען, גאָטעניו א. א. וו.

27. פאַר ג און ק און נאָך כ, ג, ק ווערט די מחיצה פאַר דעם נ אין יידיש געבילדעט דורכדעם, וואָס די צונג הייבט זיך אויף צום גומענבלעטל, דאָס גומענבלעטל לאָזט זיך אַראָפּ און דער לופט-שטראָם גייט אַרויס דורך דער נאָז. דער דאָזיקער נ איז אַלזאָ אי אַ נאָזאַל אי אַ וועלאַר (אַזאָ מין נ באַגעגנט זיך נאָך אין פּוילישן יידיש אויך אין דער אויסשפּראַך פון אַזעלכע ווערטער, ווי, למשל, מעשה-מאַנסע, דאגה-דאַנגע).

28. ביי י אַלס קאָנסאָנאַנט (י, j, ווי אין יעדער) ווערט דער שפּאַלט געבילדעט דורך דעם פאָדערשטן טייל פון דער צונג און דעם האַרטן גומען; י איז אַ פאָלאַטאַל (פון האַרטן גומען).

29. דער כ אין יידיש איז אַ געכאַרכלטער, אַ געגאָרגלטער קלאַנג, וואָס ווערט געבילדעט אין שטימשפּאַלט (גאָרגלשפּאַלט) און הייסט לאַרינגאַלער. אַחוץ דעם דאָזיקן כ איז נאָך פאַרהאַן אַ ווייכער פאָלאַטאַלער כ (אין דייטש דער —ich קלאַנג), וואָס ווערט געבילדעט ביים פאָדערשטן האַרטן גומען, און אַ וועלאַרער כ (דער רוסישער x אָדער דער דייטשער ach קלאַנג), וועלכער ווערט אַרויסגעבראַכט ביי דעם הינטערשטן ווייכן גומען.

30. די קאָנסאָנאַנטן ל, ר הייסן פּליציקע אָדער ליקווידע. ביי ל ווערט געבילדעט אַ מחיצה דורך די אַלוועאַלן פון די אייבערשטע צייך און דעם שפיץ צונג, די שטימבענדער הייבן אָן צו וויברירן און דער לופט-שטראָם גייט אַרויס דורך די צוויי שפּאַלטן צווישן די צונג-רענדער און די באַקציין.

אין די פּוילישע און דאָס רוב דרומדיקע דיאַלעקטן איז דער ל אַ ווייכער, אַ פאָלאַטאָליזירטער, הגם ניט אַלעמאַל, אָפהענגיק פון דעם קלאַנג, מיט וועלכן ער איז פאַרבונדן. אין ליטווישן יידיש איז דער ל דאָס רוב האַרט, אַחוץ אין די ווערטער, וואָס קומען פון סלאַוויש מיט אַ פאָלאַטאָליזירטן ל, למשל, שליאָך.

31. דער ר איז אָדער אַ צונגענדיקער ר (אַ אַלוועאַלאַרער) אָדער אַ געכאַרכלטער, געגאָרגלטער (אַ לאַרינגאַלער). ביי דעם צונגענדיקן ר וויברירט דער שפיץ צונג, וועלכער הייבט זיך אויף צו די אייבערשטע אַלווע-

אלן; דאָס איז דער ווייכער רוסישער *к*; ער באַגעגנט זיך אויך ביי יידן, וועגן וועלכע מ'זאָגט, אז זיי ריידן מיטן "ריש". רירט אָבער דער שפיץ צונג אָן ניט די אַלועאָלן, נאָר דעם האַרטן גומען, באַקומט זיך דער פּאַלאַטאַלער, איידעלער *ר*, וואָס קלינגט כמעט אין אַלע פּוילישע דיאַלעקטן.

ביי דעם געכאַרכלטן *ר* וויברירט ניט דער שפיץ צונג, נאָר דאָס גוֹמֶענבלעטל, דערביי ווערט דער הינטערשטער טייל צונג אויפגעהויבן צום ווייכן גומען. ביי אַ שטאַרקער אַרטיקולאַציע קלינגט דער דאָזיקער *ר* כמעט אזוי ווי *כ*. דער געכאַרכלטער *ר* איז דער כאַראַקטעריסטישסטער פאַר דער יידישער שפראַך.

32. דער *ה* איז דער צום ווינציקסטן אַרטיקולירטער קלאַנג, וועלכער באַקומט זיך דורכדעם, וואָס דער לופט=שטראָם, וועלכער ווערט אַרויסגעבראַכט ביים נאַטירלעכן עטעמען, ווערט פאַרשטאַרקט, דער שטימשפּאַלט פאַרענגט און דער גאַרגל אַ ביסל פאַרקלענערט. דער *ה* איז אויך אַלואָ אַ געגאַרגלטער (אָדער אַ לאַרינגאַלער) קאָנסאָנאַנט, וועלכער שייט זיך אָפּ פון אַנדערע קאָנסאָנאַנטן דורכדעם, וואָס ער ווערט אַרויסגעזעצט אָן דער בילדונג אָדער אוועק=נעמונג פון אַ מחיצה; דעריבער איז ביים אויסריידן אַ *ה* די צונג אָנגעשטעלט אזוי ווי ביי אַ וואָקאַל.

33. אַנטקעגן דעם געכאַרכלטן רייב=קלאַנג *ה* האָבן מיר אויך אַ גע=כאַרכלטן אויפרייס=קלאַנג, דעם לאַרינגאַלן קאָנסאָנאַנט *ח*, וואָס איז דאָ, למשל, אין העברעאיש, אין אַזעלכע ווערטער, ווי, אַ שטייגער, נאָט, די אייראָפּעער שרייבן ניט דעם דאָזיקן קלאַנג, הגם זיי ווייסן פון אים און רופן אים אָן גאַרגל=עקספּלאָזיווער הילך. דאָס איז דער קלאַנג פון אַ לייכטן הוסטל, ווען מיר כאַרבלען זיך, למשל, אויס פאַרן אָנהייבן ריידן. ער ווערט אַרויסגעבראַכט דורכדעם, וואָס דער שטימשפּאַלט ווערט אויף איין מאָמענט פאַרשלאָסן און מיט אַמאָל אָפּגעעפנט; דאָס קומט, למשל, פאַר פאַרן אַרויסריידן באַטאָנטע וואָקאַלן, וואָס הייבן אָן אַ נייעם טראָף אין אַ צונויפגעזעצטן וואָרט, אַ שטיי=גער, אין אַזעלכע ווערטער, ווי פאַראַומערן (ניט פאַ=רומערן), פאַראַיין (ניט פאַ=ריין), er'innern (ניט e-rinnern), c'uzity (ניט cузить).

34. געווענדט אָן דעם, צי ביים אַרויסברענגען די קאָנסאָנאַנטן וויברירן די שטימבענדער אָדער ניט, ווערן זיי איינגעטיילט אין דומפּע און הילכי=קע. ביים אַרויסריידן די דומפּע קאָנסאָנאַנטן, למשל, פּ, מ, ס, איז דער שפּאַלט צווישן די שטימבענדער ברייט געעפנט און די לופט גייט אַדורך דורך אים אָן אַ שום גערויש; עס הערט זיך נאָר דער גערויש פון די רייד אַרגאַנען. ביי די הילכיקע קאָנסאָנאַנטן ווערט צו דעם גערויש, וועלכער ווערט אַרויסגעבראַכט דורך די רייד אַרגאַנען, נאָך צוגעמישט דער מוזיקאַלישער טאָן פון די וויב=ריידיקע שטימבענדער. דער דאָזיקער טאָן (קול, שטים אָדער הילכיקייט) בייט אים דעם קלאַנג: פון פּ ווערט ב, פון מ ווערט ה, פון ס ווערט ז א. א. ו. ו. יעדער דומפּער קאָנסאָנאַנט האָט אַלואָ זיין בן=זיווג אַ הילכיקן, הגם עס זיינען

אויך פאראן קאנסאָנאָנטן אָדער נאָר הילכיקע, **ל. מ. נ. ר.** (וואָס זיינען צוליב זייער הילכיקייט ענלעך צו וואָקאלן) אָדער נאָר דומפּע: **צ. מ.ש.** איבעריקנס האָבן מיר אין יידיש אַ הילכיקן בן-זיווג פון **צ** אין דעם קלאַנג **דז** (אונדז, האַלדז) און אַ הילכיקן בן-זיווג פון **מ.ש.**—אין דעם קלאַנג **דזש** (אין אייניקע סלאַווישע ווערטער, ווי, למשל, בלאַנדזשען).

אזוי אַרום באַקומען מיר פּאָלגנדיקע טאַבעלע פון די יידישע קאנסאָנאָנטן לויט זייער הילכיקייט:

הילכיק: **ב, ו, ה, ז, ג, ד, דזש.**

דומפּ: **פ, מ, ס, ש, ק, צ, מ.ש.**

די אַלטע גראַמאַטיקער האָבן אָנשטאָט הילכיק און דומפּ באַצייכנט די קאנסאָנאָנטן מיט די נעמען האַרטע און ווייכע. באַראַכאָוו באַנוצט די טערמינען הילכיק און שטום. אין דייטש הייסן זיי איצט שטימ האַפט און שטימלאָז, וואָס קען אין יידיש איבערגעגעבן ווערן דורך שטימיק און אָנ-שטימיק.

35. פאַר דעם לינגוויסטישן טייל פון דער פּאָנעטיק איז נאָך באַזונדערס וויכטיק די אַקוסטישע איינטיילונג פון די קלאַנגען אין גערויש-קלאַנגען (דער רעש-קלאַנגען) און סאָנאַרע קלאַנגען. די גערויש-קלאַנגען זיינען די קלאַנגען, וואָס דער עיקר אין זיי איז דער גערויש און ניט דער טאָן; דאָס זיינען די עקספּלאָזיווע און פּריקאַטיווע קאנסאָנאָנטן, סיי די הילכיקע סיי די דומפּע; די סאָנאַרע קלאַנגען זיינען ריינע קול-טענער (לויט באַראַכאָוו טער-מינאָלאָגיע), **ד. ה.** זיי באַשטייען פון ריינער הילכיקייט, אָן אַ שום צומיש פון גערויש. זיי ווערן, ווי שוין געזאָגט, געבילדעט דורך דער ריטמישער וויבראַציע פון די שטימבענדער. אחוץ די וואָקאלן געהערן צו די סאָנאַרע קלאַנגען די פלייציקע קאנסאָנאָנטן **ל, ר** און די נאָואַלירטע קאנסאָנאָנטן (נאָז-קלאַנגען) **כ, נ.**

אַלע סאָנאַרע קלאַנגען קענען בילדן אַ טראַף, אַ זילבע, זיי זיינען אַלואַ טראַפּילדנדיקע (אָדער זילבישע) קלאַנגען; אין יידיש בילדן געוויינלעך אַ טראַף נאָר די פּאָלגנדיקע: **א, אָ, ע, י, ו, ל, און נ, ד, ה, ר** און **ג** זיינען אין יידיש וואָקאלן, ווייל זיי זיינען טראַפּילדנדיק (אין דער ביז דער לעצטער צייט אָנגענומענער יידישער אַרטאָגראַפיע, וועלכע לייגט אויס, למשל, שרייבען, טישעל, איז עס ניט קענטיק, ווייל עס באַקומט זיך, אַז דער טרעגער פון דעם צווייטן טראַף איז **ע**; אין דער אמתן אָבער איז דאָ קיין שום **ע** ניטאָ, און דער צווייטער טראַף איז דאָ געבילדעט פון די סאָנאַרע קאנסאָנאָנטן **ן** (שריי—**בן**) און **ל** (טי—של).

36. ענדלעך דאַרף נאָך אָנגעוויזן ווערן, אַז אייניקע פון די שוין באַ-האַנדלטע קלאַנגען זיינען קאָמבינירטע, וואָס זיינען צונויפגעזעצט פון צוויי קלאַנגען: קאָמבינירטע וואָקאלן אָדער דיפּטאָנגען **עִי** (יִי), **אַי** (אִי), **אָי** (וי) און קאָמבינירטע קאנסאָנאָנטן אָדער אַפּריקאַטן, וועלכע זיינען צונויפגעזאָסן

פון אַ עקספּלאַנאָוון קלאַנג און אַ פּריקאַטיוון: צ (ט און ס), מיש (ט און ש), דז (ד און ו), דזש (ד און וש).

די פאַרענדערונגען פון די קלאַנגען.

37. די קלאַנגען פון דער שפראַך בלייבן ניט אייביק דיזעלביקע, נייערט זיי פאַרענדערן זיך אין משך פון דער צייט. די דאָזיקע פאַרענדערונגען, ווי בכלל די גראַמאַטישע ערשיינונגען פון יעדער שפראַך, דאַרף מען קודם-כל פאַרשן אין גבול פון דער שפראַך גופא. אָבער ניט אַלעמאַל ברענגט עס צו אַ פולקומער אויפקלערונג פון די ערשיינונגען אין דעם לעבן פון דער שפראַך; טיילמאַל מוז מען דערביי אָנקומען צו דער פאַרגלייכונג מיט נאָענטע שפראַכן. אַזוי, למשל, איז אָן אַ פאַרגלייך מיט דייטש (גענויער—מיטלהויכדייטש) אומפאַרשטענדלעך, פאַרוואָס זאָגט דער ליטווישער ייד צוויי מיט אַ צירה (צוועי) און דריי מיט אַ פתח (דראַי), אָדער פאַרוואָס רעדט דער פויליש-וואָלינער ייד אַרויס האָפּן מיט אַ קמץ און שלאָפּן מיט אַ מלאפּום (שלופּן). ערשט די פאַרגלייכנדיקע גראַמאַטיק פון יידיש און דייטש דערקלערט די דאָזיקע ערשינונגען, אויפווייזנדיק זייער שורש.

38. אָנווענדנדיק דעם דאָזיקן היסטאָריש-גענעטישן אַנאַליז ביים שטודירן די פאַרענדערונגען פון די יידישע קלאַנגען, פאַרגלייכן מיר דעם איצטיקן צושטאַנד פון אונזער שפראַך מיט אַ פריערדיקן, וואָס איז פאַרפֿיק. ס'ירט אין שריפטלעכע מאָנומענטן, אָדער—מיט דער פּאָנעטיק פון די לשונות, פון וועלכע זי האָט זיך אַנטוויקלט, פאַרשן אויס די פּאָנעטישע ערשיינונגען אין די יידישע פּאָלקסדיאַלעקטן גופא, און מיר קומען דאָן צום אויספיר, אַז פּאָנעטיש ווייכט די יידישע שפראַך מער אָדער ווייניקער אָפּ סיי פון דעם אַלטן יידיש-דייטש, אויף וויפיל מיר קאָנען עס פון דער אַלטער יידישער ליטעראַטור, סיי פון די שפראַכן, וואָס פון זיי האָט זיך יידיש אַנטוויקלט, געשעפט איר וואָרט-אוצר (דייטש, העברעאיש, סלאַוויש א. אַנד.), און אַז אויך אין גבול פון מאָדערנעם יידיש גופא האָבן מיר פּאָנעטישע אונטערשיידן אין די פאַרשיידענע יידישע דיאַלעקטן.

39. די פּאָנעטישע פאַרענדערונגען זיינען דאָס רוב אַנאַטאָמיש-פּיזיאלאָגישע, האָבנדיק זייער שורש אין דער ספּערע פֿון דעם רייד-אַפּאַראַט. פאַרהאן אָבער אויך אַקוסטישע פאַרבייטונגען, וואָס נעמען זיך פון דער שמיעה, וואָרים די קלאַנגען ווערן ניט נאָר גערעדט, נאָר אויך געהערט. מ'דאַרף אויך ניט פאַרגעסן, אַז סיי אין די אַרויסגע-רעדטע קלאַנגען סיי אין די געהערטע האָט אַ געוויסן חלק אויך דער פּסיכישער מאַמענט, וואָרים דעם אימפּולס צו דער אַרטיקולאַציע פון די קלאַנגען גיט דאָך די טעטיקייט פון מוח.

40. די אַנאַטאָמיש-פּיזיאלאָגישע פאַרענדערונגען פון די קלאַנגען קאָנען

זיין ספאָנטאַנישע, ווען זיי שטאַמען פון דער טבע פון דעם פאַרענדערטן קלאַנג גופא, און קאַמבינאַטאָרישע, ווען זיי זיינען אַרויסגערופֿן דורך דער השפּעה פון די שכנישע אָדער נאָענטע קלאַנגען. דער איבערגאַנג פון יעדן לאַנגן a אין אַ יידישן קמץ, למשל, איז אַנאַטאָמיש=פיזיאלאָגישע פאַרענדערונג און אַ ספּאָנטאַנישע, ווייל די סיבה פון דעם דאָזיקן איבערגאַנג ליגט אין דער טבע פון דעם לאַנגן a גופא, קיין נפּקא-מינה ניט, מיט וואָס פאַר אַ קלאַנגען דער דאָזיקער a קאַמבינירט זיך (פאַרגלייך, למשל, אַזעלכע פאַרשיידענע קלאַנגען=גען=קאַמבינאַציעס, ווי שלאָף, נאָז, טאָל, טראָגן, באָרוועס, אַוונט, בראָטן, צדקה, נדבה, ברוך, סאָד, בראָם, סטאַן, וואו מיר האָבן אַ קמץ אָנשטאָט דעם לאַנגן a אין די מקור=שפראַכן).

דער איבערגאַנג פון יעדן הילטיקן קאַנסאָנאַנט אין זיין דומפן בן=זיווג (אין אַזעלכע פאַרמען, למשל, ווי לעבן—לעפט, פּרובן—פּרופּט, שניידן—שנייטט, בלאָזן—בלאַסט, ברענגען—ברענקט) איז אויך אַנאַטאָמיש=פיזיאלאָגישע פאַרענדערונג, אָבער אַ קאַמבינאַטאָרישע, ווייל דער דאָזיקער איבערגאַנג קומט פאַר נאָר אין שכנות, אין קאַמבינאַציע מיט געוויסע קלאַנגען, ווי אין דעם פּאַל—פאַר אַ מ. אַ ביישפּיל פון אַ קאַמבינאַטאָרישער פאַרענדערונג איז, למשל, הויך דער איבערגאַנג פון נ אין מ אין אַזעלכע ווערטער, ווי געבס (געבן), וזבס (חשבון), ליפס (ליפּן), ווייל דער דאָזיקער איבערגאַנג מערקט זיך נאָר נאָך אַ ליפּנדיקן קלאַנג (ב אָדער פ).

41. אַלס דוגמא פון די אַקוסטישע פאַרבייטונגען אין יידיש קען דינגען די אויס=שפראַך פון אַזעלכע ווערטער, ווי, למשל, באַלטן (אָנשטאָט באַלקן), דראַפּען (אָנשטאָט גראַפּען), וואו דאָס געהער האָט אָנשטאָט איין קאַנסאָנאַנט אונטערגעשטעלט אַן אַנדערן, אַ נאָענטן. פאַרקערט, אין דער קינדער=שפראַך, וואו דאָס פאַרבייטן אַ ק אויף אַ מ אָדער אַ ג אויף אַ ד איז זייער אָפט (טאַפּעלע טוטעריטו!), זיינען אַזעלכע מיני פאַרבייטונגען אַנאַטאָמיש=פיזיאלאָגישע.

42. בנוגע די פיזיאלאָגישע פאַרענדערונגען פון די קלאַנגען באַמערקן מיר, אַז זיי קומען פאַר ניט צופעליק, ניט ספּאָראַדיש, נייערט כּסדר און אומע=טום, אין אַלע ווערטער, וואָס שטעלן פאַר אַלצאיינע באַדינגונגען פאַר דער אויסשפראַך פון דעם אָדער יענעם קלאַנג, ווי, למשל, דער שוין דערמאָנטער איבערגאַנג פון דעם לאַנגן a אין אַ קמץ, אָדער די פאַרדומפונג פון אַ קאַנ=סאָנאַנט פאַר אַ מ.

אַקעגן=זשע די אַקוסטישע פאַרבייטונגען קומען פאַר ניט אין אַלע ווערטער, וואָס שטעלן פאַר די זעלביקע קאַמבינאַציע פון קלאַנגען, נאָר ספּאָראַדיש: אין דעם אָדער יענעם וואָרט האָט דאָס געהער אָנשטאָט דעם לכתחילהדיקן קלאַנג אונטערגעשטעלט אַן אַנדערן, אַקוסטיש אַ ענלעכן, און אין דער דאָזי=קער געענדערטער אויסשפראַך איז דאָס וואָרט, אַלס יוצא=מן=הכלל, אַריין אין דעם אַלגעמיינעם געברויך.

43. די ערשיינונגען פון דעם דאָזיקן סוג נעמען זיך, אגב, ניט אַלעמאָל,

פון דעם אקוסטישן מאַמענט; טיילמאָל האָט מען זיי צו פאַרדאָנקען דער אומ-
גענויקייט פון דעם זכרון ביים איבערזאָגן דאָס וואָרט; דאָס קומט דערהויפּט
פאַר מיט אויסטערלישע אָדער נייע ווערטער, וואָס האָבן אין דער שפראַך קיין
אלטגעזעסענע קרובים ניט. דאָס וואָרט פערפענדיקל (דער אומרו פון א
זיגער) קלינגט, למשל, אין דער יידישער פאָלקס-שפראַך פאָמפּעדיקל (מינסק)
אָדער פאָמפּעטיטל (ווילנע), און די דאָזיקע אקוסטישע פאַרבייטונג פון די
קלאַנגען נעמט זיך דערפון, וואָס דער זכרון האָט ניט געקענט איבערגעבן
גענוי די קלאַנגען פון דעם פרעמדן וואָרט.

44. אויף דעם ביישפּיל מיט דעם וואָרט פאָמפּעדיקל קענען מיר אויך
באַמערקן, ווי אזוי צו דעם אקוסטישן פאָקטאָר קומט נאָך צו די ווירקונג
פון דער אזויגערופענער פאָלקס-עטימאָלאָגיע, וועלכע באַשטייט אין
דעם, אז אַ וואָרט, וואָס איז ניט דייטלעך אין זיין שורש אָדער וואָס
קלינגט בכלל אויסטערליש, ווערט אין דעם פאָלקסמאָל פאָנעטיש דערנענטערט
צו אַן אנדערן, ענלעך קלינגענדיקן וואָרט, מיט וועלכן עס האָט עטימאָלאָגיש
קיין שום שייכות ניט. אין דעם וואָרט פערפענדיקל, למשל, האָט די פאָלקס-
עטימאָלאָגיע איבערגעפורימט די קלאַנגען, זעענדיק אין זיי אַ צוזאַמענהאַנג מיט
דעם אַלטן באַקאַנטן וואָרט פאָמפּע.

45. ניט אלע מאָל אַלזאָ לאָזט זיך פעסטשטעלן, צו וועלכן טיפּ די פאָ-
נעטישע פאַרענדערונגען געהערן. נעמען מיר, למשל, דאָס וואָרט בעל-מצווה:
מיר קענען דאָ האָבן אַ אקוסטישע פאַרבייטונג פון דעם וואָרט אויף דעם צו אים
נאָענטען קלאַנג ל (אזוי ווי, למשל, מיר האָבן דעם וואָרט אויפן ל אין
וואָרט קאָליראַר); און ס'קען זיין, אז אין דעם, וואָס דאָס פאָלק רעדט אַרויס
בעל-מצווה, ניט בר-מצווה, האָט די הויפטראַלע געשפּילט ניט דער אקוסטישער
מאָמענט, נאָר די פאָלקס-עטימאָלאָגיע, די אַנאַלאָגיע מיט אַזעלכע ווערטער,
וואָס זיינען צונויפגעזעצט מיט בעל (בעל-הבית, בעל-שמחה א. אַנד.). אָדער
אין דער פאָלקסטימלעכער אויסשפראַך גן-איידים אָנשטאָט גן-עדן איז די
אקוסטישע פאַרבייטונג פון דעם ג: אויף דעם צו אים נאָענטן קלאַנג ס אויך
אַרויסגעקומען דורך דער ווירקונג פון דער פאָלקס-עטימאָלאָגיע, וואָס האָט דאָ
געזעען אַ אַנאַלאָגיע מיט אַזעלכע ווערטער, ווי איידים, בוידיס א. אַנד. אַקעגן-
זשע איז אין אַזעלכע ווערטער. ווי בוידיס, בעזיס א. אַנד. געבליבן דער אַל-
טער קלאַנג כּ אָנשטאָט דאָס נייהויכדייטשן (Besen, Boden), ווייל דאָ האָט
געוויקט די ענדונג ים, וועלכע איז אזוי אָפט אין די העברעאישע ווערטער,
וואָס זיינען דאָ אין יידיש, די זעלביקע ווירקונג זעען מיר, למשל, אויך אין
דער פאָלקסטימלעכער אויסשפראַך תפילים אָנשטאָט תפילין.

46. דער שורש פון די פאָנעטישע פאַרענדערונגען ליגט אין די אַנאַ-
טאָמיש-פיזיאָלאָגישע און אקוסטישע פאָקטאָרן, וואָס ווירקן אין דער שפראַך,
אין דער ווירקונג פון די שכנישע קלאַנגען, אין די פאָדערונגען פון דעם

וואוילקלאנג, אין דער השפעה פון דער באטאָנונג און דעם טעמפ פון דער רעדע, ווי אויך אין אנדערע סיבות.

47. אַחוץ די שוין אָנגעוויזענע טיפן פאַרענדערונגען זיינען נאָך פאַרהאַן פאַרענדערונגען מאָרפּאָלאָגישע, וועלכע קומען פאַר ביי דער וואָרט=ביל=דונג און ווירקן אויף דער אינווייניקסטער זייט פון דעם וואָרט, ענדערנדיק זיין באַטייט (למשל, האַמער—העמעל, גראַבער און גרעבער, חנען זיך און חנדלען זיך א. א. וו.).

48. אַגרויסע ראָלע אין די פאַרענדערונגען, וואָס די שפּראַך מאַכט דורך, שפילט אויך דער פאַקט, וואָס די שפּראַך ווערט איבערגעטפערט פון דור צו דור, און די קינדער נעמען זי נישט איבער גענוי אין דער פאַרם, ווי זי ווערט גערעדט פון די דערוואַקסענע. נאטירלעך איז דער דאָזיקער פּראָצעס, וואָס פאַרענדערט די שפּראַך, זייער אַ לאַנגזאַמער, וואָס גייט בהדרגה אין משך פון הונדערטער יאָרן.

ט ר א ף (זילבע, הברה).

49. איין קלאנג אָדער אַ גאַנצע גרופע קלאנגען, וואָס קען אַרויסגעבראַכט ווערן מיט איין אָטעם=שטויס, הייסט זילבע אָדער—לויט טשעמערינסקיס איינפיר—מיט דעם חדר=נאָמען ט ר א ף (הברה).

אַ טראָף קען געבילדעט ווערן אָדער פון אַ וואָקאַל אליין, למשל, אַ, אי, אָדער פון איין אָדער מער קאָנסאָנאַנטן אין דער פאַרבינדונג מיט אַ וואָקאַל (אַ נקודה), למשל, רו, ער, ערד, ברען, שפּרינגסט, אָדער פון קאָנסאָנאַנטן אליין, למשל, קש, פס; גע—בן רע—דל.

50. אַ טראָף, וואָס ענדיקט זיך מיט אַ וואָקאַל, הייסט אַן אָפּענער, למשל, באַ—בע, בֶּ—בֶּקֶש; אַקעגן=שע, די טראָפן, וואָס שליסן זיך מיט אַ קאָנסאָנאַנט, זיינען געשלאָסענע, למשל, וואַר—טן, קעל—טער, סוח—רים. 51. לויט דער צאָל טראָפן הייסט דאָס וואָרט אָדער איינטראָפיק (איינזילביק), אָדער צווייטראָפיק, דרייטראָפיק א. א. וו. למשל, און, קאָרט, סוף, גרויס; איי—זן, אי—בער, פ—חד; אי—דע—ע, ח—ך—רים; באַ—העל—טע—ניש; פונ—אָנ—דער—גע—שפּריי—טער—הייט (זיבנטראָפיק).

52. ביים ריידן איז די צעטיילונג אויף טראָפן נישט שטענדיק די אייגענע ווי אָנגעשריבענערהייט, למשל, וועט ער = ווע—טער, קומט זי = קומ—טזי.

53. דער ערשטער קלאנג פון טראָף הייסט טראָף=א״ן, דער לעצטער—טראָף=אויס, יעדער אנדערער—טראָף=אין.

54. לויט דער באַטייטונג צעפאלן די טראָפן אין שוורשדיקע אָדער שטאַמטראָפן, למשל, אויס—לעב—ן, בערג—ל, און בילדונגס=טראָפן, למשל, חנ—עוו—דיק, באַ—לייכט—ן, די בילדונגס=טראָפן (פרע=פיקסן), ווען זיי שטייען פאַר דעם שטאַמטראָף, למשל, אומ—חן, פאַר—

צויגן, אָדער נאָכטראָפּן (סופיקסן און פלעקסיעס), ווען זיי שטייען נאָך דעם שטאַמטראָף, למשל, קלוג-שאַפּט, דעם, רב-ס.

טראָפּ (מאָן, אַקצענט, נגינה).

55. טאָן אָדער אַקצענט—אויף יידיש טראָפּ אָדער נגינה—איז דער גראַד פון דער אינווייניקסטער שטאַרקייט, מיט וועלכער דער שפראַך-קלאַנג ווערט אויסגערעדט, אָדער די אויפהייבונג און אַראָפּלאָזונג פון דעם קול ביים אויסריידן די קלאַנגען. ווער עס רעדט אָדער לייענט גוט, וועט אַלעמאָל באַטאָנען אין אַ פילטראַפיקן וואָרט—איין טראָף לגבי דעם אַנדערן, אין אַ זאָץ—איין וואָרט לגבי דעם אַנדערן און אין אַ לענגערן פערזאָן—איין זאָץ לגבי דעם אַנדערן. די דאָזיקע באַטאָנונג פון די פאַרשיידענע טראָפּן אָדער ווערטער הייסט דער דינאַמישער אַקצענט אָדער טראָפּ.

56. דער טראָפּ אין ענגערן זין איז דער קוועטש, וואָס מ'גיט אַ געוויסן טראָף פון וואָרט ביים אויסריידן דאָס גאַנצע וואָרט. למשל, אין די ווערטער ריי—דן, באַ—העל—טע—ניש, צד—קה, לאַ—פע—טע, קוועטשן מיר מיטן טראָפּ די טראָפּן ריי, העל, צד, לאַ.

57. אין יעדן צוויי אָדער מערטראַפיקן וואָרט מוז איין טראָף האָבן אויף זיך דעם טראָפּ, וועלכער איז אַ מין באַנד, וואָס פאַרבינדט די איינצלע טראָפּן אין איין וואָרט-גאַנצהייט. דער טראָף, וואָס האָט אויף זיך דעם טראָפּ, הייסט באַטאָנטער טראָף. די איבעריקע טראָפּן פון וואָרט קענען זיין שוואַכער באַטאָנטע אָדער גאָר אומבאַטאָנטע. אזוי, למשל, איז אין דעם וואָרט הויפטזאך דער טראָף הויפּט באַטאָנט, דער טראָף זאך שוואַכער, אָבער דאָך באַטאָנט; אָבער אין דעם וואָרט האַנטאך איז דער טראָף האַנטאָנט, דער טראָף טאך אינגאנצן אומבאַטאָנט.

58. די כללים פון טראָפּ זיינען ניט פאַר אַלע שפראַכן גלייך. אין העב-רעאיש, למשל, איז דער כלל—נגינה מלרע, ד. ה. טראָפּ—אויפן לעצטן טראָף (מיט געוויסע אויסנאָמען), אין פויליש שטייט דער טראָפּ אויפן פאַרלעצטן טראָף, אין פראַנצויזיש—אויפן לעצטן; דאָס איז דער פאָנעטיש=אַפּגע-האַקטער טראָפּ. אין רוסיש און ענגליש איז דער טראָפּ אומרעגלמע-סיק. אין יידיש און דייטש איז דער טראָפּ נאָטירלעך, אויסטיילנדיק דעם וויכטיקסטן טראָף פון גאַנצן וואָרט.

דער יידישער וואָקאַליזם.

59. די קלאַנגען פון דער שפראַך ווערן, ווי מיר ווייסן, איינגעטיילט אין וואָקאַלן און קאָנסאָנאַנטן. בהסכּם מיט דעם צעפּאַלט די פאָנעטיק אויף דעם חלק ערשיינונגען אין דער ספּערע פון וואָקאַלן (וואָקאַליזם) און אויף דעם חלק ערשיינונגען אין דער ספּערע פון קאָנסאָנאַנטן (קאָנסאָ-נאַנטיזם).

60. די יידישע שפראך האָט אין גרויסן און גאַנצן אויסגעארבעט איר קלאַנגענסיסטעם פון דער דייטשער שפראך. אין איר קאַנסאַנאַנטיום שטימט די דאָזיקע קלאַנגענסיסטעם בדרך־כלל מיט דעם קאַנסאַנאַנטיום פון ניהויכדייטש. די אַוויגערופענע איבעררוקונג פון די קלאַנגען (Lautverschiebung), וואָס כאַראַקטעריזירט דעם גרונד־אונטערשייד צווישן הויכדייטש און נידערדייטש, האָט יידיש בשותפות מיט דער ניהויכדייטשער שפראך. די פאַנעטישע אונטער־שייך, וואָס טיילן אָפּ יידיש פון ניהויכדייטש, ליגן דערהויפּט אין דער ספּעציע פון דעם וואָקאַליום.

61. אַנטוויקלענדיק איר וואָקאַליום אויס דעם וואָקאַליום פון דער דייטשער שפראך (ריכטיקער געזאָגט—פון די דייטשע דיאַלעקטן) לויט געוויסע געזעצן, האָט די יידישע שפראך אַרונטערגעפירט אונטער די דאָזיקע געזעצן אויך דעם וואָקאַליום פון אַנדערע לשונות, וואָס זיינען אַריין אין איר באַשטאַנד ד. ה. פון העברעאיש, סלאַוויש (פּויליש, אוקראַיניש, רוסיש) א. אַנד. אומאַפהענגיק פון זייער לינגוויסטישן מקור, ווערן די ווערטער פון דער יידישער שפראך צוגעפאַסט אין זייער וואָקאַלנסיסטעם צו די אַלגעמיינע געזעצן פון דעם יידישן וואָקאַליום, דערביי ווערט אָפּגעהיט אַ רעגלמעסיקע קאָרעספּאָנדענץ צווישן די וואָקאַלן פון די פאַרשיידענע יידישע דיאַלעקטן.

62. די אייגענע געזעצן, וואָס גילטן אין דעם וואָקאַליום פון דער יידישער שפראך, האָבן די יידיש־ריידער אַריבערגעטראָגן אויך אויף העברעאיש, אַזוי אַז אפילו אַ דורכאויסקער העברעאישער טעקסט ווערט פון די יידיש־ריידער געלייענט אַזוי ווי יידיש, אַחוץ גאַנץ קליינע אויסנאַמען (למשל, קוּל: אין יידיש—קאַל, אין העברעאיש—קוּיל, יום־טובּ—אין יידיש יאָנטעף, אין העברעאיש יום־טוּיוּ א. אַנד.).

דער וואָקאַל א.

63. דער וואָקאַל אַ אין יידיש שטאַמט בדרך־כלל פון דעם קורצן a און בלייבט אין אַלע יידישע דיאַלעקטן אומפאַרענדערט—אַ, למשל, שלאָף (schlaff), קאַפּען (капать), קאַטשקע (качка).

64. נאָר אין בעסאַראַביש־רומענישן דיאַלעקט און ערטערווייז אין אוקראַינע און דרום־רוסלאַנד, ווי אויך אין אונגאַרן ווערט דער אַ אויסגעזעצט נאָענט צו אַ (דער וועלאַרער אַ). ענלעך צו דעם ענגלישן a=קלאַנג אין אַזעלכע ווערטער, ווי למשל, all: righ: all—אַלרייט), למשל, האָנט, אַלץ, וואָלד, טאָטע, מאַמע.

דער דאָזיקער קמץ איז אין דער ליטעראַטור פיקסירט, למשל, אין אייניקע אויסגאַבן פון לינעצקיס "חסידשן יינגל". בכלל אָבער איז ער קעגן דעם פיינעם יידישן שפראך־געפיל.

65. אין נידע ווערטער, מעגן זיי אַפילו קומען פון דייטש, האָבן מיר אין יידיש

אן א, אפילו ווען אין מקור איז דער a א לאנגער, למשל, באן, שטראל, אנטזאגן (פרנל, מיט אָפּזאָגן).

אפילו די שוין אין יידיש געענדערטע פרעפיקסן, ווען זיי קומען פארבונדענע מיט נייע ווערטער, לאָזן זיך אָפט ניט ענדערן אין זייער קלאנגפארב, באַגעגענענדיק אַ ווידערשטאַנד אין דער פרעמדקייט פון דעם גאַנצן וואָרט, למשל, אַנשטאַלט (ניט אַנשטאַלט), אַנגענעם (אַנגענעם) קלינגט געקוינטסטל; בעסער איז שוין די פּאַלקסטמילעכע פאַרם איינגענעם אָדער איינגענעמען. דאָך מוז מען ווי ווייט מילעך אויסמיידן ענלעכע דייטשמעריומען, בפרט אין אזעלכע ווערטער, וואָס זײַנען אפילו ניי אַריינגענומען, אָבער וואָס זייערע באַ- וונדערע טיילן זיינען שוין דאָ אין יידיש, למשל, אָפּטיילונג, ניט אָפּטיילונג, אַנשטעקן, ניט אַנשטעקן, אָנמערקונג, ניט אַנמערקונג, אָנטייל, ניט אַנטייל, אָנזיכט, ניט אַנזיכט ופדומה.

66. אויסגערעדט אַ (אָבער לאַנג, אויסגעצויגן) ווערט אין פוילישן און דרומדיקן יידיש דער דיפּטאָנג יי, למשל, צאט, שראַפן, ראַסערע (צייט, שרייבן, רייסעריי) און אין אונגאַרישן יידיש—דער דיפּטאָנג יי, למשל, פלאַש, קלאַד (פלייש, קלייד).

67. דעם אַ פאַר די געאָאָרגלטע קלאַנגען ר און כ קענען אין די מקור= שפראַכן אַנטשפּרעכען אויך אַנדערע וואָקאַלן, למשל, באַרג (Berg), באַרדיטשעוו (Бердичев), דאַרפן (dürfen), דאָר (dorr), א. א. אַז. וו.

דער וואָקאַל אַ.

68. דער וואָקאַל אַ ווערט אין ליטווישן דיאַלעקט אַלעמאַל אויכגערעדט ווי o, אין די איבעריקע יידישע דיאַלעקטן—אַמאַל ווי o און אַמאַל ווי u; דאָס נעמט זיך דערפון, וואָס דער אַ אַנטשפּרעכט צוויי קלאַנגען אין די מקור= שפראַכן, פון וועלכע די יידישע ווערטער קומען, דהיינו: דעם קורצן o, למשל, אין די ווערטער אָדער (oder), האָפּן (hoffen), גאָט (Gott), קאָפּ (Kopf), האָרעווען (horowac), לאָפּעטע (lonata), קאָטשערע (kochepra); און דעם לאַנגן a, ווי למשל, אין די ווערטער אָדער (Ader), שלאָפּן (schlafen), זאָגן (sagen), אָוונט (Abend), סאָד (cadz), בראָם (brama), סטאַן (станъ).

69. דער שרייבצייכן אַ גיט אַלזאָ איבער צוויי קלאַנגען (אין פויליש=לינערישן דיאַלעקט), דעריבער האָט מען אין דער יידישער שרייב=סיסטעם גע=מאַכט אייניקע פרובן צו דיפּערענצירן זיי. אזוי האָט מען אין אַלט=יידיש אָפט איבערגעגעבן דעם אַ, וואָס שטאַמט פון קורצן o, דורך אַ חול=וואָו n, למשל, אידר=אָדער (oder). אין דער נייער צייט האָט עס געפרובט איינפירן נח פרי=לוצקי, למשל, אין זיין בוך "קונסנאנטים". י. מ. ליפשיץ האָט פאַרקערט איינגעפירט אַ באַזונדערן צייכן פאַרן לאַנגן o—אַ, איבערלאָזנדיק דעם אַ דווקא פאַרן קורצן. לויטן פאַרשלאָג פון זשיטאַמירסקי, האָט האַכבערג איינגע=

פירט פארן קורצן אַ אַ חטף-קמץ, איבערלאָזנדיק דעם אַ פארן לאַנגן אַ, למשל, האָפּן, אָבער שלאָפּן.

70. די דאָזיקע צווייערלייאַקע אויסשפראַך פון אַ איז איינער פון די הויפט-אונטערשיידן, וואָס דיפערענצירן דעם ליטווישן דיאַלעקט פון דעם פּוילישן און דרומדיקן.

71. אין די ווערטער זאַטל, וואָפּן, יאַמער, לאָזן האָבן מיר אַן אַ, וואָס אַנטשפּרעכט אין נייַהויכדייטש דעם קורצן a (Sattel, Waffe, lassen, Jammer), ניט דעם לאַנגן; דאָך איז עס ניט קיין סתירה צו דעם אַלגעמיינעם פּלל, וואָרים יידיש האָט זיך אַנטוויקלט פון מיטלהויכדייטש, און אין מיטלהויכ-דייטש איז דער a=קלאַנג אין די דערמאָנטע ווערטער דער אייגענער a, וואָס אין יידיש איז ער אַריבער אין אַ.

72. אין אַ ריי נייע ווערטער איז דער לאַנגער a אין יידיש ניט פאַר-קירצט געוואָרן אין אַ, למשל, געפאַר, אָנונג, באַן, שטראַל, אַדל, באַר (מזומן), וואַרע, לאַגע, פראַגע א. אַנד. אייניקע ווערטער קומען פאַר אין צוויי נוסחאות—מיט אַ און מיט אַ, למשל, מאַגער און מאַגער, ראָט און ראָט, וואָר-הייט און וואָרהייט א. אַז. וו. יידיש לעכער איז אָבער דער נוסח מיט אַ.

73. אין אייניקע ווערטער ווינען די פאַרמען מיט אַ אָדער אַ דיפערענ-צירט דיאַלעקטיש, למשל, קלאַפּן (ליטוויש און פּויליש) און קלאַפּן (אוקראַיניש), דערמאָנען (פּויליש) און דערמאָנען (ליטוויש), סאַפּען (פּויליש) און סאַפּען (ליטוויש).

74. אין דעם טראַף אַר פון די ווערטער גאַרגל, דאָרשט, וואָרים, וואָרצל, פאַרכט האָט זיך דער אַ (אין אַלע דיאַלעקטן אויסגערעדט ווי אַ קור-צער o) אַנטוויקלט פון u אונטער דער השפּעה פון r (פּרגל. מיטן § 67).

75. אַ אָנשטאַט u האָבן מיר אויך אין די ווערטער שאָס (Schuss), פאַר-דראָס (אָנשטאַט פאַרדרוס), שלאָס-קייס (ד. ה. שלוס-מים—ענדע-מים), אָפּגע-צווייגט פון געשאָסן, פאַרדראָסן, געשלאָסן, אַזוי ווי בראַך, שפּראַך (אָנשטאַט ברוך, שפרוך)—פון געבראַכן, געשפּראַכן. אַנאַלאָגיש וואָלטן דעריבער אַזעלכע נייע ווערטער, ווי גענוס, באַשלוס, געקענט פאַריידישט ווערן אין דער פאַרם גענאָס, באַשלאָס; איבעריקנס האָבן מיר אויך אַזעלכע אַלטגעזעסענע ווערטער, ווי גוס (אָנשטאַט גאָס), פלוספּעדערן (אָנשטאַט פלאַספּעדערן).

אַ אָנשטאַט u באַגעגענען זיך אויך אין אייניקע אינאָלירטע ווערטער, ווי שפּראַדלען (אָנשטאַט שפּרודלען).

דער וואָקאַל ע.

75. דער וואָקאַל ע אין באַטאָנטן טראַף ווערט אין ליטווישן יידיש אַלע מאָל אויסגערעדט ווי אַ סגול—e, אין פּוילישן און דרומדיקן, ווי אַ סגול, אויב ער איז קורץ למשל, וועלט, פֿעלד, מעסער, בעטן (אַ בעט), דעקן, ברעג, און

ווי א צירה—ei, אויב ער איז לאנג, למשל, פעדער—פעידער, געבן—געבן, לעבן—לעיבן, שטעטל—שטעיטל, שרעטעלע—שרעיטעלע, זעען—זעינען, געשעען—געשעיען.

76. קורץ איז דער ע דאס רוב אין געשלאסענעם טראף, לאנג—דאס רוב אין אָפּענעם, אָבער קיין פלל איז דאס ניט אין יידיש; אזוי, למשל, איז אין שרע—קן דער ערשטער טראף אָפּן, אָבער דער ע איז קורץ; פארקערט אין ברעם—איז דער טראף געשלאסן, אָבער דער ע איז לאנג.

77. דער שרייבצייכן ע גיט אַלואַ איבער צוויי קלאנגען (אין פויליש—דרומדיקן יידיש); און אויב דער פוילישער דיאלעקט, וואָס רעדט אַרויס דעם צירה יי מיט א פתח—ai, איז מבחין צווישן דעם לאנגן ע און דעם יי, איז עס אָבער אין דרומדיקן יידיש ניט דער פאל; למשל, די ווערטער בעטן (א בעט), און בעטן (האָבן א בקשה), ווערן אין ליטוויש אויסגערעדט אַלצאיינס, אין פויליש—וואָלינעריש קלינגט דער ע אין ערשטן ביישפיל אויך e, אין צווייטן ביישפיל—ei; אָבער בשעת ווען דער פוילישער מאַכט אַ אונטערשייד אין דער אויסשפראך פון בעיץ—בעיטן און בייטן (אין א גארטן)—באָיטן, קלינגען ביידע לעצטע ווערטער אין דרומדיקן יידיש אַלצאיינס—בעיטן.

ס'איז דעריבער געמאכט געוואָרן אַ פרוּב (פון י. מ. ליפשיץ, לינעצקי) דעם לאנגן ע צו באַצייכענען דורך עי, און דעם צירה, וואָס קלינגט אין ליטוויש עי און אין פויליש צי—דורך יי, אָבער ס'האָט זיך ניט אָנגענומען. אויך איז ניט דורכגעפירט געוואָרן דער פאַרשלאָג צו באַצייכענען דעם קורצן e דורך ע און דעם לאנגן דורך ע (גענויער וועגן דעם—ווייטער).

78. אין א סך פאלן האָט זיך דער לאנגער ע אין יידיש אזוי אויסגעצויגן, קוואַנטיטאַטיוו, אַז ויין קלאנגפאַרב, ויין קוואַליטעט האָט זיך אינגאַנצן געענ—דערט, זיך דיפּטאַנגיזירט, אַריבערגייענדיק אין יי—ei פאַר דער ליטווישער און דרומדיקער אויסשפראך און אין יי—ai פאַר דער פוילישער, למשל, וויידל (wedel), ליידיק (ledig) א. אַנד.

פאַרקערט, האָבן מיר אין די פאַרמען קלענער, שענער, העכער, גרעסער אַ פאַרקירצונג פון די דיפּטאַנגן יי אָדער וי (קליין, שיין, הויך, גרויס) אין אַ קורצן יי אַ קורצן ע אָנשטאָט דעם לכתחילהדיקן דיפּטאַנג האָבן מיר אויך אין עמער (eimer), עקדיש (eidechse).

79. אין א ריי ווערטער אַנטשפּרעכט דער ע אין דייטש ניט דעם e—קלאַנג (ö, a, e), נאָר פאַרשיידענע אַנדערע וואָקאלן, דהיינו דעם a—עפל (אָבער דער a פון Apfel געבליבן אין שוואַרצאַפל), טענענבוים (Tanne), ענטפער (פון אַנטוואָרט), מען (man), ווען (wann), קעמל (Kamel), פון העבר. גמל), קרעל (נאָגל פון אַ חיה—Kralle, אויך קרעלן—קאַראַלן), מעקלער אָנ—שטאָט מאַקלער, פּרעגן (fragen); דעם o: פּעדערשטער (פויליש—אוקראַיניש—אַנשטאָט ליטוויש—דייטש—פּאָדערשטער), קעסט (Kost), אַזעלכער (ein solcher), אין אַזעלכע פאַראַלעלע פאַרמען, וואַלגערן און וועלגערן, וואָגן און

דערוועגן זיך, קעמען און קאמען, עטעמען און אַטעמען, באַלעגערן און באַלאַגערן, מעגן און מאַגן, די עלטער (das Alter) קען מען זען די ווירקונג וון וואַקאַלישן אומבײט (וועגן דעם ווייטער).

אין קענען און קאַנען (דערקענען און דערקאַנען, באַקענען און באַקאַנען, אָבער אַנעיקענען, ווייל אַ נײַ וואָרט) האָבן זיך צונויפגעמישט צוויי ווערטער: Kennen און Können (פונקט ווי אין קלאַפן האָבן מיר די דייטשע klopfen און klappen). אין דעם ליטווישן שנעל (אַ שנעל טאָן) אַנטקעגן דעם פּויליש-וואָלינערישן שנאַל (Schnall) האָבן מיר אפשר אַ אַנאַלאָגיע צו שנעל - פונקט ווי אין טאַטאַלצן (גיין אויף שטאַלצן) אַנשטאַט Stelzen האָבן מיר אַ אַנאַלאָגיע צו שטאַלץ - גאוהדיק.

דעם ע אַנשטאַט i האָבן מיר אין ברענגען (bringen) פענזל (pinsel), איבעריקנס אין מיטלהויכדייטש (pensel), בײַ לינעצקי - אַרומגערענגלט (אַנשטאַט אַרומגערינגלט) און אין דעם דיאַלעקטישן עס אַנשטאַט אים. באַזונדערס אָפּט אָבער איז דער ע אַנשטאַט i (אָדער ü) פאַר דעם גאַנצן וואָרגלעך, למשל, פערטער (אָבער פיר), טערקיי (Türkei), ווערגן (Würgen) א. אַנד. און דיאַלעקטיש אויך פאַר כ, למשל, געך (גיך), לעכט (ליכט), זעכער (זיכער) א. אַז. וו. דעם ע אַנשטאַט i האָבן מיר אין צעבער (אַנשטאַט צובער) און אפשר אין רענדל (פון רונדז).

דער וואַקאַל י.

80. דער וואַקאַל י אַנטשפּרעכט אין דייטש יֵיטש יֵסי דעם i, דעם קורצן. ווי דעם לאַנגן. יֵסי דעם מעטאַפּאָנישן ü. דאָך מאַכט די יידישע אויסשפּראַך אַ אונטערשייד צווישן דעם י, וואָס אַנטשפּרעכט דעם קורצן i, און דעם י, וואָס שטאַמט פון לאַנגן i אָדער מעטאַפּאָנישן ü. דער ערשטער י ווערט או סגֵי רעדט האַרטער, ווי אַ פּאַלאַטאַוועלאַרער i, ענלעך צו דעם רוסישן ѣ (דער דאָזיקער וואַקאַל-קלאַנג באַקומט זיך, ווען מ'שטעלט אָן די צונג אַרויסצוויינדן ו און די ליפּן - אַרויסצוויינדן י), למשל, דיר, אָבער דין (דין), טיר, אָבער טיש (טיש).

דערבײַ זעקן זיך אָבער דיאַלעקטישע אונטערשיידן, בפרט אין דעם ליטווישן יידיש, וואו דער צווייטער י האָט די גטיה אַרויסגערעדט צו ווערן פּאַלאַטאַוועלאַר, האַרטער, ווי אין פּויליש-דרומדיקן דיאַלעקט, למשל, ליט-וויש - ליטד, פּויליש-דרומדיקן - ליד א. אַז. וו.

דיפּערענצירן די דאָזיקע צוויי י-קלאַנגען אין דער שריפט האָט געפּוויבט ליפּשיץ, אָנווענדנדיק דעם צייכן י פאַר דעם ערשטן און דעם צייכן י פאַר דעם צווייטן.

81. אין אייניקע קאַנטן, ווי, למשל, אין קיעווער גובערניע, אַנטשפּרעכט דער י אין מאַנכע ווערטער די אַלגעמײַן-יידישע וואַקאַלן ע און א, למשל, אילע, אילעמען (אַלע, אַלעמען), פירד, יירלעך, געזיגענען (פערד, יעולעך,

געזעגענען). דעם דאָזיקן פראָווינציאַליזם באַגעגענען מיר אפילו ביי שלום עליכם, אין אזעלכע ווערטער, ווי טריטן, געגיבן (אַנשטאָט טרעטן, געגעבן). זאָל דאָס זיין אַ השפּעה פון דעם וואָקאַליזם פון דער אוקראַינישער שפראַך? (פּראָ), למשל, דעם אוקראַינישן місяц מיט דעם רוסישן місяц).
 אין דער ליטווישער פאָרם שילטן האָבן מיר אַ י אַנשטאָט דעם פּויליש-דרוידיקן ע פון שעלטן (schelten).

דער וואָקאַל ו.

82. דער וואָקאַל ו ווערט אויסגערעדט מיטן מלאפום—u נאָר זיין דער ליטע; אין די איבעריקע יידישע דיאַלעקטן, וואו דער מלאפום איז דער אָ, וואָס שטאַמט פון לאַנגן a (זאָגן—זוגן), ווערט דער וואָקאַל ו אויסגערעדט מיטן חיריק—i, למשל, בוך, קימען, באַהאַנדלינג, באַוועגינג, בילקע א.א.וו. דערביי גיט זיך, וואָס שטאַמט פון לאַנגן u, דעם קלאַנג ו, און דער ו, וואָס שטאַמט פון קורצן i—דעם קלאַנג y, למשל, שטול—שטיל, אָבער פוטער—פּ, טער.
 83. צונויפמישנדיק דעם ו מיטן י, מוזן די פּויליש-וואָליניער פלאַנטערן די שווייבצייכנס ו און י; דאָס מערקט זיך אָפט אין דער אויסלייגונג פון די פאַלקאָטימלעכע אויסגאַבן, וואו טיילמאַל ווערן געשריבן מיט ו אפילו אזעלכע ווערטער, וואָס האָבן אין ליטווישן נוסח דווקא אַ חיריק, בהסכּם מיט דעם i אָדער u אין דייטש. פאַראַן אפילו ביכער (דערהויפּט צווישן די רומאָ-אויסגאַבן אין גאַליציע), וואו קיין י איז אויף אַ רפואה ניטאָ.
 84. די אייגענע ערשיינונג מערקט זיך אויך אין דער מינדלעכער אויסשפראַך פון די פּויליש-וואָליניער, וועלכע שטרעבן צו ריידן מיט דעם ליט-ווישן נוסח, און דאָס ברענגט זיי צו אזעלכע טעותן, ווי לוטוואָק (ליטוואַק), קוך (קִיך), איך קען נישט געפונען (אַנשטאָט געפינען) א.א.וו.
 85. אַ פאַרקערטע פאַרגריינונג האָבן מיר אין ליטוויש אין אזעלכע ווערטער טער ווי רונג (אַנשטאָט רינג), לופ (וויילער פראָווינציאַליזם—אַנשטאָט ליפן, אויך אין מינסק—אין דעם אויסדרוק „מאַכן לופעס“, ד.ה. אַנשטעלן די ליפן צום וויינען).

86. לגבי דעם נייהויכדייטשן קורצן o איז אין יידיש געבליבן דער אַל-טער מיטלהויכדייטשער u: א) פאַר אַ געטאַפלטן נאָקלאַנג mm אָדער mm, אין די ווערטער זומער, פרום, טרומיט, קומען, גענומען, געשוואומן (Sommer, Drommete, kommen א.א.וו.); דונער, זון, טון, געוואונען, פארגונען, גע-רונען, אנטרונען, געשפונען (Tonne, Sonne, Donner), אָבער זיין דער אַל-טערנאציאָנאַלער באַטייטונג אַלס שיפס-מאַס אויך אין יידיש ניט טון, נאָר טאָנען, gönnen, gewannen א.א.וו. ב) זעלטענער—בכלל פאַר אַ געטאַפלטן קאַנ-סאַנאַט אין די ווערטער דול, פול, טרוקן, קופערט (trocken, voll, toll א.א.וו.), און ו אין איינצלע אנדערע פאַלן, אין די ווערטער באַזונדער, זונדערן (besonder, פורים (פאָרם), פון (von), זון (Sohn) און וואו (wo)).

87. אויפן גרונד פון דער דאָזיקער פאָנעטישער ערשיינונג קענען אין יידיש געמאָלט זיין נאָר די פאָרמען פולקום און געזונען (ניט פאָלקאָם און געזאָנען).
88. אָקעגן=זשע, אין די ווערטער אומזיסט און זיסט (אַניט, ווען ניט) האָבן מיר אַ יאָנשטאָט דעם קורצן o אין נייַהויכדייטש (אומזאָנסט, זאָנסט) און דעם u אין מיטלהויכדייטש.

89. לגבי דעם דייטשן u האָבן מיר אין יידיש אַ ו (וועלכער איז נאָטיר= לעך נאָר קענטיק אין דער ליטווישער אויסשפראַך) פאַר אַ ק אין די ווערטער בוקן, רוקן, מוק, פאַרוק (אַבער בריק; ברוק מיט דיפערענצירטער באַטייטונג: שטיין=פלאַסטער; גליק, צוריק, שטיק; מונדשטוק אַלס פרעמדוואָרט, וואָס איז אַריין אין יידיש דורך דער פאַרמיטלונג פון רוסיש) און אין קובל (פויליש= יידיש—עמער, אויסגערעדט קיבל), בופלאָקס, מוזן, אַ פולע (müssen, Buffel, Kubel) eine Fülle. פאַרקערט אין רימפלען (גרילצן) האָבן מיר אַ יאָנשטעגן דעם נייַהויכ= דייטשן און מיטלהויכדייטשן u (אַבער רומפל—גאָר אין אַן אַנדער באַטייטונג: דער ערשטער שבת נאָך דער חתונה, ווען מ'פירט דאָס יונגע ווייבל אין שול אַריין).

דער דיפּטאָנג וי.

90. דער דיפּטאָנג וי ווערט אויסגערעדט אויף צווייערליי אופנים: א) אַי אין פויליש=דרומדיקן יידיש און עי אין ליטווישן אין אַזעלכע ווערטער ווי, למשל, גרויס, ברויט, טויב (וואָס הערט ניט); ב) אָי אין פויליש=דרומדיקן יידיש און אַי אין ליטווישן, אין אַזעלכע ווערטער ווי, למשל, בויך, פויל, טויב (דער פויגל),—עס ווענדט זיך, פון וועלכן קלאַנג דער דיפּטאָנג וי האָט זיך אַנטוויקלט.

91. ווי אין דעם ערשטן פאַל ווערט דער וי אויסגערעדט, אויב ער האָט זיך אַנטוויקלט פון דעם לאַנגן o, למשל, אויב, אויבל, אויבס, אויוון, בלויו, בוידיס, ברויט, גרויס, הויך, הויזן, הויל, הויף, וואויל, וואוינען, וויל (פאָדעש= ווע), טויט, לויבן, לויט (אַ געוויכט Lot), לוינען, נויט, פאַרשוין, פויגל, פוילן, קויט, קויל (צום ברענען), רויג, רויט, שוין, שויןען, שויט (אַרבעט=הילזן), שויס, שטויס, שרויט, געהויבן, געפליגן, געצויגן א. אַנד. (פאַרגלייך מיט די אַנט= שפרעכענדיקע דייטשע ווערטער: Ofen, Obst, ob א. אַז. וו.); טויק, (בנין צום דרע= שן), סויבל, סטויג, פלויט, קוילן, קויש, קוימען (פאַרגלייך מיט די אַנטשפרעכע= דיקע סלאַווישע: Komin, кошъ. колотъ, плотъ, стогъ, соболъ, токъ).

92. דאָרט, וואו דער לאַנגער o אין דייטש האָט זיך אַנטוויקלט פון לאַנגן a, בלייבט אויך אין יידיש אַ, ווי אַן, מאָן, מאָנאַט, מאָנטאָג (ohne, Monat) Mohn פון די מיטלהויכדייטשע (ane, mane, manot) Montag, דער טאָג פון דער לבנה, (מיטלהויכדייטש mant—מאָנד).

מאָנאַט קען אין יידיש אויך באַטראַכט ווערן, ווי אַ ניי, ניט פאָלקס= טימלעך וואָרט (חודש), און אַזעלכע ווערטער ענדערן געוויינטלעך ניט זייער וואָקאַל, למשל, טראָן, שטראָם, הגם לויטן כלל דאַרפן זיי געבן אין יידיש די

פארמען טרין, שטרוים; נאך וויינקער לאזן זיך פאריידישן דורך ענדערן די וואקאלן—נייע אינטערנאציאנאלע ווערטער (למשל, לויט—א געוויכט, אָבער לאָט—אינסטרומענט צום מעסטן די טיף פון ים).

93. דער קורצער o בלייבט אויך אין יידיש א, למשל, האָפּן, שלאַס, האָרעווען, הגם פרץ געברויכט, למשל, צויט (קאָלטן—פון Zotte, מיט קורצן o, ווייל פאר א געטאָפלטן t).

94. אין פויבסט האָבן מיר דעם דיפטאָנג וי אויפן אָרט פון לאַנגן a (אפשר על=פי אַנאַלאָגיע מיט אויבס). אין אייבער, אייבערשטער האָבן מיר אויפן אָרט פון לאַנגן o (Ober, oberster) דווקא יי.

95. ווי אין דעם צווייטן פאל ווערט דער וי אויסגערעדט, אויב ער האָט זיך אַנטוויקלט ניט פון לאַנגן o, נאָר פון לאַנגן u, וואָס האָט אין נייַהויכדייטש זיך

דיפטאָנגיזירט אין au, למשל, הויב, הויז, הויט, טויב (דער פויגל), טרויערן, מויל, מויו, מויער, פויק, קויל (צום שיסן), קלויז (פארגלייך מיט kluse, hube, hus, hut truren, kule, וועלכע האָבן אין נייַהויכדייטש אַנשטאָט u—au: Haut א. אַז. וו.

96. דער דאָזיקער אַלטער u איז געבליבן ערטערווייז אין דרום־רוסלאַנד אין דער אויסשפראך פון אַזעלכע ווערטער, ווי בוך, טוב (אַנשטאָט בויך, טויב).

97. אָבער אַחוץ דעם au, וואָס האָט זיך אַנטוויקלט פון מיטלהויכדייטשן u, איז אין נייַהויכדייטש דאָ אַ דיפטאָנג au; וואָס אַנטשפּרעכט אין מיטל=

הויכדייטש דעם דיפטאָנג ou; דער דאָזיקער קלאַנג גיט אין יידיש וי, וואָס איז אין דער אויסשפראך גלייך צו דעם וי, וועלכער שטאַמט פון לאַנגן o ד.

ה. אַי אין פוילישן און דרומדיקן יידיש און עי אין ליטווישן, למשל, אויג, אויך, בויס, הויפט (דערהויפט), טויב, לויפן, קויפן, רויך, שטויב, א. אַז. וו. (פּרגל. מיט די נייַהויכדייטשע Auge, Baum, Staub און די מיטלהויכדייטשע

boum, ouch, ouge א. אַז. וו.).

98. אין אונגאַרישן יידיש ווערט דער דאָזיקער וי אויסגערעדט ניט ווי

אין ליטוויש (עי) און ניט ווי אין פויליש=דרומיש (אַי), נאָר ווי אַ לאַנגער אַ, למשל, אַג, באַם, טאַב, קאַפּן, לאַפּן (אויג, בויס, טויב, קויפן, לויפן).

99. דער מיטלהויכדייטשער u האָט אַלזאָ אין נייַהויכדייטש געגעבן דעם

דיפטאָנג au, אין יידיש—דעם דיפטאָנג וי. אין די ווערטער גומען, טומל, שופל, הוקען איז אין יידיש געבליבן דער אַלטערן לגבי דעם נייַהויכדייטשן au (Taumel, Gaumen א. אַז. וו.); פאַרקערט אין קויף (אַ פאַס), בויד האָבן מיר

דעם דיפטאָנג וי אַנשטאָט דעם נייַהויכדייטשן u (Bude, Kufe).

100. דעם צוזאַמענהאַנג צווישן ו און וי קענען מיר אויך אויסגעפינען

דורך אַ פאַרגלייך ניט מיט מיטלהויכדייטש, נאָר מיט די סלאַווישע שפראַכן, ווי למשל, בויד (будка), בויערן (буровать), מויערן (замуровать), הוידען (husdac).

101. אין בלוי, גרוי (אויסגערעדט אויך בלאָ, גראָ) אַנטשפּרעכט דער וי

דעם מיטלהויכדייטשן aw (graw, blaw); די דאָזיקע אַלטע אויסשפראַך איז גע=

בליבן אויך אין מאַנכע יידישע דיאַלעקטן, דרומדיקע און ליטווישע, וועלכע געברויכן זיי אין דער פאַרם בלאָוו, גראָוו (מיט אַ מלאפּום-אַ).

102. דעם קלאַנג אָוו אַנשטאַט דעם צווייטן וי האָבן מיר אין דרומדיקן יידיש בדרך-כלל פאַר דעם וואָקאַל ע, למשל, מאָווער (מויער), זאָווער (ווייער), געדאָווערן (געווייערן), פאָווער (פוייער), טראָווערן (טרויערן). אין ליטווישן יידיש איז די דאָזיקע ערשיינונג דיאַלעקטיש, און דווקא ביים ערשטן וי, למשל, עווער, טעווער.

103. אין אייניקע ווערטער, ווי טוי, טויפן, פרוי, אין דעם נייעם וואָרט טרוים האָבן מיר דעם צווייטן דיפּטאָנג וי, הגם ער אַנטשפּרעכט אין מיטל-הויכדייטש דעם קלאַנג ou (ou, frouwe, troum); פאַרקערט אין אויף, טויגן האָבן מיר דעם ערשטן וי, הגם אין מיטלהויכדייטש קלינגען זיי u; אין גרויל און קנויל אַנטשפּרעכט דער וי אין מיטלהויכדייטש דעם קלאַנג iu (kniul, griul), הגם בדרך-כלל גיט דער דאָזיקער מיטלהויכדייטשער iu אין יידיש דעם דיפּטאָנג יי (וועגן דעם ווייטער).

אַ יוצא-מן-הכלל איז אויך דער וי אין שויב, די פּויליש-דרומדיקע פאַרם קלויבן איז רעגלמעסיקער פאַר דעם ליטווישן-קלייבן, אַנטשפּרעכנדיק אין מיטלהויכדייטש דער פאַרם klubēn.

104. דער וי פאַר מ ווערט דיאַלעקטיש אויסגערעדט אַ אין ליטווישן יידיש און אַ אין דרומדיקן, למשל, קוים-קאם-קאם, רוימען-ראַמען-ראַמען, גערוים-געראַם-געראַם, שוים-שאַם-שאַם, פלוים (אויך אין ליט-וויש)-פלאַם, מילגרוים (אויך אין ליטוויש)-מילגראַם, צוים-צאַם-צאַם (פאַרקאן, אָבער צוים פון אַ פערד) און צוימען-צאַמען-צאַמען, זוימען זיך-זאַמען זיך, זאַמען זיך (אָבער צוים-שליאַק, זוימען אָדער זאַמען-זריעה); שוואים-ליטוויש, שוואַם-אוקראַיניש, שוואַם-פּויליש.

דער דיפּטאָנג יי.

105. דער דיפּטאָנג יי שטאַמט פון צווייערליי מקורים: פון דעם אַלטן (נאָך גאָטישן און אַלטהויכדייטשן) דיפּטאָנג ai, וועלכער איז אין מיטלהויכדייטש אַריבער אין ei, און פון דעם לאַנגן מיטלהויכדייטשן i, וועלכער האָט זיך אַנטוויקלט אין ei אַרום XII-XI יר"ה. די ניייהויכדייטשע שפּראַך האָט סיי אין שריפט סיי אין דער אויסשפּראַך צונויפגעמישט די דאָזיקע ביידע קלאַנגען, אויסריידנדיק זיי אַלצאיינס—ai (אַי). יידיש אָבער האָט יאָ אויפגעהיט דעם אונטערשייד אין דער אויסשפּראַך. דער ערשטער יי ווערט אויסגערעדט ווי עי (ei)—אין ליט-ווישן און דרומדיקן דיאַלעקט, למשל, פלעיש, קלעיד, שטעין, און ווי אַי (ai) אין פּוילישן יידיש, למשל, פלאַיש, קלאַיד, שטאַין, אין אונגאַרישן יידיש—ווי אַן אויסגעצויגענער אַ; פלאַש, קלאַד, שטאַן. דער צווייטער יי ווערט אויסגערעדט ווי אַי אין ליטווישן און אונגאַרישן יידיש און ווי אַן אויסגעצויגענער אַ אין פּוילישן און דרומדיקן, למשל, וויין, בלייבן (וואַין, בלאַיבן און וואַן, בלאַבן).

106. די דאָזיקע פאַרשיידענע ייִ=קלאַנגען האָבן זיך אין דער שריפט אונפֿאַרמירט, הגם מ'האָט זיי געפרובט דיפערענצירן, באַצייכענענדיק דעם יי פֿון ערשטן קרייז דורך אַ צירע— יי און פֿון דעם צווייטן דורך אַ פתח— יי. ליפשיץ האָט דעם יי=קלאַנג אָפֿט איבערגעגעבן דורך עי. בכלל אָבער גענומען, ווערן די פֿאַרשיידן אויסגערעדטע ייִ=קלאַנגען געשריבן אַלצאיינס דורך יי.
107. דער ייִ==דיפֿטאַנג (אויסגערעדט עי אין ליטווישן און דרומדיקן יידיש, אַי אין פּוילישן און אויסגעצויגן אַ אין אונגאַרישן) אַנטשפּרעכט אין דייטש בדרך־כלל דעם ei, (וועלכער איז אויך אין מיטלהויכדייטש ei), למשל, איי (ביצה), אייטער (מאַטערע פֿון אַ וואונד), ברייט (קעגנזאץ פֿון שמאַל), וויינען (קלאַנג), ווייס (איך ווייס), טייג (פאַרקנעטעכטס), ניין (ניט), פלייש, קליין, שטיין (פרגל. מיט A. breit, Eiter, ei אַז. וו.).
108. אין אַ ריי פֿאלן איז אָבער דער דאָזיקער ייִ=קלאַנג אַ רעזולטאַט פֿון אַ דיפֿטאַנגזירטן ע=קלאַנג, וועלכער אַנטשפּרעכט אין דייטש די פֿאַלגנדי=קע וואַקאַלן:
- e וואָרט=איינ: איי, איינעכטן, אייערנעכטן, איידער (די ערשטע צוויי ווערטער נאָר אין פּוילישן יידיש), אייביק, איידל, אייזל, אייל (א מאָס), אייל=בויגן (אין פּוילישן און דרומדיקן יידיש—עלנבויגן), אייניקל (פרגל. מיט eher, Enkel, Elle, ewig אַז. וו.), דערפֿאַר אויך עמיצער—אין ליטוויש איימיצער.
- e וואָרט=אין: הייבן, הייוון, וויידל, ווייניק, לייגן, ליידיק, ריידן (אין ליטוויש מיט עי, ווען נאָכן ד קומט אַ קאָנסאַנאַנטישער קלאַנג: רעדסט, רעדט, גערעדט; רעדע איז אַ פרעמדוואָרט; אין פּוילישן און דרומדיקן יידיש מיט יי נאָר אַלס שם=עצם—רייד, אזוי דורכאויס מיט ע), קייט (פרגל. מיט heben, Hefe, legen אַז. וו.).
- ee: בייט (אין גאָרטן), זייל (מיט לייב און זייל; זעלע—אַלס פרעמד=וואָרט), טיי, רייסטער, שניי (פרגל. מיט A. Beef, Tee אַז. וו.).
- פֿון די פרעמדווערטער אויף ee=אויס האָט זיך די ענדונג צונויפֿגע=צויגן אין יי אין אַרמיי, קאַפּיי, שאַסיי; אין די איבעריקע איז די ענדונג ee צווייטראַפּיק און ווערט איבערגעגעבן דורך עע, למשל, אידעע, אַלעע, ליורעע, פעע.
- eh: גיין, דרייען, וויי, ווייען, זייער, ליים, פיי (פעלצוואַרג פֿון וועווער=קעס), שטיין (פרגל. מיט A. stehen, sehr, Weh, gehen אַז. וו.).
- äh—ä: אומפלייט (אומריינקייט), וויילן, געליימט (פאַראַליזירט), זייען (מורע זיין), מיידל, נייען, ציילן (דערציילן), ציין, שיילן (פרגל. מיט unflätig אַז. וו.).
- öh—ö: אייל, איילבערט, בייו, געוויינען זיך, געוויינטלעך, הייל, לייב, לייוון, לייטן, פלייצן, פלייט, פריילעך, קנייטשן, קניידל, רייטשן (פרעגלען, בראַטן— נאָר אין פּוילישן יידיש), שיין (פרגל. מיט schön, lösen, böse, öe אַז. וו.).
- Löwe אַז. וו.).

אין טרייסט האָט זיך דער יי דיפטאָנגזירט, ווייזט אויס, פון דער פאַרם trösten און ניט פון Trost, אַניט וואָלט עס קלינגען אין פוילישן און דרומדיקן יידיש—טרויסט; אין זיי—פון (sie) ie, אין לייגן (זאָגן אַ ליגן)—פון lügen. אין טייטל און פליין אַנטשפרעכט דער יי דעם a=קלאַנג (Plan, Dattel, אין ענגליש אין דער אייגענער באַטייטונג—plane—פלאַך, פלאַכלאַנד).

109. אונטער דער השפעה פון דעם נאָכקומענדיקן נאָזאַלירטן קלאַנגען=קאָמפלעקס נג און נק ווערט דער ע דיפטאָנגזירט אין עי, וואָס גיט אָבער ניט אין פוילישן יידיש דעם אַי=קלאַנג; דעריבער ווערט דער דאָזיקער דיפטאָנג=גזירטער ע ניט פיקסירט אין דער שריפט דורך יי (למשל, ענג, ברענגען, שענקען), פונקט ווי דער דיפטאָנגזירטער ע אין אַזעלכע ווערטער, ווי למשל, כעדער=פעידער, קנעטן=קנעטן, ווערט ניט פיקסירט דורך יי, ווייל אין ליטווישן יידיש איז די דאָזיקע דיפטאָנגזירונג, אויסציאונג פון ע ביטאָ, וואָרים דער כאַראַקטעריסטישסטער סימן פון יי=דיפטאָנג איז די אויסשפראַך עי—אין ליטווישן און דרומדיקן יידיש און אַי—אין פוילישן.

110. דעם יי=קלאַנג גיבן אויך די סלאַווישע b, e און ia: טרייסלען (מיט ע—טרעסען) = тpасти, פלייצע = плечо, קוויט = kwiat, קלייט = клѣтъ.

111. דער יי=דיפטאָנג (אין ליטווישן און אונגאַרישן יידיש—אַי, אין פוי=לישן און דרומדיקן—אויסגעצויגן אַ) אַנטשפרעכט אין דייטש אויך דעם ei=קלאַנג; אָבער דער דאָזיקער ei איז ניט דער לכתחילהדיקער דיפטאָנג ei, נאָר דער, וואָס האָט זיך אַנטוויקלט פון לאַנגן i, למשל, אַיילן, אַיין, בייסן, וויין, וויין, ווייב, צייט, שיין (פרגל. מיט די מיטלהויכדייטשע isen, ilen, win א. אַז. וו.).

112. דער צוזאַמענהאַנג פון יי מיט דעם לאַנגן i קען דערוויין ווערן ניט נאָר דורך די פאַראַלעלע פאַרמען אין מיטלהויכדייטש, נאָר אויך דורך אַ עטימאָלאָגישן פאַרגלייך מיט אַנדערע אינדאָערמאַנישע שפראַכן, למשל, ענגליש (זייט—side), רוסיש (פייג—фига, דריי—три, מייל—миля), פויליש (פיייל—pila) א. אַז. וו.

אָבער אויך אין גבול פון דער יידישער שפראַך האָבן מיר דעם דאָזיקן צוזאַמענהאַנג פון יי און י אין אַזעלכע פאַרמען, ווי וויין—געוויין, שניידן—געשניטן, דריי—דריטער א. אַז. וו.

113. אָבער ניט נאָר פון לאַנגן i שטאַמט אונזער יי=דיפטאָנג; אויך דער מיטלהויכדייטשער iu, וואָס אַנטשפרעכט אין ניייהויכדייטש דעם eu=קלאַנג, האָט אין יידיש געגעבן יי, למשל: אַייטער (ביי אַ ק), אַייך, אַייער, בייטל, בייטן, פיייל, היינט, הייער (היי=יאַר, ד. ה. היינטיקס יאָר = hiu jar), טייול, טייטן, טייטש, טייער, טריי, לייט, לייכטן, ניי (פרגל. ניי=יאַרק, ד. ה. ניי=יאַרק), ניי (9), פייכט, פייער, פריינד, קייכן, שטייער, שיינען זיך (אַפשיי, געשייט), שייער

שנייצן (פרגל. מיט די מיטלהויכדייטשע = נייהויכדייטשע euer-iuwer, iuch-euch Euter-iuter א. א. וו.).

דעריבער איז דאָס נייע וואָרט אין יידיש אומגעהייער ריכטיקער ווי אומגעהייער (ungehiure-ungeheuer).

114. דער נייהויכדייטשער eu, וואָס גיט אין ליטוויש עי און אין פויליש אי, אַנטשפרעכט אין מיטלהויכדייטש ניט דעם דיפטאָנג iu, נאָר דעם קלאַנג öu (איבערקלאַנג פון ou), למשל, היי, היישעריק, לייקענען, פרייד, פרייען זיך (Heu-höu א. א. וו.).

115. שייערן שטאַמט פון נידערדייטשן schüren. שפריי (פלעוועס), אויסגערעדט (אין ליטוויש) שפרעי, הגם אין מיטלהויכדייטש spriu — מסתמא על פי אַנאַלאָגיע מיט שפרייען — שפריצן (שפריי=רעגעלע), אין מיטלהויכדייטש spraejeu.

לייכטן קומט אויך פאָר אין יידיש אין דער פאָרם לויכטן, הגם עס שטאַמט פון מיטלהויכדייטשן liuhten, פון קלייבן איז רעגלמעסיקער די פוי=ליש=דרומדיקע פאָרם קלויבן (ווייל עס שטאַמט פון מיטלהויכדייטשן kluben). אין ברייען (ביר, דעריבער בירברייער, ניט בירברויער) און קייען אַנטשפרעכט דער יי די מיטלהויכדייטשע פאָרמען briuwen און kiuwen, בשעת ווען די נייהויכדייטשע kauen, brauen שטימען מיט די פאָראַלעלע פאָרמען אין מיטלהויכדייטש kuwen, bruwen. אין פאָרדייען איז דער יי אַ יי=קלאַנג, שטאַמענדיק פון מיטלהויכדייטשן verdöuwen. אין זיפצן האָבן מיר אַנשטאָט דעם דייטשן eu (seufzen) — אַ יי.

דער יידישער וואָקאַליזם און די דייטשע דיאַלעקטן.

116. די פאָנעטישע אונטערשיידן אין דער ספערע פון דעם יידישען וואָ=קאַליזם קען מען געפינען אויך אין פאָרשיידענע דייטשע דיאַלעקטן, און מאַנכע לינגוויסטן, ווי, למשל, דער באַרימטער יידיש=רומענישער שפראַכפאָרשער סענעאן, וועלכער האָט דער ערשטער סיסטעמאַטיזירט די הויפט=אונטערשיידן צווישן די יידיש דיאַלעקטן, האָט די דאָזיקע אונטערשיידן געפרובט דערקלערן מיט אַנטשפרעכונג די קע ערשיינונגען אין דעם אָדער יענעם דייטשן דיאַלעקט, דערהויפט פון דער אַלעמאַנישער און בייעריש=עסטרייכישער גרופע. אַזוי, למשל, געפינט סענעאן דעם אַנשטאָט a פון דעם פויליש=דרומדיקן יידיש (זאָגן=sagen) אין דעם ריידע=ניש פון גאָטשע אין קערנטן; דעם וי אַנשטאָט o (ברויט=Brot) אין די דיאַ=לעקטן פון ביימען (אַבערפלאַן) און טיראַל (פוסטערטאַל); דעם אַ אַנשטאָט a פון ליטווישן יידיש (זאָגן=sagen) — כמעט אין אַלע דייטשע דיאַלעקטן א. א. וו. אַבער גערעכט איז דער באַקאַנטער גערמאַניסט ריכאַרד לעווע, ווען ער שטעלט סענעאנען די קשיא, ווי אַזוי האָט עס דער u פון איין קערנטנער ריי=דעניש, וואָס הערשט כמעט ביי אַלע יידן (אַהוץ די ליטווישע און מערישע), געקענט אַרויסשטויסן דעם o פון אַזוי פיל דייטשע דיאַלעקטן: די אורעלטערן

פון די מזרח-יידן האבן דאך נישט געקענט אלע שטאמען פון דער פארווארפע-
נער קליינער פראווינץ גאטשע ערגעץ אין די אלפנבערג. א סך פשוטער מוט
לעווע, אָננעמענדיק, אז דער ו פון דעם פוילישן און דרומדיקן יידיש איז
אויפגעקומען ערשט ביי די מזרח-דרומדיקע יידן גופא, זיך העכסט-ווארשיינלעך
אנטוויקלט פון דעם א, וואס איז נאך עד-היום געבליבן אין ליטוויש אָנשטאָט
דעם a.

מיר וואלטן בכלל—באמערקט ווייטער לעווע—געקומען צו א וויסטן
געפלאַנטער פון די באַזונדערע דייטשע דיאלעקטן אין גבול פון יידיש, ווען
מיר וואלטן די פאַרשיידענע וואָקאַל-ביואַנסן פון די פאַרשיידענע יידישע דיאַ-
לעקטן געוואלט דערקלערן מיט דיאלעקטישע אייגנטימלעכקייטן, וועלכע זיינען
שוין דערוואָרפן געוואָרן אין דייטשלאַנד. נישט דער ערך פשוטער און מער
קרוב לאמת איז די השערה, אז ערשט אין די פאַרשיידענע טיילן פון מזרח-
אייראָפּע האָט די יידישע שפראַך אירע וואָקאַלן פאַרשיידן פאַרענדערט.
און אויך נח פּרילוצקי, איינער פון די בעסטע און גרינדלעכסטע קענער
פון דער יידישער דיאלעקטאָלאָגיע, קומט צום אויספיר, אז:—נישט שווער איז
טאָקע צו געפינען באַרי-פונקטן צווישן איינצלנע דייטשישע און יידישע מונד-
אַרטן (דיאַלעקטן). אָבער אוממעגלעך איז צו געפינען אזא יידישע מונדאַרט,
וואָס זאָל אין אלע הויפטליניעס פון דער פאָנעטיק שטימען מיט דער אָדער
יענער דייטשער מונדאַרט. און דאָס באַטייט נישט מער און נישט ווייניקער,
ווי: די פאָנעטיק פון די דייטשע מונדאַרטן און די פאָנעטיק פון די יידישע
זענען רעזולטאַטן פון לגמרי פאַרשיידענע און זעלבשטענדיקע אַנטוויקלונגס-
פּראָצעסן, פון וועלכע די דייטשישע זענען כאַראַקטעריסטיש פאַר דער
דייטשער שפראַך מיט אירע מונדאַרטן, די יידישע—פאַר דער יידישער
שפראַך מיט אירע מונדאַרטן.

מאָראַלאָגישע פאַרענדערונגען פון די וואָקאַלן.

117. שוין פון די ביזאָהער אויסגעלייגטע דערקלערונגען וועגן די ער-
שיינוגען אין דער ספּערע פון דעם וואָקאַליזם, איז אויך גענוג קלאַר, אז די
וואָקאַלן (אפילו די באַטאָנטע, וואָרים נאָר וועגן זיי איז דערוויילע געווען א
רייד) זיינען נישט קיין פעסטער שטאַנדאהאַפטיקער עלעמענט אין דער שפראַך.
אָבער אַחוץ די ביזאָהער באַהאַנדלטע וואָקאַלישע פאַרענדערונגען, וואָס
געהערן פּמעט דורכאויס צו דער קאַטעגאָריע פון די פּיואַלאָגישע און ספּאַג-
טאַנישע און וואָס ווערן קענטיק ערשט דורך אַ עטימאָלאָגישן פאַרגלייך מיט
די מקור-שפראַכן אָדער דורך דיאַלעקטאָלאָגישע אַנטקעגנשטעלונגען, זיינען
נאָך דאָ אַ גאַנצע ריי ענדערונגען פון וואָקאַלן אין גבול פון דער שפראַך גופא,
פון יעדן דיאַלעקט באַזונדער, ענדערונגען מאָראַלאָגישע, וואָס קומען פאַר
ביי דער פּלעקסיע (בייגונג און נייגונג פון די ווערטער) און ביי דער וואָרט-
פּילדונג, וואָרים די ענדערונג פון וואָקאַל איז פאַר דער שפראַך זייער אַ

באקוועם מיטל צו דיפערענצירן און בילדן אויסדרוקן מיט נייע באטייטונגען, למשל, בלינד און בלענדן, האָן און הון, האַמער און העמערל, גראָב און גרעבער א. אַז. וו.

די דאָזיקע ענדערונגען לאָזן זיך קלאַסיפֿיצירן אין דריי קאַטעגאָריעס: דער וואָקאַלישער איבערבייט, דער וואָקאַלישער אומבייט און די אַזויגערופענע ברעכונג פון די וואָקאַלן.

וואָקאַלישער איבערבייט.

118. די פאַרשפּרייטסטע פאַרענדערונג פון די וואָקאַלן איז דער וואָקאַלישער איבערבייט (דער אַזויגערופענער אומלויט, איבער-קלאַנג אָדער מעטאָאָניע), ד. ה. דער איבערגאנג פון אַ אין ע, פון אַ אין ע, פון ו אין י און פון וי אין יי. דער וואָקאַלישער איבערבייט האָט נאָך אין יידיש באַהאַלטן אַ גרויסע קראַפט, הגם ניט אין דער פולער מאָס ווי אין דייטש און מיט אַ גרעסערער שטאַנדעאָפּטיקייט פון די שטאַמוואָקאַלן אין ליטווישן (און דרומדיקן) יידיש לגבי דעם פּוילישן.

119. דער וואָקאַלישער איבערבייט קומט פאַר דערהויפּט ביי דער פּלעק-סיע פון די ווערטער און ביי דער וואָרט-בילדונג, דהיינו:
(א) ביים בילדן דעם רבים אָן אַ באַזונדערער ענדונג, למשל, קאַץ—קעץ, קאַפּ—קעפּ, שוץ—שיך, טויז—טייז.
(ב) ביים בילדן דעם רבים אויף ער, למשל, האַרץ—הערצער, סאָד—סעדער, בוך—ביכער, הויז—הייזער.

(ג) ביים בילדן דעם רבים דורך די ענדונגען און ס קומט דער איבערקלאַנג פאַר נאָר אַלס יוצא-מן-הכלל אין קראַפט—קרעפטן, וואָגן—וועגנס.
(ד) ביי דער קאַמפּאָזיציע פון די בייזערטער, אָבער ניט בדרך-כלל, נאָר אין געוויסע ווערטער, למשל, לאַנג—לענגער—לענגסטער, שמאַל—שמעלער—שמעלסטער, טונקל—טינקעלער—טינקלסטער א. אַנד.

(ה) ביי דער בילדונג פון פאַרקלענער-ווערטער אויף ל, עלע, למשל, באַרג—בערגל, דראַנג—דרענגל, שנור—שנירל, בויך—בייכל—אָפּווייכונגען אין דעם פאַל קומען פאַר נאָר אַלס יוצא-מן-הכלל, למשל, נאַרעלע, טאָוועלע, פּורל.

(ו) ביים בילדן שם-עצמם מיטן פרעפֿיקס גע און מיט די סופֿיקסן יר, ין, ניש, אָבער ניט בדרך-כלל, נאָר בלויז אַלס אויסנאַמען אין געציילטע ווערטער, למשל, באַקן—געבעק, וואַשן—געוועש, זאַמלען—געזעמל, לאַכן—געלעכטער, יאָגן—געיעג, קאַכן—געקעכט, שלאָגן—געשלעג, שפּאַטן—געשפּעט, בויען—געביי, זאַלץ—זעלצער, באַרשטן—בערשטער, באָד—בעדער, גלאַז—גלעזער, טראָגן—טרעגער, קראָם—קרעמער, שלאָגן—שלעגער, גראַף—גרעפֿין, וואַשן—וועשין, שוואַגער—שוועגערין; באַהאַלטן—באהעלטעניש, באַגראָבן—באגרעבעניש, באַדאַרפֿן—באָדערפעניש, פּאַנגען—געפענגעניש, געראָטן—גערעטעניש, טרוקן—טריקעניש.

(ז) ביים בילדן שם=עצמס פון א שם=התואר אָן שום סופיקס, למשל, לאַנג—די לענג, גראָב—די גרעב, קרום—די קרים.

(ח) ביים בילדן שם=התוארס מיט די סופיקסן ערן, יק (יג), יש אויף לעך (ליך), אָבער ניט בדרך=כלל, נאָר אַלס אויסנאָמען אין געציילטע ווערטער, ווי גלאָז—גלעזערן, זאָט—זעטיק, קראַפט—קרעפטיק, הונט—הינטיש, קראַנק—קרענקלעך, גרויל—גריילעך, געפאַר—געפערלעך, גאָט—געטלעך, שאָד—שעד=לעך, נויץ—ניצלעך.

(ט) ביים בילדן פעלים מיטן סופיקס ערן, למשל, אַלט—זיך עלטערן, בלאַט—בלעטערן, אָדער—עדערן, לאַך—לעכערן, ראָד—רעדערן.

(י) ביים בילדן פעלים אָן סופיקסן, למשל, גלאַט—גלעטן, פלאַט—פלעטן, קאַלב—קעלבן, קראַנק—קרענקען, שאַנד—שענדן, שמאַל—שמעלן, קאַפּ—קעפן, קורץ—קירצן, קלוג—קליגן זיך, לויטער—לייטערן.

120. אייניקע וואָרטבילדונגען קומען פאַר אי מיט איבערקלאַנג אי אָן אים, דערהויפּט כדי צו דיפערענצירן די באַטייטונג אָדער אויסצודריקן פאַר=שיידענע ניוואַנסן, למשל, דרוקן און דריקן, מאַנטעלע—קליינער מאַנטל און מענטעלע—פון אַ ספר=תורה, גרעבער—אין אייגנטלעכן זין און גראַבער—אין אי=בערגעטראָגענער באַטייטונג, כּוּכּל און קיכל—פאַרשיידענערליי געבעקסן, שאַצן—דעם ווערט און שעצן—אַכטן, אָבער אויך אָן אונטערשייד אין באַטיי=טונג, למשל, נוצן און ניצן, וואַלגערן און וועלגערן (הגם דיאַלעקטיש אין ליטע אָן איבערקלאַנג אין דעם זין פון ניט האָבן קיין אָרט און מיט איבער=קלאַנג אין דעם זין פון קייקלען, קאַטשען), קאַמען און קעמען, שפּאַטן און שפעטן, אָטעמען און עטעמען (אַטעמען איז בכלל דייטשמעריש), קויקלען און קייקלען.

121. די גרעסטע שטאַנדעאָפּטיקייט פון שטאַמוואָקאַל קעגן איבערקלאַנג ווייזט אין יידיש אַרויס דער אַ. דאָס מערקט זיך דערהויפּט ביי דער בילדונג פון פעלים, למשל, האַמערן, גלאַנצן, וואַרימען, פאַרבן, שאַרפן, שוואַרצן, שטאַרקן א. אַז. וו. (אין דייטש גיבן די אַלע ווערטער אַ איבערקלאַנג, למשל, glänzen, hämmern א. אַז. וו. אין די ביישפילן פון אַר ווערט די אַיינגע=שפאַרטקייט פון אַ נאָך פאַרשטאַרקט דורך דער ווירקונג פון ר=קלאַנג, לויט דעם § 67).

122. פאַרקערט האָבן מיר פאַלן, ווען יידיש האָט אַ איבערקלאַנג לגבי די אַנטשפּרעכנדיקע דייטשע פאַרמען אָן אומלויט, למשל, קעלבן זיך = kalben, בעדער = Bader, טעג = Tage א. אַנד.

123. די גרעסערע שטאַנדעאָפּטיקייט פון דעם שטאַמוואָקאַל אין ליטווישן יידיש לגבי דעם פּוילישן באַמערקן מיר אין אַזעלכע פאַרמען, ווי טאַוועלע, מאַנטעלע, נאָדעלע, פּויערל, פּויערטע א. אַנד, וואָס אין פּוילישן יידיש גיבן זיי יאָ דעם איבערקלאַנג: טעוועלע, מענטעלע, נעדעלע, פּיערל, פּיי=ערטע א. אַנד.

124. אין פויליש=דרומדיקן יידיש, וואָס האָט נישט דעם ו=קלאַנג, קען דער איבערקלאַנג וי אינגאַנצן נישט דערקענט ווערן (פרגל. מיטן § 82).

125. בנוגע דעם איבערקלאַנג פון וי מוז מען אונטערשיידן צווישן די ביידערליי וי=דיפּטאַנגען. דער ערשטער וי האָט אַ גרויסע נטיה צום איבער=קלאַנג, פאַרענדערנדיק זיך אין דעם וי=דיפּטאַנג, למשל, הויז—הייזער, מויל—מיילער, טויב—טייבל, קויל—קייכל א. א. וו.

126. וואָס איז שייך דעם צווייטן וי (וועלכער שטאַמט פון דעם o=קלאַנג אָדער דעם מיטלהויכדייטשן ou, קען ער אין ליטווישן יידיש נישט געבן קיין איבערקלאַנג, ווייל ער ווערט דאָך דאָרט אויסגערעדט עי; למשל, דער איבערקלאַנג פון פויגל, קרוין, בוים אין די פאַרקלענערטער פייגעלע, קריינדל, ביימעלע, וועט אין ליטוויש נישט זיין קענטיק, ווייל אין דער פּאָזיטיווער פאַרם ווערן זיי סיי ווי אויסגערעדט פייגל, קרעין, בעים. דאָ מוז שוין פוסק זיין די פויליש=דרומדיקע אויסשפראַך, אין וועלכער דער איבערקלאַנג איז יאָ קענטיק: בוים=באָים—ביימעלע, פויגל=פּאָיגל—פייגעלע, קרוין=קראָין—קריינדל (מיט דעם איי=נענעם אונטערשייד פאַר דער אויסשפראַך פון פוילן און דרום, וועלכער גילט פאַר דעם וי=דיפּטאַנג: פּאָיגעלע, קראַינדעלע, באַימעלע—אין פוילישן יידיש און פּעיאַגעלע, קרענדעלע, בעימעלע אין—דרומדיקן יידיש).

127. נאָר דער איבערגאַנגס=דיאַלעקט צווישן ליטווישן און וואָליניערישן יידיש גיט נישט אין די דאָזיקע פאלן קיין איבערקלאַנג, למשל, די בריסקער אויסשפראַך: פויגל=פּאָיגל—פויגעלע=פּאָיגעלע, קרוין=קראָין—קריינדל=קראַינדל, בוים=באָים—בוימעלע=באָימעלע.

128. בהסכם דערמיט מוזן מיר אָננעמען, אז די פאַרמען מיטן איבערקלאַנג לויט דעם פויליש=דרומדיקן נוסח זיינען מער באַרעכטיקט פאַר דעם ליטווישן נוסח אָן איבערקלאַנג אויך אין די איבעריקע גרופעס, וואָס גיבן אַ איבערקלאַנג, דהיינו: אין דעם רבים פון אַזעלכע ווערטער, ווי פויגל—פייגל, בוים—ביימער, בוידיים—ביידימער, ביי אַזעלכע וואָרטבילדונגען. ווי די הייך פון הויך, די גרייס פון גרויס, די רייט פון רויט (אַזוי ווי די גרעב פון גראַב), ווי גלייבן (פעל פון גלויבן), גרייסן זיך, דערהייבן, טייטן (פעל פון טויט), קריינען (פעל פון קרוין), רייט=לען זיך, רייכערן, און אין דעם שם=התואר נייטיק און גענייטיק (פון נויט), הגם אין דעם דערמאָנטן איבערגאַנגס=דיאַלעקט בלייבן די דאָזיקע אַלע פאַרמען אָן איבערקלאַנג: פויגל (רבים), בוימער, די גרויס, די הויך, גלויבן (פעל), גרויסן זיך, דערהויבן, טויטן (פעל), קריינען (פעל), רויטלען זיך, רויכערן, ינויטיק.

(אַנאלאָגיש האָבן מיר אויך אין דעם דאָזיקן דיאַלעקט וי אָנשטאַט דעם מער באַרעכטיקטן יי אין אויבער, אויבערשטער, בויגן (פעל), הויבן).

וואָקאַלישער אומבײט.

129. אחוץ דעם איבערקלאנג זיינען אין יידיש געבליבן אַ ריי פאַרמען מיט אַ באַזונדערן וואָקאַלישן אומבײט, וועלכער איז אין דער די טשער גראַ-מאַטיק באַקאַנט אונטערן נאָמען Ablaut. דעם דאָזיקן „אַפּלויט“ האָבן מיר אין אַזעלכע פאַרמען, ווי בינד—בונד—באַנד, טרעטן—טריט—טראָט א. אַז. וו. אויפן באַדן פון דער יידישער שפראַך האָט זיך דער דאָזיקער מין וואָקאַל-לישער אומבײט ניט אַנטוויקלט, נאָר זיך איינגעשרומפן, געבליבן דערהויפּט אין דער בילדונג פון מיטלוערטער ביי די פעלים פון דער אַזויגערופענער שטאַרקער נטיה, למשל, שעכטן—געשאַכטן, לינקען—געלונקען א. אַז. וו. און ביי אייניקע וואָרטבילדונגען, ווי, למשל, גאַב פון געבן, צולאַג פון צולייגן, שטאָך פון שטעכן, שפּריכוואָרט פון שפּרעכן, געדראַנג פון דרינגען, געזאַנג פון זינגען.

130. די דייטשע גראַמאַטיק איז מבחין צווישן דעם „אַפּלויט“ און אַ באַזונדערן פאַל פון וואָקאַלישן אומבײט, וועלכער ווערט באַצייכנט מיט דעם נאָמען ברעכונג. דער פראָצעס פון ברעכונג, וועלכער געהערט צו דער עלטסטער תקופה אין דער אַנטוויקלונג פון דער דייטשער שפראַך, באַשטייט אין דעם, וואָס דער קדמונישער i איז אַריבערגעגאַנגען, געבראַכן געוואָרן אין e אָדער o און דער קדמונישער u—אין o.

131. אין גבול פון דער יידישער שפראַך דעקלערן זיך מיט דעם פראָצעס פון ברעכונג אַזעלכע פאַרמען, ווי הילף—העלפן, גיב—געבן, מיגלעך—מעגן, הילצערן—געהילץ—האַלץ, געשווילעכץ—געשוואָלן, געוויקס—געוויקסן—געוועקס, געשמילץ (ביי ליפשיצן—פעטס, חלב)—שמעלצן, גילדן—גילדערן—גילטן (אַפּגילטן)—באַגולן—גאַלד, ריכטיק—רעכט, ווירקן—ווערק, וויטערונג (ביי מענדעלע מוכר ספרים)—געוויטער—וועטער, געוויסער וואַסער, קיניג, קיניגן—קעניג, קעניגן.

132. אייניקע פון די דאָזיקע פאַרמען זיינען דיפערענצירט דיאַלעקטיש: מיגלעך, קיניג—ליטוויש, מעגלעך, קעניג—פויליש=וואַלינעריש (הגם אונטער דער ווירקונג פון דער ליטעראַרישער שפראַך אלץ אַפּטער אויך אין דער אויסשפראַך פון דער ליטע), הילצערן—ליטוויש און וואַלינעריש, האַלצערן—פויליש, טאָן—ליטוויש און טון פויליש=וואַלינעריש.

132. לגבי דייטש האָט יידיש אַרויסגעוויזן אַ איינגעשפאַרטקייט קעגן דער ברעכונג אין אַ גאַנצער ריי פאַרמען, ווי גילדערן, געהילץ, מיגלעך, קיניג, געוויקס (פרגל. מיט די נייהויכדייטשע בילדונגען gilden, Gehölz, möglich געוואַכס (Gewächs). אַהער געהערן אויך די פאַרמען מיטן קדמונישן ן לגבי דעם זינגערן o (קומען אָנשטאַט a. אַז. וו. 86 §).

133. פאַרקערט, אין אַנדערע פאַלן, וואו אין דייטש האָבן מיר דעם פראָצעס פון ברעכונג, האָבן זיך אין יידיש די וואָקאַלן ניוועלירט, למשל, ערד—ערדיש, בערג—געבערג, נעמען—נעמסט, גילטיק—גילטן (ניט אירדיש,

געפירג, נימסט, געלטן, ווי אין דייטש). מאַנכע געבראָכענע פאַרמען פעלן בכלל אין יידיש, ווי, למשל, Geschwister (פרגל. מיט געשוועסטער=קינד), Gefilde (פון פעלד), Gefieder (פון פעדער. אַקעגן=זשע, די פאַרמען פידעריג, פידעריגקייט, פידערן) ביי ליפשיצן—עלאַסטיש, עלאַסטישקייט, עלאַסטיש זיין—פון פעדער) פעלן אין דייטש, הגם דער י לגבי דעם ע קען דאָ זיין ניט קיין פאל פון ברעכונג, נאָר אַ אנאַלאָגיע צו אַזעלכע דרומדיקע פאַרמען, ווי טריטן אָנשטאַט טרעטן, געליגן ווערן אָנשטאַט געלעגן ווערן א. אַז. וו. (פרגל. מיטן § 31).

די באַטאָנונג אין יידיש.

134. די ביזאָהער באַטראַכטע ערשיינונגען אין דער ספערע פון דעם יידישן וואָקאַליזם זיינען שייך נאָר ביים באַטאָנונג טראָף. די וואָקאַלן פון אומבאַטאָנטן טראָף שטייען אונטער דער ווירקונג פון גאַנץ אנדערע געזעצן. כדי די דאָזיקע געזעצן גענויער צו דערפאַרשן, מוזן מיר זיך אָפּשטעלן אויף די כללים פון דער יידישער באַטאָנונג, פון יידישן טראָף.

135. ווי שוין געזאָגט, איז דער טראָף אין דער יידישער שפראַך נאָ=טירלעך, אויסטיילנדיק דעם וויכטיקסטן טראָף פון וואָרט. דער וויכטיקסטער טראָף אין דעם וואָרט איז אָבער דער שורש. דער וואָרצל פון וואָרט, ד. ה. דער שותפישער עלטערפאָטער פון אַ גאַנצער משפּחה ווערטער. למשל, אין די ווערטער בינדן, בונד, באַנד, בענדל, געבונדענער איז דער שורש דער טראָף בינד, פון וועלכן עס שטאַמען די אַלע איבעריקע פאַרמען, —שטייט דעריבער אויף דעם דאָזיקן טראָף אויך דער טראָף. דער דאָזיקער פלל איז אין יידיש נאָך שטרענגער, ווי אין דער דייטשער שפראַך, וועלכע קען אין דעם פרט אַ אויסנאַם lebe'ndig, מיטן טראָף אַלואַ אויף דעם טראָף en, אָנשטאַט דעם רעגמעלסיקן יידישן לעיבנדיק (לעבעדיק) מיטן טראָף אויפן שורש לעיב.

136. אַזוי ווי אין אַ איינפאַכן וואָרט איז דער שורש געוויינלעך דער ערשטער טראָף, קען בנוגע דער באַטאָנונג אין יידיש אויפגעשטעלט ווערן דעוואַלגעמיינער כלל: דער טראָף ליגט אויפן ערשטן טראָף, למשל, ווינטער, גראַשן, קלוגשאַפט א. אַז. וו.

137. דער דאָזיקער כלל איז אויך חל אויף צונויפגעזעצטע ווערטער, למשל, טישקעסטל, גאָסנינג, פלעידערמויז, קליינגעלט דרייפוס א. אַז. וו.

138. אויך אין די ווערטער, וואָס זיינען געבילדעט מיט פרעפיקסן, גייט דער טראָף אַריבער פון דעם וויכטיקסטן שורש=טראָף אויף די פרעפיקסן. לויט דעם כלל פון דער באַטאָנונג ביי צוזאַמענגעצונגען, למשל, אַראַייניקל, אַנטערגאַנג, אַיינפאַל, פיריהויז, דירכהויף, אומפאַרן, אויסטיילן, ביי קומען, צושיידן א. אַז. וו.

139. נאָר ביי די פרעפיקסן גע, באַ, אַנט, צע, דער, פאַר — וואָס זיך דער

טראָפּ נײַט איבער פון שורש אויפן פרעפיקס, למשל, געזעץ, באַזעצנס, אנטוויינען, צעשניידן, דערווידער, פאַרדראָס.

140. דער פרעפיקס אומ (אונ, ניט) ציט אַריבער אויף זיך דעם טראָפּ אלס ערשטער טייל פון אַ צונויפגעזעצטן וואָרט, למשל, אומחן, אומכבוד, אומגליק, אומרעכט, אומגעזען. ביי פילטראַפיקע בייווערטער קען ער אָדער געקוועטשט ווערן מיטן טראָפּ אָדער איבעררוקן דעם טראָפּ אויף דעם שורש, כדי צו דערגרייכן אַ רעטאַרישע ווירקונג, למשל, אוממעגלעך און אוממעגלעך, אומגליקלעך און אומגליקלעך, אומדאַנקבאַר און אומדאַנקבאַר. ביי צונויפ־זעצונגען מיט מיטלוערטער בלייבט ער אומבאַטאַנט, למשל, אומגעוואָשן, אומגעזען, אומגעזען א. אַז. וו.

141. די פרעפיקסן איבער און אונטער געהערן אין יידיש צו די, וואָס ציען אויף זיך דעם טראָפּ, למשל, איבערזעצן, איבערלייגן, אונטערהאַנדלען, און אומבאַטאַנט קומען זיי נאָר אין ניי אַריינגענומענע ווערטער, וואָס האָבן ניט פאַרלוירן זייער דייטשערישן כאַראַקטער, למשל, איבערראַשן, איבער־צייגן, אונטערשיידן, אָפט אויך, מיט דיפערענצירטער באַטייטונג, למשל, איבערזעצן—פון איין אָרט אויף דעם אַנדערן, איבערזעצן—פון איין שפראַך אין דער אַנדערער, איבערלייגן פון איין אָרט אויף דעם אַנדערן און זיך איבער־לייגן—מיינט זיין זיך, אונטערהאַנדלען—צוהאַנדלען און אונטערהאַנדלען—פירן אונטערהאַנדלונגען, אונטערוואַרפן—צוואַרפן און אונטערוואַרפן זיך—אונטערגעבן זיך, הגם די פאָלקסטימלעכע אויסשפראַך איז קעגן דער דאָזיקער דייטשמערישער באַטאַנונג און אויף וויפיל זי געברויכט די דאָזיקע פרעמדע ווערטער, קוועטשט זי זיי מיטן טראָפּ אויף דעם פרעפיקס: איבערזעצן (אויך אין צווייטן זין), איבערלייגן זיך, אונטערשיידן.

142. דער שפיל פון דער יידישער נגינה דערלויבט זיך אַמאָל באַטאַנ־נונגען קעגן כלל, למשל: טאַמער פאַרקערטן

132 אויך איינטראַפיקע ווערטער קענען האָבן אויף זיך דעם טראָפּ, אָבער נאָר דאָן, ווען זיי זיינען פאַרבונדן מיט אַנדערע ווערטער, למשל, פאַר זיך און פאַר זיך, מיט זיך און מיט זיך. טיילמאָל איז די באַטאַנונג פון איינטראַפיקע ווערטער אַ מיטל צו דיפערענצירן די באַטייטונג, למשל, פאַר מיר (פריער פון מיר) און פאַר מיר (פון מיינטוועגן), אָן זייער הסכם (זייער הסכם איז ניטאָ), אָן זייער הסכם (ווענדט זיך עס).

144. אַ יוצא־מן־הכלל איז די באַטאַנונג פון דאָס רוב פּרעמדווערטער, למשל, אַדוואָקאַט, רעסטאָראַנט, קאַפיטאַל. טיילמאָל בייט זיך אין אַזעלכע ווערטער דער טראָפּ, אַריבעררוקנדיק זיך ביי פאַרלענגערונגען פון איין טראָפּ אויף דעם אַנדערן, למשל, מיניסטער—מיניסטאַרן, כאַראַקטערן—מוזיק—מוזיקאַליש.

145. אַזוי ווי דאָס רוב זיינען די פּרעמדווערטער צו אונז געקומען איז

בער רוסיש, האָבן זיי אָפט דעם טראָפּ אַזוי ווי אין רוסיש, למשל, מאַטעמאַטיק, פּאַעזיע, געאָגראַפיע (און ניט מאַטעמאַטיק, פּאַעזיע, געאָגראַפיע).

146. טייל פרעמדווערטער קומען אין יידיש פאָר אין צוויי פאָרמען, אַ פאָלקסטימלעכער און אַ ליטעראַרישער, מיט פאַרשיידענער באַטאָנונג, למשל, ביבליאָטעקע און ביבליאָטעק, פאַבריקע און פאַבריק, פאָליטיקע און פאָליטיק.

147. ניט אויף דעם שורש האָבן אין יידיש דעם טראָפּ אויך די ווער-טער מיט די פרעמדע ענדונגען, נײַ און ירן, למשל, רייסעריי, מערקירן.

148. אין אַלטגעזעסענע סלאַווישע ווערטער שטייט דער טראָפּ—לויט דעם אַלגעמיינעם כלל פון דער יידישער באַטאָנונג און ניט לויט די כללים פון דעם טראָפּ אין די אַנטשפרעכנדיקע שפראַכן (רוסיש אָדער פּויליש)—דאָס רוב אויף דעם ערשטן טראָפּ, וועלכער פאלט אין די מייסטע פאלן צונויף מיטן שורש פון וואָרט, למשל, ציבעלע, לאַפּעטע, קאָטשערע, וועטשערע, טשערע—דע, מאַשלינקע, קאַריטע, סמעטענע, קעלישעק, פאַסטוך, האָרעווען, זשאַלעווען. דאָס בלייבט אויך כלל אפילו ביי ווערטער מיט פרעפיקסן, אויב דער ייד דערקענט אין זיי ניט דעם שורש, למשל, פאַדקעווע, פאַמעלע, זאַשלינע קע, פאַזימקע (פּרגל, מיט *poziemka, заслонка, помело, подкова*).

נאָר אין די סלאַווישע ווערטער, וואו דער שורש איז באַשיינפערלעך ניט דער ערשטער טראָפּ, שטייט דער טראָפּ אויפן צווייטן, למשל, אַבי, און מישנע, פאַוואָליע, וויגאַדע, פאַדראַד (אַגב אַ ניי וואָרט).

149. אין מאַנכע ווערטער, אַנטליענע פון סלאַווישע שפראַכן, איז די באַטאָנונג אין יידיש דיפערענצירט דיאַלעקטיש, למשל, קאַפּאַטע, כאַליאַווע, פאַדלאָגע (ליטוויש) און קאַפּאַטע, כאַליעווע, פאַדלאָגע (פּויליש-יידיש). אינטערעסאַנט אין די דאָזיקע ביישפילן איז, וואָס דווקא אין דעם יידישן דיאַלעקט פון פוילן, וועלכער שטייט דאָך אונטער דער דירעקטער השפעה פון דער פּוילישער שפראַך, וואו דער טראָפּ איז אַלעמאַל אויף דעם צווייטן טראָפּ פון סוף, האָט זיך דער טראָפּ אין די געבראַכטע ווערטער איבערגערוקט אויף דעם ערשטן טראָפּ, בהסכם מיט דעם שטייגער פון דער יידישער באַטאָנונג, 150. אין די סלאַווישע ווערטער אויף ער רוקט זיך דער טראָפּ אין דער מערצאָל-פאָרם אַריבער פון דעם ערשטן טראָפּ אויף דער ענדונג ער, אין וועלכער עס ווערט דאָן צוריקגעשטעלט דער לכתחילהדיקער אַ-קלאַנג, למשל, סטאַליער — סטאַליאַרעס, מויליער — מויליאַרעס.

151. די דאָזיקע איבעררוקונג פון טראָפּ ביי דער בילדונג פון ריבים האָבן מיר אויך אין אייניקע אַנדערע ווערטער, ווי, למשל, פאַיעזד—פאַיאָזדן, שטייול—שטיינאַלעס, שרייבער—שרייבאַרעס, אויגן—אויגאַנעס.

152. די סלאַווישע סופיקסן ציען בכלל אַריבער אויף זיך דעם טראָפּ פון שורש, למשל, טרייפניאַק, פרומאַק, בחורעץ, האָדעוואַניע, תּמעוואַטע, זיקאָווע, סקאַרבאַווע. דאָס איז אָבער ניט דער פאל ביי די סופיקסן קע, יק,

עניו, ישי, ינקע, יטשקע, למשל, ברו'דערקע, קלויזניק, גאָטעניו, מאַמיש, קלויזניקע, שייניטשקע א. אַז. וו.

153. אינטערעסאַנט איז די אַריבעררוקונג פון טראָפּ אין אַזעלכע ווער-טער, ווי שליםמאָליק, בעל-מצו'הטניצע.

154. די ביזאָהער אויסגעלייגטע פּללים פון דער יידישער באַטאָנונג ווייזן אַלזאָ, אַז אין דאָס רוב פאלן שטייט דער טראָפּ אין יידיש אויפן ערשטן טראָפּ, זעלטענער—אויפן צווייטן, און נאָר אין פרעמדווערטער אויפן דריטן אָדער נאָך ווײַטער פון אָנהייב. אַזוי ווי די יידישע ווערטער באַשטייען געוויינלעך ניט מער ווי פון דריי טראָפּן און מערטראַפיק זיינען זיי נאָר אין צונויפגעצונגען מיט אומבאַטאָנטע פרעפיקסן, ביי וועלכע דער טראָפּ קומט אויס אַלזאָ אינמיטן וואָרט (למשל, געקומענע, פונאַנדערשפרייטן א. אַז. וו.), זיינען דער יידישער שפראַך דעריבער פרעמד אַזעלכע קלאַנגענקאָמבינאַציעס, וואָס זאָלן באַטאָנט זיין ווייטער ווי אויפן דריטן טראָפּ פון סוף. דאָס איז די סיבה, וואָס צוויי-טראָפיקע ווערטער מיטן טראָפּ אויף דעם ערשטן טראָפּ קענען ניט פאַרבונדן ווערן מיט דער צווייטראָפיקער אומבאַטאָנטער. ענדונג עלע, למשל, פענס-טער—פענסטערל, אָבער ניט פענסטערעלע, ווייל דאָ וואָלט געדאַרפט באַטאָנטווערן דער פערטער טראָפּ פון סוף, וואָס דאָס איז קעגן די געוויינהייטן פון דער יידישער באַטאָנונג. איז אָבער אַ צווייטראָפיק וואָרט באַטאָנט אויפן צווייטן טראָפּ, דאָן איז ניטאָ קיין מניעה פאַר דער צוועצונג פון דער ענדונג עלע, למשל, פאַפיר—פאַפירעלע. ווערטער, וואָס קענען איבעררוקן דעם טראָפּ נע-ענטער צום סוף, קענען דורכדעם אויך באַקומען די מיגלעכקייט צו קאָמבינירן זיך מיט עלע, למשל, פון רעוואָלווער לאָזט זיך ניט בילדן די פאַרם רע-וואָלווערעלע, אָבער פון רעוואָלווער—מיטן טראָפּ אויפן סוף—האַבן מיר יאָ די פאַרקלענערונג רעוואָלווערעלע.

פאַרטונקלונג אָדער אַפשוואַכונג פון וואָקאַלן.

155. ביי דעם נאַטירלעכן טראָפּ, וועלכער הערשט אין יידיש, ווערט אַלזאָ, בדרך-כלל, די גרעסטע אָנשטרענגונג פון דער שטים געמאַכט ביי דעם וויכטיקסטן טראָפּ, מוז זי, די שטים, ביי די איבעריקע טראָפּן דעריבער זיך אַפלאָזן, ווערן ווייניקער אָנגעשטרענגט. אָבער די קלענסטע אָנשטרענגונג איז אַרויסצוברענגען מיטעלע טענער (סיי די נידעריקע טענער און סיי די הויכע פאָדערן שוין אַ גרעסערע אָנשטרענגונג). דערפון נעמט זיך דער כלל, וואָס אין אַלע אמת יידישע ווערטער, וועלכע ווערן שוין פון אַלטע צייטן געברויכט ביים פאַלק, זיינען די אומבאַטאָנטע וואָקאַלן פאַרטונקלט געוואָרן, זיך אַפגעשוואַכט אין די מיטעלע טענער אַ און ע.

דער דאָזיקער כלל, וועלכער איז פאַרמולירט געוואָרן פון ב. באַראַכאָוו, איז איינער פון די גרונד-געזעצן פון דעם יידישן וואָקאַליזם, וואָס פון אים שטאַמען אויך אַנדערע צוויי הויפט-כללים:

יידיש נאָר אין דער פּאַרם וואָנאַך = ווי אזוי, אויף וואָס פאַר אַן אופן; (ג) צו פאַרוערטער: אַחוץ (אנשטאָט חוץ; (ד) צו בינדווערטער, דאָס רוב אינגאנצן ענדערנדיק זייער באַטייטונג: אַיאָ, אַניט (דאָ קען דער אַ זיין אַ פאַרקירצונג פון אַז: אַז ניט), אַמער, אַזיסט (ביי ליפשיצן; ביי מענדעלע מוכר-ספרים נאָר אין דער פּאַרם זיסט).

160. אין פאַרבינדונג מיט שמות קען דער דאָזיקער אַ אויך באַטראַכט ווערן ווי דער אומבאַשטימטער ארטיקל אַ, וועלכער האָט זיך צונויפגעשמאַלצן מיטן נאָמענוואָרט, למשל, אַשטייגער, אַדאָנק, אַיעדער, אַיענער.

אין די ווערטער אַפנים, אַכלל, אַקיצור קען מען זעען די ווירקונג פון דעם העברעאישן ה הידיעה: הפנים, הכלל, הקיצור.

161. אין דער אומבאַשטימטער ענדונג אַך (אַנשטאָט יך, עך, וך, למשל, גליקלאַך, טישלאַך, רעטאָך, פאַסטאָך, טישטאָך — אַנשטאָט גליקליך, טישליך, רעטיך, פאַסטויך, טישטויך) איז דער פאַרטונקלטער אַ אַרעוולטאָט פון דער ווירקונג פון געגאָר = גלטן ב = קלאַנג (אזוי ווי מיר האָבן עס אין באַטאָנטן טראָף אין פוילישן יידיש: קיך — קאָך, ליכט — לאַכט, נעכטן — נאַכטן). דער דרומדיקער דיאַלעקט בלייבט דאָ ביי זיין עך-קלאַנג (גליקלעך, טישלעך, רעטעך, פאַסטעך, טישטעך, אַנאלאָ = מיט דעם נַכ אין באַטאָנטן טראָף: לעכט, געוועכט, רעכטן זיך, געדעכט — אַנ = שטאָט ליכט, געוויכט, ריכטן זיך, געדיכט). דער דאָזיקער עך קלינגט אויך אין *מאַנכע ריידענישן פון דער ליטע (למשל, אין קאָוונער קאַנט).

אין וואַרשע קלינגט דער אומבאַשטימטער אַך מיט אַ טונקעלן אַ = קלאַנג: גליקלאַך, טישלאַך (דער ל — וויין).

162. אין דעם פאַרקלענער = סופיקס עלע איז די פאַרטונקלונג פון ערשטן ע אין אַ דיאַלעקטיש (אין ליטע, פוילן, גאַליציע, אָפּער ניט אומעטום), למשל, טישאַלע, פייגאַלע, אייגאַלע — אַנשטאָט טישעלע, פייגעלע, אייגעלע.

אין דעם וואָרט אַמפּערן (אַנענימען, אַז ער שטאַמט פון empören) איז דער לכתחילהדיקער e פאַרטונקלט געוואָרן אין אַ, וועלכער האָט אויף זיך אַריבער = געצויגן דעם טראָפּ, לויטן כלל — טראָפּ אויפן ערשטן טראָף, וואָרים אַז דער טראָף אַכט אין דעם דאָזיקן אינאָלירטן וואָרט געהערט ניט צום שורש איז פאַר דער יידישער עטימאָלאָגיע ניט קלאָר. (פאַרקערט, האָט זיך דער באַטאָנטער אַ פון אַנטוואָרט געענדערט אין ע — ענטפער).

די פאַרטונקלונג פון אומבאַשטימטן וואָקאַל אין אַ האָבן מיר אַלואַ נאָר אין ערשטן טראָף (אַחוץ אין די ענדונגען אַך און אַלע, § 161, 162), אי דאָס — בלויז אין די געציילטע פּאַלן, וועלכע מיר האָבן אויבן געבראַכט. אַפילו דער אומבאַשטימטער פרעפיקס באַ קלינגט טיילווייז אין געוויסע ריידענישן כּון דער ליטע (למשל, אין מינסקער גוב) — ביי, למשל, ביונדער, ביקומען, בירידן, א.א.וו. אַנשטאָט באַזונדער, באַקומען, באַריידן (אָפּער אין דעם אייגענעם דיאַלעקט לעקט — באַהאַלטן, באַווייזן א.א.וו.). אויך אין דעם פרעפיקס גיט איז דער אומבאַשטימטער ע געבליבן אַ פאַרטונקלטער י = קלאַנג אין אַלע דיאַלעקטן

(געגעבן-גיגעבן, געלעכטער-גילעכטער א. א. וו.). א פארטונקלטן י האבן מיר אויך אין דער אויסשפראך פון דעם וואָרט קאפיטל (אויסגערעדט קיפיטל).

163. אָקעגן-זשע, איז אין יידיש א סך אָפטער די פארטונקלונג פון די אומבאטאָנטע וואָקאלן אין א רעדוצירטן, ד. ה. קורצן, אָפגעשוואַכטן ע. די פארטונקלונג אין ע קומט פאַר נישט אין דעם טראָף וואָס פאַר דעם באטאָנטן (ווי דאָס איז דער פאל ביי דער פארטונקלונג אין א), נאָר אין דעם טראָף, וואָס נאָך דעם באטאָנטן, דהיינו:

(א) אין דער אומבאטאָנטער ענדונג אַר אָדער אָר, למשל, טאָטער, קאטער, סטאַלער, דאָקטער, אָנשטאָט טאטאר, קאטאר, סטאַליאר, דאָקטאָר, הגם אין די דאָזיקע פאלן איז די פארטונקלונג באַגרינסטיק געוואָרן דורך דער אַנאַלאָגיע מיט די ווערטער אויף ער, ווי פאָטער, קוואַטער, לערער א. א. וו.

(ב) בכלל אין יעדן לעצטן אומבאטאָנטן טראָף, למשל, אטלעס, ארבעט, קירבעס, באַרוועס, דימענט, יידענע (אָנשטאָט אטלאס, ארבייט, קירביס, באַר-פוס, דימאנט, יידינע).

(ג) אין מיטלסטן אומבאטאָנטן טראָף פון סלאווישע ווערטער, למשל, לאַ-פעטע, כאַליעווע, מערעשקע, אווערקע (אָנשטאָט לאַפאטע, כאַליאווע, מוראשקע, logrek).

אין אייניקע פון די געבראכטע ביישפילן איז די פארטונקלונג פאָרגעקומען צוזאמען מיט דער אַריבעררוקונג פון דעם טראָף אויף דעם ערשטן טראָף, למשל, טאטאָר-טאָטער, קאטאָר-קאטער, דיאָמאָנט-דימענט, מוראש-קע-מערעשקע.

(ד) אין אומבאטאָנטן וואָקאל וואָרט-אויס, למשל, דראמע, דומע, אמערי-קע, קראָקע, וואַרשע, בלאָטע, טאָקע (אָנשטאָט דראַמאַ, דומאַ, אמעריקאַ, קראָקוי, וואַרשוי, faki, bloto).

164. דיאלעקטיש קלינגט דער אומבאטאָנטער און פארטונקלטער י אָפט ווי י, למשל, עפּיס, טאָקי, ערגין, עמיץ, אטליס.

אין אייניקע ריידענישן פון דרומדיקן דיאלעקט ווערט דער אומבאטאָנטער שלאָס י פון פארקלענער-סופיקס ילי אָיסגערעדט לי, למשל, לייבעלי, מענ-דעלי, אין פּוילישן יידיש ווערט דער שלאָס י פון בייזערטער אָיסגערעדט אָ, למשל, קליינאַ, דיינאַ (ד. ה. קליינע, דיינע). די פארטונקלונג אין אָ קומט פאַר אויך אין געוויסע ריידענישן פון דער ליטע ביי ווערטער אויף יי, למשל, פאָמיליאַ, רעוואָלוציאַ (פאָמיליַ, רעוואָלוציע).

דיאלעקטיש איז אויך די פארטונקלונג פון דער ענדונג יי אין יי, למשל, יידעש, רוסעש, באַשעפענעש (אָנשטאָט יידיש, רוסיש, באַשעפעניש).

דער סוף יי.

165. אחוץ דער רעדוקציע פון די אומבאטאָנטע וואָקאלן, וואָס דריקט זיך אויס אין וייער אָפשוואַכונג און פארטונקלונג, געהערט צו די הויפט-

שטריכן פון דער יידישער פאָנעטיק—די נייגונג צו קורצקייט, וועלכע ווייזט זיך אַרויס אין דעם, וואָס יידיש האָט ניט דעם אומבאַטאַנטן ע סוף וואָרט לגבי דייטש, דהיינו:

א) אין די ענדונגען פון די שם-עצמם פון אַלע דריי געשלעכטער, למשל, ייד, אָף, קעז, ריז, אָל, זייד, זאָך, טאַש, מי, רו, שפּראַך, (די) גרייס, אויג, געזינד א. אַז. וו. (לגבי Sache, Seide, Ahle, Riese, Käse, Affe, Jude, Auge, Grösse, Ruhe, Mühe, Tasche, Sprache, Gesinde, א. אַז. וו.).

ב) אין דער ענדונג פון דעם רביס, למשל, צוגן, אַיינדרוקן, פאַלן, רעכט, טעאָטערס א. אַז. וו. (ניט ציגע, אַיינדריקע, פעלע, רעכטע, טע-אַטערע א. אַז. וו.).

ג) אין דער ערשטער פערזאָן פון הווה אָדער אין דער צווייטער פער-זאָן פון צוויי, למשל, גיי, זע, וואָרט, ווענד זיך א. אַז. וו. (לגבי געהע, זעהע, וואָרטע, ווענדע א. אַז. וו.).

ד) אין צונויפגעצונגען, למשל, שיידוועג, ווענדפונקט, ריידיטיל, (ניט שיידעוועג, ווענדעפונקט, רעדעטייל).

166. דער ניטפאַרשוואַנדענער סוף-ע אין שם-עצמם, וואָס שטאַמען פון דייטש, זיינען דער בולטסטער סימן, אַז זיי זיינען אין יידיש ניי-אַריינגענו-מענע ווערטער, וועלכע האָבן דאָס רוב אַנטקעגן זיך עלטערע און יידישערע עקוויװאַלענטן, למשל, וויסטע (מדבר), ענדע (סוף, עק), ערע (כבוד), פראַגע (שאלה, קשיא), קוועלע (קוואַל, מקור), ראַכע (נקמה), רייזע (נסיעה), רעדע (רייד), שטונדע (שעה), שטופע (שטאַפל, מדרגה, גראַד), שטימע (קול), שטרעקע (מהלך) א. אַז. וו.

א סך פון זיי קומען פאַר אין טאַפלטע פאַרמען, אַן עלטערער—אַן ע און אַ נייערער—מיט ע, למשל, אויפגאַב—אויפגאַבע, אויסגאַב—אויסגאַבע, קאָרט—קארטע, ריז—ראָזע, זייל—זעלע, גראַד—גראַדע א. אַז. וו.

167. אייניקע פון זיי זיינען פריש פאַריידישט אַזוי, אַז די פאַרם מיט ע איז עלטער פאַר דער פאַרם אָן ע, למשל, אורזאָך, פאַן, קירך, שול (לערנאַשטאַלט)—לגבי אורזאָכע, פאַנע, קירכע, שולע.

168. פעסט איז דער סוף-ע אין סלאַווישע ווערטער, וואו ער איז פאַר-טונקלט פון a אָדער o, למשל, סטרונע, פאַלע, סמאַלע, אָזערע, פאַרע (para), פראַווע (הגם ביי מ"ם), ווי אויך אין דער פאַלקסשפראַך באַגעגנט זיך די פאַרקירצטע פאַרם פראַוו. אינטערעסאַנט איז, אַז מאַנכע סלאַווישע ווערטער באַקומען ערשט אין יידיש דעם סוף-ע, למשל, ביי מ"ם—אַטשערעדע, סמאַטרע (смотръ, очередь).

169. אויך אין פרעמדווערטער בלייבט דאָס רוב דער סוף-ע, למשל, סאַפע, סוויטע, ראַטע, מאַסקע א. אַז. וו. מאַנכע באַגעגענען זיך אין טאַפלטע פאַרמען, למשל, סיסטעם און סיסטעמע, טעלעגראַם און טעלעגראַמע, פאַבריק און פאַבריקע, דעפעש און דעפעשע, גאַזעט און גאַזעטע.

170. דערביי שפילט אָפּט אַ ראָלע, פון וועלכער, סלאַווישער שפראַך דאָס פרעמדוואָרט איז אַריבערגעקומען אין יידיש—פון פּויליש, צי פון רוסיש. דערמיט דערקלערן זיך אַזעלכע טאַפּלע פאַרמען, ווי פאַראַדע און פאַראַד, קאַמאַדע און קאַמאַד, קלאַסע און קלאַס, לימאַנאַדע און לימאַנאַד א. אַנד. די פּוילישע פאַרמען זיינען די עלטערע, וואָרים אונטער דער השפּעה פון רוסיש איז די יידישע שפראַך ערשט געקומען גאָר אין דער לעצטער צייט; אַ ראיה דערצו האָבן מיר, למשל, אין די פּאָלקסטימלעכע אויסדרוקן „מאַכן די פאַראַדע“, „לעבן ווי אַ מאַנאַרכע“, ביי מ״ס געפינען מיר קלאַסע אָנשטאַט קלאַס, ביי ליפּשיצן—האַרמאַטע אָנשטאַט האַרמאַט, קאַמאַדע אָנשטאַט קאַמאַד א. אַז. וו. אויב אַלואַ אין ווערטער, וואָס קומען פון דייטש, איז די פאַרם אָן ע יידישער, איז אָבער מיט פרעמדווערטער דער פאַל דווקא פאַרקערט און אַזעלכע פאַרמען, ווי ראָלע, איניציאַטיווע, אַטמאַספּערע א. אַז. וו., דאַרפן האָבן די בכורה לגבי די פאַרקירצטע—ראָל, איניציאַטיוו, אַטמאַספּער א. אַז. וו. נאָר אין נייע פרעמדווערטער, אַריינגעקומענע דורך דער פאַרמיטלונג פון רוסיש, איז די פאַרם אָן ע בילכער לגבי דעם דייטשמערישן נוסח מיט ע, למשל, פּלאַט, אַנאַליז, סינטעז, ניט פּלאַטע, אַנאַליזע, סינטעזע א. אַז. וו.

171. דיאַלעקטיש האָבן מיר אַ סוף=ע אין דעם בינדוואָרט אויבע (אָנ=שטאַט אויב—וויילנער פּראָווינציאַליזם), און אין די צאָלעווערטער איינסע, זי=בענע, צוועלפּע א. אַז. וו. ביים באַצייכענען די שעה (וואַרשעווער נוסח).

172. אין די נעמען פון ווייבלעכע פערזאָנען איז אויך געבליבן פעסט דער סוף=ע, למשל, ליבע, גוטע, פרומע, טויבע, זיסע, פייגע, רויזע, שיינע, קרוינע, פריידע.

דער סוואַראַבאָהאַקטי-וואָקאַל.

173. אַלס אַ פאַרקערטע ערשיינונג צו דער פאַרשווינדונג פון ע האָבן מיר אין דער יידישער פּאָנעטיק די נייגונג אַריינצושטעלן אַ מחיצה-וואָקאַל, דעם אַזויגערופענעם סוואַראַבאָהאַקטי-וואָקאַל, צווישן צוויי ניט טראַפּ=בילדנדיקע קאָנסאָנאַנטן.

אַלס מחיצה-וואָקאַל צווישן אַ קאָנסאָנאַנט און נ ווערט אַריינגעשטעלט אַ אומבאַטאַנטער ע, למשל, האָפּענונג, אַרדענונג, באַדערפּעניש, רעכענען, צייכענען, וואַרענען (אָנשטאַט האָפּנונג, אַרדנונג, באַדערפּניש, רעכנען, צייכנען, וואַרנען), אַלס מחיצה-וואָקאַל צווישן ר און מ דינט אַ אומבאַטאַנטער י, למשל, אַרים, שטורים, טורים, וואָרים, געדערים—על=פי גזרה=שווה פון די ווערטער מיט דער העברעאישער ענדונג ים (ווי קברים, חדרים).

די פּאָלקסעטימאַלאָגישע השפּעה פון דער דאָזיקער ענדונג ים האָבן מיר אויך אין אַזעלכע ווערטער, ווי בעזים, בוזים, בוידים, פאָדים, איידים לגבי די דייטשע Eidam, Faden, Boden, Busen, Besen. נאָר אין אַטעם און פיזעם האָבן מיר אַ אומבאַטאַנטן ע אָנשטאַט י.

174. דער סוואראבהאקטי-וואַקאל איז אין דרומדיקן יידיש און בפרט אין פוילישן אויך דאָ צווישן דעם פלייציקן ל און דעם צב=קלאנג, למשל, מיילעכל, הילעכן, אַזעלעכער, מילעך (אַנשטאָט מיילכל, הילכן, אַזעלכער, מילך). די נייגונג צו דעם מחיצה-וואַקאל ווייזט זיך אין פוילישן יידיש אַרויס אויך אין דער אויסשפראך פון אַזעלכע ווערטער, ווי לאַרענען, דאווענען, מאַרעך, דאָרעך, קאָרעך, פינעף א. אַז. וו. (אַנשטאָט לערנען, דאווענען, מאַרן, דורך, קורץ, פינף א. אַז. וו.).

דער וואַקאַל'ס פון די העברעאיש-אַראַמעאישע עלעמענטן.

מיר האָבן שוין געהאט אָנגעוויזן, אז די געזעצן פון יידישן וואַקאַל'ס וויינען חל אויף אלע אַלטגעזעסענע עלעמענטן פון דער יידישער שפראך, קיין נפּקא-מינה נישט פון וואַנען די דאָזיקע עלעמענטן שטאַמען. איצט וועלן מיר זעען, ווי אַזוי אונטער די געזעצן פון דעם יידישן וואַקאַל'ס וויינען אַרונטער-געפירט געוואָרן די העברעאיש-אַראַמעאישע עלעמענטן, וואָס גייען אַריין אין יידיש.

פרי גרינדלעכער צו פאַרשטיין דעם דאָזיקן קאָמפלעקס ערשייגונגען, מוז מען האָבן אין אַכט, אז ביי דער אַנטוויקלונג פון דעם יידישן וואַקאַל'ס אויס דעם דייטשן האָבן די הרפּט-ראַלע געשפּילט די קוואַנטאַטעט פון די וואַקאַלן, ד. ה. די לאַנגקייט אָדער קורצקייט זייערע, און דאָן די באַטאָנטקייט זיי-ערע אָדער אומבאַטאָנטקייט.

קורצע און לאַנגע וואַקאַלן אין יידיש.

175. די וואַקאַלן א, אָ, ו, י, יי קענען אויסגערעדט ווערן אויף צווייער-ליי אופנים: קירצער, געשווינטער, אָפּגעכאַפּטער און לענגער, אויסגעצויגענער. קוואַנטאַטעט יווא האָבן מיר דאָ אַלץ צו טאָן מיט צוויי גרופּעס וואַקאַלן: קורצע, און לאַנגע. אין ליטווישן יידיש איז דער אונטערשייד ביי דער אויסשפראך פון קורצע און לאַנגע וואַקאַלן זייער אַ שוואַכער, קוים צו באַמערקן. סײַדן אין שטארק באַטאָנטע אויסרופן ציט אויך דער ליטוואַק אויס די וואַקאַלן, פאַרשטאַרקנדיק זייער קוואַנטעטע, אויסריינדנדיק זיי לאַנג, למשל, אין אַזעלכע אויסרופן, ווי נאַר!, גוואַלד!, מיין גאָט!, אָך, מיטן שענסטן כּבּוד!, שפּירט אויך דאָס ליטווישע אירער, אז דער אָ און אַ ווערן דאָ אויסגערעדט לאַנג. אַקעגן-זשע, אין די אַנדערע יידישע דיאַלעקטן, בפרט אָפּער אין פוילישן יידיש, איז די נפּקא-מינה צווישן קורצע און לאַנגע וואַקאַלן אַ גאַנץ היבשע.

176. די אויסגעצויגנקייט פון די לאַנגע וואַקאַלן קען טיילמאָל גיין אַזוי ווייט, אז זיי ווערן דיפּטאָגירט, ווי מיר האָבן עס געזעצן ביי דעם לאַנגן ע (S. 75). אין פוילישן יידיש ווערן אויך דיפּטאָגירט די לאַנגע וואַקאַלן אָ און י. נאָך וועלכע עס הערט זיך אַ טונקעלער צ-קלאנג, למשל, וואָס—וואָס, מאָל—מאָל, יאָר—יזר, ביר—בייר, אינטערעסירן—אינטערעסירן, שיך—שייך, בוך—בייך א. אַז. וו.

177. אנאליזירנדיק גענעטיש די יידישע וואָקאלן און דיפטאָנגען, האָבן מיר געזעען, אז די לאַנגע וואָקאלן פון די מקור=שפראַכן האָבן אין יידיש זיך פאַרענדערט קוואַליטאַטיוו, אין זייער קלאַנגפאַרב: פון לאַנגן a איז געוואָרן אָ, פון לאַנגן o איז געוואָרן וי, פון לאַנגן e איז געוואָרן עי, אַקעגן=זשע, די קורצע זיינען געבליבן אומפאַרענדערט. ווידער האָבן מיר געזעען, אז בשעת ווען די אויסשפראַך פון די געענדערטע וואָקאלן (ווי אויך פון די דיפטאָנגען) איז דיפערענצירט אין גבול פון דער יידישער שפראַך גיפא לויט אירע הויפט=דיאַלעקטן, ווערן די גיטעענדערטע וואָקאלן אויסגערעדט אַלץ=איינס אין אַלע יידישע דיאַלעקטן, אַוועקגעקוקט פון געוויסע אָפּוויכונגען.

די אויסשפראַך פון די העברעאישע וואָקאלן אין יידיש

178. די אייגענע געזעצן גילטן אויך אין דעם וואָקאַליזם פון די העברעאישע ווערטער, וואָס גייען אַריין אין יידיש. די העברעאישע גראמאטיק נעמט אָן פאַר דער קדמונישער העברעאישער אויסשפראַך די אַזויגערופענע ספרדישע הברה, וועלכע הערשט נאָך עד=היום ביי קליינע גרופעס יידן אין אַריענט. אַקעגן זשע, די אויסשפראַך פון דעם רוב מנין ורוב בנין פון דעם יידישן פאָלק, די אַזויגערופענע אשכנזישע הברה, זערט באַטראַכט פאַר אַ פאַרגרייזונג פון דער אַלטער העברעאישער אויסשפראַך. הגם די לעצטע צייט איז די טעאָריע וועגן פאַרגרייזונג פון דער קדמונישער העברעאישער אויסשפראַך ביי די אשכנזישע יידן אפילו געשטעלט געוואָרן אין ספק, וועלן מיר דאָך ביים באַהאַנדלען דעם וואָקאַליזם פון די העברעאישע ווערטער אין יידיש דאָך אַרויסגיין פון די פּללים, פון דעם אָנגענומענעם העברעאישן דיקדוק.

179. דער פתח, וואָס איז, לויט דער העברעאישער גראמאטיק, אַ קורצער a, ווערט אויסגערעדט אַ אין אַלע יידישע דיאַלעקטן (לויטן פלל פון § 63), למשל, לַח, דלות, מוֹל, נַחַת, שַׁבַּת א. א. וו.

די אָפּוויכנדיקע אויסשפראַך פון אַ אין געוויסע דיאַלעקטן (פאַראַג. 64) גילט אויך פאַר דעם העברעאישן פתח, וועלכער ווערט אויסגערעדט ווי אַ ווע=לאַרער אַ, באַענט צו אָ, למשל, גָלח, דלות, שַׁבַּת א. א. וו.

180. דער קמץ-גדול באַצייכנט לויט דער העברעאישער גראמאטיק דעם לאַנגן a, דעריבער איז ער אין יידיש (בהסכם מיט דעם פלל פון פאַראַג. 68) אַ יבער אין אָ, אויסגערעדט o אין ליטווישן יידיש און u אין פויליש-דרומ-דיקן, למשל, בָרוך—Baruch—באַרוך (ליטוויש)—בוריך (פויליש-דרומדיק), צָדקָה—zdaka—צדאָקע (ליטוויש)—צדוקע (פויליש-דרומדיק) א. א. וו.

181. נאָר אין אַ געוויסער צאָל ווערטער ריידן מיר אויס דעם קמץ-גדול ווי אַ, הגם אָן ווין אמאָליקער לאַנגקייט, למשל, בּדקען, גנב, דחק, דם (באָדמען זיך), דן (לכף זכות ווין), דרש, חם, יד (מיד ליד), ים, פלל, כתב, לויה, מיאש, מחק, מן, מסתמא, מקרב (ווין), נדן, נפשות, העוויה, פרט, פשט, שבט, שכר, שלל, שמד, שרפען, תם, וואו מיר האָבן אַ קורצן a אָנשטאָט דעם

קמץ-גדול אין העברעאיש, מיט דער דיאלעקטישער אָפּווייכונג צו דער אויס-
שפּראַך פון דעם וועלאָרן אָ.

(א פּאַל פון איבערגאַנג פון לאַנגן o אין אַ האָבן מיר אין דעם וואָרט
באַט (אין ליטע—אַ שיפל, הגם באַקאַנט ניט אומעטום פון דעם דייטשן
Boot).

182. דער קמץ-קטן, וואָס איז לויט דער העברעאישער גראַמאַטיק אַ
קורצער o, איז אין יידיש געבליבן אומפאַרענדערט אין אַלע דיאלעקטן (בהספּם
מיטן פּלל פון פאַראַג. 68), למשל, קרבן, פּל-בו.

183. דער חולם באַצייכנט לויט דער העברעאישער גראַמאַטיק דעם
לאַנגן o, וועלכער איז אין יידיש, ווי יעדער אַנדער לאַנגער o, אַריבער
אין ערשטן דיפּטאָנג וי (פאַראַג. 90). לייענענדיק העברעאיש לויט דער
אשכּנזישער הברה, זאָגן מיר דעריבער קול—קויל, בכּוּר—בכויר, יום—יוים,
שלמה—שלוים, משה—מוישע א. אַז. וו. אָבער אין יידיש גופא מערקט זיך
אַ דיפּערענצירטע אויסשפּראַך פון דעם חולם אין אַזעלכע ווערטער, ווי, למשל,
קול, סוד, סוחרים, און קולות, סודות, סוחר. די דאָזיקע פאַרשיידנקייט אין
דער אויסשפּראַך פון חולם לאָזט זיך פאַרמולירן אין פּאָלגנדיקן פּעסטן פּלל:
איז דער טראַף אַ געשלאָסענער (מיט אַ קאַנסאָנאַנט=אויס), האָבן מיר אין יידיש
אַנשטאַט דעם חולם אַ קורצן אָ (פאַר אַלע דיאלעקטן), למשל, אורחים, דור,
זול, טוב (מזל=טוב), יום (יום=טוב), יורשים, סוד, סוחרים, סוף, פוס, לומדים,
עול, עוף, קול, רוב, שונאים (אויסגערעדט דאָר, זאָל, טאָו א. אַז. וו.); איז
דער טראַף אָפּן (ענדיקט זיך מיט אַ וואָקאַל), האָבן מיר אין יידיש וי, מיט
דער דיפּערענצירטער אויסשפּראַך עי אין ליטווישן יידיש און אַי אין פּויליש=
דרומדיקן לויטן פּלל פון § 90 א), למשל, אורח, דורות, חולם, יורש,
טובה, פוסע, כוסות, סוחר, סודות, סודען, זיך, עופות, עופעלע, קולות, קונה,
שונא (אויסגערעדט, עיראך—אַיראך, דעירעס—דאָירעס, העילאָם—חאָילאָם,
טעיווע—טאָיווע א. אַז. וו.).

די דערקלערונג פאַר דער דאָזיקער ערשיינונג איז אַ גאַנץ פשוטע: אין
געשלאָסענעם טראַף (הברה מרכבת) קומט דער וואָקאַל אַרויס קורץ, אָפּגע=
האַקט, ווערט דער חולם אויסגערעדט אָ, אַקעגן=זשע אין אָפּענעם טראַף
(הברה פשוטה) איז דער וואָקאַל לאַנג, ווערט דער חולם דיפּטאָנירט אין וי.

184. די אייגענע ערשיינונג קענען מיר אויך באַמערקן ביי די איבעריקע
וואָקאַלן אין די העברעאישע ווערטער, למשל, אין צדקה איז דער ערשטער
טראַף אָפּן, דעריבער ווערט דער וואָקאַל אין יידיש פאַרענדערט און דיפּערענצירט
לויט די דיאלעקטן, אין קרבן איז ער געשלאָסן, דעריבער אומפאַרענדערט און
אַלצאיינעם אין אַלע דיאלעקטן; אין טבע איז דער ערשטער טראַף אָפּן, דע=
ריבער די אויסשפּראַך דיפּערענצירט לויט די דיאלעקטן (טעיווע אין פּויליש=
דרומדיקן יידיש און טעיווע אין ליטווישן, אַנאַלאָגיש מיט פּעדער—פּעידער,

לויט § 75); אָבער אין אחרוג איז דער ערשטער טראָף געשלאָסן, דעריבער אין אלע דיאלעקטן אויסגערעדט ווי אַ קורצער ע (אָזוי ווי, למשל, וועלט).

185. דער צירה, וואָס איז לויט דער העברעאישער גראמאטיק אַ לאנגער ס, האָט זיך אין יידיש דיפּטאָנגירט אין יי (אַנאַלאָגיש מיט דעם לאַנגען e פון פאַראַג. 78) מיט דער אויסשפראַך עי אין ליטווישן. און דרומדיקן יידיש און אין פּוילישן, למשל, ספר—סעיפער און סאיפער, מתים—מעיסים און מאַי־סיים, מילא—מעילע און מאילע.

186. נאָר אין געשלאָסענעם טראָף איז די אויסשפראַך פון צירה אין יידיש געבליבן e, למשל, בן, גט, גר, הן, חטא, הית, טית, לב, לץ, מים, נס, שד, שם, תל (אויסגערעדט בען, געט, גער, הען א. אַז. וו.), ווי אויך אין דער צונויפזעצונג בית=דין (אויסגערעדט בעז=דין).

נאָר אין חן ווערט דער צירה אויסגערעדט ווי אין אָפּענעם טראָף יי, וועלכער ווערט אין דער פאַרם חנעוודיק קאָנטראַהירט אין אַ קורצן e: חנענוו=דיק (פאַרגלייך מיט קליין—קלענער).

187. דער סגול איז לויט דער העברעאישער גראמאטיק אַ קורצער e, אין ער דעריבער געבליבן אומפאַרענדערט אין יידיש, אויסגערעדט אַלואַ אַלצאיינס אין אלע יידישע דיאלעקטן, למשל, בגד, שרץ, דרך א. אַז. וו., הגם אין אָפּענעם טראָף האָט ער זיך אין געוויסע ווערטער דיפּטאָנגירט אין יי (לויט פאַר. 78), למשל, חדר, כלי, כפל, מלך, נדר, פגר, פסח, פרק, צלם, קבר (אויסגערעדט ניט חעדער, נאָר חעידער—חאידער א. אַז. וו.).

183. צי די געבראַכטע אָפּוויכונגען אין דער אויסשפראַך פון די העב־רעאישע וואָקאַלן אין יידיש זיינען רעשטן פון דער פאַרצייטיקער העברעאישער אויסשפראַך, וועלכע לעבט נאָך עד=היום אין דער ספרדישער הברה (אַנגענומען, אַז די ספרדישע אויסשפראַך שטימט מיט דער אַלטער העברעאישער), אָדער זיי זיינען אַ רעזולטאַט פון ענדערונגען, וואָס זיינען פאַרגעקומען אויפן באַדן פון דער יידישער שפראַך גופא, דאָס דאַרף נאָך די יידישע גראמאטיק פעסט=שטעלן. ביי אייניקע שינויים אין דער וואָקאַליזאַציע פון די העברעאישע עלע=מענטן אין יידיש האָט אויך געקענט מיטוירקן די השפּעה פון די פארשיידענע פאַרמען פון העברעאישן דיקדוק. אָזוי, למשל, קען דער פתח, וואָס מיר האָבן אין יידיש אויפן אָרט פון קמץ=גדול אָדער דער סגול אויפן אָרט פון צירה, אין אַזעלכע ווערטער ווי יד, כָן א. אַז. וו., זיין אַריינגעגאַנגען אין יידיש אַלס נסמכים. פון אַזעלכע פאַרמען ווי למשל, יד=אלהים, בן=עיר א. אַז. וו. די ווירקונג פון נסמך קענען מיר אויך זעען אין דער פאַרשיידענער אויסשפראַך פון אַזעלכע ווערטער, ווי יָלָל (רַיב) און יָלָל (אגוזמא), יָבַח און יָבַח, כָּיָך און סמך. אַנדערע אָפּוויכונגען קענען זיין פאַרגעקומען אונטער דער השפּעה פון דער פאַרם אין רבים, למשל, כָּלִי אָנשטאַט כָּלִי, פָּרִי אָנשטאַט פָּרִי פון רבים כָּלִים און פִּרוֹת.

189. בנוגע דער אויסשפראך פון דעם העברעאישן u-קלאנג (באצייכנט דורך שוורק און קובוצ) האָבן מיר די זעלביקע פאָנעטישע ערשיינונגען, וואָס מערקן זיך אין דער אויסשפראך פון דעם װ אין ניט העברעאישע ווערטער (93); אין אלע יידישע דיאלעקטן, אחוץ דעם ליטווישן, ווערט ער אלװײַ אויסגערעדט ווייך—אויב דאָס איז אין העברעאיש אַ לאַנגער u און האָרט נאָענט צו u, אויב אַ קורצער, למשל, צורה, סעודה, ירושה—צירע, סידע, ירישע; משומד, כותר, לולב—משומד, מוטער, למלעו.

190. די השפעה פון דעם געגאָרגלטן ר אויף רעס אַפּרערדיקן וואָקאַל זעען מיר אין הרפה אַנשטאַט חרפה (אזוי ווי מיר האָבן עס אין ניט העברעאישע ווערטער, ווי למשל, שטאַרבן, האַרץ, פאַרשוין אַנשטאַט Herz, sterben, Person), און בריה אַנשטאַט בריה, און תּירוצ אַנשטאַט תּירוצ (אזוי ווי טער קיי אַנשטאַט טירקיי, בערגע אַנשטאַט Birne). דער פּוילישער דיאַלעקט גייט דאָ נאָך ווייטער, אַרויסריידנדיק תּרוץ אַנשטאַט תּרוץ (אזוי ווי וואָרגן אַנשטאַט ווערגן).

די ווירקונג פון געגאָרגלטן קלאנג גיט זיך איבער אפילו דורך אַ מחיצה פון אַ קאָנסאָנאַנט אין די ווערטער סדרה אַנשטאַט סדרה, מדרש אַנשטאַט מדרש, בית-המדרש אַנשטאַט בית-המדרש, מקח אַנשטאַט מקח.

191. דעם וואָקאַלישן איבערבייט האָבן מיר אין די העברעאישע ווערטער ביי דער בילדונג פון פאַרקלענערע ווערטער, למשל, רב—רַבֿל, קול—קעלכל, פנים—פֿנימל, כתב—כְּתַבֿל, באַלעבאַס—באַלעבעסל, ביים רבים פון פנים—פנימער, און דיאַלעקטיש—פון שָׁעָה—שָׁעָה, און ביים פאַרגלייך-גראַד פון חשוב—חֵשְׁבֶּער, דעם וואָקאַלישן אומבייט (אַפּלוּיט) האָבן מיר אין שעכטן—געשאַכטן-שחטן—געשַׁחטן (אנאלאָגיע מיט פלעכטן—געפלאַכטן).

192. אחוץ די פולע וואָקאַלן (קמץ, פתח, שוורק, קובוצ, חיריק, צירה און סגול) האָט נאָך העברעאיש האַלבע אַדער געמורמלטע וואָקאַלן: שווא און די חטף-וואָקאַלן—חטף-פתח, חטף-קמץ און חטף-סגול. די דאָ זיקע געמורמלטע וואָקאַלן זיינען אַרעשט פון פאַרצייטיקע פולע, דאָס רוב קורצע וואָקאַלן אין אַפּענעם טראַף.

193. טראַף-אויס און אין לייכטע קאָמבינאַציעס איך טראַף-אין ווערט דער שווא אין יידיש לגמרי ניט אויסגערעדט, למשל, נולן, נולה, תפילה, אין שווערערע קאָמבינאַציעס (דערהויפּט אין פאַרבינדונג מיט די קאָנסאָנאַנטן װ, ן, ם, נ) ווערט עס אויסגערעדט ווי אַ קורצער ן (אזוי ווי, למשל, אין געריס), למשל, ירושה—יערושע, יתומה—יעסומע, לבנה—לעוואַנע, משומד—מעשומעד, נדבה—נעדאָווע א. א. וו.

א אַנוואָקאַלישן שווא אין יידיש אַנשטאַט אַ וואָקאַל אין העברעאיש האָבן מיר אין כּהות (אַנשטאַט כּהות).

194. טיילמאָל ווערט דער שווא-וואָקאַל אין ערשטן טראַף פאַרטונקלט אין אַ פתח (לויטן כלל פון § 156), למשל, יריד—יאַריד, יהודי—יאַהודי,

מלמד—מאלאמעד, בחרם—באחיירים, מכשפה—מאכאשייפע: די דאזיקע פאר-טונקלונג איז נאָר אַ דיאלעקטישע און אין געוויסע קאנטן (פון דער ליטע, למשל), קומט זי אפילו פאַר ביי לייכטע קלאנגען—קאמבינאציעס מיט אַ שווא, למשל, גנבה—גאניווע, שְׁבוּעוֹת—שִׁבוּעוֹת, בְּרוּגוֹ—באַרויגעז (אפשר האָט דאָ מיטגעווינקט די פּאָלקס-עטימאָלאָגיע מיטן פרעפיקס בּאַ?).

די דאזיקע פארטונקלונג אין אַ האָבן מיר אויך אין חולאים—אויס-גערעדט חאלאים, און אפיקורס (אַנשטאַט אַפיקורוס).

195. פארקערט האָבן מיר אין ערשטן באַטאָנטן טראָף גאַנץ אָפט דעם אי-בערגאַנג פון פתח אין אַ סגול, למשל, הַסֵּפֶד, הַפֶּקֶד, הַקֶּדֶשׁ, הַסֶּכֶם, הַכֶּשֶׁר, הַמֶּשֶׁךְ, הַפֶּסֶק, הַתֶּר, וואָס אין העברעאיש האָבן זיי אלע ביים ה אַ פתח, הגם די פאַרם מיט אַ סגל קען געמאַלט זיין אויך אין העברעאיש (אַבער מוסר=השכל). אַ סגול אין יידיש אָנשטאַט דעם פתח אין העברעאיש האָבן מיר אויך אין רבי (אַנשטאַט רבי).

196. די חטף-וואָקאַלן קומען בדרך-כלל נאָר אונטער די לאַרִינגאַלע, געכאַרכלטע קאָנסאָנאַנטן אַההֶה, ווען דער חטף-וואָקאַל טראָגט אויף זיך דעם טראָפּ, פארלירט ער דעם חטף און ווערט אויסגערעדט ווי דער וואָקאַל, מיט וועלכן ער איז פארבונדן, למשל, גִּזִּיר—גִּזִּיר, אָמֵת—אָמֵת, הַתּוֹנָה—הַתּוֹנָה א. א. וו.

אומבאַטאָנטערהייט אָדער טראָף-אויס ווערט דער חטף אויסגערעדט ווי אַ שווא, למשל, חִלְצָה—חִלְצָה, אַחֲרֵי-מוֹת—אַחֲרֵי-מוֹת, הַחֲלָטָה—הַחֲלָטָה, בְּחַיִּים—בְּחַיִּים, סוּחֲרִים—סוּחֲרִים א. א. וו.

אין געוויסע קלאנגען קאמבינאציעס ווערט אָבער דער חטף אפילו אומ-באַטאָנטערהייט אויסגערעדט ווי דער וואָקאַל, מיט וועלכן ער איז פארבונדן, למשל, חֲלָשׁוֹת—חֲלָשׁוֹת, חֲלָכָה—חֲלָכָה, הִנָּה—הִנָּה, עֲבוּדָה—עֲבוּדָה, אֱלֹהִים—אֱלֹהִים א. א. וו.

ווען דער חטף פתח אונטער אַ אָדער י קומט נאָך אַ פתח, גיבן זיי צו זאמען דעם דיפּטאָנג יי, למשל, מֵאֵכֶל—מֵיִכֶל, מֵגִלָּה—מֵיִלֶּע, כֵּאֶשֶׁר—כֵּיִשֶׁר (אין דער ליטע אויסגערעדט בייסער), כֵּטִיב—כֵּיִרִיב א. א. וו.

אין פוילישן דיאלעקט ווערט דער דאזיקער יי דיפּטאָנג אויסגערעדט ווי אַ לאַנגער א, נאָזאלירט אין די ווערטער מעשה, דאגה—מאַנסע, דאַנגע.

די באַטאָנונג פון די העברעאישע ווערטער אין יידיש.

197. די אקצענטירונג פון די העברעאישע ווערטער אין יידיש האָט זיך צוגעפאַסט צו די פללים פון דער יידישער באַטאָנונג, די העברעאישע ווערטער ווערן אין יידיש פאַטאַנט נישט אויף דעם לעצטן טראָף, ווי דאָס איז דאָס רוב דער פאל אין העברעאיש (נגינה מלרע), נאָר אויף דעם פאַרלעצטן (נגינה מלעיל), למשל, צִיָּקָה, נִיט צִיָּקָה, תְּלִמִּידִים, נִיט תְּלִמִּידִים, תּוֹרָה נִיט תּוֹרִית.

אזוי ווי דאָס רוב זיינען העברעאישע ווערטער צווייטראַפיק, אין דער פאַרלעצטער טראַף דער ערשטער אין וואָרט, קומט שוין אויס לויטן כלל פון דער באַטאָנונג אין יידיש—טראַפּ אויף דעם ערשטן טראַף. פאַר דרייטראַפּ פיקע ווערטער גילט דער דאָזיקער כלל נאָר זעלטן, למשל, חתונה, חנוכה, דאָס רוב אָבער ווערן זיי באַטאָנט אויפן מיטלסטן טראַף, למשל, אלמנה. די נגינה מלרע האָבן מיר אין יידיש נאָר אַלס יוצא-מן-הכלל אין אייניקע ווייניק פאַלקסטימלעכע ווערטער, ווי המוין, היות, הלואי.

198. ביים רביס אויף ים אָדער ות ווערט דער טראַפּ אַריבערגערוקט אויפן טראַף, וואָס פאַר דער ענדונג, למשל, תלמיד—תלמידים, שבת—שבתים, חתן—חתנים, חודש—חודשים, חלום—חלומות, גזלן—גזלנים, משומד—משומדים, שלימזל—שליממזלים, רבי—רביים, צידק—צדיקים א. א. ווען די צאָל וואָקאלן ווערט אָבער דורך דער ענדונג ניט פאַר גרעסערט, בלייבט דער טראַפּ ווי אין יחיד, למשל, חתונה—חתונות, נשימה—נשימות א. א. וו.

199. די אַריבעררוקונג פון טראַפּ ביי די העברעאישע ווערטער אין יידיש לגבי זייער נגינה אין מקור ברענגט אויך מיט די ענדערונג פון די וואָקאלן; דער אומבאַטאָנטער העברעאישער פתח, באַקומענדיק דעם טראַפּ, גייט אין יידיש אַריבער אין אַ לאַנגען אָ אין די ווערטער עמוד, חלום, חצי, חסר-דעה, אָדר, וועלכע האָבן אין העברעאיש אָדער אַ פתח אָדער אַ חטף-פתח (עמוד, חלום, חצי, חסר-דעה, אָדר). (אנאלאָגישע ערשיינונג האָבן מיר, למשל, אין טאַטער אַנשטאָט טאַטאַר).

200. יעדער העברעאישער וואָקאל פון לעצטן טראַף, בלייבנדיק אין יידיש אומבאַטאָנט, גייט אַריבער אין אַ ע, למשל, צדקה—צדאָקע, נחת—נאכעס, שבת—שאַבעס, דלות—דאַלעס, קדיש—קאַדעש, וידוי—וידע, אוודאי—אואַ—דע, אפילו—אפילע, חתונות—כאַסענעס, אוצר—אויצער, הספד—העספּעד, חמץ—כאַמעץ א. א. וו. (פרגל. § 183).

בלויז די ענדונג ים היט אויף איר אומבאַטאָנטן חיריק, למשל, שבתים, עמודים, רבנים א. א. וו.

על-פי אנאלאָגיע מיט דער דאָזיקער ענדונג האָבן מיר אַ חיריק אָנ-שטאָט ע פאַר אַ ב אין אומבאַטאָנטן טראַף, למשל, חלום—כאַלים, שלום—שאַלים, יתום—יאָסים א. א. וו. דאָך האָט זיך אין אייניקע ווערטער אויפגע-היט דער וואָקאל פון מקור, למשל, גולם, חולם, עולם.

201. אנאלאָגיש מיט דער יידישער ענדונג יך ווערן אַוועלכע ווערטער, ווי למשל, עסק, ספק, חילוק א. ד. ג. אויסגערעדט מיט אַ חיריק אין לעצטן טראַף: אייסיק, סאָפיק, חיליק.

202. פאַר דעם געאָראַלטן כ-קלאַנג אין לעצטן אומבאַטאָנטן טראַף ווערט יעדער וואָקאל אויסגערעדט ווי אַ פתח. למשל, גלח, מורח, מלאך, מלך.

שייך, שידוך, מהלך, דרך, מיט די דיאלעקטישע אונטערשיידן אין דער אויס-
שפראך, וואָס מיר האָבן אין ניט העברעאישע ווערטער (§ 161)

203. צוויי וואָקאלן ווערן אין יידיש אָפט צונויפגעצויגן אין איין וואָ-
קאל, למשל, צער—צאר, כעס—קאס, התלהבות—היסלאוועס, בעל=הבית—בא-
לעבאָס, הערכה—האַראַכע, העוויה—האָוואיע, הָעוה—האָוע, פעולה—פולע,
סעודה—סודע, נעילה—נילע א. א. וו.

אין הענית האָט דער פתח מיטן חטף-פתח צוזאַמען געגעבן אַ אָ —
טאַנעס; ענלעך אין להכעיס אין פאַרבינדונג מיט צו: צולאַכעס.

דער יידישער קאנסאָנאַנטיזם.

204. ווי ס'איז שוין דערמאָנט געווען (§ 60), שטימט די יידישע שפראך
אין איר קאָנסאָנאַנטיזם, בדרך=כלל, מיט דעם קאָנסאָנאַנטיזם פון דער ניי-
הויכדייטשער שפראך. דאָך האָבן מיר אין דער ספּערע פון דעם יידישן קאָנ-
סאָנאַנטיזם אַ גאַנצע ריי ערשיינונגען, וואָס דיפּערענצירן דעם יידישן קאָנסאָ-
נאַנטיזם פון דעם ניי-הויכדייטשן. פאַרשיידענע סיבות, פיזיאלאָגישע, אַקוסטישע,
די השפּעה פון אַנדערע שפראַכן, וואָס אונטער זייער ווירקונג איז געגאַנגען
די אַנטוויקלונג פון דער יידישער שפראך, האָבן גורם געווען פאַרשיידענע
פאַרענדערונגען, וואָס מיר מערקן אין דעם יידישן קאָנסאָנאַנטיזם לגבי דעם
קאָנסאָנאַנטיזם פון ניי-הויכדייטש.

די אונטערשיידן אין דער ספּערע פון דעם יידישן קאָנסאָנאַנטיזם לגבי
דעם ניי-הויכדייטשן טראָגן דאָס רוב אַ ספּאַראַדישן כאַראַקטער און באַגעגענען
זיך דערהויפּט אין אינזאָלירטע ווערטער אָדער נאָר אין דעם אָדער יענעם די-
אַלעקט. דאָס זיינען צום גרעסטן טייל אַקוסטישע פאַרענדערונגען, וואָס האָבן
זייער שורש אין דער אַקוסטישער ענלעכקייט פון די אָדער יענע קאָנסאָנאַנטן.
די דאָזיקע ענלעכקייט שטייט נאָטירלעך אויך אין אַ געוויסן צוזאַמענהאַנג מיט
דער אַנאַטאָמיש=פיזיאלאָגישער טבע פון די געגעבענע קאָנסאָנאַנטן. דערצו
קומט נאָך טיילמאָל צו די ווירקונג פון דער פּאַלקס=עטימאָלאָגיע (§ 41).

פאַרענדערונגען פון קאָנסאָנאַנטן.

205. די פאַרענדערונגען אין דער ספּערע פון די קאָנסאָנאַנטן, סיי די
פיזיאלאָגישע סיי די אַקוסטישע, האָבן דאָס רוב זייער שורש אין די ערשיי-
נונגען פון דער אַזויגערופענער אַקאָמאָדאַציע (פון לאַטיינישן וואָרט
commodus—באַקוועם), ד. ה. אין דער שטרעבונג פון די צום אויסריידן ניט
גאָר באַקוועמע קאָנסאָנאַנטישע קאָמבינאַציעס צו פאַרענדערן זיך אין דער
ריכטונג פון אַ לייכטערער, באַקוועמערער אויסשפראך, די באַזונדערע פּאַלן
פון אַקאָמאָדאַציע זיינען: אַסימילאַציע און דיסימילאַציע פון קאָנסאָנאַנטן, פאַר-
בייטונג, אַרויספאַל, צוועצונג, איבערשטעלונג אָדער טראַנספּאָזיציע.

אסימילאציע פון קאנסאָנאַנטן.

206. אונטער אסימילאציע פארשטייט מען אין דער פאָנעטיק דעם פראָ-צעס, וועלכער ברענגט דערצו, אז פארשיידען קלינגנדיקע לעבן אנאנד שטיי-ענדיקע קאנסאָנאַנטן דערנענטערן זיך איינער צו דעם אנדערן אין דער אויס-שפראך, אסימילירן זיך איינער מיט דעם אנדערן.

207. יעדער הילטיקער קאנסאָנאַנט ווערט פארדומפט, ווען ער שטייט אין שכנות מיט א דומפן, למשל, אין היבש, קעבסווייב, אויבס, ווערט דער הילכי-קער ב א דומפער פ, אונטער דער ווירקונג פון די נאָכקומענדיקע דומפע קלאַנ-גען ש און ס; דאָסגלייכן—אין לעבט, פרובט, שניידט, לאָזט, ברענגט גייען די הילטיקע קלאַנגען ב, וו, ד, ז, ג אריבער אין זייערע דומפע וואגים אונטער דער ווירקונג פון דעם נאָכקומענדיקן דומפן מ: לעפט, פרופט, שנייטט, לאָסט, ברענקט; אין לעבסט, פרובסט, שניידסט א. א. וו. איז די אסימילאציע גורם דער דומפער כ: לעפסט, פרופסט א. א. וו. אין ביזקל—ווערט דער הילטיקער ז אסימילירט אין דומפן ס אונטער דער ווירקונג פון דומפן ק.

208. די דאָזיקע אסימילאציע קומט אויך פאר, ווען דער דומפער אסימי-לירנדיקער קאנסאָנאַנט געהערט צו א באַזונדער וואָרט, וואָס קומט גלייך נאָך דעם הילטיקן קאנסאָנאַנט, למשל, אין שלאָג זיך ווערט דער הילטיקער ג פון שלאָג ניט אסימילירט, ווייל ער שטייט פאר דעם הילטיקן ז פון זיך, אָבער אין שלאָג שוין ווערט דער ג אסימילירט אין דומפן ק צוליב דעם דומפן ש פון שוין. דאָסגלייכן אין שלאָג קאָפּ אָן וואַנט ווערט דער ג אסימילירט צוליב דעם דומפן ק פון קאָפּ, און ביידע קאנסאָנאַנטן, דער פארדומפער ג פון שלאָג און דער דומפער ק פון קאָפּ, ווערן אויסגערעדט צוזאַמען, ווי איין קלאַנג: שלאָקאָפּ אָן וואַנט. אין אַזעלכע קאמבינאציעס, ווי למשל, וויינסט דו, וואָס מאַכט דאָס אויס, עס פאַסט דאָך ניט, האָט זיך דער הילטיקער ד פון דו, דאָס, דאָך—זיך פארדומפט צוליב דער שכנות פון דעם אַפריערדיקן דומפן מ פון וויינסט, מאַכט, פאַסט און האָט זיך צונויפגעגאָסן אין דער אויסשפראך—וויינסטו, וואָס מאַכט טאָס אויס, עס פאַסטאָך ניט. אין דאכט זיך, שרייט זי א. ד. ג. האָט זיך דער הילטיקער ז אסימילירט אין כ צוליב דער שכנות מיטן דומפן מ און ס: האָט זיך באַקומען די אויסשפראך—דאכצאך (דאכט סאך), שרייצי (שרייט סי).

209. מיט אסימילאציע דערקלערט זיך די עטימאָלאָגיע פון אַזעלכע ווער-טער, ווי, למשל, ענטפער, בראַנפן, קינפעט, אכפערן, פרוכפערן, אנטפלעקן פון אנטוואָרט, בראַנטוויין, קינדבעט, אכטבאר, פרוכטבאר, ענטפלעקן; די הילטיקע קאנסאָנאַנטן וו און ב האָבן זיך דאָ אסימילירט אין פ און פ צוליב דער שכנות מיט דעם דומפן מ, וועלכער איז אינגאנצן אַרויסגעפאלן (אחוץ אין ענטפער, הגם אין פויליש-דרומדיקן דיאַלעקט האָבן מיר אויך די פאַרם ענ-פער, און אין אַנטפלעקן).

210. די אלע אויסגערעכנטע פאלן פון אסימילאציע קומען פאר ביי א דירעקטער באַרירונג פון הילטיקע און דומפע קאנסאָנאַנטן. די ווירקונג פון

דער אסימילאציע ווייזט זיך אָבער טיילמאָל אַרויס אויך ביי מחיצות, ווען די קאָנסאַנאַנטן געהערן צו פאַרשיידענע טראָפּן און זיינען פונאַנדערגעטיילט דורך וואָקאַלן, למשל, אין דער אויסשפראַך בעשמעדרעש (בית-המדרש) האָט דער יִשׁ וואָרט-אויס אסימילירט דעם ם (ת) פון דעם ערשטן טראָפּ, אין דאַלעד (דלת) האָט דער ך וואָרט-אין אסימילירט דעם ך (ת) פון סוף וואָרט.

210. די אסימילאציע הייסט רעגורעסיווע, ווען זי גייט אויף צוריק, ד. ה. ווען דער ווייטערער קלאַנג ווירקט אויף דעם פריערדיקן (ווי, למשל, קעבסווייב, לעבט, חשבון (כעזשפּן), בית-מדרש, עקבער (עגבער), עקדיש (עג-דיש), הקדש (העגדעש), עקזאמען (עגזאמען), און פראָגרעסיווע, ווען, פאַרקערט, דער פריערדיקער קלאַנג ווירקט אויף דעם ווייטערדיקן, ווי, למשל, אין פאַלק (פאַלג), דלת, ענטפער.

211. א פאַרקערטע ערשיינונג פון אסימילאציע איז די דיסימילאציע, ווען קלאַנגען שטרעבן אויפצוהערן צו זיין ענלעך, למשל, שאַמעס (שמש—דיסימילאציע פון צווייטן ש אין ם צוליב דעם ש וואָרט-אין), מעשלעס (מעט—לעת—דרום-רוסישע אויסשפראַך, וועלכע דיסימילירט דעם ערשטן ת צוליב דעם ת וואָרט-אויס), טירקלטיוב (Turteltaub, וואו דער ערשטער ך האָט זיך דיסימילירט, אין ק צוליב דעם ך פון טויב), און דערהויפּט די דיסימילאציע פון ר אין ך צוליב דעם צווייטן ר, קאַלידאָר (קאַרידאָר), רונלען זיך (רודערן זיך), מירמלשטיין (מאַרמאַרשטיין) א. אַנד.

פאַרבייטונג פון קאָנסאַנאַנטן.

212. די פאַרבייטונג פון קאָנסאַנאַנטן קומט דערהויפּט פאַר מיט האַמאָרגאַנע קלאַנגען, ד. ה. מיט קלאַנגען, וואָס ווערן ארויסגעבראַכט פון איין אָרגאַן, צומייסטן פון די הילכיקע קאָנסאַנאַנטן מיט זייערע דומפּע זיווגים, דהיינו:

213. דעם דומפּן לאביאל פֿאַנשטאַט זיין הילכוקן בן-זיווג ב האָבן מיר אין די פּאָלגנדיקע ווערטער:
וואָרט איין: פּאַלמעסן (אַנגענומען, אדעס איז אנטשטאנען פון באַלזאַמירן), פוטער (Butter), פויער (Bader), פוישן (bauschen, פון לשון בוירן), פיזעם (Bisam, פון העבר. בשם), פיימסנהאַלץ (פרגל, Bimsstein; ביי ימ"ל—פיימס = uexaa), פיצל (bitzeln), פלעצל (Bretzel), דער אסימילירט אין ך).

דיאַלעקטיש: פאַניר (אין אייניקע ערטער פון מאָהליעווער גוב.— אַ פאַן אויף שמחת תורה—Banner), פּופּאַקס (ביי ימ"ל—אַנשטאַט בּופּאַקס), וואָרט-אין פארן זילבישן ל אין ך: גאַפל (Gabel), נאַפל (Nabel), נעפל (אין דער ליטעראַרישער שפראַך אויך נעפל, אריינגעבראַכט פון ליט.— ווישע שריפטשטעלער, וועלכע קאָנען דאָס וואָרט נאָר פון דייטש, די ליטווישע פאַלקשפראַך באַנוצט אַנשטאַט דעם—טומאן), זיפּן אין זיס (Siebe).

קלעפן (אָבער אין פויליש=וואַלינעריש—קלעבן, פונקט פאַרקערט ווי מיט אויסוועבן זיך, וואָס האָט אין פויליש=וואַלינעריש אַ פּ—אויסוועפן זיך).
וואָרט=אויס: אָפּ, אַראָפּ לגבי די דייטשמערישע אָב, אַראָב.

214. דעם הילכיקן פאלאטאל ק אַנשטאַט זיין דומפן בן=זיווג ג האָבן מיר אין פאָלגנדיקע ווערטער:

וואָרט=איין: קוקן (gucken), קיין (אַלס פרעפאָזיציע אויף דער פראַגע וואוהין?—ביי געאָגראַפישע אייגנעמען—gen), קעגן, אַנטקעגן, אַקעגן, קעגנ=איבער, דערקעגן (אָבער געגנוואָרט און געגנשטאַנד), קוואַטער (gevatter), גרייזלען, גרייזעלע, געגרויזט און קרייזלען, קרייזעלע, געקרויזט (אָבער—קרייזעלע—דער באַלאַג פון אַ קלייד).

וואָרט=אין און וואָרט=אויס: בענקען (באַנג און באַנק), לייקענען (leugnen), געפּענקעניש (און געפּענגעניש), וואָרג (אַלס סופיקס פון קאַלעקטיווע שם=עצמס: רויכוואָרג—פון ווערק), ציקעלע, ציקלען זיך (און ציגעלע, ציגלען זיך), אָנקערן זיך און קערן (אַנגעהערן זיך, געהערן: ער קער מיר זיך אָן אַ לייב=לעכער ברודער, ער קער קומען = ער געהער קומען, ער דאַרף קומען), אַוועק (פון וועג), דער סופיקס יק, וועלכער ווערט נאָך אָבער דאָס רוב גע=שריבן—יג, צ"ב, לעבעדיק, טרויעריק, חמצדיק (הגם געשריבן ווערט נאָך דאָס רוב לעבעדיג, טרויעריג, חמצדיג א. אַז. וו.) און על=פי גורה=שווה: זונטיק, מיטיק, ווייטיק (אַנשטאַט זונטאָג, מיטאָג, ווייטאָג).

אַ פאַרקערטן פאַל, אונטער דער ווירקונג פון דער פאַלקס=עטימאָלאָגיע, האָבן מיר אין פרישטאָג (פאַלקס=עטימאָלאָגיע פון פרישטיק—אויפן שטייגער פון מיטאָג).

215. דעם דומפן דענטאל ט אַנשטאַט זיין הילכיקן בן=זיווג ד האָבן מיר אין פאָלגנדיקע ווערטער:

וואָרט=איין: טאָפלט (doppel), טויז (Daus), טונקל (dunkel), טויז (Dutzend), טייטן, באַטייטן און דייטשמעריש: באַדייטן, טייטש און דייטש, טרומייט (Dromette), טוקן (ducken).

וואָרט=אין: צונטער (Zunder), סיידן (אין אייניקע געגנטן, למשל, אין מינסק, אויסגערעדט—סייטן), געפילדער (אַנגענומען, אַז עס שטאַמט פון poltern).

וואָרט=אויס, באַזונדערס נאָך ג: האַנט, הונט, וואַנט, ווינט (אָבער ווינד און וויי, פון וואונד און וויי) געזונט, געוואַנט, פיינט (פרעדיקאַטיווער ביי=וואָרט—פיינט האָבן, אָבער אַלס שם=עצמס—דער פיינד און דאָס נייע ביי וואָרט פיינדלעך; אַקעגן=זשע דער אָפּגעצווייגטער שם=עצמס—פיינטשאַפט, דורך דער ווירקונג פון נאָכקומענדיקן ש), געשווינט, געזינט, געזינטל (אין ווילנער קאַנט, לגבי דער פאַרשפרייטערער פאַרם—געזינד, געזינדל), אָוונט, יוגנט, געגנט, טויזנט, עלנט.

ד איז פארבליבן אין לאנד, באנד, שאנד, בעהענד (אלט=יידיש—שנעל), קינד, לינד, בלינד, בלאנד, וואונד, פריינד און וואקליך אין גרונד—גרונט (פארגלייך גרינדן, גרונטיק).
נאך ל: געלט, האלט.

אין איינצלע אנדערע פאלן: קרייט, טויט (Tod, Kreide), לעמפערט (לע=אפארד), אקעגן=ושע האבן מיר א דאנשטאט מ'אין: דול (toll), פאנד, באַרד, שווערד, גוואלד, גוואלדיק (מיט די פאראלעלע נייע, אין דער באדייטונג ניוואנ=סירטע פארמען געוואלט, געוואלטיק און מיט דער אלטער פאָרם געוועלטיקן), העלפאנד און אין דער דיאלעקטישער פאָרם פערדער אָנשטאָט פערטער.

216. דעם הילכיקן לאביאָ-דענטאל וו אָנשטאָט זיין דומפן בן=זיווג פ האבן מיר: א) צווישן א וואָקאל און א זילבישן ל: וואלוול (wohlfeil), וועלוול (אלס פארצויגענער נאָמען פון וואָלף; אָבער דער וואָלף—דאָס וועלפל, דאָס וועלפעלע), טאָוול (אין דער באדייטונג פון א טאָוול צום שרייבן—טאָפל, אָבער ניט אומעטום), טייוול (Teufel), שטייוול (Stiefel); ב) צווישן א וואָקאל און א זילבישן ון: אויוון (ofen), הייוון (Hefe), פרוּבן (prüfen), בריוונשטעלער, בריוו (יון ניט בריף, והראיה—בריוועלע; פרגל. דאָס לאטיינישע brevis).

איינצלע פאלן: באַרוועס (באַרפוס), קוואטער (gevatter), ליווערן (לי=פערן), גאווערן (גייפערן).

אקעגן=ושע האבן מיר די פארבייטונג פון די מאָמענטאלע לאביאלן ב=פ און די דויערהאַפטיקע לאביאָ-דענטאלן וו=פ אין פאָלגנדיקע פאלן: אָונט (Abend), שרויפן (schrauben), שטיפן (אָנגענומען, אַז עס שטאַמט פון דייטשן וואָרט stieben), דער פויליש=וואָלינערישער פראָווינציאַליזם אויוון (אָנשטאָט דעם אָנגע=נומענעם ליטווישן נוסח אויבן—oben), שוועבל (Schwefel), לייב (Löwe), איי=ביג (ewig), שופלאָד (Schublade), אינגבער (Ingwer), אַרב (פרגל. מיטן דיאָ=לעקטישן Arfel).

217. די פלייציקע ל און ר זיינען זייער ענלעך צווישן זיך און ווערן אָפט פארביטן איינער מיטן אנדערן, דערהויפט אין אומבאַטאָנטן טראַף, צום אָפט=סטן—פדי אויסצומיידן די איבערחזרונג פון ר אין צוויי טראַפן פון דעם זעלביקן וואָרט (דיסימילאַציע), למשל, אַלמער—armoir, רודערן—רודלען (עס רודערט—עס רודלט זיך), מאַרמאָר—מירמלשטיין, מאָולען—Masern, און דיאַלעקטיש קאַרידאָר—קאַלידאָר, מאַרשרוט—מאַרשלוט, רייסטער—לייסטער. אין אויסלינקען לגבי דעם דייטשן ausrenken איז דער איבערגאַנג פון ר און ל באַגרינסטיק געוואָרן, ווייזט אויס, דורך דער השפעה פון דער פאָלקס=עטימאָלאָגיע מיט לינק. 218. די פארבייטונג פון די דענטאלן ל און נ האבן מיר אין: שליפס—

שניפס, לעבן אָנשטאָט נעבן און אין דער דיאַלעקטישער פאָרם נאָמיר אָנשטאָט לאָמיר.

דער דענטאל ד איז אַריבער אין דעם דענטאל ל אין דעם פויליש=יידישן וואָרט שפּיליטער (אָנגענומען, אַז עס שטאַמט פון Spediteur).

די פארבייטונג פון נ אויף ר האָבן מיר אין ליטווישן פראָווינציאַליזם אָר-
דערן, אָרדערונג אָנשטאַט אָרדענען, אָרדענונג.

219. די פארבייטונג פון די נאָקלאַנגען נ און כ האָבן מיר דערהויפּט
אין צונויפגעזעצטע ווערטער פאר די לאַביאַלן ב, פ, למשל, באַשיינפערלעך—
באַשיינפערלעך, וויינפערל—וויינפערל, בראַמפן—בראַמפן (אַסימילאַציע פון ב),
א פּיואַלאַגיש-קאָמבינאַטאָרישע פארענדערונג איז דער איבערגאַנג פון דער ענ-
דונג נ אין כ נאָך די לאַביאַלן ב און פ, למשל, שרייבן—שרייבם, ליפּן—ליפּם.

220. דער איבערגאַנג פון נ אין כ אין איינרוימען (א סדר—פון raimen),
צוימען (א מחיצה זעטעלן—פון zaunen) קען דערקלערט ווערן אַדער דורך דער
פאָלקס-עטימאָלאָגיע מיט רוימען—בראַמען, צוים (Zaum)—א טייל פון פערד-גע-
שפּאַן), אַדער מיט דער ווירקונג פון דיסימילאַציע—אחסוצומירן די קאָמבינאַציע
נען. די דיסימילאַציע פון נ אין כ האָבן מיר בדרך כלל אין דער ענדונג נ פון
בייווערטער אויף ב, למשל, שיינ—שיינעם, זיין—זיינעם א. א. וו. אין מילגרוים
(פון שפּאַנישן megrona) האָט, ווייזט אויס, מיטגעווינקט די אַנאַלאָגיע מיט
אזעלכע ווערטער, ווי גרום, פלום א. אַנד.

אין דעם פארבייטונג פון פּרעפּיקס אַוּב איז דער כ אָנשטאַט דעם נ
(un) ווייזט אויס אַ רעזולטאַט פון דער צונויפמישונג מיט דעם פּרעפּיקס אַוּב
(um); פאַרגל, למשל, אַוּטן, אַוּטשבור, אַוּטגליק, אַוּמעגעסן און אַוּמגין, אַוּם-
בייטן א. א. וו. אין זאַמד איז די פארבייטונג (Sand), ווייזט אויס, אַקסטיש.

אין דער אַלטער, מיטל-הויכ-דייטשער ענדונג ים איז געבליבן אין יידיש
דער אַלטער כ אָנשטאַט דעם ניהויכדייטשן n צוליב דער אַנאַלאָגיע מיט דער
העברעאישער ענדונג ים, למשל, בורים—באָרן

אין דעם אַקטאָר דעם, אים (אָנשטאַט den, ihn) קען מען זעען אַ
צוגלייכונג צו די פאַרמען פון דאָטיר (dem, ihm); שייט אָנשטאַט שוין
איז בלויז אַ ליטווישער פראָווינציאַליזם.

221. אַ נ אָנשטאַט כ האָבן מיר אין יאָנטעף אָנשטאַט יום-טוב, אין יאָג-
קיפּער אָנשטאַט יום-ביפור, אין דעם פּויליש-רוימדיקן גינדוואָרט וואָרן אָנשטאַט
דעם ליטווישן וואָרים (מיטן טראַפּ אויפן ערשטן טראַפּ, אויסגעלייגט דייטשמע-
ריש—וואָרום); אין הייבן אָנשטאַט הייבאַם האָט, ווייזט אויס, מיטגעווינקט די
אַנאַלאָגיע מיט דער ענדונג נ פון די ווייזלעכע פּערזאָנען-געמען.

222. אין דער פאָלקס-פּראָווינציאַליזם האָבן מיר אָפּט די צונויפמישונג אויך פון
אַנדערע קאָנסאָנאַנטן, דאָס רוב נאָענטע לויט זייער אַרטיקולאַציע, למשל,
גראַפען אָנשטאַט דראַפען, צימירנד אָנשטאַט צימירנג, די צונויפמישונג פון די
דומפּע אויפרייס-קאָנסאָנאַנטן פֿ-ט-ק האָבן מיר אין לאָקטן (אַנגענומען, אַז
עס שטאַמט פון tanna), לאַטענען (לקהנען), באַלטן (באַלקן), און אין די
פראָווינציאַליזמען צינטמאַשט (צינקומאַשט), אַנקלאָפּן (אַנטלאָפּן), (פּרגל.
בריקס מיט פּרעסט).

דיאַלעקטיש איז אויך דער דומפּער וועלאַר כ אָנשטאַט דעם אַפּריקאַט צ

אין דעם ליטינישן קריק, קאריק אָנשטאַט צוריק (פּרגל, אָקעאַן מיט Ozean, קיסר מיט צעזאַר א. אנד.).

אין דעם אלט-יידישן וואָרט הייערן האָבן מיר אַ הָ אָנשטאַט דעם ניי-הויכדייטשן k (kauern), אין מאַרך, קאַלך האָבן מיר אַ כּ אָנשטאַט k אין ניי-הויכדייטש (Kalk, Mark), אין יערן (אַדער יוירן) אַי אָנשטאַט g (gähren).

גראַמאַטישער איבערבלייט

223. דער גראַמאַטישער איבערבלייט פון קאָנסאָנאַנטן באַשטייט אין דעם, וואָס די קאָנסאָנאַנטן בייטן ויך ביי דער וואָרט-בילדונג, דהיינו: ד גייט אַריבער אין מ, למשל, לייך—געליטן, מיידן—געמיטן, וידן—געוואָטן (הגם אָפּטער—נעוואָדן), שניידן—געשניטן, גאָלד—געלט, אָפּגילטן, ביידן—בינטל; פּ אין פּ, למשל, זאָפּט—(אויג)זאפן, טריפּן—טראָפּן, וויפּן—זופּן; בּ אין בּ, שרייבן—שריפט, געפּן—גיפט, שריבער (אין דרומדיקן יידיש—שופּריגל, פאַרריקער)—שופּלאָד, גּ אין כּ, ברענגען—געבראַכט, טראָגן—טראַכט (טראַכט אין יידיש—דאָס טיפּערלייב, וואו עס ווערט אויסגעטראָגן דאָס קינד, אין פּאַלטישן יידיש—אן עטער; דו דייטשע באטייטונג—מלושים—פעלט אין יידיש), מעגן—מאכט, שלאָגן—שלאכט, נּ אין ק, למשל, בייגן—צוקן, געצויגן—צוקן, לייגן, לייקענען, שפּרינגען—שפּרענגלעך; כּ אין ק, למשל, הויכן—הוקן, ווייך—ווייקן, מילך—מערקן; ק אין כּ, למשל, געהענען—געדעכענען, געדאַכט; פּט אין כּט, למשל, זאנפט—זאכט; װ אין צ, למשל, פליפּן—פלייפּן, שאייפּן—שמייקן, נאַס—נעץ, הייס—היץ, שווייס—שוויצן, רייס—ריק, שפּרעסן—שפּראַצן, האטן—העצן; ד אין תּ, למשל, פרידן—פראַטט, פער—מיסער; ר אין נ, למשל, מער—מירן; ז אין תּ, למשל, סיי ווי סיי (וואָ ווי זאָ), אויסגעלאָזן (אויסגעלאָזן); װ אין צ, למשל, שניטער—שניצער, שניצן.

224. דער אלטער, איצט אין דער אויסשפראך פאַרשוואונדענער ה אוי אריבער אין ג און כּ, למשל, ציהען—געצויגן, פליהען—געפליגן, שוועהר—שוויגער, צעהען—צוואנציג (פאַרווייכט אין ק—צוואנציק); זעהען—געזיכט (אין אלט-יידישן וואָ—געזעען), געשעהען—געשיכטע וואָן אלט יידיש געשאַך—געשעען), ציהען—צויכטיק, דאָס איז אָבער נאָך נישט קיין גרונד איבערצולאָזן דעם ה אפילו אין אונזלע ווערטער, ווי ציען, פליען, ווייל דאן וואָלט מען אים אויך געדארפט איינפירן אפילו דאָרט וואו ער איז קיינמאָל נישט געווען, למשל, שפייזן—געשפיגן, שרייען—געשריגן.

ארויספאל און צווייציג פון דאנסאָנאַנטן.

225. דער בּ איז ארויסגעפאלן אין די פאַרמען האָסט, האָט, געהאַט, ביסט, גיט (פון האָבן און געבן); דער ד צווישן ל, ר און נּ אין אָרנטלעך, וועלנער, ווערן, געוואָרן (geworden, werden, Söldner, ordentlich); דער נּ אין צענדליק (צענדלינג), נישטער (הגם אין פויליש דרומדיקן

יידיש פאראן אויך די פאָרם נישטערן; ביי ימ"ל—ניכטער און נישטערנער= הייט), לאַמטער (נאָר אין פוילישן יידיש, זיסט—לאַמטערן);

דער ק אין פינטל (פונקט) און וואַרשטאַט (ווערקשטאַט); דער ר—אין מאַטערן (אַבער מאַרטירער), פאָדערן (vordern) און דיאַלעקטיש אין קוואַטיר, קוואַטירל, פאָטרעט (אַנשטאַט קוואַטיר, קוואַטירל, פאָטרעט).

226. באַזונדערס אָפט איז דער אַרויספאל פון ד נאָך נ, וואָס מיר האָבן אין: און (und), פאָרהאַן און פאָרהאַנען (אַנשטאַט פאָרהאַנדן), געשטאַנען, פאַרשטאַנען (אַבער שטאַנד, שטענדיק, שטענדיגער, פאַרשטאַנד, פאַרשטענדלעך), מינער, מינערן (אַנשטאַט מינער, מינערן, אַבער מינדסטער), אינווייניק, אויס=ווייניק (auswendig, inwendig), געפינען (פרגל. מיטן ניי=איינגעפירטן דייטש= מערישן ערפינדן—אַנשטאַט אויסגעפינען), מאַנקאַלב (ביי ליפשיצן—פאַרזענשי; אין אַלט=יידיש די מאָן—אַנשטאַט דער מאַנד=לבנה). אין גאַליצישן יידיש האָבן מיר אויך די פאָרם געבונען אַנשטאַט געבונדען (אַנאַלאָגיש געגאַנען—אַנשטאַט געגאַנגען).

227. די דאָזיקע פאַרשווינדונג פון ד נאָך נ האָבן מיר שוין אין די עלט=סטע יידישע ווערק; דערפון נעמט זיך אויך די עלטערע שרייבונג אונ, און די שפּעטערדיקע אונ.

228. צוגעזעצט ווערט דער ד צוליב וואַילקלאַנג (אייפאַנישער ד) צווישן נ און דעם פאַרקלענער=סופיקס ך, למשל, פענדל, שטינדל, הנדל, צווישן נ און ך אין צענדליק, צווישן דיפּטאַנג יי און פאַרקלענער=סופיקס ך אין דריידל, צווישן דיפּטאַנג יי און סופיקס ךר אין איידער (פאַרגל. איי, אייער=נעכטן), און פאַר דער ענדונג יק (יג), דערהויפּט נאָך נ און ר, למשל, וואַלקנדיק, מאַרגנדיק, וואַסערדיק, פייערדיק, טרויערדיק (אַנשטאַט וואַסעריק, פייעריק, טרויעריק).

דיאַלעקטיש האָבן מיר אַ צוגעזעצטן ד וואָרט=אויס נאָך א נ אין רי=מענד, אַייזנבאַנד (ביי ל. און ימ"ל—אַנשטאַט רימען, אַייזנבאַן).

229. דעם אַרויספאל פון ן האָבן מיר דערהויפּט אין צונויפּזעצונגען צווישן אַ נאָז=קלאַנג און ן אָדער ן: בראַנפן, ענפער (אין דער פויליש=דרומדיקער אויסשפראַך—אַנשטאַט ענטפער), אַכפערן, פרוכפערן, קימפּעט (ז. § 209). בלויז דיאַלעקטיש איז דער אַרויספאל פון ן אין דעם צושטעל אַנמ ביי די ווערטער אַנטשלאָפן, אַנטדערעמלט, אַנטשוויגן, אַנטשטומען (אויסגערעדט, למשל, אין מינסקער גוב.—אַנטשלאָפן, אַנטדערעמלט, אַנטשוויגן, אַנטשטומען). (רי אַנשל שרייבט אַפילו אַנפּלעקן אַנשטאַט אַנטפּלעקן).

לגבי דייטש פעלט אויך דער ן אין איז (ist), מאַרק (Markt), אויבס (Obst), געווינס, געשפּינס (Gespinnst, Gewinnst).

230. די צוזעצונג פון א ן האָבן מיר דערהויפּט וואָרט=אויס נאָך ך, נ, ר אין: טאַפּלט, אַנומאַלט (אַנגענומען, אַז עס שטאַמט פון איינמאַל, אַזוי ווי אַנוסטן וואָל זיך האָבן אַנטוויקלט פון einsten), דאַמאַלסט (damals), פאַרנט

(vorn), פון דאנען, פון וואָנענט (מיט אַרויסגעפאלענעם נ— פון דאָנעט, פון וואָנעט), אַצינדערט (אַצינדער), זענעפט (Senf); באַזונדערס אָפט איז די צווע= צונג פון אַ מ אין פּוילישן יידיש, למשל, אַליינט (אַליין), ליגנט (ליגן), אין די פאַרמען געגליכנט, געלאָדנט (אַנשטאָט געגליכן, געלאָדן) א. אַז. וו.

231. די פרעפיקסן אָן, איין, אַריין, אויס, אַרויס, אָפּ, אַראָפּ, אויף, אַרויף, אום, אַרום, דורך, אַוועק, ווען זיי שטייען נאָך זייער פעל, באַקומען אין דער פּאָלקסשפראַך אָפט צוגעזעצט דעם טראַף עמ: אָנעט, איינעט, אַריינעט, אויסעט, אַרויסעט, אָפעט, אַראָפעט, אויפעט, אַרויפעט, אומעט, אַרומעט, דורכעט, אַוועקעט, למשל, נעם אָנעט, עס אָפעט, לויף אַרומעט א. אַז. וו. ענלעך האָט דאָס בינדוואָרט אויך די פאַרם אויכעט.

232. וואָרט=אין ווערט טיילמאַל אַריינגעזעצט אַ אייפּאָנישער מ צווישן נ פון די בייזערטער און זייער ענדונג לעך: אייגנ—ט—לעך, אַרנ—ט—לעך, עפנ—ט—לעך, נאָמעג—ט—לעך, וועכנ—ט—לעך; און אין דעם אַלטגעזעסענעם יידישן אומשטאַנדוואָרט געוויינ—ט—לעך לגבי דעם נייערן בייזערט געוויינ= לעך (מיט דיפערענצירטער באַטייטונג: געוויינטלעך—נאָטירלעך, פאַרשטייט זיך, אַוואַדאי; געוויינטלעך—אין אייגנטלעכן זין פון דעם וואָרט).

233. צווישן צוויי גלידער פון אַ צונויפגעזעצטן וואָרט האָבן מיר אַ איי= פּאָנישן מ אין מיינ—ט—וועגן, דיינ—ט—וועגן, א. אַז. וו. וועמעס—ט—וועגן, פונדעס—ט—וועגן, דענס—ט—מאַל. אין אַנדערטהאַלבן (לגבי דעם ליטווישן נוסח אַנדערטהאַלבן) איז דער מ אַריינגעזעצט על=פי אַנאַלאָגיע מיט אַזעלכע פאַרמען, ווי דריטהאַלבן, פערטהאַלבן א. אַז. וו. (פּרגל. אויך די פּראָווינציאַ= ליזמען פונדעסטטהאַלבן, פּלוצטטהאַלבן).

234. אין די צייטווערטער מעסטן, פאַסטן (אַנשטאָט messen, פאַסטן) דערקלערט זיך דער מ מיט דער צוריקבילדונג אויס די פאַרמען פון דער דריטער פערזאָן: ער מעסט, ער פאַסט, וואו די פּאָלקס=עטימאָלאָגיע האָט אָנגענומען דעם מ ניט פאַר דער ענדונג פון דער דריטער פערזאָן, נאָר פאַר אַ קלאַנג פון שטאַם, אַנאַלאָגיש מיט די פעלים אויף מ, ווי, למשל, ער פאַסט (פאַסטן). אַ פאַרקערטן פאַל האָבן מיר אין אַנגורן אַנשטאָט אַנגורטן, וואו די פּאָלקס=עטימאָלאָגיע האָט פאַררעכנט דעם מ פון דער פאַרם אָנגעגורט ניט צום שורש, נאָר אַלס ענדונג פון מיטלואָרט.

235. אַחוץ דעם אייפּאָנישן ד (§ 223) און דעם אייפּאָנישן מ, האָבן מיר אין יידיש דעם אייפּאָנישן כ ביים בילדן פאַרקלענערטער פון שטאַמען אויף כ, למשל, פעלכל, מייכלל א. אַז. וו.

ביים בילדן פאַרקלענערטער מיטן סופיקס לעך פון בייזערטער אויף ל קען דער דאָזיקער אייפּאָנישער כ שוין ניט דינען; למשל, פון געל קענען מיר ניט בילדן אַ בייזערט מיט לעך ציליב דעם צונויפטרעף פון צוויי 5— קלאַנגען (געללעך); ווען מיר זאָלן זיך באַנוצן מיטן אייפּאָנישן כ, וואָלטן מיר

באקומען די פאָרם געלכלעך, וואָס האָט שוין איר באטייטונג (דער רביס פון געלכל). דאָ האָט די יידישע שפראך אויסגעניצט די פאראלעלע ווייניקער פאָלקסטימלעכע פאָרם פון געל-געלב און, צוועצנדיק צו איר דעם סופיקס לעך באקומען דאָס פארקלענערט וואָרט געלבלעך, אזוי ארום האָט זיך געבילדעט אַ ספעציעלער אייפאָנישער ב-פאר דער בילדונג פון פארקלענערונג-גען ביי ביווערטער אויף ל, אין ביי ל. און ימ"ל טרעפן מיר אַזעלכע פאָרמען, ווי העלבלעך, קילבלעך, פוילבלעך (פון העל, קיל, פויל).

236. אויסער די אייפאָנישע קאנסאָנאנטן, וואָס ווערן אריינגעזעצט, בדי אויסצומיידן אומבאשטעמטע קאנסאָנאנטן י צו פארמיידן דעם אַווערפונגעם הי א-ט וס, ד, ה, דעם יפטרעך פון צוויי וואקאלן, אזוי, למשל, ווערט צווישן דעם אומבאשטימטן אַרטיקל אַ און אַ וואָרט, וואָס הייבט זיך אָן מיט אַ וואָקאל, אריינגעזעצט אַ אייפאָנישער נ, למשל, אַן עפל, אַן אויג, אַן אומגלייך (א עפל, א אויג, א אומגלייך). דעם דאָזיקן אייפאָנישן נ האָבן מיר אויך צווישן אַזא און אַ וואָרט מיט אַ וואָקאל-אין, למשל, אַזאן אומגלייך, אַזאן אופן, אַזאן אוצר.

237. דער פויליש-דרומדיקער יידיש באַנוצט אַ אייפאָנישן נ נאָך די פאָר-ווערטער צו און ביי, ווען זיי שטייען פאַר אַ וואָרט מיט אַ וואָקאל אין, למשל, צון אייך, צון אים, בייך אייך, בייך אים. אַנשטאָט דעם אייפאָנישן נ קומט נאָך אויך אַ אייפאָנישער ר, למשל, בייך אייך, בייך אים.

238. אין מאַנכע ווערטער האָט די פאָלקס-שפראך און דערהויפּט די קינ-דערשפראך פארשמאַצן דעם אייפאָנישן נ פון דעם אומבאשטימטן אַרטיקל מיט דעם שם-עצם, און ס'האָבן זיך באַקומען אַזעלכע פאָרמען פון דער פאָלקס-עטימאָלאָגיע, ווי אַ נאָל, אַ נאָם, אַ נאָונט, אַ נאָוה (אַנשטאָט אַן אַל, אַן אַם, אַן אָונט; אַגב קען אין נאָונט דער צוגעזעצטער נ קומען פון דער פארבינד-דונג גוטן אָונט-גוט נאָונט).

אַ פאַרקערטע ערשיינונג פון דער פאָלקס-עטימאָלאָגיע איז—צו באַטראַכטן דעם נ פון שורש וואָרט-אין אַלס אייפאָנישן, למשל, אַן אַקן. אַן עסט (אַנ-שטאָט אַ נאָקן, אַ נעסט).

וועגן די צישק-אנגען.

239. די דענטאַלן ז, ש, זש, צ, מיט (זיי הייסן אויך ציש-קלאַנג-גען) זיינען פיזיאלאָגיש זייער נאָענט צווישן זיך און ווערן אָפט פארביטן איינער אויפן אנדערן. אָט וואָס עס לאָזט זיך זאָגן וועגן די דאָזיקע קאנסאָנאנטן אין יידיש:

240. דער פאָדערשטער דענטאַלער ספיראַנט ווערט וואָרט-אין פאַר אַ וואָקאל אויסגערעדט היליכק (ווייך)—למשל, זאַלץ, זעלנער, זון. זיין דומפן (האַרטן) בן-יונג ס אין אָנהייב וואָרט און פאַר אַ וואָקאל האָבן מיר נאָר אין

העברעאישע, סלאווישע און פרעמדע ווערטער, למשל, סוף, סדר, סוחר, סאָד, סיים, סערפ, סאנדאל, סעליטרע, סומע, סאַלדאט.

241. אַ ריי ווערטער קומען פאַר אין טאַפּעלע פאַרמען, מיט ז און מיט ב, אַ סימן, אז ווי זיינען אריין אין יידיש אי דירעקט פון דייטש אי דורך דער פארמיטלונג פון אַ סלאווישער שפראך, למשל, זאָדע און סאָדע, זאַפע און סאַפע, זאָרט און סאָרט, זאָק און טאַקוואַזש, זופ און סופ, זאל און סאליע (פּרגל, אויך סאַלאָן), זעלצער-וואסער און סעלצער-וואסער, די בכורה אין יידיש געהערט ביי אלטגעזעסענע ווערטער דער פאַרם מיט ז, ביי נייע און פרעמדע — דער פאַרם מיט ב, למשל, זופ, ניט סופ, אָבער סאָרט, סאַפע.

242. טראַפּ-אַיין פאַר אַ קאָנסאָנאנט האָבן מיר אַ פאַדערשטן דענטאַלן ספיראַנט, אַ ז אָדער אַ ס — נאָר אין העברעאישע און סלאווישע ווערטער, למשל, זמן, זנות, זריעה, יכות, זכיה (דער ז אַטימילירט און דומפן ס מחמת דער שכנות פון דומפן ב: סכוס, סכיע), זלירנע, זנאכער, סגולה, סחורה, סתירה, סלופ, ספּאַרעק, סטאָדע, טווישטשען, סקריפּען.

243. אָבער אין גערמאַנישע ווערטער האָט זיך דער פאַדערשטער דענטאַלער ספיראַנט וואָרט-אַיין פאַר אַ קאָנסאָנאנט אומעטום פאַרווייכט אין הינ-טערשטן דענטאַלן ספיראַנט י, למשל, שוואַך, שטאַל, שלעכט, שמעקן, שנור, שפּיוז, שרעק א. א. וו.

דער דאָזיקער פּלל איז אויך גילטיק פאַר אלטגעזעסענע פרעמדע ווערטער, למשל, שַמאַראַגד (amaragd), שטודירן, שפּאַקולן, שפּאַקטיוו, שפּאַניע, שפּעציאַל (ביי ייִם! — אַ געשמאַקער מאַכל), שַקלאַף, שַקראַפּל, שַקאַרמיק א. א. וו.

244. נאָר אין די נייע פרעמדווערטער, וואָס זיינען צו אונז געקומען איבער די סלאווישע שפראכן, האָבן מיר אַ ז און אַיילז פאַר די קאָנסאָנאנטן ק, פ, ב, וואָס פּלל באַגלייטן זיי דעם איבערגאַנג פון ס אין י, למשל, סקאַנדאַל, סטיל, סטאַציע, ספּעקטאַקל, ספּאַרע, ספּעציאַליסט.

אין אייניקע ווערטער קעמפט דער נייער ס מיט דעם אַלטן י, למשל, ספּעקולירן און שפּעקולירן, ספירט און שפירעט, סקאַרלאַטין און שַקאַרלאַט, טינע א. א. וו.

245. די זעלביקע פאַרווייכונג פון ס אין י האָבן מיר אויך אינמיטן און סוף וואָרט נאָך דעם ר-קלאַנג, למשל, ערשטער, איבערשטער, פאַדערשטער (ניט ערסטער, איבערסטער, פאַדערסטער), דאָנערשטאָג (אָבער דינסטאָג), אַנ-דערש (אָנשטאָט אַנדערש), וואורשט, דאָרשט, אָפּאַרשט, בארשט, פירשט (ניט וואורסט, פירסט א. א. וו. ווי עס ווערט געפאַדערט לויט דער ריינער ניהויכ-דייטשער ארטישפראך), ווי אויך אין אייניקע איבערע פאלן, למשל, רעשט, עקדיש, קושן, קישן (ניט קוס, קיסן), מעש און די ענדונג ניש (ניט נעס), לויט נוסח ליטע: למשל, איילעניש, ניט איילענעס.

קריסטאַל האָט אויך אַ פאַקטיוועלעכע פאַרב קרישטאַל.

פון די סלאווישע ווערטער האָבן פאָסען און קאָסען פאָרווייכט זייער ם אין שׂ: פאָשען, קאָשען; אויך שטרייך האָט די בכורה לגבי דער אַמעריקאניזירטער פאָרם סטרייך.

246. אין מאַנכע געגנטן פון דער ליטע, למשל, אין ווילנע, איז אַ די=אַלעקטאַלאַגישער פעלער צונויפמישן די קלאַנגען ם און שׂ (פרגל. די מעשה מיט שבולת, אין שופטים), און עס מוז שטאַרק געוואָרנט זיין דערפאַר.

247. וואָרט=אויס קענען מיר האָבן סיי דעם הילכיקן ם, סיי דעם דומפן ם, למשל, גאַז און גאַס, גוז און גוס, רייז און רייס, ווייז און ווייס, גרייז און גרויס א. אַז, וו. אַזוי ווי די יידישע אויסשפראַך מישט בכלל ניט צונויף די הילכיקע קאָנסאַנאַנטן מיט זייערע דומפּע זווגים סוף וואָרט (למשל, גאַב און קאַפּ, פליג און פליק, באָד און באָט, ווינד און ווינט, שווערד און ער שווערט, בריוו און שטיף א. אַז, וו.), אַזוי ווערן אויך ניט צונויפגעמישט דער ם מיטן ם (אויסגענומען געוויינטלעך די פאלן פון דער קלאַנגען=אַסימילאַציע, לויט § 207). נאָר בלויז באַגעגנט זיך ביי די פויליש=יידישע שריפטשטעלער (למשל, ביי פ., ביי אַש) אין דער פאָרם בלויס, און פאַרגלייזט (די אויגן) שרייבט פּרין אויך פאַרגלייט, די טאַפּעלטע פאַרמען מאַטראַז און מאַטראַס שטאַמען פון צווייערליי מקורים—פון דייטשן Matrose און פון רוסישן матросъ. דער דאָזיקער איז געבילדעט פאַרצייטנס פון daz, אין דער צייט וואָס דאָסיק איז געוויס אַ נייערע בילדונג פון דאָס.

248. דער ז=קלאַנג נאָך די קאָנסאַנאַנטן ם, נ באַקומט אין דער אויס=שפראַך אַ צומישונג פון ד=קלאַנג, בילדנדיק דעם אַפּריקאַט דז, וועלכער ווערט אין יידיש דאָס רוב ניט פיקסירט אין דער אויסלייגונג, למשל, האַלז, אונז, גאַנז, לינז, פּראָנז ווערן אויסגערעדט האַלדז, אונדז, גאַנדז, לינדז, פּראָנדז; שוואַכער איז די צומישונג פון ד=קלאַנג אין נייערע אָדער זעלטן געברויכטע ווערטער, ווי, למשל, פעלז, צינז, אינזל (הגם ביי ימ"ל דווקא אינדזל), בראָנז. אין מאַנסביל האָט דער הילכיקער ב אַסימילירט דער דומפן ם אין אַ הילכיקן ז, —מאַנזביל, דער ז האָט נאָך דעם נ באַקומען אַ צומישונג פון ד=קלאַנג—מאַנדזביל; אָבער פון דעם הילכיקן אַפּריקאַט דז איז שוין זייער נאָענט צו זיין דומפן בן=זיווג ז און אַזוי אַרום האָט זיך באַקומען די פאָרם מאַנזביל (למשל, ביי נ"ב).

249. דער שׂ=קלאַנג נאָך נ ווערט פאלאַטאַליזירט אין שׂש, למשל, מענטש (פון מענש), בענטשן (פון בענשן), ווינטשן (פון ווינשן). אַנאַלאַגיש האָבן מיר אויך אין דער פאָלק=שפראַך די פאָרם פאלטש אָנשטאָט פאלש; ביי ימ"ל אַ וועלטשן ניסל—אַ וועליש ניסל (פון וועלש—welsch, וואַלאַכיש).

250. דער ם=קלאַנג צווישן נ און מ באַקומט אין דער אויסשפראַך אַ צומישונג פון מ=קלאַנג, בילדנדיק דעם אַפּריקאַט צ (מ מיט ם), למשל, פענ=סטער, פינסטער—ווערן אויסגערעדט פענצטער, פינצטער. אין דער פאָלקס=שפראַך (למשל, ביי נ"ב, ימ"ל) באַגעגענען מיר אויך די פאָרם ערנצט אָנשטאָט

ערנסט. אין קונסט, קינסטלער, קינסטלעך, גינסטיק, דענסטמאל איז דער קלאנגענקאמפלעקס סט נאך ג אריבער אין צ, בילדנדיק די פארמען קונץ, קינצלער, קינצלעך, גינציק, דענצמאל.

251. דעם איבערגאנג פון ס אין צ נאך נ האָבן מיר אויך אין יענץ (יענס), ביי ימ"ל—סענץ (אַנשטאַט סענס), באלאַנץ (אַנשטאַט באלאַנס), פאַנץ (אַנשטאַט פאַיאַנס), געזימץ (אַנשטאַט געזימס). דעם איבערגאנג פון ס אין צ נאָך ל האָבן מיר אין אלץ (אלעס).

252. דעם איבערגאנג פון ס אין צ צווישן נ און ק האָבן מיר אין די ליטווישע פראַווינציאַליזמען מינצק, פינצק (אַנשטאַט מינסק, פינסק).

אין טאץ האָבן מיר אַ צ=קלאנג אַנשטאַט דעם רוסישן 3 (тазь).
253. אין פרעמדווערטער האָבן מיר אין יידיש נאָך ל, נ, ר אַ ס=קלאנג, למשל, ווילסאָן (ניט ווילזאָן), קאַנסול (ניט קאַנזול), קאַנסאַנאַט (ניט קאַנזאַט=נאַנט), אינסעקט (ריכטיגער ווי אינזעקט), אַניווערסיטעט, אַניווערסאַל, אַניווערסום (ריכטיקער ווי אַניווערזיטעט, אַניווערזאַל, אַניווערזום).

פאַלאַטאַליזירטע קאַנסאַנאַנטן.

254. אין דער יידישער שפראך זיינען צוזאמען מיט ווערטער פון די סלאַווישע שפראַכן אַריין אויך די אין סלאַוויש גאַנץ געוויינלעכע פאַלאַטאַליזירטע אָדער פאַרווייכטע קאַנסאַנאַנטן. באַזונדערס אָפט טרעפן זיך אין יידיש דער פאַלאַטאַליזירטער ר, למשל, ליאַק, שליאַך, ליעזשאַנקע, ליולקע, ליאַלקע א. אַז. וו. און דער פאַלאַטאַליזירטער נ, למשל, ניאַנטשען, פאַניע, האַרע=וואַניע א. אַז. וו.

255. די פאַלאַטאַליזאַציע פון די קאַנסאַנאַנטן האָבן מיר אין יידיש אפילו אין פרעמדווערטער, אויב זיי זיינען אַריבער צו אונז דורך דער פאַרמיטלונג פון דער רוסישער שפראַך, למשל, פלאַנעט, זשענעווע, טעאַטער ווערן אויסגערעדט אָפט פלאַניעט, זשענעווע, טעאַטער, ווייל אין רוסיש פאַלאַטאַליזירט דער פ=קלאנג די אויס=שפראַך פון דעם קאַנסאַנאַנט. די דאָזיקע רוסיפֿיצירטע אויסשפראַך פון אינטער=נאַציאָנאַלע ווערטער איז אָבער ניט צו רעקאַמענדירן.

256. די סלאַווישע ענדונג ינקע פאַלאַטאַליזירט דעם קאַנסאַנאַנט פון דעם וואָרט, צו וועלכן זי ווערט צוגעזעצט, למשל, זיסינקע, קורצינקע, אויס=גערעדט כמעט ווי זיסינקע, קורטשינקע א. אַז. וו.

די השפעה פון קאַנסאַנאַנטן אויף וואָקאַלן.

257. ביים באַהאַנדלען דעם וואָקאַליום האָבן מיר שוין געזען, אז מאַנכע קאַנסאַנאַנטן זיינען משפיע אויף די וואָקאַלן, מיט וועלכע זיי זיינען פאַר=בונדן, ענדערנדיק זייער קלאנג=פאַרב (זע, למשל, די §§ 67, 74, 79 לעצטע, אַפּאָק, 161 א. אַנד.). דערהויפּט ווירקן אויף דער אויסשפראַך פון די וואָקאַלן די קאַנסאַנאַנטן ר, כ און די קאַנסאַנאַנטישע פאַרבינדונגען ג און נק.

258. דער ר=קלאנג האָט אַ טבע צו פאַרלענגערן דעם וואָקאַל וואָס פאַר אים. אַזוי, למשל, איז יעדער טראָף, וואָס איז געשלאָסן מיט צוויי קאָנסאַ-נאַנטן, קורץ און גענדערט זיך אַלואַ, אין יידיש ניט, למשל, schlaff—שלאָף, ווייל געשלאָסן מיט צוויי f=קלאנגען, אָבער schlaf—שלאָף, ווייל געשלאָסן מיט איין f א. אַז. וו. איז אָבער דער ערשטער קאָנסאַנאַנט פון די צוויי אַ ר=קלאנג, ווערט דער וואָקאַל פאַר אים אָפט פאַרלענגערט און געענדערט אין יידיש, למשל, קאַרט (Karte), גאַרטן (Garten), באָרד (Bart). דער ר=קלאנג האָט אויך דיפּטאַנגירט דעם אַ אין וי אין אַזוינע ווערטער, ווי געבאַרן, גע-פראָרן, געשוואָרן, געשאָרן, פאַרלאָרן, אָנגעוואָרן, וועלכע האָבן אַלואַ די פאַ-ראַלעלע פאַרמען—געבוירן, געפרוירן, געשוואוירן, געשוירן, פאַרלוירן, אָנגע-וואוירן, געוואויר ווערן.

259. סוף וואָרט ווערט צווישן דיפּטאַנג און ר אַריינגעשטעלט אַ סוואַ-ראַבהאַקטי-ע, למשל, זייער (sehr), אויער (Ohr), בויערן (bohren), טויער (Tor); די שטאַט טאָרן הייסט אויף יידיש טויערן. דער פּוילישער דיאַלעקט גייט אין דעם נאָך ווייטער און שטעלט אַריין אַ ע אין קאַפּויר—קאַפּויער, געוואויער—געוואויר (ווערן), און אפילו דער פּרעפּיקס פאַר קלינגט שוין דאָרט אויך פּויר און פּויער (פּרגל. מיט § 174).

260. אין די פּוילישע דיאַלעקטן ווערט דער ר=קלאנג נאָך אַ וואָקאַל זייער אָפט כּמעט אינגאַנצן פאַרשוואונדן אין דער אויסשפּראַך, דערהויפּט אין דעם וואַרשעווער ריידעניש, למשל, קאַרטן—קוטן (לאַנגער ו), פּאָטער—פּוטאַ, ברו-דער—ברידאַ א. אַז. וו.

אין ליטווישן יידיש האָבן מיר אַזא רעדוצירטן ר=קלאנג אין דאַרפן (אויסגערעדט דאָפן) און אין דעם פּרעפּיקס דער (אויסגערעדט דאַ, למשל, דערלאַנגען—דאַלאַנגען).

261. ווען נאָכן ר=קלאנג שטייט נאָך אַ קאָנסאַנאַנט, ווערט דער וואָקאַל פאַרן ר אין יידיש געענדערט אין זיין קלאַנגפאַרב אויף אַזא אופן:
er=אַר, למשל, אַרבן (erben), אַרבעט (Erbse), באַרג (Berg), באַרדי-טשעוו, גאַרבן, גאַרבער, דאַרבן, האַר (Herr), האַרב (שווער—herb), האַרבעריג (אכסניא—Herberg), האַרץ (ניט הערץ), וואַרג (פון ווערק, למשל, האַנט-וואַרג—האַנטווערק), סאַרווער (פון סערווירן), פאַר (פער), פאַרטיק (ניט פער-טיק), פאַרמעט (פון פערגאַמענט), פאַרשוין (פון פערוואַן), קאַרב (Kerbe), שאַרבן (Schurbe), שטאַרבן (sterben), שמאַרץ (שמערץ—אַ ניי וואָרט מיט נויאנסירטער באַטייטונג: שמאַרץ, שמאַרצונג—מער פיזישער, בייסנדיקער ווי=טאָג, שמערץ—מער גייסטיקער פיין), שפאַרבער (Sperber), שפאַרן (sperren), אויף דעם סמך איז האַרבסט יידישער ווי הערבסט; אין קורלאַנד, וואו דאָס וואָרט ווערט געברויכט טאַקע אין דער פּאָלקסשפּראַך, זאָגט מען טאַקע האַרבסט.

אַנאַלאָגיש איז דאָס דייטשע Lerche פאַריידישט אין לאַרך.

262. אויסנאָמען זיינען ערד, פערד, שווערד, גערשט, ווייל דער ע איז דאָ לאַנג, הגם געשלאָסן מיט צוויי קאָנסאָנאַנטן (אין וואַרשעווער נוסח קלינגען די דאָזיקע ווערטער: עיאָרד, פעיאָרד, שוועיאָרד א. אַז.וו.)

263. $\text{ür, ir} = \text{ער}$, למשל, בערנע (אין ווילנע, פון Birne, אין וואַרשע — באַרנע, אין דרום און אין ליטע — באַר; פאַרהאַן אויך אַ פאַרם בערע: סלוצקער בערעס — אַ באַזונדער סאָרט באַרן), בערדע (ביי ימ"ל — העלם, ער האָט אַ בערדע — ער האָט פאַרשפילט, מסתמא פון Bürde, הגם אין באַטייטונג דעקט זיך עס ניט), ווערדע (פון ווירדע, דעריבער: מערקווערדיק, אומווערדיק, דענק — ווערדיקייט — ריכטיקער ווי מערקוויירדיק, אומוויירדיק, דענקווידיקייט), ווערגן (würgen), ווערפל (אין באַלטישן יידיש, למשל, אין שאַוול — אַ דריידל, פון Würfel), ערגעץ (פון אירגענד), פערטל, פערצן, פערציק (פון פיר, ווייל עס קומט צו נאָכן ר אַ קאָנסאָנאַנט; די באַלטישע פאַרם פירטער איז אַ דייטשמערישער פראָווינציאַליזם).

264. די פוילישע און דרומדיקע אויסשפראַך קען אין דעם פרט פּמעט קיין אויסנאָמען ניט. אַזוי, למשל, געפינען מיר ביי ימ"ל אַזעלכע פאַרמען, כאַראַקטעריסטישע פאַר דעם פויליש-דרומדיקן יידיש: הערצן (אירצן), הערש (אין דער ליטע קומט פאַר נאָר אַלס אייגנאָמען, בכלל אָבער הירש), געווערץ (געוויירץ), טערקלטייב (טירקלטייב), מערמלשטיין (מירמלשטיין), מערביק (אין דער ליטווישער פאַלקסשפראַך — מירביק, ד. ה. צעשיטעווידיק, למשל, דער קוגל איז מירביק), פערשט (פירשט), צערקל (צירקל), קערושנער (קירושנער) א. אַנד. ביי נ"ב באַגעגענען מיר די פאַרם פאַרערט = פאַרבלאָנדזשעט (verirrt). אין פוילישן דיאַלעקט קלינגט אויך דאָס וואָרט שירים — שערים, באַשירמען — באַשערימען א. ד. גל.

265. אין טייל פאלן האָט זיך אָבער $\text{ür} \text{ir}$ געענדערט גלייך אויף אַר, למשל, באַרשט (Bürste), גאַרטל (Gürtel), וואַרגן (אין ליטווישן יידיש — ווערגן, לויטן כלל), צאַרנען (zürnen, אָבער אויך — דערצערענען), קאַרש (Kirsche), פאַרשאַרצן (נאָר אין פוילישן יידיש = פאַרקאַשערן, פון schürzen, אָבער שערץ פון שירץ — לויטן כלל).

בהסכם דערמיט האָט זשיטאַמירסקי פאַריידישט דאָס דייטשע Wirbel אין וואַרבל (קנאַפּפיינדל, חוליה).

266. די פוילישע, בפרט די וואַרשעווער אויסשפראַך רעדט בכלל אָפט אַרויס דעם ע פאַרן ר אַ, למשל, לערנען — לאַרענען, פערטל — פאַרטל, באַשי-רימען — באַשאַרימען, הַיִרוּץ — טאַרוץ א. אַנד. הגם ביי פ. געפינען מיר דווקא די פאַרם פערפל לגבי דעם ליטווישן נוסח פאַרפל (וואָל דאָס שטאַמען פון Würfel — דורך אַסימילאַציע פון וו וואָרט-אַיין אין פ צוליב דעם פ אין צווייטן טראַף?).

267. $\text{ur} = \text{אַר}$, למשל, גאַרגל (Gurgel), דאָרשט (ניט דורשט), וואָרצל (ניט וואַרצל), וואָרים (ניט וואורים), פאַרכט (ניט פורכט; ביי אַנשלען האַבן

מיר שוין וואָרכטן), נאָר (ניט נור), מוילוואָרף (ניט מוילוואָרף); דיאַלעקטיש האָבן מיר שטאַרים-ווינט (אַנשטאָט שטורימווינט—ביי נ"ב), צעמאַרשטן (אין פוילישן יידיש, אויך ביי פ. —אַנשטאָט צעמורשטן), חַרְבֵּן (אין פוילישן יידיש—אַנשטאָט חורבן, הגם אויך אין העברעאיש איז דאָ די פאָרם חרבן) און אפילו דאָרף, קאָרץ (אַנשטאָט דורך, קורץ—וואַרשעווער נוסח). אָבער אין וואַרשט איז וך ניט געענדערט אין אָר (וואַרשט), ווייל מסתמא אַ ניי וואָרט. אין פורים (דערהויפט אין ליטווישן יידיש) איז געבליבן דער אַלטער וך לגבי דעם נייעם אָר אין פאָרם. אין אַלט-יידיש איז אויך געווען די פאָרם אַרואַך אַנשטאָט אַרואַך.

268. דער וואָלינער דיאַלעקט האָט דעם וך אין דאָס רוב פאַלן, דערהויפט אין סלאַווישע ווערטער, געענדערט אין ער; אַזוי, למשל, געפינען מיר ביי ימ"ל אַזעלכע פאָרמען: בעריק (בוריק), בערע (בורע), בערשטין (בורשטין), דערך (דורך), טערמע (טורמע), מערעשקע (מוראשקע), סערדוט (סורדוט), קערטקע (קורטקע), קערץ (קורץ), שטערקען (שטורקען), שטערים (שטורים), שנערעווען (שנורעווען), א. א. וו.

די דאָזיקע פאָרמען דאָרף מען דערקלערן אַזוי: דער ו פאַר דעם ר=קלאַנג איז לכתחילה אַריבער אין י (לויטן כלל פון § 82) און יר איז אַלואַ אַריבער אין ער (לויט § 260).

אַנאַלאָגיש איז אין פוילישן יידיש געענדערט דער נאָמען פון דער שטאָט גורא אין גער.

269. אין אַ אויסגאָבע פון רב נחמן בראַסלאַווערס מעשהלעך האָב איך געפונען אַ כאַראַקטעריסטישע אויסלייגונג פון אייר אַנשטאָט אַר: איירן, דיירן, ניירן, שפּיירן (אַרן, דאָרן, נאָרן, שפּאַרן). וואָס פאַר אַ פאָנעטישע ערשיינונג פון וואָלינער יידיש ליגט הינטער דער דאָזיקער אויסלייגונג, איז מיר אומבאַקאַנט.

270. די ווירקונג פון כ אויפן וואָקאַל וואָס פאַר אים ווייזט זיך אין ליט=ווישן יידיש אַרויס נאָר אין דער אומבאַטאַנטער ענדונג, וואו יעדער וואָקאַל פאַרן כ גייט אַריבער אין אַ (ו. § 161). אין באַטאַנטן טראָף אָבער בלייבט דאָס ליטווישע יידיש ביי דעם לכתחילהדיקן וואָקאַל, למשל, איך, קיך, ליכט, ציכטיק, שלעכט א. א. וו., אין דער צייט וואָס דער דרומדיקער דיאַלעקט ענדערט אים אין ע, למשל, עך, קעך, לעכט, צעכטיק א. א. וו. און דער פּוילישער דערגרייט ביזן פתח, למשל, יאך (וואַרשעווער נוסח), קאך, לאַכט, שלאַכט, שאַכטן (שעכטן) א. א. וו.

באַזונדערס איז די פאָלקס=שפּראַך פון דרום אויסגעהאַלטן אין דעם פרט און אפילו אין זעלטן געברויכטע אָדער אין סלאַווישע ווערטער איז דאָרט דער וואָקאַל פאַר כ אַריבער אין ע, למשל, שעכטע (שיכט), פּרעכפערן זיך (פרוכ=פערן זיך), פּעך (פוך), דעכען (דיכען), נַעכנע (נכנע) א. א. וו.

271. די ווירקונג פון ג און נכ באַשטייט אין דעם, וואָס זיי דיפּטאַגירן דעם אַפּריערדיקן וואָקאַל, למשל, לענגער ווערט אויסגערעדט לעינגער, ענג=

לאנד—עײַנגלאַנד, ברענגען—ברעײַנגען, דענקען—דעײַנקען, שענקען—שעײַנקען, א. א. וו. אין מאַנכע געגנטן פון דער ליטע: לאַנג—לאַינג, פאַנגען—פאַײַנגען, געהאַנגען—געהאַײַנגען, קראַנק—קראַײַנק, געדאַנק—געדאַײַנק א. א. וו. געהאַנגען—געהאַײַנגען, געשאַנקען—געשאַײַנקען.

272. די צווייטע טבע פון דעם קלאַנגענקאַמפלעקס נג אָדער נק באַשטייט אין דעם, וואָס נאָך זײ פאַרלירט דער נ זײַן סאַנאַנטישקײט און מוז צום בילדן אַ טראָפּ האָבן דעם וואָקאַל ע, למשל, קרי—גן, אָבער זינגען, לע—קן, אָבער דענגען—קען א. א. וו. (גענויער וועגן דעם ביים באַהאַנדלען די טראָפּבילדנדיקע קאָנסאַנאַנטן).

די איבערשטעלונג פון די קלאַנגען.

273. די איבערשטעלונג פון די קלאַנגען (טראַנספּאָזיציע) באַגעגנט זיך אין גבול פון דער יידישער שפראַך נאָר אין די פראָווינציעלע ריידענישן פון דער פּאָלקסשפראַך, למשל, קערניצע אָנשטאַט קרעניצע, באַדנער (בײַ ימ"ל—אָנשטאַט באַנדער), בורשטין אָנשטאַט ברושטין. מיט איבערשטעלונג קען אפשר אויך דערקלערט ווערן די עטימאָלאָגיע פון וואָרט פאַלמעסן—פון באַלזאַמירן. די איבערשטעלונג פון וואָקאַלן האָבן מיר אין דער פּאָלקסשפראַך אין אַזעלכע ווערטער, ווי בורליאַנט אָנשטאַט בריליאַנט, בורלאַקל (בײַ ימ"ל—אָנשטאַט ברעלאַקל) א. א. אַנד.

דער יידישער קלעזמער־זשאַרגאָן ניצט אויס די דאָזיקע איבערשטעלונג אלס מיטל פאַר דער וואָרטבילדונג, למשל, רעפּטעלע—פּערטעלע (אַ מטבע פון 25 קאָפּיקעס).

274. דיאַלעקטיש איז אויך דער איבערגאַנג פון וואָקאַלן אין קאָנסאַנאַנטן און פאַרקערט, למשל, אויער—עווער, רויע—רעווע, טעות—טאָוועס, דווקא—דייקע, באַדויערן—באַדאָווערן, פאַרטרויען—פאַרטראָווען, פאַרצעליי—porzellan (דאָס לעצטע וואָרט אַלגעמײַן־יידיש).

קאפיטל צוויי.

אָרטאָגראַפֿיע.

די שריפט.

1. די קלאנגען פון דער שפראך, וואָס דער אויער הערט, איבערגעבן אין אָנזיכטיקע סימנים פאַרן אויג, הייסט שרײַבן. ניט גלייך איז דער מענטש געקומען צום שכל צו פאַרצייכענען דורך באַזונדערע שרײַבצייכנס—אותיות—די קלאנגען, אויף וועלכע דאָס וואָרט ווערט צעלייגט. לכתחילה איז די קונסט פון שרײַבן באַשטאַנען אין דעם, וואָס מ'פלעגט איבערגעבן ניט די באַזונדערע קלאנגען פון די ווערטער, נאָר די פאַרשטעלונגען גופא, וואָס די ווערטער דריקן אויס; די פרימיטיווע שריפט איז געווען אַ בילדער שריפט (פיקטאָ-גראַפיע), וועלכע פלעגט פשוט אויסמאַלן די זאַכן, וועגן וועלכע עס האָט זיך געהאַנדלט. מוסטערן פון פיקטאָגראַפיע געפינען מיר נאָך ביי די היינטיקע וויל-דע פעלקער. מיט אייניקע פיקטאָגראַפישע צייכנס באַנוצן מיר זיך אפילו ביי אונזער מאָדערנער שרײַב-סיסטעם; אַזוי, למשל, געהערן צו דער פיקטאָגראַפיע דער צייכן, מיט וועלכן מיר פאַרבייטן אין דער געאָמעטריע דאָס וואָרט דריי-עק, דאָס בילד פון אַ האַנט מיט אַן אויסגעשטרעקטן פינגער, וואָס דאַרף ציען די אויפמערזאמקייט אָדער אָנווייזן די ריכטונג, די בילדער פון אַ האַק, אַן עמער, אַ לייטער אויף די הייזלעך אין די רוסישע דערפער אויף אַנצווייזן, מיט וואָס דער באַלעבאָס דאַרף קומען צו אַ שרפה א. א.וו.

2. אַ העכערע מדרגה האָט דער שכל פון שרײַבן דערגרייכט אין דער אידעאָגראַפיע, וואָס פאַרצייכנט נאָך אַלץ ניט די באַזונדערע קלאנגען, אָבער די געגנשטאַנדן מאַלט זי ניט אין בילדער, נאָר זי גיט זיי איבער גראַ-פיש דורך אָפגעמאַכטע צייכנס, דורך סימבאָלן. די אידעאָגראַפישע שרײַב-סיס-טעם האָט געהערשט ביי די מצרים (היעראָגליפן) און איז נאָך איצט דאָ ביי די כינעזער. די מעלה פון אידעאָגראַפישער שריפט איז, וואָס מ'קאָן זי ביז אַ געוויסן גראַד לייענען, אפילו ניט קענענדיק די שפראך פון דעם שרײַבער; אַזוי, למשל, ווערן די כינעזישע שרײַבצייכנס געלייענט סיי פון די יאַפאָניער סיי פון די קאָרעער אויף זייער לשון. אָבער די אידעאָגראַפיע מיט אירע

טויזנטער צייכנס איז אומגעזייער שווער אויסצולערנען און זי האָט געמוזט אָפּטרעטן איר אָרט דער באַקוועמערער סיסטעם—צו פאַרצייכענען די קלאַנגען, הגם עד-היום באַנוצן מיר זיך נאָך אויך מיט אידעאָגראַפישע צייכנס, ווי למשל, די ציפער, דער צייכן פון גלייך = דער צייכן פון פּל א, דער צייכן פון פאַרשטריכלונג "א. א. וו.

3. גאָר ניט צו פאַרגלייכן אין לייכטקייט איז אונזער שרייב-סיסטעם לגבי דער פיקטאָגראַפיע אָדער אידעאָגראַפיע. אָנשטאָט גראַפיש אויסצודריקן דעם געגנשטאַנד גופא, פאַרצייכנס זי נאָר זיין נאָמען, איבערגעבנדיק דורך אותיות די קלאַנגען, פון וועלכע דער דאָזיקער נאָמען באַשטייט. שווער איז געווען צו דערגיין צו אזא סיסטעם, ווייל אַפריער האָט מען געדאַרפט באַמערקן, אז די ווערטער ווערן צעגלידערט יאָוּף. טראָפּן און קלאַנגען. אָבער האָרב איז מען דערצו געקומען, האָט מען עס זיך שוין לייכט געקענט אויסלערנען, וואָרים מ'האָט געדאַרפט געדענקען נאָר אַ קליינע צאָל צייכנס.

די שריפט ביי די יידן.

4. ווען און אין וועלכער פאָרם די שריפט איז בכלל געקומען צו די יידן, לאָזט זיך ניט דערווייזן. די באַרימטע בריוו, וואָס מ'האָט געפונען אין אמאָנא, ווי אויך די בריוו, וואָס מ'האָט געפונען אין תענך, ווייזן, אז בשעת דעם 3=טן און 2=טן יאָרטויזנט פאַר קריסטוס איז אין פאַלעסטינע געווען פאַרשפרייט די בבלער פלעקל-שריפט. די יידן האָבן אַלואַ אין אָנהייב, ווייזט אויס, זיך אויך באַניצט מיט דער דאָזיקער שריפט. אָבער אין פאַלעסטינע האָט מען שוין גאַנץ פרי געברויכט אויך די נייע שרייב-סיסטעם, די אותיות-שריפט אָדער די קאַנסאַנאַנטן-שריפט. די עלטסטע מאָנומענטן פון דער דאָזיקער שריפט, ווי, למשל, דער שטיין פון מישע מלך מאב (840), דער לייבניגל פון מגידו (פון דער צייט פון ירבעם דעם 1=טן אָדער דעם 2=טן), די קאַנאַל-אויפשריפט אין דעם שילוח-טונעל ביי ירושלים פון יחזקיהוס צייט א. א. א. ווייזן אין דער פולקומקייט פון די צייכנס, אז זי איז שוין געווען געברויכט נאָך אַ לאַנגע צייט פריער. צי די דאָזיקע שריפט, וואָס איז שוין געבויט אויף דעם קלאַנגענפרינציפ, האָבן אויסגעטראַכט די צידונים, ווי מ'האָט עס גע-האַלטן ביזאָהער, אָדער זי שטאַמט פון דער עגעאישער זילבנשריפט צי פון דעם אַלט-גרעקישן אַלף-בית און די פלשתיים האָבן זי פון דאַנען אַריבערגע-בואַכט קיין פּנען, אַלפאַבאַלס האָט זי זיך אויסגעבילדעט ערשט אויפן סעמי-טישן באַדן און פון דאַנען זיך אַיינגעבירגערט אין דער גאַנצער גריכיש-רומישער קולטור-וועלט, קודם-פּל דורך דער פאַרמיטלונג פון די פעניקיער, פון וועמען די גריכן האָבן זי איבערגענומען און געמאַכט צום אויסגאַנגס-פונקט פון אַלע אייראָפּעאישע שרייב-אופנים.

5. די דאָזיקע עלטסטע העברעאישע שריפט האָט געהערשט ביי די יידן

אן ערך ביז נחמיה, הגם אויף די מטבעות באגעגנט זי זיך אויך א סך שפע-טער, אפילו אונטער די רוימער. אבער נאך גלות בבל האבן די יידן אנגענו-מען א נייע שריפט, די אראמעאישע, וואס, לויט דער יידישער מסורה, האט זי עזרא מיטגעבראכט פון בבל, און זי הייסט דעריבער כתב אשורי, א שורישע שריפט. די דאזיקע שריפט האט זיך איןמשך פון דער צייט אויסגעבילדעט און פארפיינערט, ביז זי האט באקומען די פארם, אין וועלכער מיר קענען זי איצט, די אזויגערופענע קוואדראט-שריפט אדער כתב מרובע (דאס רוב אותיות האבן א גלייכע הייך און ברייט).

6. די דאזיקע שריפט האבן די יידן פארווענדט אויך פאר די אנדערע לשונות, מיט וועלכע זיי האבן זיך באנוצט זינט דער אראמעאישער תקופה. פאר דער יידישער שפראך איז באנוצט געווארן א וואריאציע פון דער דאזיקער שריפט, די אזויגערופענע וויבערטייטש-שריפט אדער משקט, נאענט צו רש"י-כתב. נאך אין אויסנאם-פאלן האבן זיך יידישע ספרים געדרוקט אין קוואדראט-שריפט, ווי, למשל, דער ספר פון אהרן בר, שמואל מהערגרשליה "ליבליכה תפלה אודר גרעפטיגה ארטצניא פאר גוף און נשמה" (1500), וואו דער מחבר טרעט בכלל אויף אלס רעוואלוציאנער, פאדערנדיק, מוזאל אפילו דאווענען אין יידיש. ערשט נון דער חסידישער עפאכע, אין אנהייב פון XIX יארהונדערט, ווערן די יידישע כפרים אלץ מער געדרוקט אין דער קוואדראט-שריפט, וועלכע האט שוין איצט כמעט אינגאנצן ארויסגעשטויסן די אלטע וויבערטייטש-שריפט אפילו פון רומל-אויסגאבן.

דער העברעאישער אלף-בית.

7. אזוי ווי אלע סעמיטישע אלפאבעטן, באשטייט אויך דער העברעאישער אלף-בית פון לויטער קאנסאָנאנטן און נאָר אייניקע פון זיי האבן אין זיך א מין פאָטענץ פון וואָקאלן. די דאָזיקע ערשיינונג שטימט אייגנטלעך מיט דער עצם נאטור פון די וואָקאלן און קאנסאָנאנטן. מיר האבן שוין געזעען, אז אויך אין דער יידישער שפראך זיינען די וואָקאלן א גאנץ באוועגלעכער עלעמענט. נאך באוועגלעכער זיינען זיי, ווייזט אויס, געווען אין די סעמיטישע שפראכן, אזוי אז ס'איז געווען שווער גענוי אויפצוכאפן זיי מיטן אויער. דערמיט דערקלערט זיך אויך, וואס דער וואָרצל-באגריף, דער שורש פון וואָרט ליגט דערהויפט אין די קאנסאָנאנטן; בפרט איז דאס כלל אין דער העברעאישער שפראך, וואו כמעט אלע שרשים בא-שטייען פון דריי קאנסאָנאנטן, אין וועלכע עס שטעקט דער הויפט-באטייט פון דעם וואָרט, בשעת ווען די זיך בייטנדיקע וואָקאלן דינען נאָר צום אויסדריקן די פארשיידענע מאָדיפיקאציעס פון דעם הויפט-באגריף.

8. כל-זמן העברעאיש איז געווען א לעבעדיקע פאלקסשפראך, האט מען גאנץ לייכט געקענט אויסקומען אָן א גראַפישער באַצייכענונג פון די וואָקאלן; דער לעזער האט אלעמאָל לייכט זיך געקענט אָנשטויסן, מיט וועלכער קלאַנג-פארב צו לייענען דעם אָדער יענעם קאנסאָנאנט. דאָך האבן זיך שוין דאמאלסט

אָנגעהויבן אויסצובילדן צייכנס פאַר וואָקאלן: די קאָנסאָנאַנטן א, ה, י, ו, ז, האָט מען ביסלעכווייז אָנגעהויבן צו פאַרווענדן אַלס וואָקאַל־אותיות, הגם ניט גאָר סיסטעמאַטיש און אויסגעהאַלטן.

9. אַז די העברעאישע שפראַך איז אָבער געוואָרן אויס אומגאַנגשפראַך און ס'איז אַלץ שווערער געוואָרן צו לייענען די ריין קאָנסאָנאַנטישע שריפט, אַזוי אַז מ'האַט אָנגעהויבן מורא צו האָבן סוף=כל סוף צו פאַרלירן די אמתע אויסשפראַך, האָט מען ממציא געווען ספּעציעלע וואָקאַל־צייכנס—נקודות, וועגן דער אַנטשטייאונג פון די נקודות פעלן דירעקטע ידיעות, אָבער אויפן גרונד פון פאַרשיידענע אַנדערע היסטאָרישע פאַקטן לאָזט זיך דרינגען, אַז די וואָקאַליזאַציע פון העברעאיש איז דורכגעפירט געוואָרן אַרום VI, VII יר"ה.

10. די אותיות פון דעם העברעאישן אַלף=בית זיינען 22 אין צאָל און גייען אין אַזאַ סדר:

א, ב, ג, ד, ה, ו, ז, ח, ט, י, כ, ל, מ, נ, ס, ע, פ, צ, ק, ר, ש, ט, ת.

אַז דער דאָזיקער סדר פון די אותיות אין אַלף=בית איז שוין זייער אַלט, האָבן מיר אַראַיה אין די פאַרשיידענע אַקראָסטישע קאָפיטלען פון תנך, וואו די פסוקים גייען נאָכן אַלף=בית (למשל, די קאָפיטלען תהילים כה, לד, לו, קיא, קיב, קיט, קמה, די קאָפיטלען איכה א—ד, דער שיר פון משלי "אשת חיל"). אויך אין דעם אוראלטן "אורים ותמים" האָבן מיר אַסימן, אַז נאָך גאָר פאַרצייטנס זיינען אַ און ת געווען דער אָנהייב און דער סוף פון דעם אַלף=בית. 11. וועגן די נעמען פון די אותיות אין העברעאיש זיינען פאַראַן אַ סך שכלדיקע סברות; מיט די דאָזיקע נעמען הייסן זיי נאָטירלעך אויך אין יידיש, הגם אויסגערעדט לויט דער יידישער פאָנעטיק. אות יד הייסט אין יידיש יוד, ווייזט אויס, אַ פאָלקס=עטימאָלאָגיע מיט יוד (יהודי, ייד; פרגל. דעם אויסדרוק "דאָס פינ=טעלע ייד"); דער אות צדי הייסט אין יידיש צדיק, משמעות, על=פי אַנאַלאָגיע מיט דעם וואָרט צדיק (פרגל. דעם אויסדרוק "אַ צדיק אין פעלץ").

12. פינף פון די אותיות, פאַרבונדן פון יידי העברעאישע מדקדקים אין דעם געדענק=וואָרט כִּמְנַפֵּץ, האָבן סוף וואָרט אַן אַנדער געשטאַלט און הייסן אין יידיש אַזוי: כ—לאַנגע כף, ס—שלאָס=מים (געשלאָסענער מים), ן—לאַנגע (אָדער גלייכע) נון, ף—לאַנגע פּא, ץ—לאַנגע צדיק. אין ווילנע הייסן זיי פשוט ענדע=אותיות: ענדע=כף, ענדע=נון, א. אַז. וו אין אַלט=יידיש האָבן זיי געהאַט אַזעלכע נעמען (לויט וואַגנזייל און זעליג): שלעכטער=כף, געשלאָסען מים און שלאָסע=מים, שלעכטע נון, אופע אָדער אָפע (ף), שלעכטע צדיק.

לגבי דעם הייסן די דאָזיקע אותיות אין זייער געוויינלעכער געשטאַלט מיט דעם תואר קרומע: קרומע כ, קרומע נ, קרומע פ, קרומע צ; מ הייסט לויט וואַגנזייל אָפן=מעם, לויט זעליג—אָפע=מעם.

13. צוליב דעם פעלן פון באַזונדערע ציפּערס האָט מען די אותיות פון דעם העברעאישן אַלף=בית באַנוצט אויך אַלס צאָל צייכנס. די עלטסטע שפורן

פון דעם דאָזיקן געברויך זיינען אונז פאַרבליבן אויף די מטבעות פון דער השמונאישער עפאָכע. שפעטער האָט מען די צאָל=אותיות פאַרווענדט דערהויפּט צו באַצייכענען די קאָפיטלען און פּסוקים פון תנך. די איינציקע ווערן באַצייכנט דורך די אותיות א=מ, די צענדליקע—דורך י=צ, 100—400 דורך ק=ת, די צאָלן פון 500 ביז 900 דורך ת (400), צולייגנדיק די איבעריקע הונדערטער, למשל, תר (600). ביי צונויפגעזעצטע צאָלן שטייט די גרעסערע אַפריער, למשל, יא=11, קכא=121. 15 און 16 ווערן אויסגעדריקט דורך מו (9+6) און מו (9+7) אויס יראת=הכבוד צו די באַצייכענונגען יה און י, וועלכע זיינען טיילן פון גאָטס נאָמען.

די געשיכטע פון דער יידישער אַרטאָגראַפיע.

14. די היינטיקע יידישע אַרטאָגראַפיע, ד. ה. די סיסטעם אונזערע אויסצולייגן, פּיקסירן אין שריפט די קלאנגען פון דער יידישער שפראַך. איז אַ רעזולטאַט פון אַ לאנגער הונדערטער=יעריקער אַנטוויקלונג, און די געשיכטע פון דער דאָזיקער אַנטוויקלונג איז נאָך ניט אויסגעפאַרשט און ניט פעסטגעשטעלט אין אַלע אירע מאָמענטן און פרטים. פאַר דער דאָזיקער געשיכטע פעלן נאָך אפילו די נייטיקע פאַראַרבעטן, אַוועקגעקוקט פון די ווייניקע פאַרשונגען אין דעם ענין פון גידעמאַן, אלעזר שולמאַן, אַלפרעד לאַנדוי, נח פּרילוצקי, מ. וויינגער א. אַנד. ס'איז דעריבער אַ גאַנץ שווערע אויפגאַבע צו געבן אַ גענוג גרינדלעכן איבערבליק איבער דער אַנטוויקלונג פון דער יידישער אַרטאָגראַפיע מיט די אַלע חידושים, שינויים און תיקונים, מיט די אַלע ניטאויסגעהאַלטנקייטן, אומפינקטלעכקייטן און גרייזן, וואָס זיינען אין פאַרשיידענע צייטן אין איר איינגעפירט געוואָרן.

15. דער וויכטיקסטער מאָמענט אין דער געשיכטע פון דער יידישער אַרטאָגראַפיע איז דער ערשטער פאַקט אירער—וואָס זי איז אויפגעבויט געוואָרן אויף דעם העברעאישן אַלף=בית, אַלואַ אויף אַ אַלפאַבעט, וועלכער איז געשאַפן געוואָרן גאָר פאַר אַן אַנדער מין שפראַך מיט אַן אַנדער קלאנגענסיסטעם. צו פאַסן דעם אַלף=בית פון דעם אַלטן סעמיטישן העברעאיש פאַר דער נייער יידיש=דייטשער שפראַך איז געווען ניט קיין לייכטע אויפגאַבע, און דערמיט האָבן די אַלטע יידישע גראַמאַטיקער אָפּגעטאָן איינע פון די גרעסטע זאַכן. קודם=פּל האָט מען געמוזט געפינען מיטלען אויף איבערצוגעבן די פאַרשיידענע וואָקאַלן פון דער ניי=איבערגענומענער שפראַך. אין דעם העברעאישן אַלף=בית זיינען, ווי געזאָגט, געווען נאָר שוואַכע סימנים פון וואָקאַלן, אין די אַזוי=גערופענע אמות=הקריאה א. ה. ה.

16. פאַרווענדנדיק דעם העברעאישן אַלף=בית פאַר דער ניי=אַריבערגענומענער דייטשער שפראַך, האָבן די אַלטע יידישע גראַמאַטיקער פון אָנהייב אָן געשמרעבט אויפצובויען די יידישע שרייב=סיסטעם אויף דעם יסוד פון דער

איידאָפּעאישער טראַנסקריפציע, באַצייכענענדיק דורך באַזונדערע אותיות ניט נאָר די קאָנסאָנאַנטן, נאָר אויך די וואָקאַלן. דאָס איז געווען אַ גרויסער אויפֿ-טו, וואָס האָט געשאַפֿן דעם אויסגאַנג־פּונקט פֿאַר דער אַנטוויקלונג פֿון דער יידישער אַרטאָגראַפֿיע. אמת, גאָר קיין חידוש איז עס ניט געווען פֿון די אַלטע יידישע גראַמאַטיקער, וואָרים אין דעם פרט האָבן זיי שוין געהאַט פֿאַר זיך אַ גאַנץ לאַנגע טראַדיציע. נאָך דער תּלמוד, וואָס איז בכלל ניט וואָקאַליזירט, האָט פֿאַר די פרעמדע ווערטער, די גריכישע און לאַטיינישע, וועלכע קומען אין אים פֿאַר אין אַ גאַנץ גרויסער צאָל, באַנוצט די העברעאישע אמות-הקריאה אַלס צייכנס פֿאַר די וואָקאַלן, פּיקסירנדיק דעם a דורך א, למשל, פּרוקוראַטור (פּראָקוראַטאָר), און וואָרט=אויס אויך דורך ה, למשל, מוניטא און מוניטה (מאַ-נעטאַ), מטרונא און מטרונה (מאַטראַנאַ), אָדער דורך דער קאָמבינאַציע פֿון אַ און ה, למשל, אלכסנדריאה (אַלעקסאַנדריאַ); דעם o—דורך ו, למשל, פּורמא (פּאַרמאַ), פּילוסופּוס (פּילאָסאָפּאָס), פּודגרא (פּאָדאָגראַ), אנטונינוס (אַנטאָנינוס), אוקינוס (אַקעאַנאָס), און זעלטענער, וואָרט=אין—דורך א, למשל, ארקלין (oraculum), דעם u—דורך ו, למשל, טריבונוס, דעם i—דורך י, למשל, אַגנינה (agninus), דעם e—דורך י, למשל, איפּרכיא (עפּאַרכיאַ) א. אַז. וו. הגם די דאָזיקע סיסטעם צו טראַנסקריבירן די וואָקאַלן איז אין תּלמוד דורכגע-פירט אויף אַ העכסט אומקאָנסעקווענטן אופן און אָפט בלייבן דאָרט די וואָקאַלן, אפילו פֿון פרעמדע ווערטער, אינגאַנצן אומבאַצייכנט, איז זי דאָך געבליבן זייער יסוד אויך פֿאַר דער טראַנסקריפציע פֿון שפּאַניש און פּראַנצויזיש אין העב־רעאישער שריפט, דינענדיק פֿאַר אַ מוסטער אויך די שאַפער פֿון דער יידישער אַרטאָגראַפֿיע.

17. אָבער די אותיות א, ו, י, ה האָבן ניט געקענט קלעקן צו באַצייכענען אַלע וואָקאַלן און דיפּטאָנגען פֿון דער ניי־אַריבערגענומענער דייטשער שפּראַך, בפרט אַז מיט די דאָזיקע אותיות האָט מען נאָך געדאַרפט אויך פּיק-סירן קאָנסאָנאַנטן. דער ה אַלס סימן פֿאַר אַ וואָקאַל איז פֿון די עלטסטע יידישע גראַמאַטיקער בכלל ניט אָנגענומען געוואָרן, הגם אין אַ שפּעטערדיקער עפּאָכע, אָנגעהויבן פֿון XVII יר"ה, האָט ער אָפט געדינט צו פּאַרבייטן דעם אומבאַטאָנטן ע דערהויפּט אין דער ענדונג פֿון די בייזערטער פֿון לשון-נקבה אָדער פֿון רבים, ווי, למשל, גוטה, ליבה, איינה, מיינה, דיינה, קיינה (אַנשטאָט גוטע, ליבע, איינע, מיינע, דיינע).

דערמיט דערקלערט זיך, וואָס די יידישע אַרטאָגראַפֿיע האָט איין און דעמזעלביקן אות געמוזט פאַרווענדן פֿאַר פאַרשיידענע וואָקאַלן, וואָס האָט, נאָ-טירלעך, געפירט צו אַ געוויסער צוויידייטיקייט אין דער אויסלייגונג; מאַנכע וואָקאַלן, בפרט די קורצע און אומבאַטאָנטע, זיינען בכלל געבליבן אומבאַ-צייכנט, לויט דעם מוסטער פֿון דער העברעאישער שרייב־סיסטעם, און פֿאַר דער פּיקסאַציע פֿון די דיפּטאָנגען, וואָס זיינען בכלל געווען פרעמד דער העב־רעאישער שפּראַך, האָט מען געזוכט צו קאָמבינירן צוויי און אפילו דריי אותיות

צוזאמען. און אויב די אלטע יידישע גראמאטיקער האָבן ווייניק-וואָס מחדש געווען, פאַרווענדנדיק דעם א פאַר א פתח אָדער א קמץ, דעם ו—פאַר א קמץ אָדער א מלאפוס, דעם י—פאַר א חיריק אָדער א סגול, געהערט זיי אָבער אינגאנצן דער פאַרדינסט פון שאַפן באַצייכענונגען פאַר די דיפטאָנגען ei, au און eu.

19. נאָך גרעסער איז אָבער געווען דער אויפטו זייערער איינצופירן אַ נייע באַצייכענונג פאַר דעם קלאַנג e דורך דעם אות ע. פאַרווענדן דעם ע אַלס וואָקאַל-אות איז באמת געווען אַ חידוש פון דער יידישער אָרטאָגראַפיע, וואָרים אין העברעאישן אַלף-בית האָט דער ע באַצייכנט בלויז אַ קאָנסאָנאַנט, אַ ספעציפישן גאָרגל-קלאַנג, און איז קיינמאָל, ניט אין תנך, ניט אין תלמוד, ניט שפעטער אין שפּאַ-גיאַליש, ניט פאַרווענדט געווען אַלס אַ "לייענמוטער" אזוי ווי אמות הקריאה א, ו, י, דה. 20. דעם ע אַלס צייכן פאַר אַ וואָקאַל-טרעפט מען שוין אין דער סיסטעם פון דער יידישער אויסלייגונג אין XIII יר"ה. די פראַגע, ווי אזוי די אלטע יידישע אָרטאָגראַפן זיינען געקומען צו דעם דאָזיקן אויפטו, האָט שטאַרק פאַר-נומען די פאַרשער פון דער יידישער שפראַך. אזויע-לאַלעמאַן גיט אַפּ גאַנצע צוויי זייטן פון זיין גרויסער אַרבעט איבער יידיש דער דאָזיקער פראַגע. אָבער זיינע, אַפילו זייער שכלדיקע, דערקלערונגען האָבן ניט קיין שום גרונד. לויט גייגער איז דער ע מיט דער דאָזיקער פונקציע ווינער אויפגעקומען ביי די דייטשע יידן ערשט אין די לעצטע יאָרהונדערטער, און אַט פאַרוואָס: די לייענ-מוטער י, וואָס באַצייכנט אויך דעם צירה אַלס e=קלאַנג, איז געווען גאַנץ נאָ-טירלעך צו געברויכן אַלס סימן פון דעם וואָקאַל e אין דער מוטערשפראַך פון די יידן, וואָס ריידן אויס די וואָקאַלן לויט דער ספרדישער הברה (וואָרים לויט דער ספרדישע אויסשפראַך באַטייט דאָך דער צירה דעם וואָקאַל e); אָבער פאַר די דייטשע יידן, וועלכע ריידן אַרויס דעם צירה ווי אַ דיפטאָנג (ei), איז דער י ניט געווען קיין e=קלאַנג, זיינען זיי געווען געצוואונגען אָנצונעמען פאַר e אַן אַנדער אות. קעגן דער דאָזיקער סברא גייגערס טרעט אַרויס שטיינשניי-דער, וועלכער וויל האָבן, אַז די אויסשפראַך פון צירה ווי ei איז ניט אַ דייטשע, נאָר אַ פוילישע, העכסטנס—אַ סלאַוויש-צפון-דייטשע, און ס'איז, לויט זיין מיינונג, נאָך אַ גרויסע שאלה, צי די דאָזיקע אויסשפראַך איז עלטער פאַר דעם געברויך פון ע אַלס סימן פאַרן וואָקאַל e (וועלכן מיר טרעפן שוין, ווי געזאָגט, אין XIII יר"ה). שטיינשניידער האַלט, אַז אין יידיש האָט דער ע לכתחילה באַצייכנט אַ מיטקלאַנג צווישן a און e אָנשטאָט אַ. אינטערעסאַנט איז, אַז דעם ע פאַר דעם e=קלאַנג האָבן מיר אויך אין מאַדעאיש, דה. ה. אין דעם אַראַמעאישן לשון (נאָענט צו דעם לשון פון תלמוד בבלי) פון דער יידיש-קריסטלעך-געצנ-דינערישער סעקטע מאַדעער און בבל. גידעמאַן וויל דערקלערן די פאַר-ווענדונג פון ע פאַר דעם וואָקאַל e דורך דער ענלעכקייט פון דעם העברעאישן אות מיט דעם דייטשן.

21. ווי די מעשה איז, דער ע אַלס וואָקאַל-צייכן איז געווען אַ גרויסער

אויפטו פון דער יידישער אָרטאָגראַפיע, און אַדאנק דעם איז פון דעם י, וועלכער איז פון קדמונים אָן געווען דער טרעגער פון וואָקאַל i און וועלכער האָט אין דער יידישער שרייב-סיסטעם געהאַט נאָך אַנדערע פונקציעס, אַראָפּגענומען געוואָרן די עובדא צו באַצייכענען דעם סגול, דורך וואָס עס איז דערגרייכט געוואָרן מער איינפאַכקייט און קלאַרקייט אין אויסלייגן יידיש, הגם דער י אַלס סימן פאַר e האָט אין דער אַלטער יידישער אָרטאָגראַפיע נאָך לאַנג קאָנקורירט מיט דעם ע.

22. איינפירנדיק דעם ע אַלס סימן פאַר דעם וואָקאַל e, האָבן די יידישע אָרטאָגראַפן אים פון אָנהייב אָן באַהאַנדלט ניט ווי די וואָקאַל-צייכנס ו און י אָדער זייערע קאָמבינאַציעס (וי, יי), פאַרווענדנדיק אים אָן דעם פּראָסטע טישן א, ד. ה. אָן דעם פאַר-אַלף, וואָס ווערט געשטעלט פאַר ו און י (אָדער ייערע קאָמבינאַציעס), ווען זיי הייבן אָן אַ וואָרט אָדער אַ נייעם טראָף (למשל, און, אין, אויס, איין—אָנשטאַט ון, ין, ויס, יין). דער פּראָסטעטישער אַ איז אַ דירעקטע השפּעה פון דער העברעאישער שרייב-סיסטעם, וואו קיין שום טראָף הייבט זיך ניט אָן מיט אַ בלויון וואָקאַל. דער געברויך פון דעם ע אָן דעם פּראָסטעטישן אַ (למשל, עפל, ניט אעפל) דערקלערט זיך גאַנץ פשוט דערמיט, וואָס סיי אין העברעאיש סיי אין תלמוד ווערט דער ע אָפּט געברויכט אָנשטאַט דעם פּראָסטעטישן אַלף, צום אָנהייבן דעם טראָף, למשל, עקדה, עושר, עיקר, עדות, ערך, עצם א. אַז. וו. און אפשר דאַרף מען טאקע אין דער אַנאַלאָגיע פון אַזעלכע ווערטער, ווי ערך, עצם, זוכן די דערקלערונג, ווי אַזוי מאַיז אין יידיש געקומען צו דער המצאה פון ע אַלס וואָקאַל-אות פאַר e, הגם פון די געבראַכטע ביישפילן איז שוין קענטיק, אַז דער ע האָט קיין אייגענע קלאַנג פאַרב ניט געהאַט און האָט זיך געקענט פאַרבינדן מיט די פאַרשיידנסטע נקודות; און ווען מ'געפינט אַפילו אין תלמוד דעם ע אין אַזאַ וואָרט ווי עכידנא, הייסט עס נאָך ניט, אַז ער איז שוין דאָן געווען פאַרווענדט אַלס e, ווי עס ווייזן אונז אַזעלכע ווערטער, ווי עקילוס (אַקילוס), עסיא (אַסיא—אַזיע) א. אַנד.

די סיסטעם פון דער יידישער אָרטאָגראַפיע אין עברי-טייטש.

23. ווי געזאָגט, איז אונזער היינטיקע אויסלייגונג אַ רעזולטאַט פון אַ לאַנגער אַנטוויקלונג אין משך פון הונדערטער יאָרן; אין אירע הויפט יסודות איז זי אַ דירעקטער המשך פון דער אויסלייגונג, וואָס מיר געפינען שוין אין די עלטסטע ווערק פון דער יידישער ליטעראַטור. די פּלילים פון דער יידישער אָרטאָגראַפיע זיינען צוערשט פאַרמולירט און סיסטעמאַטיזירט געוואָרן פון דעם אומבאַקאַנטן נחבר פון דעם יידיש-דייטשן „ספר המדות“ (איינעם פון די ערשטע געדרוקטע ווערק פון דער יידישער ליטעראַטור (איווא, 1542). צום סוף פון דעם דאָזיקן מערקווערדיקן מוסר-ספר געפינען מיר אַ ריי באַמערקונגען, ווי אַזוי צו שרייבן יידיש. מיר ברענגען אייניקע פון זיי, ליידער, פון דער צווייטער

האנט—פון גידעמאנס „געשיכטע דעס ערציעהונגסוועזענס“, וואו זיי ווערן טראַנס-קריבירט אין דייטשער שריפט.

24. „ערשטליכן איז צו ווישן, דש איין יוד ברינגט איין חיריק און איין צירה“.

דער יוד אלס צייכן פון חיריק איז אויך געבליבן אין אונזער היינטיקער שרייב-סיסטעם. אַקעגן-זשע האָט דער יוד אלס צירה, ווי, למשל, גין (גיין), זיל (זייל, זעלע), איר (ערע), מין (מיין), דערצילן (דערציילן), א. א. ו. ו. ביס-לעכווייז אלץ מער און מער אָפּגעטראָטן דעס אָרט פאַר ע און יי, איינהאַלטן-דיק זיך ביז גאָר דער לעצטער צייט נאָר אלס סימן פון דעם אומבאַטאַנטן ע, למשל, גיוועזן, גיזאַנג, ליבי (ליבע), רייכיר (רייכער) א. א. ו. ו.

אין דעם געברויך פון י אלס סימן פון צירה זעט גידעמאן אַ זכר פון גאָר אלטע צייטן, ווען אָנשטאָט דעם e קלאַנג האָבן די דייטשע ווערטער נאָך געהאַט דעם גאָטישן i, למשל, lisan, liban, פון וועלכע עס איז געוואָרן leben lesen א. א. ו. ו.

25. „און איין אלף ברינגט איין קמץ און איין פתח“.

דער דאָזיקער פלל גילט עד-היום אין דער יידישער אויסלייגונג. אָבער אין דער אַלטער יידישער אָרטאָגראַפיע איז ער דורכגעפירט געוואָרן העכסט אומסיסטעמאַטיש. קודם-כל איז דער אַ אלס פתח זייער אָפט אויסגעלאָזן גע-וואָרן, למשל, דרפּשט=דאַרפּסט, מכן=מאָכן, הערשפּט=הערשאַפּט, שלקהפּטיק=שאַלקהפּטיק א. א. ו. וואָס איז שייך דעם קמץ, איז ער אין דער אַלטער אָרטאָגראַפיע אַ סך אָפטער באַצייכנט געוואָרן דורך ו, למשל, זול, נוך, דוך, הוט, גוב, מוס, הופן, אודר, אוקז (אָנשטאָט זאָל, נאָך, האָט, גאָב, מאָס, דאָך, האָפן, אָדער, אָקס) א. א. ו. ו.

די דאָזיקע באַצייכענונג פון קמץ דורך װ איז איינע פון די כאַראַקטעריסטישע סטע אין דער אַלטער יידישער אָרטאָגראַפיע און זי האָט זיך געהאַלטן זייער אַ לאַנג. אין אַקליינער בראַשור „פללים פון אויש לייגין“, וואָס איז געדרוקט, ווייזט אויס, ערשט אין דער צווייטער העלפט פון XIX יר״ה (אין מיין עק-זעמפלאַר פעלט ליידער דאָס שער-בלאַט מיט דער דאַטע און דעם נאָמען פון מחבר), געפינט זיך אַזאַ פּלל: „איין װ איז אַמאָל איין חולם דהיינו אַז מען דאַרף שרייבן בוך קומין שרייבט מען איין וואו אונג אַמאָל איז איין וואו אַמי-לופן דהיינו אַז מען דאַרף שרייבן אונטר גינומין אונג אַמאָל איז איין וואו איין שאַרפר (ד. ה. קורצער) קמץ, למשל, אַז מען דאַרף שרייבן אודר, אורט“, די פאַרווענדונג פון דעם װ פאַר אַ קמץ דערקלערט זיך מיט דער נעמלע-כער פונקציע זינער אין דער טראַנסקריפציע פון די פרעמדווערטער אין תלמוד, פון פראַנצויזיש, פון שפּאַניש. אין שפּאַניאַליש איז דער װ עד-היום דער וואָקאַל-צייכן פאַר דעם קלאַנג o. אויך די יידישע אויסשפראַך פון אַזעלכע ווערטער, ווי סוד, קול, בכור א. א. ו. ו. האָט אפשר מיטגעוויקט, אַז דער װ זאָל אין

יידיש איבערגעבן דעם קמץ. דאך האָט זיך אין משך פון דער ווייטערדיקער אנטוויקלונג אין דער יידישער אַרטאָגראַפיע אַלץ מער באַפעסטיקט דער אַ אַלס סימן פאַרן קמץ. ביז דער וַ האָט אינגאַנצן פאַרלוירן די דאָזיקע פונקציע זיינע. לויט די כללים פון דעם דייטשן יידישיסט זעליג (1792) ווערט דער וַ אַלס קמץ פאַרווענדט אָנשטאָט אַ דערהויפט אין די ווערטער, וואו דער אַ קען זיין צוויידייטיק, למשל, ווארט (וואָרט) און ווארט (וואָרט), הגם אין אַן אַנ- דער אָרט דערקלערט זעליג, אַז דער וַ גיט איבער צוגלייך אי דעם o אי דעם u.

אין דער נייער צייט האָט פּרילוצקי פאַרגעלייגט אָנצווענדן דעם וַ אַלס צייכן פאַר דעם קורצן o (זע פּאַנעטיק § 69).

26. „אונ׳ איין וואו ברינגט איין מלאפום אונ׳ איין חולם״.
דער וַ אַלס מלאפום איז איינער פון די פעסטסטע כללים אין אונזער אויסלייגונג, ס׳דער עלטסטער, ס׳דער נייסטער. אַקעגן־זשע, אַלס חולם קומט דער וַ דאָס רוב אין פאַרבינדונג מיט אַ י (וַ), למשל, ברויכן, שטרויכלן, ורויא (פרוי), גינויא, בויא א. אַז. וו. אויך דער דאָזיקער וַ צום אויסדרוק פון דיפּ- טאַנג au איז געבליבן כלל אין אונזער אַרטאָגראַפיע, הגם ס׳איז ניט גאַנץ קלאָר, ווי מ׳איז דערצו געקומען.

27. „אונ׳ איין עין ברינגט איין סגול״. אָבער אין דער אַלטער יידישער אָר- טאָגראַפיע ווערט דאָך אַלס סגול אָפט געברויכט אַ י, און אויך אין „ספר המדות״ איז ניט פעסטגעשטעלט דער אונטערשייד אין דעם געברויך פון e און י פאַר דעם e=וואָקאַל. טראָף־אין איז אין דער אַלטער יידישער אַרטאָגראַפיע אָנשטאָט דעם e זייער אָפט געברויכט געוואָרן אַן א, דערהויפט אין דעם לעצטן טראָף ען אָדער ער, למשל, ורויאן (פרויען), פרייאן (פרייען), בויאן (בויען), פיאר (פייער), נייארט (נייערט) א. אַז. וו. פאַר דעם טראָפּילינדיקן וַ האָט די אַלטע יידישע אַרטאָגראַפיע ניט פאַרווענדט קיין e, למשל, גיזעגנט, מאַכן, ברויכן, גינאַלצן א. אַז. וו. און נאָר זעלטן האָט זי דאָ געברויכט אַ י אַלס טרעגער פון טראָף, למשל, גוועזין, קומין. דער י אָנשטאָט e אין אומבאַטאַנטן טראָף קומט בכלל זייער אָפט פאַר אין דער אַלטער יידישער אַרטאָגראַפיע, און אָפט אין אויך דער שטייגער אינגאַנצן אים צו לאָזן אומבאַצייכנט, למשל, פאָטר (פאָטער), זיינע (זיינעס), נעמן (נעמען), לייאנן (לייענען) א. אַז. וו.

28. „אונ׳ ווען צווייא יודן זיין, ווא איז דיא לעטר די דר פור שטיט אל מאל גפוינטלט מיט איינס פתח אונ׳ דש יוד מיט איינס שווא אונ׳ דש אנדר יוד מצבט איין צייכן דש עש קיין חירק איו, גלייך אלש איין=ain, צווייא=zwai, דרייא=drai.

אין דעם דאָזיקן כלל זוכט דער מחבר צו דערקלערן, ווי אזוי איבער- צוגעבן דעם דפּ אָנג ei (ai)—לויט זיין אייבערדייטשער אויסשפראַך; ווען צוויי

יודן שטייען, דארף דער אות (לעטער), וואָס פאַר זיי, געלייענט ווערן גלייך ווי ער וואָלט וואָקאַליזירט (געפינטלט) געווען מיט אַ פתח און דער ערשטער יוד נאָך אים מיט אַ שווא, ד. ה. אַי; דער אנדער יוד דינט נאָר אַלס סימן (מאַכט איין צייכן), אַז דער ערשטער יוד איז ניט קיין חיריק (וואָרים שרייבנדיק אַין צוויא, דר יא, וואָלט מען דאָך דעם יוד געקענט אָננעמען אַלס חיריק).

גידעמאַן איז ניט מספּים מיט דער דאָזיקער דערקלערונג פון דעם גע- ברויך פון יי פאַרן דיפּטאַנג ei. לויט זיין מיינונג, האָבן די צוויי יודן לכתחילה אַנטשפּראַכן דעם אַלטדייטשן לאַנגן i; באַצייכענענדיק דעם קורצן i דורך י, האָט מען דעם לאַנגן i געטאָפּלט, בפרט אַז איין יוד האָט נאָך געהאַט צו באַ- צייכענען דעם e. און ווען מ'האַט אָנגעהויבן דעם לאַנגן i אויסצוריידן ei, האָט זיך אויך יי אין דער אויסשפּראַך פאַרוואַנדלט אין אַי, גידעמאַן זעט אַלזאָ אין דער שרייבונג יי אַ זכר פון דעם אַלטדייטשן יידיש (ז. פּאָנעטיק § 105).

ס'איז אָבער נאָך גאָר ניט געזאָגט, אַז גידעמאַנס סברא איז ריכטיקער פאַר דער דערקלערונג פון דעם אָרטאָגראַף פון «ספר המדות», בפרט אַז דעם יי אַלס צייכן פון דעם דיפּטאַנג ai האָט די יידישע שרייב-סיסטעם געקענט אַ- בערנעמען פון דער טראַנסקריפציע פון פראַנצויזישן ai, וועלכער איז אין דער העברעאישער שריפט איבערגעגעבן געוואָרן אויך דורך יי (טיילמאַל דורך אַי אָדער אַי). אַיי אָנשטאַט יי טרעפט מען אויך אין דער אַלטער יידישער אויס- לייגונג, למשל, האַייליגן = הייליגן, שאַידן = שיידן, האַיישט = הייסט, ביי- ראַייט = ביריט, וואַייש = ווייס א. א. ו. אַזא מין שרייבונג געפינען מיר אויך ביי אליהו בחור, למשל, קלאַייד, בקלאַיידט (אָנשטאַט קלייד, בקליידט) א. א. ו. ו. אין דעם דאָזיקן געברויך פון אַיי אָנשטאַט יי איז צו זען אַ פרוב צו די- פערענצירן די טאָפּלטע אויסשפּראַך פון די דיפּטאַנגען עי און אַי (זע פּאָ- נעטיק, § 105). קשה איז נאָר, וואָס דורך אַיי האָבן די אַלטע יידישע אָרטאָגראַפן באַצייכנט דעם יי-דיפּטאַנג, בשעת ווען דעם דיפּטאַנג יי האָבן זיי איבערגעגעבן דורך יי (ווי, למשל, שרייבן, ווארהייט א. א. ו. ו. ווי מיר לייגן נאָך אויס עד-היום); וואָרים עס וואָלט דאָך געווען מער בהספּם מיט דער אויס- שפּראַך—צו פיקסירן די דאָזיקע דיפּטאַנגען דווקא פאַרקערט: עי—דורך יי און אַי—דורך אַיי. אַ שטיקל פאַרענטפערונג דערפאַר האָבן מיר אין דער היינטי- קער אונגאַרישער אויסשפּראַך פון די יי-דיפּטאַנגען (זע פּאָנעטיק, § 105). אגב מערקט זיך אויך אַ געוויסע ניט אויסגעהאַלטנקייט אין דער אַלטער שריי- בונג אַיי און יי, למשל, אין «ספר המדות»—מ ייט און מא ייט.

29. אַיי אַלס באַצייכענונג פאַר דעם דיפּטאַנג ei האָט זיך אָבער ניט לאַנג געהאַלטן, און אָנהייבנדיק פון XVII יר"ה טרעפן מיר עס שוין כמעט ניט אין דער יידישער אויסלייגונג (אויסגענומען נאַטירלעך די פאלן טראַף- אַיין, וואו דער אַ איז אַ פראַנסעטישער, ווי, למשל, איין, אייביק א. א. ו. ו.) דערפאַר אָבער איז דער יי געבליבן אין דער יידישער אָרטאָגראַפיע ביז דעם היינטיקן טאָג, און אפילו די ווערק, וואָס זיינען געדרוקט אין אַ ריין דייטשער

שפראך, אָבער מיט יידישע אותיות, האָבן יי שטענדיק אויפן אָרט פון דעם דייטשן ei. און באמת האָט די באַצייכענונג יי די מעלה פון אַ אַוטראַקסיסטישן צייכן, וואָס ס'איז זייער וויכטיק, נעמענדיק אין אַכט, ווי פאַרשיידן דער ei=דיפּטאַנג ווערט אויסגערעדט אין פאַרשיידענע יידישע דיאַלעקטן.

30. נאָר דער דייטשער מיסאָנער אליהו שדי (עליאַס שאַדע), וועלכער האָט אין זיין ווערק "Mysterien" (שטראַסבורג, 1592) געפרובט נאָכמאַכן די דייטשע אָרטאָגראַפיע אין דער יידישער שריפט (איינפירנדיק, למשל, אַ גע=טאַפלטן ז פאַר דעם דייטשן ss, ווי וואַזער = Wasser, מעזער = Messer, א. א. וו.), האָט אָנשטאַט יי אויסגעלייגט עי, למשל, עינן, עיזן, עיער, צעיג=ניס, וויטלעפיג (איינען, אייזן, אייער, צייגניש, וויטלייפיג) א. א. וו. (אַקעגן=זשע, האָט שדי אָנשטאַט דעם ע פאַר דעם דייטשן e פאַרווענדט דעם י מיט אַ צירה, למשל, ווילכעס, מינשליכעס אָנשטאַט וועלכעס, מענשליכעס—אויפן שטייגער פון דער עלטסטער יידישער אויסלייגונג).

31. אין די איבעריקע באַמערקונגען דערקלערט דער אָרטאָגראַף פון "ספר המדות", ווי אַזוי איבערגעגעבן דורך העברעאישע אותיות אויך די איבע=ריקע דייטשע וואָקאַלן און דיפּטאַנגען. און אין די דאָזיקע באַמאָנגען צו גע=פֿינען אויסדרוק=מיטלען פאַר אלע קלאַנגען פון דער נייער שפראַך ווייזט זיך אַרויס נישט נאָר דער פאַקט, וואָס די אויסשפראַך ביי די מיטלאַטערלעכע יידן איז געווען פֿיין ניואַנסירט, נאָר עס קומט אויך צום אויסדרוק די כּוונה אויפצובויען די יידישע אָרטאָגראַפיע וואָס פֿינקטלעכער. אַזוי האָבן מיר אין דער אַלטער יידי=שער אויסלייגונג און ביי איר ערשטן באַגרינדער פון "ספר המדות" צייכנס פאַר די קלאַנגען eu, ö, און ü, וועלכע זיינען אין אַנזער שפּעטערדיקער אָר=טאָגראַפיע אויסגעדריקט געוואָרן דורך די אייגענע מיטלען, וואָס די קלאַנגען ei, e און i.

32. די מעטאָפּאָנישע קלאַנגען ö און ü ווערן אין דער עלטסטער יידישער אָרטאָגראַפיע איבערגעגעבן דורך וי, למשל, מוירדר (Mörder), מויגן (mögen), בוז (böse); זוּנד (Sünd), הויבש (hübsch), בויכר (Bücher) א. א. וו. ווי אַזוי מ'איז געקומען צו דעם דאָזיקן אויפטו, וועט אונז פאַרענטפּערט ווערן, ווען מיר וועלן זיך דערמאָנען, אַז איז דער אַלטער יידישער אָרטאָגראַפיע האָט ו באַצייכנט אַ קמץ און אַ מלאפּום און אַ י=א סגול; די פאַרבינדונג פון ו און י האָט אַלואַ אויך געקענט באַצייכענען די קלאַנגען ö (oe=וי) און ü (ue=וי).

33. די קאָמבינאַציע וי האָט אין דער אַלטער יידישער אָרטאָגראַפיע אַזוי אַרום איבערגעגעבן גאַנצע דריי קלאַנגען: au, ö און ü. אין אַ שפּעטערער צייט האָט וי טיילמאָל אפילו באַצייכנט דעם דיפּטאַנג eu, למשל, לוּיט Leut=לויט די פּללים, וואָס ווערן געבראַכט ביי זאָגענווייל. בכלל אָבער האָט מען פאַר דעם דאָזיקן דיפּטאַנג אין דער אַלטער יידישער אויסלייגונג פאַרווענדט די קאָמבינאַציע ויי און אים אַזוי אַרום דיפּערענצירט פון דעם

דיפטאנג ei, למשל, טויטש, לויט, טויערער, נאכטאווייל (teuerer, Leut, deutsch), מיט דער צייט אָבער ווערט דער דאָזיקער ווי אַלץ זעלטענער און אין XVIII יר"ה געפינט מען אים נאָר אַלס יוצא=מן=הכלל: eu ווערט דאָן איבערגעגעבן דורך יי, אַזוי ווי אין דער היינטיקער יידישער אויס=לייגונג, למשל, טייטש, לייט, טייערער, נאכטאווייל א. א. וו.

34. אַט אַזוי אַרום איז מיט דער הילף פון די אותיות א, ו, י, ע און טיילווייז ה געשאפן געוואָרן אַ גאַנצע סיסטעם איבערצוגעבן די וואָקאלן אין עברי=טייטש. באַזונדערס אַ סך פונקציעס האָבן געהאַט דערביי צו טראָגן די אותיות ו און י און דאָס מיינט דער אַרטאָגראַף פון "ספר המדות", ווען ער זאָגט: "בון איז דש וואו אונז דש יוד די עיקרן פוינטל דא איינר ניט קאן אויש קומן, דען זיא ווערדן אין ויל (פיל) פוינטל גברויכט, אלש איך מיט דער הילף גאָטש ב"ה אן צייגן וויל, זוא ער מיר צייט פר לייכט (Verleiht)", ד. ה. ו און י זיינען די וויכטיקסטע וואָקאלן ("עיקרן פוינטל"), וואָס אָן זיי קען מען ניט אויסקומען, ווייל זיי גיבן איבער אַ סך וואָקאלן, ווי ער האָפט עס צו ער. וויין, אויב גאָט וועט אים לאָזן צייט. צי האָט אונזער אַלטער גראַמאַטיק אַר אויסגעפירט זיין פלאַן צו געבן אַ אויספירלעכערע אָפּהאַנדלונג איבער דער יידישער אַרטאָגראַפיע, איז ליידער אומבאקאנט.

35. שטרעבנדיק צו פיקסירן וואָס גענויער די פאַרשיידענע דייטשע קלאַנג=גען, האָט אָבער די אַלטע יידישע אַרטאָגראַפיע ניט אַיינגעפירט קיין גראַפישע באַצייכענונגען פאַר דער קירץ אָדער לענג פון די וואָקאלן (אָוועקגעקוקט פון דעם שטייגער—די קורצע וואָקאלן אין אומבאַטאַנטן טראַף אינגאַנצן טיילמאַל דורכצולאָזן. (ז. § 27): אין דער אַלטער יידישער אַרטאָגראַפיע האָבן מיר ניט ניט קיין טאָפלטע וואָקאלן, למשל, האר (Haar), לאס (Loos), זיל (Seele), מער (Meer), ניט קיין שטומן ע אַלס צייכן פאַר דעם לאַנגן i, למשל, ליד (Lied), ווידר (Wieder), ניט קיין שטומן ה פאַר דעם דייטשן שפּרייט=h (Dehnungs-h), למשל, טאָן (thun), מוט (muth), איר (ihr), אים (ihm), שטין (stehn) א. א. וו. (בלויז אַלס יוצא=מן=הכלל איז דער שטומער ה געשריבן געוואָרן נאָך אַ י אַלס סימן פון צירעה, למשל, גיהן—גיין).

36. נאָר וואָרט=אויס נאָך אַ וואָקאל איז עס געווען פון קדמונים אָן אַ מנהג אין דער יידישער אַרטאָגראַפיע צו שרייבן אַ שטומן א, למשל, דיא, זיא, פריא, ביא, וריא (די, זי, פרי, ביי, פרוי) א. א. וו. דער דאָזיקער שטומער אַ איז אָבער בשום אופן ניט קיין סימן, אַז דער וואָקאל פאַר אים איז אַ לאַנג=גער (ווי ס'איז דער פאַל מיטן שטומן e אָדער h, למשל, אין früh, sie, die א. א. וו.).

"אונז דש אלף זוא עש הינטן שטיט נוך איינס פוינטל, זוא טוט עש ניקש, דען עש מאכט דער געשריפט איין צירונגא, גלייך אלש די א=דיי".
אין דעם שטומן אלף נאָך אַ וואָקאל (פוינטל) זעט אַלואַ דער אַרטאָגראַף פון "ספר המדות" שוין ניט מער ווי אַ צירונג. אין די עלטסטע יידישע שריפטן

קומט דער שטומער אלף אפילו נאך קאנסאָנאַנטן, למשל, שוירא—שווער, קפא—קאָפּ, וויבא—ווייב, גידעמאַן זעט אין דעם איין די השפּעה פון פראַנצויזיש מיט זיין שטומן e סוף וואָרט און איז זיך סומך אויף דעם, וואָס די דייטשע יידן ביים ריין (די געקומענע פון פראַנקרייך) האָבן געשריבן שְׂמֻכְלָא (שטאכל), אִיזֵנא (isen—אייזן), פונקט ווי זיי האָבן געשריבן, למשל, דאָס פראַנצויזישע וואָרט aimable—אימאַבילאַ.

37. אָבער שוין אין XVI יר"ה גייט דער שטומער א נאך קאנסאָנאַנטן אַרויס פון געברויך; אַקעגן-זשע נאָך אַ וואָקאַל האָט זיך דער שטומער אַ איינגעהאַלטן ביז גאָר דער לעצטער צייט און קומט נאָך עד-היום פאַר אין דער אויסלייגונג פון פאַלק (און אלס אויסטערלישער איבערבלייב—אין דער אַמעריקאַ-נער פרעסע). נאָך אַן אלס מלאפּום איז ער אין דער אַלטער יידישער אַרטאָגראַפֿיע גאַנץ זעלטן, למשל, צו (ניט צוא).

38. געבויט אויפן פרינציפּ פון באַזונדערע אותיות אַלס וואָקאַלצייכנס, האָט די יידישע שרייב-סיסטעם נאַטירלעך ניט געהאַט די נייטיקייט אין די נקודות, נאָר גאַנץ זעלטן, דערהויפּט אין די עלטסטע ווערק פון דער יידישער ליטעראַטור און בפרט אין די אַלטע כתב־ידן, ווערן טייל ווערטער וואָקאַלי-זירט מיט נקודות, אַזוי, למשל, קומט אָפּט אַ שווא אונטער די קאנסאָנאַנטן, ווי, וויסן, ווינא (זינד), אַינן (איינען), אַ קובוץ אין פאַרבינדונג מיט אַן אויף איבערצוגעבן די מעטאַפּאָנישע ö און ü, ווי, מוֹנֶךְ (Mönch), מוֹנֶז (Münz), אַן עין מיט אַ שווא נאָך אַן אות, וואָס איז וואָקאַליזירט מיט אַ פתח, ווי, מַעֲשֶׂא (טאַש), אַ צירע=אלף אָנשטאַט אַן ע (לויט דער ספרדישער הברה), ווי, אַיר (ער—Ehre), אַיֶרֶץ (Erz), אויך אַ סגול אָנשטאַט אַן ע, ווי, הִירשאַפּט (הערשאַפּט), הִינְדֶרֶר (הינדערער), אַ פתח אָנשטאַט אַן א, ווי, נֶבֶן (גאַנץ), לֵב (לאנג) א. אַז. וו. ס׳איז אפילו געווען אפרוב צו געברויכן דעם חטף-קמץ ביים איבערגעבן דעם מעטאַפּאָנישן ö, למשל, הִוִּיר (hör), אָבער שוין דער אַרטאָגראַף פון ״ספר המדות״ ווייזט אַן, אַז אַזאַ באַצייכענונג וועט דער עולם ניט וויסן, ווי צו לייענען. און באמת קומט דער חטף-קמץ אין דער סיסטעם פון העברעאישן ניקוד קיינמאַל ניט פאַר אין אַזאַ פאַרווענדונג.

39. אַזאַ מין וואָקאַליזאַציע דורך נקודות שטאַמט נאָך פון יענער אַלטער תקופה, ווען די סיסטעם פון באַצייכענען וואָקאַלן דורך אותיות איז נאָך אין יידיש ניט געווען פעסטגעשטעלט. אין משך פון XVI—XVIII יר"ה קומען די נקודות אין יידישע ווערק פאַר נאָר אַלס יוצא-מן-הכלל. ערשט ווען מ'האַט אָנגעהויבן צו דרוקן יידישע ספרים אין דער קוואַדראַט-שריפט, האָט מען איינגעפירט ווידער די נקודות, אָבער שוין מער בהסכּם מיט אונזער היינטיקער אויסשפראך און איבערלאָזנדיק דערביי אויך די וואָקאַל-אותיות, למשל, האַנט, נאָך, נַעמט, זיך, גוט, קליין, ווייַזער א. אַז. וו. די דאָזיקע סיסטעם פון וואָקאַליזאַציע האָט זיך נאָך איינגעהאַלטן עד-היום אין די רומל-אויסגאַבן און אין דער אַזויגערופענער גער שולחן-ארע=ליטעראַטור.

40. ביים צופאסן דעם העברעאישן אלף-בית פאר דער יידישער שפראך איז, ווי מיר האָבן געזעען, אַלואַ די הויפט-שוועריקייט באַשטאַנען אין דעם מאַנגל פון וואָקאַל-אותיות. דערפאַר אָבער האָט די יידישע אָרטאָגראַפיע געהאַט אין דעם העברעאישן אלף-בית אַן איבערפלוס פון קאַנסאַנאַנטן. אַחוץ די 22 גרונד-אותיות פון אונזער אלף-בית, וועלכע האָבן אין העברעאיש באַצייכנט קאַנסאַנאַנטן, האָבן נאָך זעקס אותיות—ב, ג, ד, כ, פ, ת (בְּנִיפֶּת)—געהאַט אַ טאַפלטע אויסשפראַך, אַ האַרטע אַלס עקספּלאַזיווע קלאַנגען און אַ ווייכע אַלס ספּיראַנטן. די האַרטע אויסשפראַך, די עלטערע, ווערט דורך די פונקטאַטאָרן באַצייכנט דורך אַ פינטעלע אין די דאָזיקע אותיות—א דגש: ב, ג, ה, ו, פ, ת. אין אונזער קלאַנגענסיסטעם איז די טאַפלטע אויסשפראַך פון ג און ד שוין פאַרשוואַנדן.

41. אין אַלט-העברעאיש האָט דער ווייכער ג, אָן אַ דגש, איבערגעגעבן אַ מין קלאַנג ווי דער פאַלאַטאַלער ר, דער ווייכער ד, אָן אַ דגש—אַ מין קלאַנג ענלעך אויף אונזער ה, אַזוי ווי, למשל, אין ענגליש the, bathe, דער דומפער בן-זווג פון דעם ווייכן ד איז געווען דער ת, אָן אַ דגש, וועלכער פלעגט אויס-גערעדט ווערן אַזוי ווי דער ענגלישער th, למשל, אין thank, thin, bath. מיר אָבער קענען שוין ניט די דאָזיקע קלאַנגען און ריידן אַרויס דעם ג און ד אלעמאַל אַלצאיינס און דעם ת ווי אַ כ. דאָסגלייכן האָבן מיר אויך ניט אַיינ-געהיט די אַלט-העברעאישע שטאַרק געכאַרכלטע אויסשפראַך פון ע (למשל, אין עזה, עמורה, אין גריכיש איבערגעגעבן דורך Gomorrah, Gasa—G) און די דיפערענצירטע אויסשפראַך פון ח (האַרטער) און כ (ווייכער).

42. רעכענענדיק באַזונדער די אותיות ש און ז און טאַפלט—די אותיות ב, כ, פ, ת, באַקומען מיר 27 צייכנס, וואָס מ'האַט געקענט פאַרווענדן אויף אויסצודריקן די יידישע קאַנסאַנאַנטן. אָבער אין דער שטרעבונג צו איינפאַכקייט האָט די יידישע אָרטאָגראַפיע פון אָנהייב אָן זיך געשטעלט אויף דעם ראַציאָ-נעלן פּרינציפ צו באַזייטיקן די איבעריקע צייכנס און האָט דעריבער אין ניט-העברעאישע ווערטער ניט פאַרווענדט ניט דעם ח, ניט דעם ת—ת, ניט דעם כ. ביי די אותיות ב, כ, פ האָט די אַלטע יידישע אָרטאָגראַפיע באַצייכנט ניט די האַרטע אויסשפראַך—דורך אַ דגש, נאָר די ווייכע—דורך אַ רפה, ד. ה. אַ האַר-וואַנטאַלן שטריכעלע איבער דעם אות, שרייבנדיק אַלואַ ב, כ, פ (אָנשטאַט ב, כ, פ) און כ, פ, כ (אָנשטאַט ב, כ, פ). דער רפה איבער דעם כ איז איינגע-לעך געווען איבעריק, וויבאַלד דער כ איז אין ניט-העברעאישע ווערטער ניט געשריבן געוואָרן (נאָר אַלס יוצא-מן-הפלל האָט מען פאַרווענדט דעם כ פאַר דעם דייטשן ch, אויסגערעדט k, למשל, כריסטן—Christen=קריסטן). איבע-ריקנס טרעפן מיר אין עלטערע יידישע ווערק אויך אַ רפה איבערן ת, וועלכער איז שטענדיק געברויכט געוואָרן אויסשליסלעך אין העברעאישע ווערטער.

ערשט, אַז מ'האַט אָנגעהויבן צו דרוקן יידישע ביכער אין קוואַדראַט-

שריפט און מיט נקודות, האָט מען געלאָזט אומבאַצייכנט די ווייכע אויסשפראַך פון ב, כּ, פּ, ת און געפינטלט מיט אַ דגש די האַרטע—בּ, כּכּ, פּפּ, תּ. אין דער מאָדערנער יידישער שריפט קומען פאַר ביידע סיסטעמען צו דיפערענצירן די אויסשפראַך פון די דאָזיקע אותיות.

43. אַזוי ווי אין העברעאיש קען סוף וואָרט קיינמאָל נישט קומען קיין האַר-טער פּ, האָט די לאַנגע ף איבערגעגעבן נאָר דעם ווייכן ף=קלאַנג. דערמיט דערקלערט זיך, וואָס אויך אין יידיש האָט די לאַנגע ף פאַרביטן נאָר דעם ף, און דעם פּ האָט מען געשריבן אפילו סוף וואָרט, הגם דער סוף=פּ איז אין די גאָר אַלטע יידישע ווערק זייער זעלטן: אָדער מיר האָבן דאָרט אַ שטומן אַ נאָכן פּ. למשל, קאפּא, אָדער אַ קאָמבינירטן פּװ, למשל, טרעפּף (אין דייטש דווקא treppe, נישט treppe).

44. זייער זעלטן איז אין דער עלטסטער יידישער אַרטאָגראַפיע אויך דער ם. אין ״ספר המדות״, למשל, ווערט ער גאַרנישט געברויכט און דער S=קלאַנג ווערט איבערגעגעבן אָדער דורך אַ אָדער דורך אַ שׁ, וואָס האָט נאַטירלעך געמוזט ברענגען צו אַ גרויסן פּלאָנטער אין דער אויסלייגונג, למשל, דאז און דאש (דאָס), ווישן (וויסן), גרוישר (גרויסער), גאטש (גאָטס) א. אַז, וו. מיט דער צייט אָבער האָט דער ם אַלס צייכן פאַר s אַלץ מער אַרויסגעשטופט די אַלטע נישט גענויע באַצייכענונג דורך ז אָדער שׁ.

45. אַ געוויסער פּלאָנטער האָט אין דער אַלטער יידישער אַרטאָגראַפיע געהערשט אויך אין דעם געברויך פון די קאָנסאָנאַנטן בּ, וּ, וו און ף. אין דעם האָט זיך אַרויסגעוויזן די השפּעה פון דער דייטשער אויסלייגונג. דער דייטשער אַלפאַבעט האָט צוויי צייכנס פאַר דעם ף=קלאַנג—f און v; אין דער אַלטער דייטשער אַרטאָגראַפיע איז דער v געווען אַ סך אָפטער ווי איצט, און די יידישע אַרטאָגראַפּן, איבערגעבנדיק דעם f דורך ף, האָבן אָנשטאָט דעם v פאַרווענדט דעם קאָנסאָנאַנט וּ, למשל, וינדן (=vinden=פינדן), ורויליך (vroelich), פריי=ליך, ויל (פיל) און פאַר די וואָקאַלן ו אָדער וי—א, בּ, למשל, בון (פון), בולק (פאָלק), בוינף (פינף), בוירט (פירט), בוירכטן (פירכטן). אָבער אויך אין אַ סך אַנדערע פּאַלן געפינען מיר אין די עלטערע יידישע ווערק דעם קאָנסאָנאַנט בּ אָנשטאָט ף, למשל, ברוינד (פריינד), בריב, קראַבט א. אַז, וו.

מיט דער צייט אָבער זיינען די קאָנסאָנאַנטן וּ און בּ אַלץ מער אַרויס-געשטופט געוואָרן פון געברויך דורך דעם קאָנסאָנאַנט=אות ף.

46. באַצייכענענדיק דעם V דורך וּ, האָט די אַלטע יידישע אַרטאָגראַפיע פאַר דעם קאָנסאָנאַנט W אַיינגעפירט דעם געטאָפּלטן וּ, וועלכן מיר האָבן שוין אין דער תלמודישער אויסלייגונג און וועלכער איז געבליבן עד=היום אין אונזער שרייב=סיסטעם אַלס צייכן פאַר דעם W=קלאַנג, למשל, וואַנד, שווער, וויא, וואָרם א. אַז, וו. נאָר אין די עלטסטע יידישע ווערק, למשל,

אין „ספר של אנשלי“, טרעפן מיר דעם געטאָפּלטן וו טיילמאַל אויך אַלס צייכן פאַרן פֿאַקלאַנג, למשל, רעכט ווערטיקייט (אַבער אויך רעכט פערטיקייט), ענטפֿען (ענטפערן) א. אַז. וו.

47. דעם שטומן אַ צווישן דעם געטאָפּלטן וו און דעם וואָקאַל ו (אַדער וי) אַלס מיטל אויסצומיידן דריי וואָוון נאָכאַנאַנד געפינען מיר שוין אין די עלטסטע יידישע ווערק, למשל, וואו, שוואור, וואונדיר (וואונדער), וואונש, וואוכן (וואָכן), ווארט (וואָרט), וואונג (וואוינג), וואול (וואויל) א. אַז. וו.

48. די צונויפמישונג פון די דומפּע און הילכיקע קלאַנגען ב—פֿ, ג—ק, ד—ט איז אין דער אַלט־יידישער אַרטאָגראַפֿיע געווען אַגאַנץ אָפטע ערשיי־נונג, למשל, ביי ר' אַנשלי, אויפֿס (אויבס), געליפֿט (געליבט), נאָכפֿרין (נאָכ־באַרן), אויף נאָכ (אויפֿגאַנג), גינאָכ (גענוג), ערט (ערד), טויונט, מארט (מאָרד), יוגנט, יאגהונט, בארט (באָרד), שווערט (שווערד), פיינט (פיינד).
אויך די ענדונג יג איז אָפֿט געשריבן געוואָרן דורך אַ ק, בהסכּם אויך מיט אונזער איצטיקער אויסשפראַך, למשל, לעבנדיק, קוועלנדיק, אַיילנדיק, עסיק, האָניק, א. אַז. וו.

49. פונקט אַזוי ווי העברעאיש, האָט די אַלטע יידישע אַרטאָגראַפֿיע ניט פאַרטאָפּלט קיין שום קאַנסאָנאַנטן, למשל, הופּרטיקייט (Hoffertigkeit), פאַלן (fallen), שאַל (Schall), קומין (Kommen), זין (Sinn) א. אַז. וו. הגם די דייטשע אַרטאָגראַפֿיע פון יענער צייט איז ממש פאַרפֿלייצט געווען פון דופּלירונגען (מיהאַט, למשל, דאַן געשריבן אַפֿילו liebenn, unnsen) א. אַז. וו.
בנוגע די צונויפגעזעצטע ווערטער, וואו דער ערשטער טייל ענדיקט זיך מיט דעם אייגענעם קאַנסאָנאַנט, מיט וועלכן דער צווייטער הייבט זיך אָן, לאָזט זיך עס ניט פעסטשטעלן, וואָרים לויט דער אַלטער יידישער אָר־טאָגראַפֿיע האָבן זיך די צונויפגעזעצטע ווערטער געשריבן באַזונדער, למשל, פאשט טאג (פאָסטטאָג), פאר שטעלט (פאַרשטעלט), צו זאַמין (צוואַמען) א. אַז. וו.

50. דאָסגלייכן האָט די אַלטע יידישע אַרטאָגראַפֿיע ניט געקענט די שריי־בונג טַצ אָנשטאַט דעם דייטשן tz, למשל, פלאַץ, איצונד א. אַז. וו. נאָר אין די פראַנצער בריוו (1619) געפינען מיר די שרייבונג ע ט צ און אין די זכרונות פון מרת גליקל האַמיל (1719) זיינען אָפֿט אַזעלכע אויסלייגענישן, ווי גנטצי (גאַנצע), זיטצן א. אַז. וו.

51. די שטרעבונג פון דער יידישער אַרטאָגראַפֿיע צו איינפאַכקייט ווייזט זיך אויך אַרויס אין אַזעלכע שרייבונגען, ווי, שטאַט (ניט שטאָדט), זעליקייט (ניט זעליגקייט), פערד (ניט פפערד), פלאַנצן (ניט פפלאַנצן), הגם דער דייטשער אַפּריקאַט פֿפ קומט אין די אַלטע יידישע ווערק פאַר גאַנץ אָפֿט, למשל, שימפּפּט, גיפּפליקט, פפּלעגט, קאָפּף א. אַז. וו.

די פארדייטשונג פון דער יידישער אויסלייגונג.

52. ערשט מיטן אנהייב פון דער בערלינער השכלה, ווען עס האט זיך אנגעהויבן דער קאמף קעגן יידיש אין נאמען פון דער ריינער נייהויכדייטשער שפראך, האט מען גענומען אויך שטרעבן וואס טרייער איבערצוגעבן די ניי-הויכדייטשע ארטאגראפיע. און צוזאמען מיט דער פארדייטשערונג פון דעם יידישן לשון איז אויך געגאנגען די פארדייטשערונג פון דער יידישער אויסלייגונג, וועלכע האט באקומען א גאנץ ניי פנים דורך די נייע פרעמדע צייכ-פירונגען.

אזוי ארום הייבט זיך אין סוף XVIII יר"ה אן א נייע עפאכע אין דער געשיכטע פון דער יידישער ארטאגראפיע. אין דער אלטער סיסטעם פון דער יידישער אויסלייגונג רייסן זיך אריין אזעלכע פרעמדע שרייב-אופנים, ווי דער שטומער ה און דער שטומער ע, למשל, יאהר, פיערטעל (אנשטאט יאר, פירטל), צווישען (אנשטאט צווישן), דער סגל-אלף אנשטאט דעם מעטאפאנישן א אדער ö, למשל, פלאכע, פאטער, גאטטער (Götter, Väter, Fläche), געטאפלטע וואקאלן, למשל, לאַס, מעער, געטאפלטע קאנסאנאנטן, למשל, גלאַקקען, וואסער, מצ' אנשטאט דעם איינפאכן צ, למשל, פלאטץ, כס אנשטאט כס, למשל, זעכס (sechs) א. א. ו.

53. די דאזיקע פארדייטשערונג פון דער אלטער יידישער אויסלייגונג איז דורכגעפירט געווארן זייער ניט אויסגעהאלטן און ניט סיסטעמאטיש, און ס'איז גענוג צו פארגלייכן, למשל, די פארשיידענע אויסגאבן פון מענדלסאנס תנ"ך איבערזעצונג, צו איבערצייגן זיך אין דעם. דערביי זיינען אויך געבליבן א גאנצע צע ריי אייגנטימלעכקייטן פון דער אלטער יידישער אויסלייגונג, ווי דער פראסטעטישער אלף, דער שטומער א נאך א וואקאל סוף ווארט, די באצייכענונגען יי און וי פאר די דייטשע דיפטאנגען א. א. ו.

54. דער בערלינער השכלה האבן מיר אלזא אויך צו פארדאנקען, וואס די יידישע ארטאגראפיע האט זיך אלץ מער און מער אנגעהויבן צוצופאסן צו דער דייטשער שרייב-סיסטעם. דאס האט אויך געווינקט אויף דער אויסלייגונג פון די ווערק, וואס זיינען געשריבן געווארן פון די משכילים אפילו אין אריינעם, פאלקסטימלעכן, ניט פארדייטשטן, יידיש.

אונזער היינטיקע דייטשמערישע ארטאגראפיע האט אלזא איר שורש ניט אין דער אלטער יידישער שרייב-סיסטעם, נאר אין דער אויסלייגונג פון די משכילים.

די ארטאגראפיע פון יהושע-מרדכי ליפשיץ.

55. ערנסט צוגעגאנגען צו דער פראגע פון דער יידישער אויסלייגונג איז דער אויסגעצייכנטער יידישער לעקסיקאגראף און באוואוסטזינקער יידישיסט

פון דער השכלה=עפאכע יהושע=מרדכי ליפשיץ. אין דער הקדמה צו זיין „רוסיש=יודישן ווערטער בוך“ (זשיטאמיר, 1869) שרייבט ער אגב:

„איך ווידער האב געמיזט מאכען א פאך נייע כללים, וואָרים אין מען=דעלזאהנס אַיס=לעגען האב איך מעך ניט געקענט האלטען, ווייל ס׳איז נאָר באַרעכענט פאַר דייטש און ניט פאַר יידיש. ווידער דאָס געוועהנטלעכע אַיס=לעגען לאָזט זעך איבערהאַיפט גאָר ניט אַרינטערנעהמען אינטער כללים. איבע=ריגענס האב איך דאָס אַיך ניט געוואָלט שטעלען אַיף מיר אין האב מעך פאַר א פאָר יאָהרען עפענטלעך אָנגעפרעגט ביים עולם מכה דעם אַיסלעגען, האָט מען ווידער געשוויגען. נאָ האב איך געמיזט טין וואָס מײן אייגענער שכל פאַר=טראַגט מיר.“

צו דער אייגענער פראַגע קערט ער זיך אום מיט זיבן יאָר שפעטער אין דער הקדמה צו זיין „יודעש=רוסישן ווערטער בוך“ (זשיטאמיר, 1876), וואו ער זאָגט: „נאָר איין חסרון האָט מען פיר צי וואָרפן דער יודישער שפראַך, אז דיא כללים צים אויסלעיגן זענען בייא איהר זעהער וועיניג פארהאנען אין ווייל בייא (א) ווערטערביך איז דאס אויסלעיגן זעהער וועכטיג, בכדי מע זאָל קענען איטלעכס וואָרט לייכט געפינען אָף זיין אָרט, דעריבער האב איך אליין ניט געוויסט וואָס צי טיהן. מענדל=זאהנס כללים זענען נאר פאר דייטש בארעכענט. אבער פאר יודיש טאָגן זייא ניט. מאכן נייע כללים וואָלט אפילו גאָר קיין קינץ ניט געוועזען, נאָר מע טאָר ניט, ווייל דיא ווערטער וואָלטן באקומען אזעליכע נייע פֿנימער, אז דער עולם וואָלט זייא גאָר ניט דערקענט אין ניט געוויסט וויא זייא אָפ צי זיכן. היינט איז ווידער אין איטלעכער געגענד א בא=זינדער אַיסשפראכע. ווידער איז פארהאנען ווערטער, וואָס געשריבן ווערן זייא אנדערש, אין אַיסגעשפראַכן ווידער אנדערש. דעריבער האב איך געמיזט אַ מאָל נאכגעהען וויא אזאָי דער עולם איז געוואָינט צי שרייבן, אַ מאָל וויא אזאָי מע איז געוואָינט אַיס צי שפרעכן און אמאָל צי שטעלן ביידע אנווייזן איינס אָפ אַ אנדערע.“

56. ליפשיץ אליין אַלזאָ איז מודה, אז ער איז אין דער אָרטאָגראַפיע ניט אויסגעהאַלטן, ווי דאָס איז אויך צו מערקן פון די דאָזיקע ציטאַטן זיינע. אָבער אין די כללים, וואָס ער ברענגט צום אָנהייב פון זיינע ווערטערביכער, ווייזט זיך אַרויס, מיט וואָס פאַר אַ דורכגעטראַכטיקייט ער האָט די דאָזיקע כללים געשאַפן.

אַט זיינען זיינע כללים צום לעזן (פון צווייטן טייל):

א ווערד געלעזן וויא a.

באמערקונג. באס אָנהעב וואָרט פאה (י) אין באס סוף וואָרט נאָך (י), ווערד די (א) פאַרשוויגן, למשל: אין, איין, איך, דיא, זיא, וויא וכדומה.

א ווערד געלעזן וויא: o.

אין ווערד געלעזן א מאל וויא: $o\ddot{a}$, למשל: טאָיער, אָיער, טאָיב יכדומה;
 אין א מאל וויא: ay , למשל: באַך, פאָך, טאָיב (א טאָיב).
 א ווערד געלעזן וויא: y , אין דער ליטע מיינסטן טיילס וויא: o .
 ווערד געלעזן וויא: u .

— וויא: i, u .

ווערד געלעזן א מאל וויא: ei אין א מאל וויא: $o\ddot{a}$.

57. ליפשיצעס. כללים זיינען אלאץ צוגעפאסט צו זיין וואָלינער איינשפראך
 ער האָט איינגעפירט צייכנס פאַר ביידערליי $o = \text{קלאנגען} - \text{אָ און א}$, פאַר ביידערליי
 י. קלאנגען (י און י) (זע פאָנעטיק § 69, 80), האָט געפרובט דיפערענצירן
 דעם ייִדישטאָנג פון דעם ייִדישטאָנג, באַצייכענענדיק דעם ערשטן דורך עי.
 למשל, לעיגן, וועיגן, א. אַז. וו.

בהסכּם מיט דער וואָלינער אויסשפראך, וועלכע מאַכט ניט קיין אינטער-
 שייד צווישן דעם ייִדישטאָנג און דעם לאַנגן ייִ, האָט ער אויך דעם לאַנגן ייִ
 אָפּט איבערגעגעבן דורך עי, למשל, בעיטן (בעטן—האַבן אַ בקשה) און בעיט
 (אַ בייט אין גאָרטן), לעיקעך (לעקעך), נעיפל (נעפל) א. אַז. וו. אינגאנצן באַ-
 זייטיקט פון זיין אויסלייגונג איז דער ייִ אַלס צייכן פאַר די ביידערליי ייִדיש-
 טאָנגען (זע פאָנעטיק § 90), וועלכע ער גיט איבער דורך אַי.

דער וואָקאַל, וועלכער ווערט אין דעם אוקראינישן און בכלל אין אַלע
 דיאַלעקטן (אַחוץ דעם ליטווישן) אויסגערעדט מיטן חיריק, איז ביי אים אינגאנצן
 נישט, אויך אין אַנדערע פּאַלן פון דער פאָנעטיק בלייבט זיין אויסלייגונג טריי
 דער וואָלינער אויסשפראך, למשל, דערך (דורן), לעכט (ליכט), מאָווער (מויער)
 א. אַז. וו.

58. פון דייטשמעריזמען איז ליפשיצעס אַרטאָגראַפיע אין אַלגעמיין פריי,
 זי האָט ניט קיין טאָפּלע קאָנסאָנאַנטן, קיין סגל־אלף פאַר די מעטאָפאָנישע א
 און o , קיין שטומן ע צום באַצייכענען די לענג פון י (למשל, וויג, ליד, ניט—
 וועג, ליעד).

נאָר דער שטומער ה ווערט פאַרווענדט פון ליפשיצן אזוי ווי אין דייטש
 (למשל, יאָהר, נעהמען, באַריהמער, פיהלן, ריהרן א. אַז. וו.), הגם אין דעם
 יידיש־רוסישן טייל פון זיין ווערטערבוך ווערן א סך ווערטער אָנגעגעבן אין
 אַ טאָפּלע אויסלייגונג, מיט אַ ה און אָן אַ ה (למשל, אַן = $bez\ddot{a}$, יאָר, רירן,
 אוועקלייען א. אַז. וו.).

59. דער ע פאַר דעם טראַפּילדנדיקן קומט פאַר בדרך־כלל אין דעם
 רוסיש־יידישן טייל (למשל, גראַיסען, וועגען, מאַכען א. אַז. וו.), אָבער איז
 שפּעטער, אין דעם יידיש־רוסישן טייל, באַוואוסטזיניק באַזייטיקט געוואָרן (גראַיסן,
 וועגן, מאַכן א. אַז. וו.); נאָר זעלטן כאַפּן זיך אריין די אַלטע און פאַלקסטימ-
 לעכע אויסלייגענישן מיט ין (למשל, ווערין, שפּילן א. אנד—אין דעם ערשטן
 טייל). דאָס זעלבע איז אויך נוגע דעם ע פאַרן טראַפּילדנדיקן (למשל, אַר,

טיקל, הימעל=בעטיל. קערמישיל—אין צווייטן טייל). איבעריקנס איז אויך אין ערשטן טייל זייער אָפּט די איינפאַכערע אויסלייגונג פון דעם ע פאַר די טראַפּילדנדיקע ל און נ (למשל, באַלייטן, דערשראַקן, זעמדל, מיטטלמעסיק א. אַז. וו.).

60. די אויסלייגונג פון די דומפּע און הילכיקע קאַנסאַנאַנטן שטימט ביי ליפּשיצן דאָס רוב מיט דער אויסשפּראַך (למשל, היפּש, שטילערהייט, וואַנט, ווינט, געזינט, האַנט, פריינד א. אַז. וו.). אָבער אין דער אייגענער צייט שרייבט ליפּשיץ אַווענד, טאַיענד, יוגענד, געגענד, עלנד א. אַנד, ווי אויך ין און ניט יק (למשל, שפיציג, שכלדיג א. אַז. וו.). אין דער פאַרבינדונג מיט דעם סופּיקס קייט ווערט ביי אים דער נ אויסגעלאָזן (למשל, קלייניקייט, שפיציקייט, ריהליקייט, באַרעידעוודיקייט א. אַז. וו.). נאָר זעלטן האָבן מיר אין דעם פאַל וואַקלדיקע אויסלייגענישן (למשל, לעכטיקייט און לעכטיגקייט, ד. ה. ליכטיקייט).

61. עכ אָנשטאַט יכ אָדער אַכ איז ביי ליפּשיצן דורכגעפירט כסדר און סיסטעמאַטיש, בהסכּם מיט דער וואָלינער אויסשפּראַך (למשל, רעכטיג, לעכטיקייט, זעך, העפלעך, נאַטירלעך, געמישעכטס א. אַז. וו.).

62. די שטרעבונג גענוי איבערצוגעבן די לעבעדיקע קלאַנגען פון יידיש ווייזט זיך אויך אַרויס אין אַזעלכע אויסלייגענישן זיינע, ווי מענטש, בענטשן, ווינטשן, האַלדז, אינדזל, פראַנדז, אינדז, גענדזנפלייש, הגם אין דעם צווייטן יידיש-רוסישן טייל שרייבט ער שוין האַלז, אינדז, אינז, גאַנז, פראַנז.

63. דער אומבאַטאַנטער טונקעלער ע=קלאַנג ווערט ביי ליפּשיצן דאָס רוב איבערגעגעבן דוּך אַי (למשל, אַרביט, קאַווינע, אַטליס, רעכינען, גנבינען, פישקילע א. אַז. וו.). אין לעצטן אומבאַטאַנטן טראַף גיט ער איבער דעם וואַ קאַל דאָס רוב דורך ע (למשל, דאָקטער, אַרכיטעקטער, זנאכער, אָנשטאַט דאָקטאָר, אַרכיטעקטאָר, זנאכאַר).

64. איבערלאָזנדיק די "צירונג" פון דער אַלטער יידישער אָרטאָגראַפיע—דעם שטומן אַ סוף וואָרט (למשל, דיא, וויא, צווייא, שניצעררייא, גערעדעררייא, געטרייא א. אַז. וו.), האָט ליפּשיץ אין אָפּווייכונג פון דער אויסלייגונג אין עברי-טייטש פאַרווענדט אין אָנהייב וואָרט אָנשטאַט דעם כ—דעם ה (למשל, האַטשע, חאַפּן, חאַראַקטער, הלעיבן א. אַז. וו.). אין דעם ערשטן טייל קומט ביי אים דער ח פאַר אינמיטן וואָרט אין פרעמדע ווערטער (למשל, אַרחיווע, אַרחיטעקטער, אָנשטאַט אַרכיווע, אַרכיטעקטאָר—אין צווייטן).

65. אין דער אויסלייגונג פון פרעפיקסן איז ליפּשיץ טריי דער אויסשפּראַך, שרייבנדיק באַ, פאַר, אַנט און ניט דייטשמעריש—בע, פער, ענט (למשל, באַקימען, פאַרדראַס, אַנטרינען). נאָר אין דעם ערשטן טייל לייגט ער אויס אַב, אַראַב אָנשטאַט דער פאַנעטישער שרייבונג אַפּ, אַראַפּ—אין צווייטן. אויף, אַרויף שרייבט ער לויט דער וואָלינער (און פוילישער) אויסשפּראַך—

אַף, אַראָף, צו מיט דעם טראָפּ—צײ (למשל, צישניידן=צושניידן), צו אָן דעם טראָפּ (צע)—צײ (למשל, צישניידן=צעשניידן).

66. צונויפגעזעצטע ווערטער שרייבט ער אי צוזאַמען (למשל, וואַנטזיי= גער, זאלצמעיסטל, ברעכאייזן), אי מיט אַ מקף אַלס פאַרבינדונגסצייכן (למשל, באַק=אויזן, טאָג=בײַך, צעטל=געלט). פאַר אַ מקף לאָזט ער די אותיות כּ מנ פּץ אומפאַרענדערט (למשל, נאָכ=קלאַנג, נאָם=געלט=אַם=געלט, צעינ=בערשטל, שלאָפּ= מיצל, האָלצ=זעגעכץ=פּאָלאָוינעס א. אַז. וו.). אַקעגן=זשע, פאַר אַ אַפּאָסטראָף, וועלכער איז בײַ אים זייער זעלטן, שרייבט ער דוקא די ענדע=אותיות (למשל, אָף, אין, פּײַם, ד. ה. אויפן, אינס, פונם), אַלאָ פונקט פאַרקערט, ווי ס׳איז דער שטייגער אין אונזער איצטיקער אָרטאָגראַפיע.

די באַדערנע יידישע אָרטאָגראַפיע.

67. ליפשיצעס אָרטאָגראַפיע, וואָס האָט זיך באַזירט אויף דער וואָלינער אויסשפראַך, איז אָבער ניט אָנגענומען געוואָרן, ניט קוקנדיק אויף אירע מעלות—אויף אירע אוטראַקסיטישע צייכנס, אויף איר גאַנץ פולט אויסגעדרוקטן פרינציפ צו באַפרייען זיך פון די דייטשמערישע אופנים. אמת, אינגאַנצן אויס= געהאַלטן איז זי אויך ניט געווען, אָבער דאָך איז אין איר געלעגן אַ געזונטער קערן אויף צו אַנטוויקלען אַ ראַציאָנעלע סיסטעם פון דער יידישער אויסליי= גונג.

68. אין דער יידישער אָרטאָגראַפיע פון ליפשיצעס צייט קעמפן צווישן זיך די דייטשמערישע שרייב=אופנים און די פּאָלקסטימלעכע און יידישלעכע. דער דאָזיקער קאַמף ברענגט צו אַ פּלאַנטער אין די פּללים פון יידישן אויס= לייג. אין דער ערשטער עכט=יידישער צייטונג, דעם "קול מבשר", הערשט דער דאָזיקער פּלאַנטער אין זייער אַ שטאַרקער מאָס.

און אויב אין דער ערשטער צייט בלייבט די אייבערהאַנט בײַ דער פּאָלקסטימלעכער אויסלייגונג, מיט אַ טענדענץ צו דער וואָלינער אויסשפראַך (ווי, למשל, פּין, אימערעכט, זעך, באַשראַבינגען, האַנט, צאַטען, אָנשטאַט פון, אומרעכט, זיך, באַשרייבונגען, היינט, צייטען), ווערן וואָס ווייטער אַלץ אָפּ= טער די טייטשמערישע אויסלייגענישן מיט די שטומע ה און ע, די טאַפּלטע קאַנסאַנאַנטן, די שרייבונג טצ אָנשטאַט צ, סגל=אַלף אָנשטאַט ע א. אַז. וו. אין דער אָרטאָגראַפיע פון "קול מבשר" מערקט זיך אַ באַוואוסטזיגיקע שטרע= בונג צו אויסגעהאַלטנקייט, זי קען זיך נאָך אָבער ניט באַפרייען פון טאַפּלטע נוסחאות, פּלאַנטערט די ענדונג ען און ין, על און יל. צוזאַמען מיט די דייטשמערישע עלעמענטן בלייבט אָבער אויך דער שטומער אַ וואָרט=אויס (דיא, דערבייא, א. אַז. וו.)

69. די אויסלייגונג פון דעם "קול מבשר" ירשנט די נאָכגעקומענע יידישע צייטשריפט דאָס פעטערבורגער "יידישעס פּאָלקסבלאַטט" (1831—1833). אין

יענער צייט איז עס געווען שלום=עליכם, וועלכער האָט געפרובט איינפירן מער סדר אין דער יידישער אָרטאָגראַפיע. אין זיין עפאָכע מאַכנדיקן זאמלבוך "די יודישע פאָלקסביבליאָטעק" (1887) האָט ער דער דאָזיקער פראַגע געווידמעט אַ באַזונדער אַרטיקל. וואו ער האָט אויך געגעבן די הויפט=כללים, אויף וועל=כע עס דאַרף, לויט זיין מיינונג. באַזירן די יידישע אויסלייגונג. און שוין אין די קורצע פאַר ווערטער. וועלכע קומען פאַר די דאָזיקע כללים, ווייזט זיך אַרויס דער גוטער חוש פון אונזער גרויסן הומאַריסט פאַר דער יידישער אָר=טאָגראַפיע. פאַרענטפערנדיק זיך פאַר די פעלערן אין דער אויסלייגונג פון דער "פאָלקסביבליאָטעק", שרייבט שלום=עליכם צווישן אַנדערן:

"וואָס מיר שרייבען אַלע ניט אַללע, פאַלען ניט פאַללען, וויסען ניט וויסען, זאָל ניט זאָלל, צוריק ניט צוריקק, וויל ניט ווילל, קאָן ניט קאָנן, קומען ניט קוממען, אַראָפּ ניט העראָפּ, פאַר ניט פיר וכדומה רעכענען מיר כלל נישט פאַר גרייזען, דען צו וואָס טויגען אונז די איבעריקע אותיות, וואָס שלעפען זיך נאָך סתם אין יעדען וואָרט כמעט. ממה נפשך, שרייבען מיר דייטש, דארפן מיר האַלטען אַלע כללים פון דער דייטשער שפראַכע, נו ווער זשע יועט אונז דעמאָלט פאַרשטעהן?"

און דאָן פאַרמולירט ער זיינע כללים, וואָס די ערשטע צוויי פון זיי מעגן געלייגט ווערן אין גרונד פון אַ ראַציאָנעלער סיסטעם פון יידישן אויס=לייגן:

(1) מע דאַרף שרייבן יודיש, אַזוי ווי מע רעדט.

(2) מע דאַרף שרייבען אַזוי, אַז סאי דער פוילישער לעזער סאי דער ליטוואַק זאָל קאָנען פאַרשטעהן.

70. אָבער דעם מוט איבערצורייטן אינגאַנצן מיט דער פאַרדייטשטער אויסלייגונג האָט שלום=עליכם ניט געהאַט. דערצו האָט אים געפעלט די נייטיקע וויסנשאַפטלעכע פילאָלאָגישע בילדונג, און שוין זיין פערטער כלל—אַז "דאָס אויסלעגען פון די דייטשע ווערטער דארפן (דאַרף) זיין מעהר נאָהענט צו דייטש"—איז אַ בולטע סמירה צו די ערשטע צוויי כללים, און דעריבער האָט זיך אים ניט איינגעגעבן דורכצופירן די נייטיקע רעפאָרם, בפרט אַז שלום=עליכם האָט אויך געפרובט דורכפירן אין דער יידישער אָרטאָגראַפיע דעם ניט=ראַציאָנעלן פרינציפ פון דיפערענציאַציע, מיינענדיק, אַז

"עס דאַרף זיין אַ חילוק צווישן וואָרטער, וואָס ווערן גלייך אויסגערעדט און האָבן צווייערליי בעדייטונג, למשל: שטיין—камень און שטעהן—стоять, צעהן—десять און צאהן—зубы, זייער—ихъ און זעהר—очень, ווייניג—винно און וועניג—мало, ציילן—ряды און צעהלען—считать, איר—вы און איהר—ея, זונן—солнце, זוהן—сынъ און זין—смысля, וועגען—пути און וואַגען—вѣсить א. א. וו.

71. דער אַנדער גרויסער יידישער שריפטשטעלער, י. ל. פרץ, האָט אין

זיינע אויסגאבן פון די ניינציקער יארן קולטיווירט די דייטשמערישע אָרטאָ־גראַפֿיע גאָנץ געטריי, איבערלאָזנדיק די שטומע ה' און ע, דעם סגל=אלף, די פֿאַרטאַפֿלונג פון קאָנסאַנאַנטן, די דייטשמערישע שרייבונג פון די דומפּע און הילכיקע קאָנסאַנאַנטן א. א. וו. די דאָזיקע אויסלייגונג געפינען מיר נאָך אין דער יובילי=אויסגאַבע פון נייע שריפטן (1901), שפעטער אַ סך מאל איבערגע־דרוקט געוואָרן).

72. מיט דעם אויפקומען פון דער ערשטער מאָדערנער יידישער צייט=שריפט "דער יוד" (1899—1902) הייבט זיך אָן אַ נייער עטאַפּ אין דער גע=טיכטע פון דער יידישער אָרטאָגראַפֿיע. אַלס יסוד פֿאַר דער אויסלייגונג פון דעם "יוד" זיינען גענומען געוואָרן די הויפט=כללים פון שלום=עליכם, אָבער זיי זיינען דורכגעפירט געוואָרן מיט מער סיסטעם און מיט אַ בולטערער טענדענץ צו באַפרייען זיך פון די דייטשמערישע שרייב=אופנים.

73. לגבי דער ניהויכדייטשער שפראך האָט די דאָזיקע אָרטאָגראַפֿיע גע=האַט נאָר דעם מוט אָפּצוואַגן זיך פון דער שרייבונג פון טאַפֿלטע קאָנסאַנאַנטן (למשל, אַלע—ניט אַללע, וויסען—ניט וויססען, גראַמאַטיק—ניט גראַמאַטיק), פון צו אָנשטאַט צ (למשל, פלאַץ—ניט פלאַטץ, זיצען—ניט זיטצען א. א. וו.), פון דער באַצייכענונג אַ וואָקאַלישן איבערבייט דורך סגול=אַלף (למשל, בעקעל—ניט באַקעל, טעג—ניט טאָג א. א. וו.).

74. די אָרטאָגראַפֿיע פון דעם "יוד" איז ווייטער קולטיווירט געוואָרן פון דער ערשטער טעגלעכער יידישער צייטונג אין רוסלאַנד, דעם "פריינד" (1903—1914), ביז זי איז, מיט די אָדער יענע, בכלל גאָנץ אומבאָדייטנדיקע אָפּווי=כונגען, געוואָרן די הערשנדיקע אָרטאָגראַפֿיע, אין וועלכער עס זיינען ביז גאָר דער לעצטער צייט געדרוקט געוואָרן אַלע מאָדערנע יידישע ביכער און צייט=שריפטן.

די רעפֿאָרם=באַוועגונג אין דער יידישער אָרטאָגראַפֿיע.

75. די דאָזיקע אָנגענומענע מאָדערנע יידישע אָרטאָגראַפֿיע איז אייגנט=לעך נאָר אַ קאָפֿיע, און אַ גאנץ שלעכטע קאָפֿיע, פון דעם ניהויכדייטשן אויס=לייג מיט זיין גאַנצער סיסטעמלאָזיקייט. להיפּוך צו דער גאַנצער היסטאָרישער אַנטוויקלונג פון דער יידישער שרייב=סיסטעם און אויף להכעיס דער אמתער יידישער אויסשפראך, פֿאַרווענדט זי אָן שום סיסטעם די שטומע אותיות ע און ה, לייגט אויס דייטשמעריש די דומפּע און הילכיקע קאָנסאַנאַנטן, און זי האָט געבראַכט דערצו, אַז די יידישע ווערטער זיינען אין אַ גרויסן טייל געפֿעלשט געוואָרן אין זייער ריינער געשטאַלט. אַלס ביישפּיל לאמיר נעמען אזוינע אויס=לייגענישן, ווי געהן, לעגען, וועניג—הגם די ליטוויש=אוקראינישע אויסשפראך—געין, לעיגן, וועיניק—און די פּוילישע—גאַין, לאַיגן, וואַיניק—גיבן אונז דעם

זיכערסטן באווייז, אז מיר האָבן דאָ צו טאָן מיט דעם אייגענעם ייִדישטאָנג, ווי, למשל, אין קלייד, פלייש א.א.וו. אָדער די שרייבונג בריעף, הונד, שטאָדט, וואָס האָט איר שורש בלויז אין דער נייהויכדייטשער אַרטאָגראַפיע Brief, Hund, Stadt; אָדער די אויסלייגונג יאָהר, ליעבע, וואו דער אַ-וואָקאַל און דער י-וואָקאַל זיינען פון דער אייגענער קוואַנטיטעט, ווי, למשל, קלאָר, ליגען; אָדער אַזעלכע שרייב־נוסחאות, ווי, למשל, קאַרן (אַן אַ ע) און געוואָ-רען (מיט אַן ע), וואָס האָבן אין דער יידישער אויסשפראך קיין שום גרונד ניט; אָדער די שרייבונג פון די פרעפיקסן בע, פער, ענט אָנשטאָט בא, פאַר, אַנט א.א.נדר.

76. פאַרשטייט זיך, אז אַזאַ מין משונהדיקע אַרטאָגראַפיע, וואָס האָט גע-וואָרצלט אין דעם זאַמדיקן פונדאַמענט פון נאָכמאַכן די נייהויכדייטשע, וועלכע איז אליין פול מיט די גראַבסטע פעלערן און וועלכע דער גרויסער דייטשער פילאָלאָג יאַקאָב גרים רופט אָן „פאַרבאַרישע“, האָט ניט געקענט אויסהאַלטן די מינדסטע קריטיק פון אַ פילאָלאָגיש געבילדעטן. און די לעצטע יאָרן, זינט די יידישע שפראך איז געוואָרן אַ ענין פאַר פילאָלאָגן, האָט זיך אָנגעהויבן אַ באַוועגונג צו פאַראיינפאַכן זי און פאַריידישן, אַזוי אז זי זאָל איבערגעבן די קלאַנגען פון אונזער לשון, ניט פון פרעמדן געשריבענעם דייטש.

77. די פראַגע פון דער יידישער אַרטאָגראַפיע איז שוין געשטאַנען אויף דער ערשטער קאָנפערענץ וועגן דער יידישער שפראך אין טשערנאָוויץ (1908), זי איז אָבער דאָרט ניט געקומען צו באַהאַנדלונג. אומגעפער פון יענער צייט שטאַמען די ערשטע פאַרשלאָגן צו רעפאָרמירן די יידישע אויסלייגונג. דער פאַרשטאַרבענער וואַרשעווער פּעדאַגאָג מ. קרינסקי האָט אין אַן אַרטיקל אין זיין וואָכנבלאַט „ראַמאַנצייטונג“ פאַרגעלייגט אַ רעפאָרם, וואָס איר הויפּט-צוועק איז געווען צו באַפרייען זיך פון דעם פראָסטעטישן א, דעם טרעגער פון די וואָקאַלן ו, י, וי, יי טראַף-אַיין (צו שרייבן ון, ין אָנשטאָט און, אין א.א.וו.). דאָן האָט פּרילוצקי אָנגעהויבן אין זייגע ספּעציעלע אויסגאַבן דורכצופירן דעם פאַנעטישן פּרינציפ אין דער יידישער אַרטאָגראַפיע.

78. דער אַמעריקאַנער פילאָלאָג יהודה יאַפּע האָט אין זיינע אַרטיקלען אין זשיטלאָווסקיס „דאָס נייע לעבן“ (1909) און אין דעם זאַמלבוך „ליטעראַ-טור“ (1910) באַגרינדעט די ניטדערלאָזעכקייט פון דעם שטומן ע פאַר די טראַפּילדנדיקע קאָנסאַנאַנטן ל, נ.

אַ ראַדיקאַלער רעפאָרם פון דער יידישער אַרטאָגראַפיע האָט פאַרגע-לייגט זשיטאַמירסקי אין זיין אַרטיקל אין דעם Вѣстникъ Еврейскаго Просвѣщенія (1911), מיט דער הויפּט-טענדענץ אויפצובויען זי אויפן אומ-ראַקיסטישן פּרינציפ, ד.ה. אַיינפירן שרייבצייכנס, וואָס זאָלן זיין צוגעפאַסט צו דער פאַרשיידענער אויסשפראך פון די יידישע קלאַנגען (וואָקאַלן) אין די פאַרשיידענע יידישע דיאַלעקטן. נאָך ראַדיקאַלער איז געווען דער פאַרשלאָג

פון דעם יונגן פילאָלאָג מ. וויינגער, וועלכער האָט אין אַ באַזונדער בראַשור "מאין אלעפּבעיז" (1913) געפרובט באַגרינדן אַ נייע סיסטעם פון יידישער טראַג-סקריפציע אויפן אידעאלן פרינציפ פון דער אַרטאָגראַפיע; קיין שום איבעריקע אותיות און אַ באַזונדער אות פאַר יעדן קלאַנג. לויט דעם האָט וויינגער פאַר-געלייגט אינגאַנצן צו באַזייטיקן פון דעם יידישן אַלפּאַבעט די אותיות ה, ו, א, י, דעם ף איבערלאָזן, אָבער ניט אַלס ענדע=אות, נאָר אַלס צייכן פאַר דעם קלאַנג פ, וועלכער דאַרף לויט וויינגערס סיסטעם דינען נאָר פאַר דער באַצייכענונג פון פֿ=קלאַנג (למשל, ףונ=פון, ףאַס=פאַס און פאַס=פאַס א. א. וו.); אַיינצו=פירן באַזונדערע צייכנס פאַר דעם יֿ=קאַנסאַנאַנט (אַ יוד מיט אַ פוסטן קעפל), פאַר דעם וּ=קאַנסאַנאַנט (איינ ן מיט אַ קווערשטריכל), און פאַר דעם אַ=וואַקאַל (אַן אַ מיט אַ האַרץאַנטאַלן שטריך אינמיטן), צום אונטערשייד פון יֿ=וואַקאַל. וואַקאַל און א. אין וויינגערס שרייב=סיסטעם איז אויך באַזייטיקט דער פרא=סטעטישער אַלף, אָנשטאַט יי און וי איז אַיינגעפירט עי און אַי (למשל, אַנט=לאַיפן=אַנטלויפן, געינ=גיין א. א. וו.), די העברעאישע ווערטער ווערן אויס=געלייגט לויט דער אַלגעמיינער יידישער אַרטאָגראַפיע (למשל, ראַכמאַנעס, באַ=כערל א. א. וו.).

79. ניט אַזוי ראַדיקאַל איז די רעפּאָרם פון ב. באַראַכאָוו אין "פּנס". באַראַכאָווס אַרטאָגראַפיע ברעכט ניט די היסטאָרישע יסודות פון דער יידישער אַרטאָגראַפיע, זי איז נאָר אַ צוריקקער צו דער אַלטער יידישער אויסלייגונג, געבויט אויף דעם פּאָנעטישן פרינציפ. זי איז נאָך פריער אָנגעווענדט געוואָרן אין די נייע יידישע לערנביכער פון דעם ווילנער פאַרלאַג פון ב. א. קלעצקין ("די גייע שול" פון ד. האַכבערג, מעטאָדישע אָנווייזונגען צו דער גייער שול פון זשיטאָמירסקי און ד. האַכבערג).

80. אין צוזאַמענהאַנג מיט די פאַרשלאָגן צו רעפּאָרמירן די יידישע אַרטאָגראַפיע זאָל אויך דערמאָנט ווערן דער פּראָיעקט אינגאַנצן צו פאַרוואַרפן דעם יידישן אַלף=בית און פאַרווענדן פאַר דער יידישער שפראַך דעם לאַטיינישן אַלפּאַבעט. דעם דאָזיקן געדאַנק האָט צוערשט געפריידיקט דער רומענישער יידישסט ד"ר סאַ=טעק פון בראַיאַלאַ און האָט געפונען פאַרטיידיקער אין ד"ר נתן בירנבוים (וועלכער האָט עס אויך פאַרגעלייגט פאַר העברעאיש), יהודה יאַפּפּע און ד"ר לודוויג זאַמענהאַף, דעם וועלטבאַרימטן גרינדער פון עספּעראַנטאָ (אונטערן פּסעוודאָנים X אין "לעבן און וויסנשאַפט", 1909).

81. אויב אָבער די לאַטיינישע רעפּאָרם איז פון אָנהייב אָן געווען פאַר=משפט אויף אַ דורכפאַל, האָבן אָבער די רעפּאָרם=פרובן פון דער יידישער אַר=טאָגראַפיע געפונען די הייסטע פאַרטיידיקער ביי די אַלע, וואָס האָבן זיך מיט ערנסט און פאַרשטענדעניש באַצויגן צו דער דאָזיקער פראַגע. דאָך זיינען די אַלע פרובן און פּראָיעקטן געבליבן אָן אַ ווירקונג אויף דער אויסלייגונג פון די ביכער און צייטונגען און האָבן געטראָגן נאָר אַן אַקאַדעמישן כאַראַקטער דער קאַנסערוואַטיום פון דעם פּובליקום, פון די רעדאַקטאָרן, אַרויסגעבערס, קאַרעק=

טאָרס, זעצערס צוזאמען מיט דער עס-הארצות, וואָס הערשט אין די ברייטע קרייזן פון דער געזעלשאפט בנוגע די פראַגן פון שפראַך און אַרטאָגראַפיע און זייער קעגנזייטיקער באַציאונג, האָט ניט דערלאָזט, אַז די באַוועגונג זאָל דורכ-
דרינגען אין לעבן.

92. ערשט ווען יידיש איז געוואָרן די שפראַך פון דער יידישער שול און דער יידישער פאָלקסלערער האָט אויף טריט און שריט זיך אָנגעשטויסן אויף די משונהדיקייטן פון דער יידישער אויסלייגונג, וואָס האָט געפאָדערט פון די קינדער אַזויפיל איבעריקע ענערגיע, איז געקומען א סוף צו די חקירות וועגן דער נייטיקייט פון דער רעפאָרם און די רעפאָרם איז דורכגעפירט געוואָרן אויף אַ רעוואָלוציאָנערן אופן, אָן אַ צוזאמענריידן זיך צווישן די פאַרשיידענע לענדער פון דער יידישער שפראַכהערשאפט.

83. די ערשטע צייטונג, וואָס האָט זיך דערוועגט איינצופירן וויכטיקע שינויים אין דער אויסלייגונג, איז געווען די ווילנער טעגלעכע צייטונג "לעצטע ניס" (1915—1918). אָבער צוליב אַ קאָפּריו פון דעם פארלעגער האָט זיך ניט איינגעגעבן פטור צו ווערן פון דעם שטומן ע פאר די טראַפּילדנדיקע קאָנ-סאָנאַטן 5 און 6. דאן איז דער גרויסער טעגלעכער אָרגאן פון די פאַראייניקטע סאָציאַליסטן אין קיעוו, "די נייע צייט" (1917—1919), געווען דער אָרגאן, וואָס האָט זיך ניט אָפּגעשראָקן איינצופירן די נייע אַרטאָגראַפיע אין דער פרעסע און האָט גורם געווען, אַז אַלע אויסגאַבן אין אוקראַינע און גרויסרוס-לאַנד זיינען ביסלעכעווייז אַריבער צו אַ פאַראיינפאַכטער יידישער אויסלייגונג.

84. ביי היינטיקן טאָג ווערט די "אַלטע" (ד. ה. אייגנטלעך די אַרטאָ-גראַפיע זינט "דעם יוד", אַלזאָ ניט עלטער פון אַ יאָר 20) אַרטאָגראַפיע אין איר גאַנצער סיסטעמלאָזיקייט און פאַרדייטשמערישטקייט אָפּגעהיט נאָר אין פּוילן (הגם) אויך דאָרט ווערן שוין די ביכער און מאַנכע פאַרטייאישע אויסגאַבן אויסגעלייגט ניט לויט אַלע פּללים פון דער דייטשמערישער אַרטאָגראַפיע און עס ווערט געצאָלט צינז דער רעפאָרמירטער אויסלייגונג), גאַליציע, ענגלאַנד, אין אַמעריקע האָט די "וויסנשאַפטלעכע קאָמיסיע פאַר יידישען אויסלייגען" (אין וועלכער עס גייען אַריין א. האַרקאווי, יהואש, י. יאָפּע, אברהם רייזען, יעקב לעווין) דורכגעפירט נאָר אַ טיילווייזע רעפאָרם (אַרויסגעוואָרפן דעם שטומן אַ אין סוף וואָרט, וועלכער האָט זיך אין אַמעריקע דערהאַלטן ביז גאָר דער לעצטער צייט אין דער שרייבונג דיא, דעם שטומן ה נאָך אַ ט, באַזייטיקט דעם ח פון ניט העברעאישע ווערטער, די טאַפּלטע קאָנסאָנאַנטן, די שרייבונג פער, בע, ענט, אָב, אַראָב אָנשטאַט פאַר, באַ, אַנט, אָפּ, אַראָפּ).

85. אין ליטע, אוקראַינע, ווייסרוסלאַנד און גרויסרוסלאַנד איז די אַלטע אַרטאָגראַפיע כמעט שוין אינגאַנצן אַרויס פון געברויך, אַדאנק דער השפּעה פון דער דעמאָקראַטישער פרעסע, פון דער נייער יידישער שול, און אין אַ געוויסער מאָס אויך דעם ביישפּיל פון דער דורכגעפירטער רעפאָרם פון דער רוסישער אויסלייגונג.

86. מיר האלטן אַלואַ איצט אין דער תקופה, ווען די אַלטע יידישע אָר-טאָגראַפיע, וואָס האָט זיך ביז דער לעצטער צייט געקענט איבערנעמען כאָטש מיט איר אָנגענומענקייט אין דער גאַנצער יידישער ליטעראַטור, איז צעבראָכן געוואָרן. פאַרטיידיקן זי קען אַלואַ נאָר דער דילעטאַנטישער קאַנסערוואַטיוז פון די, וואָס איינגעלעבט זיך איינמאַל מיט דער אָנגענומענער אָרטאָ-גראַפיע, האָלטן זיי זי פאַר דער בעסטער און צוועקמעסיקסטער און קענען זיך ניט שטעלן אויף אַ אָביעקטיוון שטאַנדפונקט און משפטן וועגן יעדער אָרטאָ-גראַפישער ענדערונג, אַרויסגייענדיק פון זייער אייגענער באַקוועמלעכקייט און רגילות.

87. פון דער אַנדער זייט אָבער, דורך די פאַרשיידענע מיינונגען און חלוקי-דעות אין דעם ענין פון אָרטאָגראַפיע און דערהויפּט דערפאַר, וואָס צו דער רעפּאָרם האָבן זיך ניט אַלעמאַל גענומען פילאָלאָגיש-געבילדעטע לייט, וואָס זאָלן דערצו אויך האָבן גענוג באַהאָונטקייט אין דער לעבעדיקער יידישער שפראַך, ווי אזוי זי קומט צום אויסדרוק אין פאַרשיידענע קאַנטן, ביי פאַרשיידענע טיילן פון יידישן פאָלק, איז אַרויסגעקומען אַ גרויסע אומזיכערקייט און אַ גרויסער מישמאַש אין דער יידישער אויסלייגונג. יעדערער האָט אָנגעהויבן צו שרייבן, ווי עס האָט זיך אים געלייגט אויף זיין שכל; יעדע פראָווינץ, יעדע שטאַט, יעדע שול און אָפטמאַל אפילו די לערער אין איין און דער זעלבער שול האָבן ניט געזוכט זיך צונויפצוריידן אויף אַ איינהייטלעכער סיסטעם פון יידישן אויס-לייגן, פון וואָס די יידישע ליטעראַרישע שפראַך האָט באַקומען אַ אָפגעלאָזן פנים. 88. די רעפּאָרם פון דער יידישער אָרטאָגראַפיע איז פאַקטיש שוין דורכ-געפירט, אָבער עס פעלט נאָך דער נייער אויסלייגונג אונזערער די איינהייט-לעכקייט און אויסגעהאלטנקייט, כדי אַוועקצושטעלן די יידישע אָרטאָגראַפיע אויף פעסטערע יסודות, מוזן מיר זיך רעכענען מיט געוויסע פרינציפן, אויף וועלכע די סיסטעם פון דער יידישער אויסלייגונג דאַרף זיין געבויט.

די פרינציפן פון דער יידישער אָרטאָגראַפיע.

89. דער עלעמענטאַרסטער און פונדאַמענטאַלסטער פרינציפ פון יעדע ווידער אָרטאָגראַפיע בכלל און פון דער יידישער בפרט, איז דער פּאָנעטי-שער, וועלכער ווערט פאַרמולירט אין דעם כלל: שרייב, ווי דו רעדסט. דער דאָזיקער פרינציפ פאָדערט צו פאַרצייכענען יעדן קלאַנג גענוי אזוי, ווי ער ווערט געהערט ביי אַ ריכטיקער און דייטלעכער אויסשפראַך, דורך דעם אות, וואָס איז פאַר אים באַשטימט. דעם פאָנעטישן פרינציפ זיינען, למשל, סותר אזוינע אויסלייגענישן ווי: דאָ, לייעבע, טהעאַטער, מוטה, יאָהר, נייהען, רוהיג, געהן, גאָט, פפליכט, קאמפף, קיסן, זעטצן, פלייטשע, זעכס, בויער, נור (אַנשטאַט: זי, ליבע, טעאַטער, מוט, יאָר, נייען, רואיק, גיין, גאָט, פליכט, קאמף, קישן, זעצן, פלייצע, זעקס, פויער, נאָר). אָבער דער פאָ-

נעטישער פרינציפ קאָן ניט דורכגעפֿירט ווערן אין אלע פאלן, וואָרים ערשטנס קאָן קיין שום שרייבונג ניט אויסדריקן אלע שאַטירונגען און ניוואַנסן פון דער לעבעדיקער מינדלעכער שפראַך, צווייטנס, איז די דורכפֿירונג פון דעם בלוז פאָנעטישן פרינציפ אוממיגלעך דורך די דיאלעקטישע אונטערשיידן אין דער אויסשפראַך פון פאַרשיידענע געגנטן, און ענדלעך שטויסט זיך דער פאָנעטישער פרינציפ אָן אויף דעם צווייטן פרינציפ פון דער אַרטאָגראַפיע, דעם עטימאָלאָגישן אָדער מאָרפאָלאָגישן.

90. דער עטימאָלאָגישער אָדער מאָרפאָלאָגישער פרינציפ איז דער פרינציפ פון אויסלייגן דעם אָדער יענעם וואָרט על-פי אַנאלאָגיע מיט אַנדערע פאַרמען, אין וועלכע עס קומט פאַר. דער דאָזיקער פרינציפ פאָדערט אַלואַ, אַז די שרייבונג זאָל ניט סותר זיין דער עטימאָלאָגישער פאַרם פון דעם וואָרט, אַז עס זאָל אָפּגעהיט ווערן די אָפּשטאַמונג זיינע, ד. ה. אַז אין געוויסע פאלן זאָלן אין די ווערטער פאַרצייכנט ווערן ניט די געהערטע קלאַנגען, נאָר די, וואָס געפֿינען זיך אין קרובישע פאַרמען און וואָס זיינען צוגלייך אויך נעענטער צום שורש. דעם דאָזיקן פרינציפ ווענדן מיר אָן, ווען מיר שרייבן, למשל, די ווערטער: בלאַזט, פאַלק, וועבט, ניט פאָנעטיש (בלאַסט, פאַלג, וועפט), נאָר עטימאָלאָגיש, על-פי אַנאלאָגיע מיט די קרובישע פאַרמען בלאַזן, פעלקער, וועבן. דאָס וואָרט דאַרפן שרייבן מיר ניט פאָנעטיש—דאַפן, ווייל אין די פאַרמען באַדערפעניש, באַדערפטיק האָבן מיר אַר. דאַכט זיך שרייבן מיר ניט פאָנעטיש דאַכצאָך, ווייל עטימאָלאָגיש האָבן מיר דאָ צוויי ווערטער: דאַכט און זיך. זיך שרייבן מיר ניט זאָך, ווייל ווען דאָס וואָרט האָט דעם טראָפּ אויף זיך, קלינגט עס זיך (למשל, זיך איין אויג, אַבי יענעם צוויי). אַזעלכע פאַרמען, ווי: רעדט, מיינט, שניידט, שיידט שרייבן מיר מיט דאָ, ווייל מיר פילן דעם ד אַלס קלאַנג פון שורש (ריידן, מיידין, שיידן, שניידן), און דעם ט—אַלס פלעקסיע פון דער צווייטער (אין רבים) אָדער דריטער פערזאָן.

דאָס פאַרוואָרט ביי קענען מיר ניט שרייבן דורך אַ—פאַ, ווייל אין די פאַרמען, למשל, דערביי, פאַרביי, אָדער אַלס פרעפיקס אין אַזעלכע ווערטער ווי בייקומען, ביישטיין—לגבי באַקומען, באַשטיין—האָבן מיר עס אין דער דייטלעכער פאַרם ביי.

91. פאַרבייגן דעם עטימאָלאָגישן פרינציפ קאָנען מיר זיך דערלויבן נאָר אין אַזעלכע פאלן, ווען אויפן באַדן פון דער יידישער שפראַך לאָזט זיך ניט אָפּזוכן קיין אַנאלאָגיע, וואָס זאָל סותר זיין דער פאָנעטישער אויסלייגונג. מיר קאָנען, למשל, שרייבן פאָנעטיש היפש און קעפסווייב, ווייל זיי שטייען אינגאנצן אינאָלירט אין יידיש און נאָר פון דער דייטשער היסטאָרישער גראַמאַטיק ווערן מיר געוואָר וועגן די פאַרמען "היפש" און "קעפסאָ", וואָס מאַכן נייטיק דעם דייטש צו שרייבן זיי דורך אַ ב.

92. דעם עטימאָלאָגישן פרינציפ אין דער אַרטאָגראַפיע דאַרפן מיר

אָפהייטן נאָר אויף אזוי פיל אַלזאָ, אויף וויפיל ער לאָזט זיך נאָכזיין אין גבול פון דער יידישער שפראך, ניט נעמענדיק דערביי אין אַכט די אויסלייגונג אין דייטש. אָניט—פירן מיר אַריין אונזער לשון אין דעם פאַרוואַסער פון אַ פרעמדער שפראך מיט אַ פרעמדער אויסלייגונג. דעריבער איז פאַלש, סיי פאָנעטיש, סיי עטימאָלאָגיש צו שרייבן, למשל, בריף, האַנד, ווינד (והראיה: בריוועלע, הענטעלע, אָפהענטיק, ווינטעלע). אָבער די אויסלייגענישן, למשל, פריינט, גרונט זיינען סותר ניט נאָר דער דייטשער אָפּשטאַמונג, נאָר אויך דער יידישער עטימאָלאָגיע, ווייל מיר האָבן די פאַרמען באַפריינדעט, באַגרינדעט.

93. דער עטימאָלאָגישער פרינציפ שטרעבט אַלזאָ דערצו, אז עס זאָל אָפּגעהיט ווערן די אייגהייטלעכקייט ביים אַטלייגן דעם אָדער יענעם וואָרט אין זיינע פאַרשיידענע פאַרמען. און אין דעם פרט שטייט ער אין אַ געוויסן צוזאַמענהאַנג מיט דעם דיאַלעקטיש=ליטעראַרישן פרינציפ, וועל=כער פאָדערט, אז דאָס, וואָס ווערט געשריבן ליטעראַריש, זאָלן אַלע יידן פון פאַרשיידענע געגנטן מיט זייערע פאַרשיידענע אויסשפראַכן קאָנען לייענען אָן שוועריקייטן. דאָס קאָן אָבער דערגרייכט ווערן נאָר אויפן וועג פון געוויסע פשרות און הנחות, וואָס די פאַרשיידענע דיאַלעקטן מאַכן אין נאָמען פון דער אייגהייטלעכקייט פון דער ליטעראַרישער שריפטלעכער שפראך.

94. די גרעסטע הנחות קומט דאָ אויס צו מאַכן דעם פויליש=דרומדיקן יידיש, דערהויפּט דערפאַר, וואָס דער ליטווישער דיאַלעקט איז צוליב פאַרשיידענע סיבות פון די נייסטע יידישע שריפטשטעלער און זשורנאַליסטן געלייגט אין יסוד פון דער יידישער ליטעראַרישער שפראך; אזוי, למשל, מוזן די פוילישע און דרומדיקע יידן נאָכגעבן די ליטווישע אין דעם מלאפּום און שרייבן בוך, דו, קומען (ניט פאָנעטיש: ביד, די, קימען), אין דעם קלאַג יי: צייט, שרייבן, בייסן—(ניט פאָנעטיש: צאט, שראַבן, באַסן); אין דעם ברייטן ע: לעבן, שרעטעלע (ניט לייבן, שרייטעלע), אין דעם לאַנגן קמץ, למשל, זאָגן, קלאַגן (ניט זוגן, קלוגן) א. א.וו.

95. אַקעגן=זשע גיט דער ליטווישער דיאַלעקט נאָך דעם פוילישן און וואַלינערישן אין דעם חולם און שרייבט זי אין די אַלע פאַלן, וואו דאָס פויליש=דרומדיקע יידיש ווערט אויס געלייגט למשל, גרויס, ברויט, בוים, קויפן, רויך א. א.וו. (ליטוויש פאָנעטיש: -- גרייס, ברייט, ביים, קייפן, רייך א. א.וו.). אָבער דאָרט, וואו דער פויליש=דרומדיקער דיאַלעקט רעדט אויס אַ צירה, האָט דער ליטווישער קיין גרונד ניט צו שרייבן זי, למשל, אייבער=שטער, טרייסט, פליי, אָדער אין די פאַלן פון וואַקאלישן איבערבייט, למשל, בוים—ביימער, ביימעלע, אויג—אייגעלע, פויגל—פייגעלע, וואָרים פונקט ווי דאָס פויליש=דרומדיקע יידיש, וואָס האָט צונויפגעמישט דעם חיריק מיטן מלאפּום, קען ניט פרעטענדירן אויף דער אויסלייגונג קימען אָנשטאַט קו=

מען, אזוי קען דער ליטוואק, וואָס איז ניט מבחין צווישן צירה און חולם, קיין טענות ניט האָבן קעגן דער שרייבונג קרוין, ברויט, סטויג, פלויט א. אַז. וו.

96. אַ הנחה דעם פוילישן יידיש איז אויך די שרייבונג פון ע פאַר נג' נק, למשל, בענקען, געדענקען, ברענגען, לענגער (וואָלטן מיר עס געשריבן דורך יי, וואָלט דער פוילישער עס געלייענט: בראַינגען, באַינקען, לאַינגער).

97 דער עטימאָלאָגישער און דיאלעקטיש-ליטעראַרישער פרינציפ פון דער אַרטאָגראַפיע איז טיילמאָל נאָך פאַרבונדן מיט דעם היסטאָרישן פרינציפ.

דער היסטאָרישער פרינציפ אין דער אויסלייגונג נעמט אין אַזוי אַרום די גאַנצע אַרטאָגראַפיע, אויף ווי ווייט זי איז אַריבער בירושה פון דער פריערדיקער צייט, אזוי אַז אויך די איבעריקע פרינציפן זיינען אין דעם זין היסטאָרישע. אין ענגערן זין הייסן היסטאָרישע אויסלייגענישן די-יעניגע, וואָס זיינען אַמאָל געווען פאַנעטישע, אָבער מיט דער פאַרענדערונג פון דער אויסשפראַך האָבן זיי אויפגעהערט צו זיין אַזעלכע, בלייבנדיק נאָר מחמת טראַדיציע. אין די היסטאָרישע אויסלייגענישן ווערט אַלזאָ אָפגעשפיגלט די פאַרצייטיקע, שוין געענדערטע אויסשפראַך אָדער דאָס זיינען די פון לאַנג אָן אָנגענומענע, דורך דעם כוח פון מנהג פאַרהייליקטע שרייב-אופנים, וואָס שטימען שוין אפשר ניט מיט דער לעבעדיקער אויסשפראַך אָדער בכלל מיט דעם כאַראַקטע פון דער שפראַך. אזוי, למשל, זיינען אין יידיש היסטאָריש די באַצייכענונגען פון אַי דורך יי ואין אַזעלכע ווערטער, ווי וויין, מייל, ווייב), אָפשפיגלענדיק יענע אוראלטע אויסשפראַך, ווען דער יי האָט נאָך באַצייכנט דעם לאַנגן י.

98. די פונאָדערטיילונג פון וו און דורך אַן (וואו, וואונדער), דער אַ אלס טרעגער פון וואָקאל פאַר ו, י, וי. יי אין אָנהייב טראַף, למשל, און, אין, אויס, אַיין. די ענדונג יך אין שם-עצמם, פאַרקלענערטערט און בייווערטער (רעטיך, טישליך, שרעקליך), וועלכע קלינגט אין דער לעבעדיקער אויסשפראַך איז אייניקע ערטער עך און אין אייניגע אַך, אָבער ערגעץ ניט יך.

99. דער היסטאָרישער פרינציפ אין דער יידישער אַרטאָגראַפיע איז באַזונדערס שייך צו די העברעאישע און אַראַמעאישע ווערטער, וואָס גייען אַריין אין יידיש. יידיש זענען געשריבן מיט דעם העברעאישן אלף-בית, און אַלע העברעאישע ווערטער אין יידיש ווערן אויסגעלייגט ווי אין מקור, ד. ה. לייט אַ גאַנץ אַנדער סיסטעם, אין נישט נאָר די סיסטעם פון פיקסירן ז קלאַנגען, דערהויפּט די וואָקאלן. אָבער אויך די קאָנסאָנאַנטן (ו, ס, כ, ק, ט) איז אַ נאָנץ אַנדערע. נייט איר די אויסלייגונג פון טייל העברעאישע ווערטער

אנטשפרעכט אַבסאָלוט ניט זייער יידישער אויסשפראך (למשל, בעל-הבית == באַלעבאַט, קריאת-שמע = קרישמע, מהיכל-תיתי = מאַכטייסע א. אַנד.).

100. אייניקע אויסלייגענישן פון דער אַלטער אַרטאָגראַפיע באַזירן אויף דעם פרינציפ פון דיפערענציאַציע, וועלכער באַשטייט אין דעם, וואָס ווערטער, אַלצאיינע אין קלאַנג, אָבער פאַרשיידענע לויט דער באַדייטונג, באַקומען אַ געוויסע נפאָ-מינה אין דער אויסלייגונג, למשל, די זון און דער זוהן, אָהן און אָן (געבליבן אָהן געלט, עס ווענדט זיך אָן געלט), שטיין (אבן) און שטעהן (עמד) א. אַז. וו. אָבער צו וואָס דער דאָזיקער פרינציפ (דער לאַגישער פרינציפ אין דער אַרטאָגראַפיע) קאָן ברענגען, ווען מיזאַל אים וועלן דורכ-פירן, ווייזט אונז דער פראַעקט פון דעם גרויסן לינגוויסט ד"ר זאַמענהאַף אין "לעבען און וויסענשאַפט", וועלכער האָט פאַרגעלייגט, למשל, אַזעלכע דיפערענצירטע אויסלייגענישן: דין (אַ געזעץ), דינן (ניט גראַב) דיהנען; גראַב און גראַהבען; שטעהרען (ניט לאַזן), שטערען אין הימלען, שטעררען (פון קאַפּ); בעטטען (אַ בעט), בעטען (האַבן אַ בקשה); ליהגען און ליגען (שקר); אָהדער (פון קערפער) און אָדער (צי), שטיהקען (ווערגן), שטיקען (העפטן) און שטיק (אַ חלק); וועהגען (אויף אַ וואָג), וועגען (מכוח) און זיך דערוועג-גען א. אַז. וו. א. אַז. וו. די דאָזיקע רשימה וואָלט געקאָנט פאַרגרעסערט ווערן אין הונדערטער מאָל, ווייל וועלכער וואָרט האָט עס ניט צו צוויי אָדער מער באַטייטונגען? און די אַרטאָגראַפיע וואָלט דאָן ווירקליך געוואָרן אַן אמתע אַפּקומעניש, און ס'וואָלט ניט געקלעקט דער אייזערנסטער זיכרון צו געדעג-קען די פאַרשיידענע נוסחאות. פפרט, אַז דער ציל ווערט דערגרייכט ניט דורך אַ דיפערענצירטער אויסלייגונג, נאָר דורך דעם זין אין דעם זאָץ: "עס ווענדט זיך וואו דער חמור שטייט, אין שטאַל צי אין קעלער".

101. נאָר אין אויסנאָם-פאַלן קאָן יאָ זיין אַ גרונד פאַר אַ דיפערענציר-טער אויסלייגונג פון גלייך קלינגענדיקע ווערטער, ווען אַנדערש איז ניט מיג-לעך צו דערקענען די פאַרשיידנקייט פון דער באַדייטונג, ווי מיר האָבן עס, למשל, ביי מאָריס ראָזנפעלד אין זיין שיר "מיין זוהן": מיין זוהן, מיין זון, מיין ליבער זוהן! (וואָרטשפיל פון זון—בן און זון—שמש). אָבער צוליב אַזעלכע זעלטענע פאַלן לוינט בשום אופן ניט צו קאָמפליצירן די גאַנצע סיס-טעם פון דער אויסלייגונג דורך דעם פרינציפ פון דיפערענציאַציע. וואָריס ווי-באַלד מיר קענען אויסקומען מיט האַנאַגמען (גלייך קלינגענדיקע ווערטער מיט פאַרשיידענער באַדייטונג) ביים מינדלעכן ריידן, ניט מורא האַבנדיק פאַר אַ טעות, איז אַבסאָלוט ניט צוועקמעסיק צו דיפערענצירן זיי ביים שרייבן.

102. די דאָזיקע אַלע פרינציפן ערשיינען אין דער יידישער אַרטאָגראַפיע, ווי אויך אין די שרייב-סיסטעמען פון אַנדערע שפראַכן, ניט שטרענג אויסגע-האלטן און ניט אָפגעזונדערט איינס פון דעם אַנדערן, גייערט זיי שניידן זיך איבער, מישן זיך צונויף, קומען אָפט אין סתירה צווישן אַנאָנד, און דער אָדער יענער פרינציפ מוז נאָכגעבן. כמעט אין אַלע שפראַכן האָבן מיר פאַלן

פון ניט אויסגעהאלטענער אָנווענדונג פון די אָרטאָגראַפישע פרינציפן. אזעלכע אויסלייגענישן, למשל, ווי scripsi — scribo אין לאַטיין, касаться — коснуться אין רוסיש, זיינען נאָר אַ פאָר ביישפילן פון דער גרויסער צאָל פאַלן, אין וועלכע דער פאָנעטישער פרינציפ קומט צונויפגעמישט מיט דעם עטימאָלאָגישן. נאָך גרעסער איז דער פלאַנטער פון די פאַרשיידענע אָרטאָגראַפישע פרינציפן אין דער דייטשער אויסלייגונג.

103. ביי איר גאַנצער ניטאויסגעהאלטנקייט איז די יידישע אָרטאָגראַפיע גרינגער ווי די דייטשע אָדער גאָר די פראַנצויזישע, שוין אָפּגערעדט פון דער ענגלישער, וועגן וועלכער איינער האָט געזאָגט, אַז ענגליש שרייבט מען ווי מיויל, אַבי נאָר ניט אַזוי ווי מ'רעדט. די שוועריקייטן פון דער יידישער שרייב־סיסטעם, אַוועקגעקוקט פון דער אויסלייגונג פון די העברעאישע עלע־מענטן, שטאַמען קודם־אל פון דער פאַרשיידענער אויסשפראַך פון די וואָקאַלן אין די פאַרשיידענע יידישע דיאַלעקטן און פון דער אומפולקומקייט פון דעם אלף־בית, וואָס פון איין זייט האָט ער אותיות, וועלכע גיבן איבער צוויי אָדער מער קלאַנגען (למשל, דער אַ אין שלאָפן און אין האָפן, דער י אַלס וואָקאַל און אַלס קאָנסאָנאַנט, דער ל מיט זיין ווייכער אויסשפראַך און דער האַרטער אין פוילישן יידיש א. אַז. וו.), פון דער אַנדער זייט מוז ער זיך באַדינען מיט צונויפגעזעצטע אותיות פאַר איינפאַכע קלאַנגען (זש, וו, ל=י, נ=ח), און פון דער דריטער זייט האָט ער פאַרשיידענע צייכנס פאַר איין און דעם זעלביקן קלאַנג (למשל, אַ און וו, ח, כ אין י, אַי און יי, אַי און וי). דערצו נאָך איז די יידישע אָרטאָגראַפיע באַלעסטיקט מיט איבעריקע חומרות אַלס ירושׁוֹ פון דער היסטאָרישער אויסלייגונג (למשל, דער פראַסעטישער אלף, דער אַ צווישן וו און ו—וואו) און פון דער דייטשמערישער אויסלייגונג (מז, שטומער ע, שטומער ה).

104. אָבער קיין פולקומע אָרטאָגראַפיע פאַרמאָגט ניט קיין שום שפראַך. דער אידעאַל פון דער אָרטאָגראַפיע — אַז פאַר יעדע ווערט קלאַנג פון דער שפראַך זאָל זיין במציאות אַ באַזונדער שרייב־צייכן און אַז יעדע ווערט שרייב־צייכן זאָל אויסדריקן נאָר איין באַשטימטן קלאַנג—קאָן ניט דערגרייכט ווערן פאַר קיין שום שפראַך, קודם־אל דערפאַר, וואָס די קלאַנגען פון דער שפראַך, ווי די אברים פון אַ לעבעדיקן אָרגאַניזם, זיינען אויסגעשטעלט אויף לאַנגזאַמע פאַרענדערונגען אין משך פון דער צייט, און דער איינמאָל צוגעפאַסטער אַל־פאַבעט, די איינמאָל אָנגענומענע שרייב־סיסטעם בלייבט ווי געווען, קאָן ניט האַלטן שריט מיט די קאַפּריזע ענדערונגען אין דער לעבעדיקער אויסשפראַך, שוין ניט רייזנדיק פון דעם, וואָס אָפטמאָל איז דער אַלפאַבעט אַנטליען ביי אַ פרעמדער שפראַך מיט אַ גאַנץ אַנדער קלאַנגענסיסטעם און אפילו אין מאַ־מענט פון איינפירן אים שטימט ער אויך ניט אין אַלע אופנים מיט דער קלאַנג־גענסיסטעם פון דער שפראַך, פאַר וועלכער ער ווערט צוגעפאַסט: אָדער אין אים פעלן צייכנס פאַר די קלאַנגען, וואָס זיינען יאָ דאָ אין דער נייער שפראַך,

אָדער דער אַלפֿאַבעט האָט איבעריקע אותיות, ווי מיר האָבן עס, למשל, אין דעם העברעאישן אַלף=בית פֿאַר דער יידישער שפראַך.

103. דער גרעסטער עיכוב אָבער פֿאַר דער סיסטעם פון אַ פולקומער, אידעאַלער אַרטאָגראַפֿיע איז דער אומשטאַנד, וואָס די קלאַנגען פון דער לע= בעדיקער שפראַך זיינען אַזוי רייך אין פֿאַרשיידענע ניוואַנסן, אַז ניט אַלע מאָל איז זיי מיגלעך איבערצוגעבן דורך די געוויינלעכע אותיות פון אַלף=בית. אויף ווי ווייט ס'איז שווער איבערצוגעבן מיט אַ אידעאַלער פינקטלעכקייט די קלאַנגען פון דעם לעבעדיקן לשון, ווייזט אונז די גאַנץ קאָמפּליצירטע סיסטעם פון דער וויסנשאַפטלעכער אַרטאָגראַפֿיע, פון דער אַזויגערופענער פֿאַנעטישער טראַנסקריפציע, וועלכע ווערט אָנגעווענדט אין דער שפראַכוויסנשאַפט. און אויך אין דער וויסנשאַפטלעכער טראַנסקריפציע קאָנען זיין פֿאַרשיידענע גראַדן פון גע= נויקייט אין דער פיקסירונג פון די קלאַנגען. קיין שום אַלפֿאַבעט, ווי ער שטייט און גייט, קען פֿאַר איר ניט טויגן, און זי מוז אַ טייל אותיות, איבע= ריקע, אַרויסוואַרפֿן, און פֿאַר אַ גאַנצער ריי קלאַנגען, וועלכע האָבן ניט קיין באַזונדערע אותיות, אויסטראַכטן נייע צייכנס. פֿאַראַן אפילו אַ סיסטעם פון וויסנשאַפטלעכער טראַנסקריפציע, וואו די קלאַנגען ווערן פיקסירט ניט דורך אותיות, נאָר ריין אַלגעבראָאיש, דורך דער באַצייכענונג פון דער לאַגע, וואָס די רייד=אַרגאַנען פֿאַרנעמען ביים אַרויסברענגען דעם אָדער יענעם קלאַנג.

אָבער די שריפטלעכע שפראַך פון אַ פֿאַלק קען זיך ניט פֿאַרגינען דעם לוקסוס צו האָבן אַזאַ פולקומע פיקסאַציע פון אירע קלאַנגען; די וויסנשאַפט= לעכע טראַנסקריפציע איז ניט צוגעפֿאַסט צו די פֿראַקטישע צוועקן, וואָס די אַרטאָגראַפֿיע שטעלט זיך. אגב איז ביים געוויינלעכן שרייבן די פּעדאַגאָגיש גענויע פיקסירונג פון די קלאַנגען לאו=דווקא, בפרט אַז זי איז מיט לייכטע, פֿאַר דעם ברייטן עולם צוטריטלעכע מיטלען כמעט ניט דערגרייכלעך. נאָכמער: די געוויסע אומפולקומקייט פון דער אויסלייגונג מאַכט אין געוויסע אופנים מיגלעך אַ איינהייטלעכע אַרטאָגראַפֿיע. די שריפט קען זיך ניט שטעלן פֿאַר אַ ציל אָנצויאָגן די קאַפּריזע פֿאַרענדערלעכע ערשיינונגען פון דער לעבעדיקער אויסשפראַך, אַניט וואָלטן מיר סוף=כל=סוף געקומען דערצו, אַז יעדע געגנט און יעדע תקופה וואָלטן געמוזט האָבן אַ באַזונדערע אַרטאָגראַפֿיע, וואָרים די אויסשפראַך איז פֿאַרשיידן לויט דעם אַרט און לויט דער צייט. מיר מוזן מותר זיין אויף דער פולקומקייט פון דער אידעאַלער פֿאַנעטישער טראַנסקריפציע לטובת דער איינהייטלעכקייט, דער אוניווערסאַלישקייט פון דער אַרטאָגראַפֿיע.

106. אויב די אַרטאָגראַפֿיע קען אָבער ניט פרעטענדירן אויף צו געבן אַן אַבסאָלוט גענויעם אָפּדרוק פון דער גערעדטער שפראַך אין אַלע ניוואַנסן פֿון אירע קלאַנגען, מוז זי אָבער דאָך שטרעבן צו מאַקסימאַלסטער פינקטלעכ= קייט, אויף וויפיל די דאָזיקע פינקטלעכקייט באַלעסטיקט ניט די שרייב=סיסטעם מיט אַ צו גרויסן סכום צייכנס, אויף וויפיל זי איז ניט סותר דער איינהייט= לעכקייט פון דער ליטעראַרישער שפראַך, וואָס איר אויפגאַבע איז צו זיין א=

ניווערסאל—פארשטענדלעך און ווי ווייט מיגלעך גרינג פאר אלע דיאלעקטישע גרופעס, און אויף וויפיל זי איז ניט קיין סתירה צו דער עטימאלאגיע, צו דער צופוטאמונג פון דעם אָדער יענעם וואָרט.

107. די אַרטאָגראַפֿיע איז סוף-כל-סוף טאַקע אויסן דערהויפט פראַקטישע צוועקן און איז אין תוך גענומען אַ ריין מעכאַנישער פראָצעס, דורך וועלכן אונזערע געדאַנקען ווערן פיקסירט פאַרן אויג מיט דער הילף פון געוויסע אָפּ-געמאַכטע סימנים—שרייב-צייכנס, וועלכע מיר רופן אותיות. אָבער די דאָזיקע אותיות בילדן דעם לבוש, אין וועלכן די שפראַך ערשיינט פאַרן אויג, און אוודאי דאַרף דער דאָזיקער לבוש זיין ווי ווייט מיגלעך צוגעפאַסט צו דעם גוף פון דער שפראַך, פאַר וועלכער ער איז באַשטימט, די שפראַך זאָל אין אים ניט אויסקומען פאַרקריפלט און געפּעלשט אין איר אמתער נאַטירלעכער געשטאַלט. שוין אונזער עסטעטיש געפיל פאַר דער שפראַך פאָדערט, אַז די אויסלייגונג אירע זאָל זיין איינהייטלעך, אויסגעהאַלטן, אלגעמיין אָנגענומען און קאַרעקט. דערין ליגט די סיבה, וואָס מ'גיט אָפּ אַזויפיל אויפּמערקזאַמקייט דער אַרטאָגראַפֿיע אין די שולן פון רוסלאַנד, דייטשלאַנד, פראַנקרייך, ענגלאַנד, נאָרוועגיע, הגם דער לימוד פון אויסלייגן, ביי זיין גאַנצער וויכטיקייט, קען דאָך פּרעטענדירן בלויז אויף דער ראָלע פון אַ טפל, פון אַ הילפּסמיטל לגבי דעם לימוד פון דער שפראַך גופא.

108. אויך פאַר דער אַנטוויקלונג פון דער שפראַך איז די אויסלייגונג ניט אַן באַדייטונג. דער שטייגער אויסלייגונג ווירקט אַמאָל צוריק אויף דער אויסשפראַך, און גאַנץ אָפּט איז די געוויינהייט אַריבערצוטראָגן אין דעם לעצטן בעדיקן לשון דאָס, וואָס האָט אַ יסוד. נאָר אין דער אַרטאָגראַפֿיע. ניט זעלטן קומט, למשל, אויס צו הערן פון מענטשן, וואָס שרייבן מיט דער "אַלטער" יידישער אַרטאָגראַפֿיע, אַז אין רוען אָדער אין זעען פילן זיי אַ ה פאַר דער ענדונג ען, אָדער אַז אין רואיק קלינגט דער לעצטער קאַנסאַנאַנט פאַרט ניט ווי אַ ק, אָדער אַז ס'איז דווקא נייטיק צו שרייבן שטען (און ניט שטיין), ווייל אַניט וועט מען האָבן אַ טעות אין פשט. אין די דאָזיקע פאַלן האָבן מיר די ווירקונג פון די אַלטע אויסלייגענישן רוהען, זעהען, רוהיג, שטען. דאָס וואָרט וויילער ווערט אָפּט אַרויסגערעדט וועלכער צוליב דער דייטשמערישער אויסלייגונג וועהלער, פונקט ווי דאָס פוי-לישע נייע וואָרט סעים קלינגט שוין אין פוילישן יידיש סאים—צוליב דער אויסלייגונג—סיים.

109. פון די אלע אויספירונגען איז געדרונגען, אַז אַ רעפאָרם פון דער אָנגענומענער אַרטאָגראַפֿיע איז גאָר ניט אַזוי לייכט דורכצופירן, ווי עס קען זיך דאַכטן. די שרייב-סיסטעמען פון אַ סך אייראָפּעאישע שפראַכן נייטיקן זיך אין אַ רעפאָרם, און דאָך רירט זי זיך דאָרט נאָר זייער לאַנגזאַם. עס איז באַ-קאַנט, ווי לאַנג עס איז געפירט געוואָרן דער קאַמף פון די רוסישע וואָלאָגאָן און פּעדאַגאָגן פאַר און קעגן דער רעפאָרם פון דער רוסישער אַ סלייגונג,

ביז זי איז ערשט אין דער צייט פון דער רעוואָלוציע דורכגעפירט געוואָרן אין געוויסע גרעניצן. די רעפּאָרם-באוועגונג פון דער דייטשער אויסלייגונג און לעצטענס אויך פון דער ענגלישער האָט נאָך אַלץ ניט געבראַכט צו קיין ממשותדיקע רעזולטאַטן, הגם קיינעם קען ניט באַפרידיקן די סיסטעמלאַזיקייט פון דער דייטשער אויסלייגונג אָדער די ממש כינעזישע קאָמפּליצירטקייט פון דער ענגלישער.

110. אויך די ניטאויסגעהאַלטנקייט פון דער יידישער אויסלייגונג, וואָס איז באַזונדערס כאַראַקטעריסטיש פאַר דער "אַלטער" (ד. ה. ניט רעפּאָרמיר-טער) סיסטעם פון אונזער אַרטאָגראַפיע, לאָזט זיך ניט אַזוי לייכט אויסגלייכן אפילו אין דער נייער רעפּאָרמירטער. מיר שרייבן, למשל, דער יבער, דע-רויף אָן דעם פּראָסטעטישן אַלף (דער+איבער, דער+אויף), מיר זיינען גרייט צו גיין נאָך ווייטער און באַזייטיקן דעם פּראָסטעטישן אַלף אויך אין פאַרויס, פאַריבל (אַנשטאַט פאַראויס, פאַראיבל) און אפילו אין פאַריין (אַנשטאַט פאַראיין), אָבער אונז איז שווער דאָס אַיינצופירן אַלס סיסטעם און אויסצולייגן, למשל, דורכויס, פאַרינטערערסירן, פאַרומערן (אַנשטאַט דורכאויס, פאַראינטער-רעסירן, פאַראומערן); אַזעלכע אויסלייגענישן ווי מיט אַג (מיט+טאָג), בוימל (בוים+אייל) באַגעגענען ניט קיין ווידעראַנאָד, אָבער שולעף, וויפל, זונטיק (אַנשטאַט שולחוף, וויפל, זונטאָג) קומט אונז פאַר ווי אַ פאַרשוועכונג פון דעם עטימאָלאָגישן פרינציפּ.

סייז אונז לייכט צו פּועלן די פּאָנעטישע און עטימאָלאָגישע אויסלייגונג פון אַזעלכע ווערטער, ווי האַנט, ווינט (אַנשטאַט האַנד, ווינט) א. אַז. וו., אָבער דאָס שרייבן די ענדונג יק אַנשטאַט יב (למשל, לע-בעדיק אַנשטאַט לעבעדיג) רופט אַרויס אַ גרויסן ווידערשטאַנד. דער כוח פון דער רגילות און פון דעם מנהג איז אַזוי גרויס, אַז אונז הייבט זיך אָן אויסצווייזן, אַז די שרייב-סיסטעם, וועלכע מיר זיינען געוויינט צו באַנוצן, איז די בעסטע און די צוגעפאַסטסטע פאַר דער שפראַך. מיר שפירן ניט קיין אומבאַ-קוועמלעכקייט אין דעם, וואָס מיר שרייבן לעבט, גליקליך, הגם מיר ריידן אויס לעפט, גליקלאַך (אָדער גליקלעך), פונקט ווי דער שריפטקענעוודיקער פראַנ-צויז זעט ניט קיין מניעה אין דעם, וואָס דאָס וואָרט beaucoup (באַקו), וועל-כעס באַשטייט סך-הכל פון 4 קלאַנגען, שרייבט ער מיט 8 אותיות, אָדער ווען דער ענגלענדער לייענט דאָס וואָרט Shakespeare—שעקספיר, די פּסיכאָלאָגישע אויספאַרשונגען האָבן באַוויזן, אַז דער שריפטקענעוודיקער לייענט גאַרניט אַן אות נאָך אַן אות, נאָר ער כאַפט אויף ביים לייענען דאָס אַלגעמיינע שריפט-בילד פון וואָרט, אפילו עטלעכע ווערטער פאַר אַמאָל. און דאָס דאָזיקע אַלגע-מיינע בילד רופט אַרויס אין זיין מוח די באַדייטונג פון דעם וואָרט. אַ ראיה דערצו איז דער באַקאַנטער פאַקט, אַז זייער אַפט ביים לויפיקן לייענען פאַר-זען מיר די דרוק-פּעלערן.

111. אַנערקענענדיק די געוויסע חסרונות פון דער יידישער שרייב-סיסטעם

בכלל און פאראויסזענדיק, אז ביי דער ווייטערדיקער אנטוויקלונג פון דער יידישער פילאָלאָגיע וועלן אין דער דאָזיקער סיסטעם אַריינגעטרעטן ווערן ראָ-דיקאַלע שינויים און תיקונים, וואָס וועלן מער אָדער ווייניקער ברעכן די יידישע אויסלייגונג אין די יסודות אירע, ווי אזוי זיי האָבן זיך אויסגעבילדעט אין משך פון הונדערטער יאָרן, — מוז מען אָבער פון דער אַנדער זייט מודה זיין, אז אַ ברייטע און טיפע רעפּאַרמאַציע פון דער יידישער אַרטאָגראַפיע, אַ רעפּאַרמאַציע, וואָס וועט קודם־כל מוזן אַיינפירן אַ ריי נייע צייכנס פאַר די אותיות, וואָס פעלן אין יידישן אלף־בית, וועלכע זיינען אָבער נייטיק פאַר די קלאַנגען, וואָס זיינען יאָ דאָ אין דער יידישער שפּראַך, — קאָן קומען נאָר אלס אַ רעזולטאַט פון אַ טיף דורכגעדאַכטער און קאָאָרדינירטער אַרבעט פון יידישע פילאָלאָגישע אינסטיטוטן אין אַלע געאָגראַפישע געביטן פון דער יידישער שפּראַך און שפּראַכהערשאַפט. פלומן דאָס איז נאָך נישטאָ, פלומן עס איז נאָך נישט אַרגאַניזירט דער וועלט־אינסטיטוט פאַר די גרונד־פּראָגן פון דער יידישער שפּראַך, מוזן מיר זיין זייער פאַרזיכטיק ביים דורכפירן די אָדער יענע רעפּאַרמאַציע אין דער אויסלייגונג, מוזן מיר זיך באַנוגענען מיט אַ רעפּאַרמאַציע נאָר אין די גרעניצן, ווי מיר האָבן זי שוין דורכגעפירט אין דער נייער אויסלייגונג, אַריינפירן אין איר, ווי ווייט עס לאָזט זיך, סיסטעם, איינהייטלעכקייט און אויסגעהאַלטנקייט און מאַכן זי אַבליגאַטאָריש פאַר וואָס ברייטערע קרייזן, וואָס באַנוצן זיך מיטן יידישן וואָרט אין שריפט, ביז דעם מאָמענט, ווען דער קו-מענדיקער יידישער שפּראַך־אינסטיטוט וועט אויסבויען די ענדגילטיקע סיסטעם פאַר דער פיקסאַציע פון די יידישע קלאַנגען.

112. ביים פעסטשטעלן די כללים פון דער נייער רעפּאַרמאַציע אַרטאָגראַפיע האָבן מיר זיך דעריבער ווי ווייט מיגלעך באַמיט שלום צו מאַכן צווישן די הויפט־פרינציפן, אויף וועלכע די יידישע אַרטאָגראַפיע איז אין איר היסטאָרישער אַנטוויקלונג אויפגעבויט געוואָרן, נישט נעמענדיק זיך דאָס רעכט אַיינצוצופירן צו קאָרדינאַלע שינויים און אין די האַרבערע שטרייטפּראָגן צו פסקענען לויט אונזער סוביעקטיוון געפיל.

כללים פאַר אַ פּראָוויזאָרישער יידישער אַרטאָגראַפיע.

113. אַרויסגייענדיק פון דעם, אז אין דער יידישער אַרטאָגראַפיע מוז בלייבן דאָמינירן דער עטימאָלאָגישער פרינציפ, אז אויך דעם היסטאָרישן פרינציפ האָט די יידישע שרייב־סיסטעם צו פאַרדאַנקען אייניקע, באמת גליקלעכע אַיינפאַלן (למשל, די היסטאָרישע באַצייכענונג פון דעם דיפּטאַנג *ei* דורך *י* און פון דעם דיפּטאַנג *ei* דורך *י*, וואָס איז ווי צוגעפאַסט פאַר דעם וואָקאַל־פאַרמאָלעזש פון די יידישע דיאַלעקטן מיט זייער דיפּערענצירטער אויסשפּראַך פון די דאָזיקע דיפּטאַנגען), און אז ברעכן די היסטאָרישע פאַר-

מען פון דער יידישער אויסלייגונג וועט בכלל קענען, ווי געזאגט, נאָר אַן אַוואָקאָרעטער אינסטיטוט פאַר דער יידישער שפראַך, לאָזן זיך פעסטשטעלן פאַלגנדיקע כללים פון דער נייער רעפּאַרמירטער פּראָוויזאָרישער אָר-טאָגראַפיע, וועלכע דאַרף, לויט אונזער מיינונג, בלייבן גילטיק ביז דעם מאָ-מענט, ווען די גאַנצע יידישע שרייב-סיסטעם וועט איבערגעבויט ווערן אויף פון גרונד-אויס נייע יסודות:

114. קיין שטומער אַ וואָרט-אויס, למשל, די, צו, ביי, פרוי (ניט דיא, צוא, בייא, פרויא).

115. קיין שטומער ע נאָך י, למשל, ליב, ליד, פיל (ניט ליעב, ליעד, פיעל).

116. קיין שטומער ה: א) ניט נאָך אַ מ, למשל, טאָן, טעטיקייט, מוט, טעאָטער (ניט טהאָן, טהעטיקייט, מוטה, טהעאָטער); ב) ניט צווישן אַ וואָקאַל און אַ קאָנסאָנאַנט, למשל, יאָר, בינע, (דער) זון, פילן, פליט, זען, צען, גע-שען (ניט יאהר, ביהנע, זוהן, פיהלן, פליהט, זעהן, צעהן, געשעהן); ג) ניט וואָרט-אויס, למשל, רו, פרי, פלי, מי, זע (ניט רוה, פריה, פליה, מיה, זעה); ד) ניט אפילו צווישן צוויי וואָקאַלן, למשל, פריער, רוען, ציען, ליען, זיען, זיען, זען, געשען, צען, נאָענט (ניט פריהער, רוהען, ציהען, ליע-הען, זיהען, זעהען, געשעהען, צעהען, נאָהענט).

117. די דאָזיקע שטומע ע און ה זיינען אין דער סיסטעם פון אונזער אויסלייגונג אַריינגעבראַכט פון דער דייטשער אָרטאָגראַפיע, וואו זיי דינען אַלס זייכנס פאַר די לאַנגע וואָקאַלן. אָבער אפילו אין דייטש זיינען די דאָזיקע זייכנס ניט אָנגעווענדט סיסטעמאַטיש און עס זיינען דאָ אַ גאַנצע מאַסע אויסנאַמען; אין יידיש אָבער זיינען זיי ניט נאָר קעגן דער היסטאָרישער אַנטוויקלונג פון אונזער אויסלייגונג, נאָר בכלל ווערן זיי באַנוצט אָן אַ שום אויסגעהאַלטנקייט, בלויז אין געציילטע ווערטער, ניט צו וויסן דעם טעם, פאַרוואָס עפּעס דווקא אין די ווערטער און ניט אין אַלע אַנדערע מיט אַנאַלאָגישע וואָקאַלן. די קו-מענדיקע יידישע אָרטאָגראַפיע וועט זיך געוויס מוזן רעכענען מיט דער מציאות פון קורצע און לאַנגע וואָקאַלן אין די יידישע דיאַלעקטן, זי וועט אָבער מוזן געפינען אַנדערע, מער צוועקמעסיקע מיטלען דערפאַר, ווי די דייטשמערישע שטומע ע און ה.

118. דאָסגלייכן קענען אין דער יידישער אָרטאָגראַפיע ניט געמאַלט זיין אויך קיין געטאָפּלטע וואָקאַלן אַלס סימן פאַר דער לענג פון וואָקאַלן, למשל, זאַל, האָר, פאַר, זעלע, לער, מער (ניט זאַאל, האָאַר, פאַאַר, זעעלע, לעער, מעער), אויסגענומען נאָטירלעך די פאַלן, וואו די דאָזיקע טאָפּלטקייט דריקט אויס צווייטראַפיקייט, למשל, האַאַג, קאַאַבע, קאַאַפּעראַטיוו, פעע, אַלעע, אידעע א. א. וו.

119. אויך קיין טאָפּלטע קאָנסאָנאַנטן, וועלכע דינען אין דער דייטשער אויסלייגונג צום באַצייכענען די קירץ פון די וואָקאַלן וואָס פאַר זיי, קענען

ניט אָנגעווענדט ווערן אין דער יידישער אַרטאָגראַפֿיע (הגם אין אַ געוויסן פּעריאָד האָט מען עס איר געפרובט אָנפֿינדן), אפילו ניט אין פרעמדווערטער, למשל, אַלע, קומען, זין, וויסן, קלאַס, אַקאָרד, גראַמאַטיק (ניט אַללע, קוממען, זין, וויססן, קלאַסס, אַקאָרד, גראַמאַטיק א. אַז. וו.), אויסגענומען די צו-נויפֿגעזעצטע ווערטער, וואו עס טרעפֿן זיך צונויף אַלצאיינע קאָנסאַנאַנטן, למשל, פֿאַרריכטן, אָפּפּטן, בלאָזאַק, וועלטטייל, וואויללערגער, שטיפּפּאַטער. אַ יוצא-מן-הכּלל דערפֿון זיינען אָבער די צונויפֿגעזעצטע ווערטער, וואָס האָבן שוין פֿאַרלאָרן דעם כאַראַקטער פֿון אַ צוזאַמענזעצונג, ווי, מיטאַג, אַרימאַן, האַנטעך (ניט מיטטאַג, אַרימאַן, האַנטטוּך), אַנאַלאָגיש, למשל, מיט אַזעלכע צוזאַמענזעצונגען, ווי דריטל, בויםל (ניט דריטטייל, בויםאיייל).

120. אַזוי ווי די יידישע אַרטאָגראַפֿיע איז פֿריי פֿון געטאַפּלטע קאָנסאַנאַנטן, קען זי אויך ניט האָבן דעם צונויפֿגעזעצטן טאָץ אויפֿן אָרט פֿון דייטשן *zz* (וואָס פֿאַרבייט דעם געטאַפּלטן *zz*), למשל, זיצן, פּלאַץ, עץ (ניט זיטצן, פּלאַטץ, עטץ). אפילו צוזאַמענזעצונגען פֿון טאָץ ווערן איבערגעגעבן פֿאַנע-טיש, דורך אַ בלויוּן צ, למשל, אַכצן (אַכט+צען), אַכציק (אַכט+ציק).

121. ביי דער אויסלייגונג פֿון ווערטער דורך ע אָדער יי מוז מען זיך רעכענען מיט דעם דיאַלעקטאַלאָגישן פֿרינציפֿ פֿון דער יידישער אַרטאָגראַפֿיע. כל-זמן ס זיינען ניט איינגעפֿירט קיין אַלגעמיינ אָנגענומענע אוטראַקסיטישע צייכנס פֿאַר די דאָזיקע קלאַנגען מיט זייער דיפֿערענצירטער אויסשפּראַך אין די פֿאַרשיידענע יידישע דיאַלעקטן, מוז: א) דער וואָלינער שרייבן ע אפילו אין די ווערטער, וואו ער רעדט אים אַרויס ווי אַ צירע, אויב דער ליטוואַן-לייענט דאָ אַ סגול, למשל, לעבן, פעדער, שרעטעלע (ניט לייבן, פיידער, שרייטעלע, —זע פֿאַנעטיק, § 75, 77; ב) דער ליטוואַק און דער וואָלינער שרייבן ע אָנשטאַט דעם געמיינטן צירע—פֿאַר נג און נק, למשל, ענג, ענג-לאַנד, ברענגען, אָפּצווענגע, שטענגל, בענקען, שענקען, געדענקען, שווענקען, קווענקלען א. אַז. וו. און אין אַזעלכע ווערטער, ווי פעאיק, העברעאיש, אידעע, אייראָפּעער א. אַז. וו.—בהסכּם מיט דער פּוילישער אויסשפּראַך (וואָרים אַזעלכע אויסלייגענישן, ווי איינג, איינגלאַנד, בריינגען, געדיינקען, פּייאיק, העברייאיש, אידיע וואָלט דער פּוילישער ייד געמוזט לייענען איינג, איינגלאַנד, בראַינגען, געדאָינקען, פּאָיאיק, העבראָיאיש, אייראָפּאָיער א. אַז. וו. אין דער ווירקלעכקייט לייענט ער אָבער ניט אַזוי).

122. אויפֿן גרונד פֿון דעם אייגענעם כלל—וואָס יי (י) ווערט געשריבן דאָן, ווען ער ווערט געלייענט עי אין ליטווישן און דרומדיקן יידיש און אין פּוילישן, איז אויך געדרונגען, אַז קיין ע און קיין עה קענען ניט אָנגע-ווענדט ווערן אין דער יידישער אַרטאָגראַפֿיע פֿאַר דעם יי-דיפּטאַנג, קיין נפּקא-מינה ניט, ווי ווערן די געהעריקע ווערטער אויסגעלייגט אין דייטש. מ'דאַרף אַלץ אויסלייגן: ליידיק, ווייניק, גיין, שטיין, שיין, וויילן, ציילן, דרייען, פּריילעך, זייער (ניט לעדיק, וועניק, געהן, שטעהן, שען, וועהלן, צעהלן,

דערהען, פֿרעהלעך, זעהר א. אַז. וו. — פֿאַנעטיק, § 108 — 109).
 123. נאָר אין מאַנכע פֿרעמדווערטער סוף וואָרט שרייבט זיך יי אפילו
 אין די פֿאַלן, ווען דער פֿוילישער ייד לייענט עס ניט אַי (און ניט אַ), למשל,
 גרמיי, קאַריפֿי, אַנדריי, הגם פון דיאַלעקטאַלאַגישן פֿרינציפֿ אויס וואָלט דאָ
 גלייכער געווען איינגטלעך צו שרייבן, בהספּס מיט דער פֿוילישער אויסשפראַך —
 עי (אַרמעני, קאַריפֿעי, אַנדריעי), פונקט ווי מיר שרייבן אין געציילטע פֿרעמד-
 ווערטער און פֿרעמדע נעמען אַי אַנשטאַט יי (למשל, מאַי, ניקאַלאַי, מאַינץ,
 אוראַגוואַי) און אַי אַנשטאַט יי (למשל, באַיקאַט, וואַיט, טאַלסטאַי, ללאַיד).

124. אויך בנוגע דער אויסלייגונג פון די דיפֿטאַנגען יי און יי מוז אַפֿ-
 זייעט ווערן דער דיאַלעקטאַלאַגישער פֿרינציפֿ. דאָס ליטווישע יידיש מישט אין
 געוויסע גרופּעס ווערטער צונויף די דאָזיקע דיפֿטאַנגען, מוז דעריבער ביי
 דער שרייבונג פון יי אָדער יי פֿוסק זיין די פֿויליש-וואָלינערישע אויסשפראַך,
 וועלכע איז אין דעם פֿרט איינהייטלעך. ניט קענענדיק דאָס יידיש פון פֿוילן און
 וואָלין, מוז אַלע דער ליטוואַק אין די ספּעדיקע פֿאַלן פון יי אָדער יי זיך
 האַלטן אָן די געזעצן פון דעם יידישן וואָקאַליזם, וועלכע ווייזן, פון וואָנען עס
 שטאַמט דער דיפֿטאַנג יי און פון וואָנען — דער דיפֿטאַנג יי (זע פֿאַנעטיק,
 § 90 — 115, 125 — 128). דאָן וועלן אויסגעמיידט זיין אַזעלכע פֿאַרגרייטע
 אויסלייגענישן, ווי למשל, הויוון, הויבן, בויגן, נויגן, אויל, אויבן, אויבערשטער,
 אויגל א. אַז. וו., וואָס דאַרפֿן אַלע געשריבן ווערן דורך יי, אָדער פֿאַרקערט,
 אַזעלכע גרייזן, ווי אָנגעהייבן, אייוון, טייגן א. אַז. וו., וואָס דאַרפֿן געשריבן
 ווערן דורך יי.

125. ביי דער אויסלייגונג פון די וואָקאַלן אָדער יי מוז, פֿאַרקערט, פֿוסק
 זיין די ליטווישע אויסשפראַך און ניט די פֿויליש-וואָלינערישע, וועלכע רעדט
 אַרויס יעדן וואָקאַל מיטן חריק (זע פֿאַנעטיק, § 82 — 89), למשל, אַ וואָונק,
 פֿאַרשוואַונדן ווערן, קומען (ניט אַ ווינק, פֿאַרשווינדן ווערן, קימען) א. אַז. וו.
 נאָר אין די געציילטע ווערטער, וואו דער ליטוואַק האָט פֿאַרגרייזט דעם
 יוואָקאַל אין ו, קען אין דער אויסלייגונג צוריקגעשטעלט ווערן דער
 לכתחילהדיקער יי, למשל, רינג (ניט רונג).

126. אין דער פֿראַוויאָרישער סיסטעם פון דער יידישער אָרטאָגראַפֿיע
 מוזן מיר טריי בלייבן דעם היסטאָרישן פֿרינציפֿ בנוגע דער אָנווענדונג פון
 פֿראַסעטעטישן אַלף ניט נאָר וואָרט=אייין, נאָר אויך וואָרט=אין אין צונויפגעזעצ-
 טע ווערטער, למשל, פֿאַראומערן, פֿאַראייניקן, פֿאַראינטערעסירן, און בכלל
 אין יעדן טראַף, וואָס הייבט זיך אָן מיט די וואָקאַלן ו, י, וי, יי, למשל, קאַ-
 אוטסקי, טריאומף, נאַאיוו, מאַאס, אואיילד, קאַליוזעאום א. אַז. וו.

צוליב דער באַזייטיקונג פון דעם שטומן ה קומט אונז אויס צו שרייבן
 דעם פֿראַסעטעטישן אַלף אין אַ ריי נייע פֿאַלן, למשל, פעאיק, באַציאונג, אָפֿר-
 אונג, אָבער דאָס איז ניט קיין סתירה ניט צו דעם געברויך פון דער עלטערער
 יידישער אָרטאָגראַפֿיע און ניט צו אַזעלכע אויסלייגענישן, ווי טואונג, באַ-

פרייאונג, וואו מ'האט אויך ביי דער פארווענדונג פון שטומן ה' געמוזט זיך באנוצן מיטן פראסטעטישן אלף.

באזייטיקן דעם פראסטעטישן אלף אין מיטן וואָרט און שרייבן, למשל, פעיק, מאַיס, נאַיוו, באַציונג, באַפרייונג, פאַרינטערעסירן א. אַז. וו. האַלטן מיר אָבער פאַר אַ סתירה, כל־זמן דער פראַסטעטישער אלף בלייבט אין אָנהייב וואָרט. נאָר אין צונויפגעזעצטע ווערטער, וואו דער כאַראַקטער פון דער צו־זאַמענזעצונג איז שוין אינגאַנצן פאַרווישט געוואָרן, איז דער פראַסטעטישער אלף איבעריק, למשל, פאַריבער, דעריבער, דערונטער, ערינערונג (בכלל אַ פרעמד קלינגענדיק וואָרט), ווי אויך אין אַזעלכע ווערטער נאָך י, אין וועלכע דער י קאָן באַטראַכט ווערן ווי אַ קאָנסאַנאַנט (א אַ), למשל, וועזוביוס, ראַדיוס, יוליוס (ניט וועזוביאוס, ראַדיאוס, יוליאוס).

127. דער אומבאַטאַנטער וואָקאַל אין לעצטן טראָף דאַרף איבערגעגעבן ווערן דורך דעם מיטעלן נייטראַלן קלאַנג ע, למשל, עפעס, טאַקע, ערגעץ, אַרבעט, קירבעס, דימענט (ניט עפּיס, טאַקי, ערגיץ, אַרבייט, קירביס, דימאַנט — זע פּאָנעטיק, § 163, 154). אין אינטערנאַציאָנאַלע ווערטער בלייבט אָבער דער פרעמדער וואָקאַל, למשל, דאָקטאָר, פראָפּעסאָר, אַטלאַס, אונגאַרן (ניט דאָקטער, פראָפּעסער, אַטלעס, אונגערן) א. אַז. וו.

128. לויט דעם דאַרף אויך די ענדונג פון די פאַרקלענערטער פון דער צווייטער מדרגה אויסגעלייגט ווערן ערע, למשל, פייגעלע, מענדעלע (ניט פייגאַלע, מענדאַלע, אָדער פייגעלי, מענדעלי).

129. דאָסגלייכן איז אויך פאַר דער ענדונג פון די פאַרקלענערטער פון רביס צומבעסטן צוגעפאַסט די מער נייטראַלע מיטעלע פאַרם יך, למשל, פייגעלעך, טישלעך, לגבי דער פּאָנעטישער פאַרם אויף אַך (וועלכע שטימט מיט דער אויסשפראַך נאָר פון געוויסע פראַווינצן) אָדער דער היסטאָרישער פאַרם אויף יך, למשל, טישלעך, פייגעלעך (אַנשטאַט טישלאַך, פייגעלאַך, אָדער טישליך, פייגעליך). דאָן מוז אָבער די ענדונג עך גילטן אויך פאַר בייווערטער און אומשטאַנדווערטער, למשל, גליקלעך, שרעקלעך, אָפּטלעך, פאַרנאָכטלעך, וואָרים ס'איז ניטאָ קיין שום אָביעקטיווער גרונד, וואָס זאָל באַרעכטיקן די דאָזיקע דיפערענצירטע אויסלייגונג פון אַ ענדונג, וואָס קלינגט גלייך. נאָכמערי: די שרייבונג יך האָט געבראַכט דערצו, אַז די נייע ווערטער אויף יך האָבן זיך ניט צוגעפאַסט צו דער יידישער אויסשפראַך: מיר זאָגן גליקלאַך (אָדער גליקלעך) און אין דער אייגענער צייט—הערליך, ווירקליך, פערזענליכקייט א. אַז. וו. אויסלייגנדיק די אַלע פאַלן איינהייטלעך—דורך עך, וועלן מיר אַלואָ אויך מיטוירקן צו פאַריידישן אַ גאַנצע ריי נייע ווערטער (הערלעך, ווירקלעך, פערזענלעכקייט, פאַרעפנטלעכן א. אַז. וו.).

ארויסגייענדיק פון דעם פרינציפ פון איינהייטלעכער אויסלייגונג פון אַלצאיינע קלאַנגען, דאַרף מען אויך שרייבן: נעבעך, רעטעך, ליילעך, טועכץ,

קײלעכדיק (ניט נעבאָך, רעטאָך, לײלאַך, טואַכץ, קײלאַכדיק, און אויך ניט נעבײך, רעטיך, לײליך) א. אַז. וו.

130. אָבער פאַר אַ מ ווערט לױט די געוויינהייטן פון דער יידישער אויסשפראַך (זע פּאָנעטיק, § 193) געשריבן ניט קײן ע, נאָר אַ י, למשל, בע־זים, בוים, בוידים, פאָדים, פורים, אָרים, וואַרים, וואַרים, טורים, שטורים, שירים (אָבער אָטעם, פיזעם). אַנאלאָגיש ווערט אויך אויסגעלייגט דאָס בינדוואָרט וואַרים (לױטן פּויליש-וואַליניערישן נוסח—וואַרן), ניט וואַרום.

דער אומבאַטאַנטער י מוז אויך בלייבן אין דער ענדונג יש, למשל, דאָר=פיש, יידיש, רוסיש, באַשעפעניש, קלעמעניש (ניט דאָרפעש, יידעש, רוסעש, באַשעפענעש, קלעמענעש) א. אַז. וו.

131. די דומפּע און הילכיקע קאָנסאָנאַנטן ווערן אין דער יידישער אויסשפראַך ניט פאַרביטן אויף זייערע זווים ניט וואַרט=אײן, ניט וואַרט=אױס, נײערט אויסגעווערט גענוג שאַרף און דײטלעך; דעריבער דאַרפן זיי בדרך=כלל אויסגעלייגט ווערן פּאָנעטיש, למשל, פּרוב, בריוו, האַנט, שווערד, וועג, אַוועק, שלאָג, שלאַק (ניט פּרוף, פּריף, האַנד, שווער, אַוועג, שלאַג) א. אַז. וו.

132. אין די פאלן פון אַסימילאַציע (זע פּאָנעטיק, § 207) בלייבט די טראַנסקריפציע ע ט י מ י ל אַ ג י ש, למשל, וועבסט, שלאַגסט, ברענגט, פאַלק, לאַזט, האַנטווערקער, ביזקל, עקזאַמען (ניט וועפסט, שלאַקסט, ברענקט, פאַלג, לאַסט, האַנדווערקער, ביסקל, עגזאַמען) א. אַז. וו.

133. לױט דעם דאָרף דער סופיקס יק (דיק) אויסגעלייגט ווערן פּאָנע=י, דורך אַ ק, ניט דורך אַ ג, למשל, רואיק, וויינענדיק, באַליידיקן, באַלי=קונג, פאַראייניקט, פאַלגנדיקער, צענדליק, צוואַנציק (אַנשטאַט רואיג, וויי=נענדיג, באַליידיגן, באַליידיגונג, פאַראייניגט, פאַלגנדיגער, צענדליג, צוואַנציג) א. אַז. וו.

אָבער אין אַזעלכע ווערטער, ווי זונטאָג, מאָנטאָג, ווייטאָג, קען די עטימאָלאָגישע אויסלייגונג האָבן די בכורה לגבי דער פּאָנעטישער שרייבונג זונטיק, מאָנטיק, ווייטיק וכדומה.

134. דורך דער שרייבונג יק (דיק) ווערט שוין ממילא באַווייזט דער ג אין דעם סופיקס יגקײט. אַלץ: רייניקייט, קלייניקייט, פעאיקייט (אַנשטאַט רייניגקייט, קלייניגקייט, פעאיקייט) א. אַז. וו. (די אויסלייגונג יקײט אַנשטאַט יגקײט איז אַגב אויך באַרעכטיקט אויס דעם שטאַנדפונקט פון דער היסטאָרישער גראמאַטיק).

135. די איינהייטלעכקייט פון דער ליטעראַרישער שפראַך פאָדערט אויס=צומיידן אין דער אַרטאָגראַפיע (ווי אויך אין דער אויסשפראַך) אַזעלכע פּראַ=ווינציאַליזמען (דאָס רוב ליטוויציזמען), ווי די צונויפמישונג פון די האַמאַרגאָניע קלאַנגען ז—זש (למשל, זשאַלעווען, זשענדע, זשע, פאַריו, ניט זאַלעווען, זענדע, זע, פאַריוש), ס—ש (למשל, ערשטער, וואַרשט, דאָנערשטאָג, שטריק, פירשט, קלעמעניש, פאַשען, דרייסיק, ניט ערסטער, וואַרסט, דאָנער=

סטאג, סטרייק, פירסט, קלעמענעס, פאסען, דריישיק, צ—טיש (למשל, טייטש, מענטש, בענטשן, פאטשן, טשוועק, טשיקאווע, צוכט, ציכטיק, צי, פלייצע, לייצע, צאצקע, גלאצן, קורצינקער, נישטייך, מענץ, בענצן, פאצן, צוועק, ציקאווע, טשוכט, טשיכטיק, טשיק, פערטשיק, טשי, פלייטשע, לייטשע, טשאטשקע, גלאטשן, קורטשינקער).

אויך אזעלכע סלאווישע פאמיליענעמען, ווי אבראמאָוויטש, ראַבינאָוויטש וכדומה, איז גלייכער צו שרייבן דורך טיש, נישט דורך ין.

136. איינפירנדיק די פאָנעטישע אויסלייגונג מענטש, בענטשן, ווינטשן, וואונטש, געוואונטשן (אַנשטאַט מענש, בענשן, ווינשן, וואונש, געוואונשן), האַלטן מיר זיך דאָך אָפּ פון אזעלכע, פאָנעטיש באַרעכטיקטע, אויסלייגענישן, ווי אונדז, האַלדז, אינדזל (זע פאָנעטיק, § 248), צוליב אַ ריין פראַקטישן טעם—נישט פונאַנדערצוגיין זיך צו פיל מיט דעם אָנגענומענעם ליטעראַרישן שרייב־אופן, הגם גענוי איז אזא שרייבונג געוויס נישט. דאָסגלייכן לייגן מיר נאָך דערווילע אויס פענסטער, פינסטער אָנשטאַט די פאָנעטיש ריכטיקערע—פענ־צטער, פינצטער (זע פאָנעטיק, § 250).

137. לחלוטין פרעמד דער יידישער שפראַך איז דער דייטשער אַפּרי־קאַט pf, וועלכער קען אַלזאָ נישט האָבן קיין אָרט אויך אין דער יידישער אַר־טאָגראַפיע. וואָרט־אײן קלינגט ער און ווערט איבערגעגעבן דורך פ, למשל, פעפער, פערד, פיפיק, פושער, פלוים, פליקן, פייפן (דעריבער פליכט, נישט פפליכט, פלעגע, נישט פפלעגע א. אַז. וו.), וואָרט־אין און וואָרט־אויס—דורך פ, למשל, אײנגעשרומפן, פאַרדומפן, אָפּערן (נישט אָפּפערן), צאָפּ, קאָפּ א. און נאָר אין די נייע ווערטער שטרומף, טרומף, קאמף, קעמפן, דאמף, ווערט ק דעם כלל געשריבן אַ פ (אַנשטאַט די ריכטיקערע פאַרמען קאמפ, קעמפן, דאמפ; אַ ראיה דערצו האָבן מיר אויך אין דער אַלטגעזעסענער פאַרם דעמפן).

138. עס דאַרף געוואָרנט ווערן פאַר דער צונויפמישונג פון דעם וואָ־קאַל וואָרט־אײן מיטן ספיראַנט ה, אַ ערשיינונג, וואָס באַגעגנט זיך גאַנץ אָפט אין דער אויסשפראַך פון אייניקע געגנטן. אַן אַלגעמיינער גרייז איז, למשל, הײלן אָנשטאַט אײלן (אַבער הײלן—קורירן), האָרן אָנשטאַט אַרן (אַבער האָרן—וואָרטן), האַמפערן זיך אָנשטאַט אַמפערן זיך. אין וואַרשע זאָגט מען הערשט אָנשטאַט ערשט, אין ביאַליסטאָק—אַנט אָנשטאַט האַנט. בהסכּם מיט די וואָלינער פראָווינציאַליזמען טרעפט מען ביי לינעצקין אזעלכע אויסלייגענישן, ווי אונ־דערט (הונדערט), איישעריק (היישעריק), ביי ליפשיצן—אַמסטער (אַנשטאַט אַמסטער), הינד (אַנשטאַט אינד), הינדיק (אַנשטאַט אינדיק) א. אַנד. דאָס וואָרט האַוירן (נאָכגעבן אין גוסט) האָב איך באַגעגנט אויך אין דער פאַרם אַוירן, אָבער זיין אָפּשטאַמונג איז מיר אומבאַקאַנט. אזעלכע פאַרמען, ווי אַרכאָט (ביי פראַנץ, למשל) אָנשטאַט האַרמאַט קענען דערקלערט ווערן מיט דער השפּעה פון דער פּוילישער שפראַך.

139. דאָסגלייכן דאָרף מען ניט צונויפמישן דעם קאָנסאָנאַנט ? מיטן וואָקאַל י. אין יידיש האָבן מיר ניט קיין באַזונדער צייכן פאַרן קאָנסאָנאַנט י. און ווען ס'קומט אים אויס צו שרייבן פאַרן וואָקאַל י, איז עס אַ ביסל אומבאַקוועם, ווייל—צוויי יודן (יי) זיינען פאַרן אויג דער צייכן פון דעם פאַרענעם אַדער אַי. אָבער די דאָזיקע אומבאַקוועמעלעכקייט איז נאָך ניט קיין גרונד צו פאַרגרייזן די אויסשפראַך און די עטימאָלאָגיע פון אַזעלכע ווערטער ווי ייד, יידיש, יינגער, יינגל, וואָס טייל שרייבן זיי איד, אידיש, אינגער, אינגל, און טייל—יוד, יודיש, יונגער, יונגל.

דער ערשטער נוסח קען ניט דערלאָזן ווערן עטימאָלאָגיש, ווייל אין די פאַרמען פון שורש ייד איז בפירוש דאָ אַ j (פון לשון יהודי, פראַנצויזיש juif, סלאַוויש žyd; אַ ראיה איז אויך אַ ייד, ניט אַן איד), און די פאַרמען יינגל, יינגער, יינגסטער זיינען געבילדעט—דורך איבערקלאַנג פון יונג (ניט פון אונג, ווי עס קומט אויס לויט די פאַרמען אינגל, אינגער). דער צווייטער נוסח—יוד, יודיש, יודנטום, פאַריידישן, יונגל, יונגער, יונגסטער קלינגט בכלל משונה און אומנאַטירלעך.

פונקט ווי דער י-קאָנסאָנאַנט קען זיך פאַרבינדן מיט אַלע וואָקאַלן (למשל, יאַקל, יאַגן, יונג, יעטן, יוי, יוירן, יויזל, יויך), אַזוי קען ער זיך אויך פאַרבינדן מיט אַ חיריק; און אויב אין יידיש האָבן מיר צופעליק נאָר זייער זעלטן קאָמבינאַציעס פון דעם י-קאָנסאָנאַנט מיט דעם י-וואָקאַל, מוזן מיר אָבער זיי אַזעלכע פאַרענדערטער און נעמען ווי, למשל, יירעטשעק (אַ טשעכישער פילאָלאָג), ייליך (אַ שטאַט אין דייטשלאַנד), יירגענס (אַ דייטשער היסטאָריקער), ייריקן (אַ טורקמענישער שבט אין קליינאַזיע), יינריקשאַ (אַ לייכטער וואָגן אויף צוויי רעדער אין מזרח־אַזיע, וואָס ווערט געשלעפט דורך אַ מענטשן), וועלכע מקען דאָך ניט אויסלייגן ניט אירעטשעק, איליך, אירגענס, איריקן, אינריקשאַ און אויך ניט יורעטשעק, יוליך, יורגענס, וריקן, יונריקשאַ.

140. קומט דער קאָנסאָנאַנט י פאַר דעם דיפּטאָנג יי, קענען מיר זיי פונאַנדערטיילן דורך אַ שטומן אַ, אויסצומיידן דריי יידן נאָכאַנאַנד (אַזוי ווי מיר טוען עס, פדי אויסצומיידן דריי וואָוון נאָכאַנאַנד), למשל, יאַיכל.

141. די אותיות ב, ה, ו, ש, ת און ה' ווערן געשריבן נאָר אין ווערטער, וואָס שטאַמען פון העברעאיש און אַראַמעאיש. דער אַיינפיר צו שרייבן אַ ח אין אַנהייב אויך פון ניט העברעאישע ווערטער אָדער אין פראַנצויזישע ווערטער האָט ניט קיין שום גרונד אונטער זיך. דעריבער לייגן מיר אויס כאַפּן, כמאַרע, כריין, כרעמזל, כראַניק, כאַר, כאַראַקטער, פסיכאָלאָגיע (ניט כאַפּן, חמאַרע, חריין, חרעמזל, חראַניק, חאַר, חאַראַקטער, פסיכאָלאָגיע) א. א. ח. דאָסגלייכן מוז באַזייטיקט ווערן דער כּם אַנשטאָט קם אַלס נאָכמאַכונג דעם דייטשן chs, למשל, זעקס, וואַקסן (ניט זעכס, וואַכסן) א. א. ח. וו.

142. אויך דער ב אין גיט=העברעאישע ווערטער, וואָס באַגעגנט זיך נאָך טיילמאָל אין אַזעלכע ווערטער, ווי אויבן, אָבנט (אַנשטאַט אויוון, אָונט), איז אַ אומפאַרשטענדלעך חנדל. בלויז נאָך דעם וואָקאַל ו איז אָנגענומען צו שרייבן אַ ב אַנשטאַט וו, פּדי אויסצומיידן דריי וואָון נאָכאַנאַנד, למשל, פּרובֿן, סובאַלק, לובֿר; פשוטער אָבער וואָלט געווען אויסצולייגן דווקא פּרווון, סוואָלק, לוורר וכדומה, וואָרים אינגאַנצן צו פאַרמיידן די שרייבונג פון דריי וואָון איז כמעט גיט מעגלעך. אזוי, למשל, שרייבן מיר גיט צובאַרפן (צו— באַטאַנט), שובאַקס, נאָר צוואַרפן, שוואַקס. אויך דער אַמעריקאַנישער שטיי גער אויסצולייגן צוואַואַרפן, פּרוואון איז קעגן אונזער געוויינהייט.

פאַרקערט, ווען דער וואָקאַל ו שטייט נאָך דעם קאַנסאַנאַנט וו, דאַן ווערן זיי פונאַנדערגעטיילט דורך אַ שטומן אַ, למשל, וואו, געוואוסט, וואול= קאַן, וואוינען, וואויל א. אַז. וו. די דאָזיקע היסטאָרישע פאַרם פון אויסלייגונג בלייבט אויך פלל אין דער נייער יידישער אַרטאָגראַפיע.

143. ווי ס'איז שוין געווען דערמאָנט אין דער פּאָנעטיק, זיינען אין יידיש דאָ צוויי פּ=קלאַנגען, אַ האַרטער פּ און אַ ווייכער. ווייזט אויס, אונטער דער השפּעה פון רוסיש (און אפשר אויך פון דער ליטווישער שפּראַך) איז דער ו פון די ווערטער, וואָס שטאַמען פון דייטש, אין ליטווישן יידיש געוואָרן אַ האַרטער פּ; בלויז פאַר דעם וואָקאַל י קען אויך אין ליטווישן יידיש דער ל אויסגערעדט ווערן ווייך, למשל, ליב, ליגן, ליכט (פאַרגלייך מיט פּאָנעטיק, § 80). אין פּוילישן יידיש וואַריאירט די אויסשפּראַך פון ל אין אָפהענגיקייט פון דעם וואָקאַל, מיט וועלכן ער איז פאַרבונדן. ליידער פעלט מיר גענוג מאַטעריאַל פון דעם לעבעדיקן פּוילישן יידיש (און אויך פון דעם דרומדיקן), פּדי פעסטצושטעלן גענוי די אויסשפּראַך פון דעם ל אין די דאָזיקע דיאַלעקטן. אויך וויפיל מיר דינט דער זכרון, איז דער ל אין פּוילישן יידיש האַרט: א) פאַר אַ קורצן וואָקאַל און פאַר די דיפּטאַנגען יי און וי, למשל, לאַגער, לאַך, לעשן, לייב, לויפן, און ב) נאָך אַ קורצן אַ אָדער אַ, למשל, גאַל, זאַלץ, קאַלט, וואַלד, גאַלד, וואָלט, געשאַלטן; ווייך: א) פאַר אָדער נאָך אַ לאַנגן וואָקאַל, למשל, לאַדן, לעבן (אויסגערעדט ליוון, ליעיבן), מאַלן (אויסגע= רעדט muln) און ב) נאָך יעדן ע=וואָקאַל, למשל, געל, קעלט, פעלד, וועלט, שעלטן (אויסגערעדט scheltn, welt, feld, kelt, gehl).

144. אחוץ דעם דאָזיקן ווייכן ל פון די דיאַלעקטן, וועלכער ווערט אין דער יידישער אַרטאָגראַפיע גיט דיפּערענצירט פון דעם האַרטן, האָבן מיר אָבער נאָך אַ פּאַלאַטאַליזירטן ל אין ווערטער, אַריבערגעקומענע פון סלאַוויש, וועלכער ווערט אויסגערעדט ווייך אויך אין ליטווישן יידיש. אין דער שריפט ווערט ער פיקסירט דורך ל, למשל, ליאַק (אַ פלי צום קאַכן טיי), ליאַק, שליאַך, שליוו א. אַז. וו. דער דאָזיקער מיטל צו באַצייכענען די פּאַלאַטאַליזירונג פון דעם ל קלעקט אָבער גיט, ווען דער ל שטייט נאָכן וואָקאַל, למשל, ליאַלקע, ליולקע, פּאַלקע, מאַל, מעדאַל (מאַנכע פרובן אויך אין אַזא פאַל איבערגעבן

די פאלאטאליזירונג דורך א י פאר דעם ל, למשל, מאיל, פאילקע, מעדאיל). די קומענדיקע יידישע ארטאגראפיע וועט אלוא מוון שאפן א באזונדער צייכן פאר דעם פאלאטאליזירטן ל.

145. דעם פאלאטאליזירונגס־נאך א ל דארפן מיר אבער ניט פארווענדן אין אינטערנאציאנאלע ווערטער, אויב זיי זיינען אפילו אריבער דורך דער פארמיטלונג פון רוסיש; פונקט ווי מיר שרייבן לעגענדע, לעגיאן (הגם ריידן אויס אונטער דער השפעה פון רוסישן ווייכן — לעגענדע, לעגיאן), אזוי דארפן מיר אויך אויסלייגן רעוואלוציע, עקזעמפלאר, אילוסטראציע, ראָלע (ניט רע-וואלוציע, עקזעמפלאר, אילוסטראציע, ראָלע) א.א.וו.

146. דער י דינט פאר א פאלאטאליזירנדיקן צייכן אויך נאך אנדערע קאנסאָנאנטן דאָס רוב אין סלאווישע ווערטער אָדער סופיקסן, דערהויפט נאך א נ. למשל, האָרעוואַניע, וויאַניען, גאַטעניו, שפּאַניע, שאַמפּאַניער, גריזיען, נודיען. אָבער אין אזעלכע ווערטער, וואו די פאלאטאליזירונג איז ניט אזוי בולט, איז ער איבעריק, למשל, סאַוועט (ניט סאַוויטע), ווערשאַק (ניט וויערשאַק), צאַר-סקאַע סעלאָ (ניט סיעלאָ) א.א.וו.

147. די פלייציקע קאנסאָנאנטן ל און נ זיינען אין יידיש טראַפּילדנ-דיק (וילביש אָדער סאַנאַנטיש), ד.ה. זיי קענען, אזוי ווי די וואָקאלן, בילדן אַ טראַף. אין דער ביזאָהעריקער, ניט רעפּאַרמירטער יידישער אָרטאָגראַפיע, וועלכע לייגט, למשל, אויס, טישעל, לעבען, איז עס ניט קענטיק, ווייל עס באַקומט זיך, אז דער טרעגער פון דעם צווייטן טראַף איז דאָ דער וואָקאל ע; אין דער אמתן אָבער איז דאָ קיין שום ע ניטאָ; דער צווייטער טראַף איז דאָ געבילדעט דורך די קאנסאָנאנטן כ (טי-של) און נ (לע-בן).

148. דער דאָזיקער שטומער ע פאר די טראַפּילדנדיקע ל, נ איז אַריבער אין אונזער אויסלייגונג פון דער נייַהויכדייטשער אָרטאָגראַפיע; אין די פאלן, וואו ער פעלט אין דייטש, שרייבט מען אים אויך אין יידיש ניט (למשל, הערצל, ציטערן), הגם דאָס פיינסטע אויער פון דעם גרעסטן פע-דאנט וועט בשום אופן ניט קאָנען דערווייזן, אז ס'איז דאָ אַ ווירקלעכער פאַ-נעטישער גרונד אויסצולייגן, למשל, דעס פאַמיליע־נאָמען פון ציוניסטישן פּי-רער אָן אַ ע (הערצל) און די פאַרקלענערונג פון האַרץ—מיט אָן ע (הערצעל), אָדער—ציטערן—אָן אָן ע און קלערען מיט.

(שלום-עליכם איז טאָקע אין דעם פרט געווען אויסגעהאלטענער און האָט געשריבן דורכאויס דעם שטומן ע, למשל, עלטערען, ציטערען, פאַרגרעסערען א.א.וו. דאָס רוב אָבער פלעגט דער קאַרעקטאַר עס פאַרריכטן).

149. דער דאָזיקער שטומער ע איז דעריבער טאָקע געווען די ערשטע פּפּרה ביי די פרובן צו רעפּאַרמירן די יידישע אָרטאָגראַפיע און איצט איז ער שוין פאַרשוואונדן אינגאַנצן אין דער אויסלייגונג פון אוקראַינע, רוסלאַנד, ליטע.

ארויסווארפן דעם דאָזיקן איבעריקן ע איז געווען נייטיק ניט נאָר, כדי צו באַפרייען זיך פון אַ דייטשמעריזם און צוריקצוקערן זיך צו דער אַמאָליקער יידישער אָרטאָגראַפיע, וועלכע האָט אים ניט געקענט (פונקט ווי דאָס פאָלק קען אים עד-היום ניט, פאַרבייטנדיק אים אָפט דורך אַ י, למשל, שרייבן, ציטערין, אַ ביסיל, אָדער דורך אַ ו, דערהויפט אין גאליציע און וואָלין, למשל, שרייבן), און ניט נאָר כדי ניט צו פעלשן די אמתע יידישע אויסשפראַך (וואָס באַזונדערס מערקט זיך עס ביים לערנען לייענען קינדער, וועלכע זאָגן ווי עס שטייט: טי—שעל, שריי—בען), נייערט אויך צוליב דעם, מיזאַל דעם ע פאַר נ קענען האָבן צום פיקסירן דעם קלאַנג ע דאָן, ווען ער הערט זיך טאַקע אויף אַן אמת.

149. וואָרים אין געוויסע פאַלן האָבן מיר טאַקע דווקא צו טאָן מיט דער ענדונג ען, ניט מיט ן, למשל, מעקען (מאַכן מע) און מעקן (אויס=שטרייכן), בריקען (מיט די פיס) און בריקן (איבער טייכן), שטומען (צייט=וואָרט—שטיל זיין) און שטומן (אַ בייגפאַל פון דעם בייזוואָרט דער שטומער). אַרויסוואַרפנדיק דעם שטומן ע דאָרט, וואו ער איז טאַקע ניטאָ אין דער אויס=שפראַך, האָבן מיר די מיגלעכקייט צו דיפערענצירן די אויסלייגונג פון דער ענדונג ען און פון דער ענדונג ן, אַ זאך, וואָס איז דורכאויס נויטווענדיק על=פי די געזעצן פון דער יידישער פאָנעטיק, ווי מיר וועלן עס ווייטער זעען.

150. די אַרויסוואַרפונג פון ע פאַרן טראַפּילדנדיקן ך און נ האָט גע=קאָנט זיך אויסווייזן פאַר אומגעוואונטשן אפשר פון מוזיקאלישן שטאַנדפונקט. הערנדיק ביים יידישן געזאַנג דווקא דעם אויסגעצויגענעם ען, וואָס קלינגט אגב זייער פרעמד, ניט יידיש, האָט זיך געדאַכט, אַז אַנדערש קאָן ניט געזונג=גען ווערן, ווי נאָר לע—בען, שטרע—בען, א. א. ו. אָבער אויטאָריטעטע מוזיקער האָבן מיך פאַרויכערט, אַז ס'איז קיין שום מניעה ניט פאַרן זינגען, ווען מיזאַל אַרויסריידן דעם טראַפּילדנדיקן ל אָדער נ לויט דער אמתער יידישער אויסשפראַך. און ווירקלעך האָבן די לעצטע קאָנצערטן פון יידישע פאָלקסלידער, ווי אויך דער כאָר פון ווילנער אַרבעטער=קונסט=פאַראיין דער=ווין, אַז אויך וואָקאַליש ד. ה. פאַרן זינגען, האָט דער שטומער ע קיין שום פאַרעכטיקונג ניט; אַדרבא, ער שטערט נאָר דעם איינדרוק, אַריינברענגענדיק אין יידיש ניט עקסיסטרנדיקע קלאַנגען=קאָמפלעקסן, און לע—בן, שטרע—בן לאָזט זיך אויסזינגען ניט ערגער ווי לע—בען, שטרע—בען.

151. אויך מעטריש, פאַרן משקל פון דעם פערז, מוזן מיר דעם שטומן ע האַלטן פאַר גאַנץ איבעריק, געדענקענדיק, אַז אַל און אַ נ מיט אַ צופרי=ערדיקן קאָנסאָנאַנט, בילדן אַ טראַף. אַגב זיינען די אָנהענגער פון שטומן ע ניט אויסגעהאַלטן, וואָרים אויב זיי לייגן אויס, למשל, שרייבען, ביכעל א. א. ו. ו. מוזן זיי אויך אויסלייגן ערענסט, גערען, קאַרען א. א. ו. וואָס זיינען דורכ=אויס צווייטראַפיק, ד. ה. באַשטייען פון צוויי זילבעס און אַלס צוויי זילבעס קלינגען זיי אויך אין יידישן פערז. פונדעסטוועגן שרייבן אפילו די אָנהענגער

פון שטומן ע ערנסט, גערן, קארן, ווייל די דייטשע אַרטאָגראַפיע לייגט אַזוי אויס און לויטן דייטשן משקל זיינען אַזעלכע ווערטער איינזילביק.

152. די פאלן, ווען מ'דארף אויף יידיש שרייבן די ענדונגן און ווען טאקע מיט א ע—ען, זיינען אַבסאָלוט ניט אַנאַלאָגיש מיט די דייטשע ענדונג—גען n און en. אין דייטש ווערט די ענדונג n (אָן e) געשריבן נאָר אין גע—וויסע פאלן נאָך er (למשל, Eltern) און אין דעם קאָמפּלעקס eln (למשל, wickeln). אין יידיש גילטן אָבער גאַנץ אַנדערע פּללים פאַר דעם געברויך פון די ענדונגען און ען און די דאָזיקע פּללים מוזן קומען צום אויסדרוק אויך אין אונזער אויסלייגונג, אויב מיר ווילן אָפּהיטן דעם יידישן כאַראַקטער אירן. דער גרונד—פּלל דאָ איז—אַז קיין ע פאַר אַן האָבן מיר ניט אין דער אויס—שפראַך, דעריבער דאַרפן מיר אים אויך ניט האָבן אין דער אויסלייגונג. דער ע פאַר דער ענדונג אַן דאַרף געשריבן ווערן נאָר דאָן, ווען ער הערט זיך, און הערן הערט ער זיך אין פאַלגענדיקע פאלן, וועלכע זיינען ריין יידיש און גילטן גאַרניט אין דייטש:

(א) אין די צייטווערטער, וואָס זייער גרונדפאַרם לאָזט זיך אויס: אויף אַ וואָקאַל (אָדער אַ דיפּטאָנג), למשל, רו—ען, צי—ען, בוי—ען, גרוי—ען, באַני—ען;

אויף אַ אָדער נ למשל, קומ—ען, סם—ען, חלום—ען, לערנ—ען, שדכן—ען;

אויף אַ אַל מיט אַ קאָנסאָנאַנט פאַר אים, למשל, טומל—ען, פסל—ען, טובל—ען, חנדל—ען, טרייסל—ען, קרישל—ען, שאַקל—ען;

אויף נאָ אָדער נק, למשל, דערלאנג—ען, פאַרענג—ען, געדענק—ען, בענק—ען.

(ב) אין די צייטווערטער, וואָס אין אַלע פּערזאָנען פון דער געגנוואָרט אין פאַרגאַנגענעם מיטלואָרט האָבן זיי אין דער ענדונג אַ ע. דאָס זיינען:

(1) די צייטווערטער פון סלאַווישן מקור, למשל, סאָפּען (אין דער געגנט וואָרט אין אַלע פּעהאָנען אַ ע; איך סאָפּע, דו סאָפּעסט, ער סאָפּעט, געסאָפּעט), טופּען, זיך סטאַרען א. אַנד.

(2) די צייטווערטער מיטן סלאַווישן סופיקס עווען, למשל, ראַטעווען, באַלעבאַטעווען, לצעווען, תכלעווען (איך ראַטעווע, געראַטעוועט).

(3) די נאָכקרימענדיקע צייטווערטער אויף, למשל, קען, אוימען, באַמקען, מעקען, בעקען, קוואַקען, קוואַקען;

(4) די צייטווערטער, וואָס שטאַמען פון העברעאיש און פאַרטאָפלען די ענדונג ען אין עב ען, למשל, הרגען, גנבען, חנפען, שרפען, חכמען, חתמען, דאגען, טענען (הגם די לעצטע דריי ווערן אויך אויסגעלייגט חכמה, דאגה, טענה)—פאַרטאָפּלט אין הרגענען, גנבענען, חנפענען, שרפענען, חכמענען, חתמענען, דאגענען, טענענען.

153. די דאָזיקע פאַרטאָפּלונג פון דער איינפאַכער ענדונג ען איז אַ פּלל

אין די העברעאישע ווערטער הרגענען, גנבענען און אייניקע אנדערע. די ווערטער חתמענען, חנפענען, חכמענען א. א. וו. איז גלייכער צו באנוצן מיט דער איינפאכער ענדונג (חתמען, חנפען, חכמען). אינגאנצן אָבער צו פארמיידן איז די פארטאָפּלונג פון דער ענדונג ען אין די ווערטער טענענען, דאגענען, סודענען, מייקענען (אַנשטאָט טענען, דאגען, סודען זיך, מייקען), ווי דאָס איז דער נוסח אין מאַנכע געגענטן אין דער ליטע (וויילנע, סובאַלק, קאָוונע). באַזונדערס שלעכט קלינגט די דאָזיגע פארטאָפּלונג אין די סלאַווישע צייטווערטער און אין די גאָכקרימענדיקע, למשל, סאַפּענען, שטשיפענען, הוילענען, מוטשענען, אויקענען א. אַנד. און די ווילנער, סובאַלקער, קאָוונער מוזן זיך אין דעם פאל אונטערגעבן דעם מער פארשפרייטן און איינציקן ליטעראַרישן נוסח מיט דער איינפאכער ענדונג ען. אַלואַ: סאַפּען, שטשיפען, הוילען, מוטשען, אויקען, באַמקען א. א. וו.

154. אין דער דאָזיקער פארטאָפּלונג ביי אַ טייל ליטווישע יידן דריקט זיך אויס זייער ווידערגעפיל צו דער ענדונג ען נאָך אַ קאָנסאָנאַנט, פארטאָפּלען זיי די ענדונג, כדי צו באַקומען פאַר דער ענדונג ען כאַטש אַ נ. דעם זעלבן ווידערגעפיל צו דער ענדונג ען מערקן מיר, למשל, ביי די ווילנער, ווען זיי ריידן אַרויס די ענדונג ען נאָך ג, נק מוטשטש, כמעט אַן אַ ע (גע) דאַנקן—אַנשטאָט געדאַנקען, דערלאַנגן—אַנשטאָט דערלאַנגען א. א. וו.).

155. אייניקע פעלים האָבן פאַראַלעלע פאַרמען, מיט ע און אָן, ווייזט אויס, צוליב דעם, וואָס די פּאָלקסשפּראַך האָט די דאָזיקע פעלים אויפגעפאַסט ווי סלאַווישע, למשל, זיפצן (איך זיפצן) און זיפצען (איך זיפצען), קרעכצן (איך קרעכצן) און קרעכצען (איך קרעכצען), שנאָרן (איך שנאָר) און שנאָרען (איך שנאָרען), פיקן (איך פיקן) און פיקען (איך פיקען). די בכורה אין די דאָזיקע פאלן איז אָפּצוגעבן דער פאַרם אָן ע, אחוץ דעם צייטוואָרט קוויטשען, וועלכע כער ווערט אויפגעפאַסט פון דער שפּראַך אַלס סלאַווישער, הגם עס איז אַ גערמאַנישער. פאַרקערט, זיינען מאַנכע סלאַווישע ווערטער אויפגעפאַסט אַלס ריין יידישע און האָבן די ענדונג ין: טאַקן (точить), פאַרטעמפן, כאַפן.

די פאַרם כאַפן און ניט כאַ—פען דערקלערט זיך אפשר דערמיט, וואָס דאָס וואָרט איז שוין הונדערטער יאָרן איינגעבירגערט אין יידיש; יש אומרים, אַז דאָס איז בכלל ניט קיין סלאַוויש וואָרט.

156. אין די שם-עצמם איז דאָ אַ ע פאַר דער ענדונג ין נאָך מ, ג, נג, נק, נאָך אַ וואָקאַל, נאָך אַ ל, למשל, קראַמען, זינען, שלאַנגען, צייטונגען, פונקען, געדאַנקען, שלייען, היטלען, שליטלען.

אין דער ענדונג פון דאָטיוו אָדער אַקוואַטיוו פון די אייגענע בעמען הערט זיך אַן ע: נאָך אַ וואָקאַל, למשל, טאַלסטאַיען; נאָך אַ מ, למשל, חיימען, מעדעמען; נאָך אַ נ, למשל, לעווינען; נאָך אַ ש מיט אַ קאָנסאָנאַנט פאַר אים, למשל, גיטלען; אָבער נאָך ג און נק ענדיקט זיך דער דאָטיוו אָדער

אָקוואַטיוו פון די אייגענע נעמען אויף ן (ניט ען), למשל, שעלינגן, לענסנינגן, הערמאן באַנגן, יצחק פונקן.

די אייגענע נעמען אויף ע באַהאַלטן דעם ע אויך פאַר דער ענדונג ן פון דאָטיוו אָדער אָקוואַטיוו, למשל, לייבע—לייבען (אַבער לייב—לייבן), מערע—מערען, ראָוע—ראָוען, הגם די ווילנער און קאָוונער, וועלכע האָבן, ווי מיר האָבן שוין געזעען, אַ מיין ווידערגעפיל צו דער ענדונג ען, זאָגן: לייבן, מערען, ראָוען א. אַז. וו. דאָסגלייכן בלייבט דער ע אין דאָטיוו פון באַבע—באָבען (ניט באָבן).

אויך אין די פאַרמען פון די צאָלוערטער פירען, פינפען, זעקסען, אַכטען הערט זיך דער ע פאַר דער ענדונג ן און דאָרף אלזאָ יאָ געשריבן ווערן.

157. נאָר איין קאָטעגאָריע ווערטער מיידט מיט אַלע מיטלען אויס דעם קלאַנג ע פאַרן טראַפּילדנדיקן ן. דאָס זיינען די בייזערטער, די שם=התוארס. ס'איז אַ פענאַמען פון דער יידישער פּאָנעטיק, ווי אזוי די בייזערטער גיבן זיך אַן עצה ניט אויסצולאָזן זיך אויף ען:

(א) ניט נאָר נאָך נג, נק, ניערט אויך נאָך כ האָבן זיי די ענדונג ן אַנטשטאַט דער ענדונג ען, וואָס עס באַקומען אין דעם פאַל די הויפטווערטער אָדער די צייטווערטער, למשל, די געזונטע יונגען (שם=עצם), אָבער דעם יונגן מאַן; זיך פאַרענגען (פעל), אָבער אין אַ ענגן אָרט; פאַר=אַרימען (פעל), אָבער דעם אַרימן מענטשן; זאָלסט שטומען (פעל), אָבער מיט אַ שטומן.

(ב) ביי דעם טראַפּילדנדיקן ל נעמען די בייזערטער אָן די ענדונג עלן (וואָס קאָן אין אַלע אַנדערע פאַלן אין יידיש ניט דערלאָזט ווערן), אבי ניט צו האָבן די ענדונג ען, למשל, אויסאיינלען (פעל), אָבער דעם איידעלן, פאַרטונקלען (פעל), אָבער דעם טונקעלן, מיטלען (רבים פון שם=עצם מיטל), מיטלען זיך (פעל), אָבער דעם מיטעלן מענטשן; פסלען (פעל), אָבער דעם פסולן א. אַנד.

(ג) נאָך אַ נ, ווען די אויסשפראַך דערלאָזט שוין בשום אופן ניט קיין קלאַנגענקאָמבינאַציע אָן אַ ע, פאַרבייטן די בייזערטער גאָר דעם ן אויף אַם, למשל, פיינעם, דיינעם, מיינעם, א. אַז. וו. (פּרגל. פיינען זיך און דעם פיינעם).

(ד) דער נ ווערט פאַרביטן אויף אַ כ אפילו נאָך אַ וואָקאַל, למשל, ביי=עם (פּרגל. מיט באַנייען), אָבער ניט בדרך=כלל. אין אייניקע ווערטער וואָקלט זיך עס, למשל, פרייעס און פרייען, בלויעס און בלויען. אָבער ווען דער ן בלייבט אפילו, ווערט דער ע פאַר אים אויסגערעדט אויך מטושטש, קלינגענדיק גיכער י, למשל, דעם געטרייען—געטרייאַן (אָבער געטרויען—פעל), גרויען—גרויאַן (אָבער גרויען אויף טאָג—פעל), פרייען—פרייאַן (אָבער באַפרייען—פעל) א. אַז. וו.

די דאָזיקע מערקווירדיקע ערשיינונג איז אַגב אַ זעלטענער ביישפּיל, ווי אזוי דער פּסיכאָלאָגישער מאַמענט ווירקט אויף דער פּיואַלאָגיע פון די קלאַנגען.

158. דער היוצא לנו מזה איז—אז דער שטומער ע מוז אַרויסגעוואָרפן ווערן פון דער יידישער אַרטאָגראַפיע, בלייבנדיק נאָר דאָרט, וואו ער הערט זיך לויט דער אלגעמיינער יידישער אויסשפראך (די ווילנער, קאָוונער, סובאַל קער מוזן אין דעם פרט אַ ביסל נאָכגעבן).

159. דערפאר אָבער דארף בלייבן די ענדונג ין אַלס סופיקס פון ווייב לעכע פּערוואַנען=נעמען, למשל, די קריסטין, די שניידערין, די חברטאָרין, די האַרינסטע, צוליב אַריין עטימאָלאָגישן גרונד, וואָרים פאַנעטיש איז טאָקע ניטאָ קיין שום חילוק צווישן די קריסטן (רבים פון דער קריסט) און די קריסטין (אַ קריסטלעכע פרוי).

160. דער יידישער וואוילקלאַג פאָדערט אויך, אַז וואָלן נאָך די טראַפּ בילדנדיקע ל און נ קומט אַ וואָקאַל, ווערט פאַר זיי צוריקגעשטעלט דער ע (סוואַראַבהאַקטי=וואָקאַל), למשל, איידל—איידעלער, מיטל—מיטעלער, ביכל—ביכעלע (אָבער אין דעם רבים פון די פאַרקלענערעווערטער אויף ע ווערט דער ע ניט צוריקגעשטעלט פאַר דער ענדונג עך, כּדי צו דיפּערענצירן די פאַרמען פון דעמינוטיוו—ביכלעך—און אימינוטיוו—ביכעלעך), רעגן—רעגענען, רעכן—רעכענען, רעכענונג, געראַטן—געראַטענער, פאַפּירן—פאַפּירענער, טרוקן—טריקענער, פופצן—פופצעטער, פופצענער (אָבער פופצעטער).

161. אויך ביי דער צוועצונג פון אַ טראַפּבילדנדיקן ל אָדער נ ווערט דער דאָזיקער ע צוריקגעשטעלט, למשל, געגנט—געגענטן, רעגן—רעגענדל, וואָלקן—וואָלקענדל, שטערן—שטערענדל; אַגב ווערט דורך אַזאַ אויסלייגונג אויסגעמיידט אַ קאָמבינאַציע פון אזוי פיל קאָנסאַנאַנטן, ווי געגנטן, רעגנדל, שטערנדל, וואָלקנדל. (צוליב דעם אייגענעם טעם וואָלט אפשר אויך גלייכער געווען אויסצולייגן מיט אַן ע אַזעלכע פאַרמען, ווי פאַלגענדיקן אָנשטאַט פאַלגנדיקן).

162. די כללים פון דעם טראַפּבילדנדיקן ל אָדער נ זיינען נאָטירלעך אויך חל אויף העברעאישע ווערטער, הגם אין דער אויסלייגונג קומט עס ניט צום אויסדרוק (למשל, מבול=מאַבל, שכל=סייכל, חתן=כאַסן, בדחן=באַדחן, אָבער (דער) בטלן=באַטלען, שדכנען=שאַדכענען), אויף אינטערנאַציאָנאַלע ווערטער, למשל, קאַפּ-האַגן, און אויף סלאַווישע ווערטער, למשל, דישל, גאַמל קע, קאַטשלקע, סאַזשלקע.

163. נאָר אין די ווערטער, וואו דער ל איז געבליבן ווייך צוליב דער השפּעה פון דער פרעמדער שפּראַך, איז דער ע פאַר אים ניט שטום און ווערט יאָ געשריבן, למשל, קאַטעל, בריסעל, שינעל, פאַטעל, קאַרוסעל א. א. וו. פון אַזעלכע ווערטער האָבן מיר דאָן אויך פאַרמען אויף ערלן, למשל, קאַסעלן, ראַשעלן, שינעלן, פאַטעלן א. א. וו.

164. וועגן דער אויסלייגונג פון די פרעפיקסן מוזן באמערקט ווערן אַט

די כללים:

(א) ביי, ווען באַטאָנט (און אויך אַלס פאָרוואָרט: ביי אים), ניט באַ, למשל, ביישטיין, בייקומען.

בא, ווען אומבאַטאָנט (ניט בע און ניט בי), למשל, באַשטיין, באַקאָממען, באַדינער, באַצייטנס, באַקוועם, באַהאַוונט (ניט בעשטיין, בעקומען, בעדינער, בעצייטנס, בעקוועם, בעהאַוונט, און אויך ניט בישטיין, בידנער, ביקומען א. אַז. וו.). אין אַזעלכע צוזאַמענזעצונגען, ווי בייטאַג, ביינאַכט, ביינאַנד האָבן מיר דעם פרעפיקס ביי, ניט באַ (והראיה—זיי לאָזן זיך ניט אָן ווענדן אין דער פאָרם מיט אַ נייטראַלן עי: מיר קענען אויך זאָגן בעקומען, בעצייטנס א. אַז. וו., אָבער בשום אופן ניט בעטאַג, בענאַכט, בענאַנד).

(ב) צע, ווען אומבאַטאָנט (לגבי דעם נייהויכדייטשן zer, אין מיטל-וואָרט—אַן גע), למשל, צעשניידן, צערייסן, צעוואַרפן, צעבייסן (אין מיטל-וואָרט—צעשניטן, צערייסן, צעוואַרפן, צעבייסן, צעקראַצט, צעשטערט) א. אַז. וו.

צו, ווען באַטאָנט (אין מיטלוואָרט—מיט גע), למשל, צושניידן, צורייסן, צוואַרפן, צובייסן (אין מיטלוואָרט—צוגעשניטן, צוגעריסן, צוגעביסן) א. אַז. וו.

אין אַזעלכע צוזאַמענזעצונגען, ווי צוריק, צונויף, צוזאַמען, צונאַנד, צוליב, צופוסנס, צופרידן, האָבן מיר דעם פרעפיקס צו, ניט צע, און אַזעלכע אויסלייגענישן, ווי צענויף, צעפרידן א. אַז. וו. כוון אויסגעמיידט ווערן.

(ג) פאַר, ניט פער, למשל, פאַרגעסן, פאַרבייסן, פאַרצייען, פאַרצייטנס. (ד) אַנט, ניט ענט, למשל, אַנטווינען, אַנטרינען, אַנטוויקלען, אַנטשלאָפן (ווערן). אָבער אַזאַ אויסלייג, ווי אַנטגילטיק אָנשטאַט ענדגילטיק (ענד+גילטיק) איז אַ גרייז פון דער פאָלקס-עטימאָלאָגיע, וואָס קאָן ניט דערלאָזט ווערן.

(ה) פונאַנדער, ניט פאָנאַנדער און ניט פאַרנאַנדער, על-פי עטימאָלאָגיע (פון+אַנדער), למשל, פונאַנדערנעמען (איינעם פון דעם אַנדערן), פונאַנדערוואָרפן א. אַז. וו.

(ו) אויף ווערט אין ליטווישן יידיש אויסגערעדט אַף אַלס פאָרוואָרט און אופ... אַלס פרעפיקס, אין פוילישן און וואַלינערישן יידיש אין ביידע פאלן אָף; דעריבער לאָזן מיר איבער די ביזאָהער אָנגענומענע, אייגנטלעך דייטשמערישע, אויסלייגונג אויף, בפרט, אַז מיר האָבן אין יידיש אַזאַ צוזאַמענזעצונג מיט אויף ווי צונויף (צו+אייפאַנישער נ+אויף), וועלכע ווערט אויסגערעדט ניט צונאָף, ניט צונאָף און ניט צונויף, נאָר דווקא צונויף (לויט דער ליטווישער אויסשפראַך צונייף).

(ז) דער פרעפיקס דער ווערט אַלעמאַל אויסגעלייגט עטימאָלאָגיש און קיינמאַל ניט פאָנעטיש דאַר אָדער דאַ (זע פאָנעטיק § 157), למשל, דערלאַנגען,

דעריבער, דערפאר, דערנאך (ניט דארלאנגען אָדער דאלאנגען, דאריבער, דארפאר, דארנאך, דארצו) א. אַז. וו.

ח) דער פאַרניינענדיקער פרעפיקס אומ טאָר ניט אויסגעלייגט ווערן דייטשמעריש—און, למשל, אומחן, אומכבוד, אומגליק, אומזין, אומפארטייאיש, אומדירעקט (ניט—אונחן, אונכבוד, אונגליק, אונזין, אונפארטייאיש, אונדירעקט) א. אַז. וו.

165. ביי דער בייגונג פון ווערטער דארפן די צוגעזעצטע ענדונגען בכלל ניט פאַרטונקלען דאָס מאָרפאָלאָגישע בילד פון דעם געבויענעם וואָרט, למשל, דו רעדסט, ער רעדט, דו באַהאַלטסט, דו וואַשסט, דער נאַרישסטער א. אַז. וו. (ניט—דו רעסט, ער רעט, דו באַהאַלטסט, דו וואַשט, דער נאַרישטער א. אַז. וו.).

166. נאָר ביים צוועצן די ענדונג ס'זיט צו אַ שטאַם פון אַ פעל, וואָס לאָזט זיך אַויס אויף ז, ס' (ת) אָדער צ, פאַלט דער ס' אַרויס, למשל, דו ווייזט, דו מוזט, דו ווייסט, דו זיצט, דו ממיטט (ניט דו ווייזסט, דו מוזסט, דו זיצסט, דו ממיטסט).

אין דער פאַרם בייסט איז די ענדונג—ס'זיט, דעריבער איז ניט ריכטיק צו שרייבן בייזט. אָבער די ווערטער מיטן שטאַם אויף יט באַהאַלטן דעם ס', למשל, דו גליטשסט, דו וואַשסט, דער נאַרישסטער.

167. צוליב באַשיינפערלעכקייט קאָן אין געניטיוו אָדער אין פאַרגלייך גראַד דער ס'קלאַנג פון סופיקס זיך קאָמבינירן מיט אַז, ת, צ, למשל, דער בייזסטער, דעם האָזס, דעם מתס, דער קאַצס א. אַז. וו.

168. דער שם=הגוף דו, קומענדיק נאָכן פעל, גיסט זיך צונויף מיט אים אין איין וואָרט, למשל, וועסט דו, גייסט דו, ליידסט דו=וועסטו, גייסטו, ליידיסטו (אָבער ניט וועסטע, גייסטע, ליידיסטע) א. אַז. וו.

169. אָבער אין צונויפגעצונגען מיט פרעפיקסן ווערט דער לעצטער קלאַנג פון פרעפיקס, ווען אפילו אַסימילירט אין דער אויסשפראַך, דאָך גע= שריבן, למשל, אַראָפּוואַרפן, אַפּקויפן (ניט אַראָוואַרפן, אַקויפן) א. אַז. וו.

170. דער קלאַנג טס (אָדער דס) ווערט ניט געשריבן דורך צ, אויב דאָס פאָדערט די עטימאָלאָגיע פון דעם וואָרט, למשל, גוטס, פעטס, לאַנדס= מאַן (ניט גוך, פעץ, לאַנצמאַן) א. אַז. וו. אין אַלע אַנדערע פאַלן ווערט ער איבערגעגעבן דורך צ, למשל, טועכץ, שפּיעכץ, ערגעץ א. אַז. וו.

171. אויך דער צונויפגעזעצטער קלאַנג ד'ט ווערט אין יידיש ניט גע= שריבן, אויב דאָס פאַרלאַנגט ניט די עטימאָלאָגיע, למשל, שטאָט, ניט שטאָדט (אָבער—רעדט, געשאַדט, געשמדטער א. אַז. וו., לויטן כלל פון § 165).

172. פון די פאַרמען שאַדט, געשאַדט האָט זיך געבילדעט אויף צוריק, רעטראַקטיוויש, דער אינפּיניטיוו שאַדטן (אַנשטאָט שאַדן, ניט שאַטן).

173. די ענדונגען הייט און ווייז ווערן געשריבן לויטן כלל פון § 181.

דורך א מ און א ז, למשל, שטילערהייט (ניט שטילערהייד), ביסלעכווייז, צו פעליקערווייז, משוגענערווייז (ניט ביסלעכווייס, משוגענערווייס, והראיה — ביסלעכווייזע) א. א. וו.

די אויסלייגונג פון די העברעאישע ווערטער.

174. בנוגע דער אויסלייגונג פון די העברעאישע (און אראמעאישע) ווערטער אין יידיש מוז די סיסטעם פון דער פראוויזארישער יידישער אָרטאָגראַפיע טריי בלייבן דעם היסטאָרישן פרינציפ, וועלכער איז שטרענג אָפגעהיט געוואָרן דורך די אלע תקופות אין דער אַנטוויקלונג פון דער יידישער שריפט־שפראַך. אמת, די ברייטע פאָלקסשיכטן, בפרט די פרויען, זיינען קיינמאָל ניט געווען איממשטאַנד לייכט איבערצולייגען און ריכטיק אָנצושרייבן די נאָענטע און גוט־באַקאַנטע ווערטער, וואָס ווערן אויסגעלייגט אויף אַזאַ באַזונדערן, קאָמפליצירטן אופן. אין די פראָגער בריוו פון יאָר 1619 האָבן מיר, למשל, אַזעלכע גרייזן, ווי (זכות) אביו, אלביו, כסב, כסלף, מאמד, מסמח, מריך, קאל, קערן, שאלם, שליך (אַנשטאַט אבות, אלף בית, כתב, כסלו, מעמר, משמח, מאריך, קול, קרן, שלום, שליח) א. א. וו. אין מאַנכע פאָלקסביכלעך קען מען אויך טרעפן די העברעאישע ווערטער אויסגעלייגט פשוט אויף יידיש, אָבער נאָר אַלס זעלטענעס יוצא־מן־הכלל. בכלל אָבער האָט מען אין דעם געזעען אַ סימן פון עס־הארצות, און דער, וואָס האָט ניט געהאַט די זיכערקייט, אַז ער קען ריכטיק אָנשרייבן דאָס העברעאישע וואָרט, האָט אים בעסער אינגאַנצן אויסגעמיידט, פאַרבייטנדיק אים אויף אַ דייטשמערישן אָדער בכלל ווייניק יידיש־לעכן אויסדרוק, אַבי ניט צו שטעלן זיך אין דער סכנה אַרויסצווייזן זיך פאַר אַן עס־הארץ אין די אויגן פון די וואוילקענעוודיקע.

די שריפטלעכע יידישע שפראַך האָט זיך מיט אַ באַזונדער חשיבות באַצויגן צו די העברעאישע באַשטאַנדטיילן אירע און האָט זיי איבערגעגעבן געטריי לויט דער אויסלייגונג פון די מקורים, הגם דאָס האָט טיילמאָל געמוזט ברענגען דערצו, אַז די עכטיקייט פון דעם יידישן לשון, וועלכע האָט אין אַ גרויסער מאָס איר שורש אין די העברעאישע, איז געמינערט געוואָרן דורך דער מורא פאַר דער ניט־ריכטיקער אויסלייגונג פון די העברעאישע ווערטער.

175. דער ערשטער, וואָס האָט געהאַט דעם מוט צו שרייבן די העברעאישע ווערטער לויט דער יידישער אויסלייגונג, איז געווען וויינגער, וועלכער האָט עס דורכגעפירט אין זיינע דערמאָנטע בראַשורן (זע § 78). אָבער זיין ראדיקאלער פראָיעקט האָט ניט געפונען קיין שום אָפּקלאַנג. א סך איינגעהאַלטענער איז געווען באַראַכאָו, וועלכער האָט פאַרגעלייגט צו שרייבן יידיש נאָר די ווערטער, וועלכע האָבן פאַרלוירן זייער העברעאישע אויסשפראַך, למשל, טאַמער, באַלעבאַס, מאָנעשאַפט (ממה־נפשך, אייגנטלעך גאָר אויסגערעדט — מאָנעשאַך), צולאַכעס, באַרמענען (בר־מינן). ערשט אין די טוער פון דער ביל־

דונג-סעקציע ביים יידישן קאמיסאריאט אין סאָוועטישן רוסלאַנד האָט דער גע-
דאַנק צו רעפּאָרמירן די אויסלייגונג פון די העברעאישע ווערטער אין יידיש
געפונען הייסע אָנהענגער און זיי האָבן עס געפרובט דורכפירן אַפריער אין
דעם ווילנער צווייטענטלעכן זשורנאַל "פּאָלקסבילדונג" און דאָן אויך אין זיי-
ערע איבעריקע אויסגאַבן אין גרויסרוסלאַנד. די דאָזיקע האַרבע פּראַגע פון
דער יידישער אַרטאָגראַפיע איז אויך געקומען צו באַהאַנדלונג אויף
דער קולטור-באַראַטונג, וואָס איז אָפּגעהאַלטן געוואָרן אין וואַרשע סוכות
ה'תרפ"ו. די שול-טוער, וואָס האָבן זיך באַטייליקט אין דער דאָזיקער באַראַטונג,
זיינען דאָס רוב געווען פאַר דער רעפּאָרם, אין וועלכער זיי האָבן געזען
איינס פון די ווירקעוודיקסטע מיטלען צו פאַרלייכטערן דעם קינד דעם לימוד פון
דער יידישער מוטערשפּראַך. נאָך הייסע וויכוחים איז אויף דער באַראַטונג אָ-
גענומען געוואָרן וועגן דעם אַ קאָמפּראָמיס-רעזאָלוציע, אַז—"די העברעאישע
עלמענטן אין יידיש דאַרפן אַרטאָגראַפיש גאָטראַליזירט ווערן".

מיט דער דאָזיקער פשרה איז מען אויסן געווען צו שטעלן די פּראַגע
וועגן רעפּאָרמירן די אויסלייגונג פון די העברעאישע ווערטער אויפן סדר-
היום, פאַראויסזעענדיק, אַז דורכפירן עס איז נאָך ניט געקומען דער מאָמענט.
און באַמט טאַקע האָבן אפילו די אָנהענגער פון דער רעפּאָרם געפילט, אַז
דער פּראָיעקט צו שרייבן די העברעאישע ווערטער אין יידיש לויט די אַלגע-
מיינע פּללים פון דער יידישער אַרטאָגראַפיע מוז זיך אָנשטויסן אויף אַ גרויסן
ווידערשטאַנד מצד דעם ברייטן עולם, וועלכער איז נאָך פּסיכאָלאָגיש ניט צו-
געגרייט דערצו. נאָר געוויסע ענגע קרייזן אין וואַרשע האָבן עס אויף זייער
אייגענער פאַראַנטוואָרטלעכקייט דורכגעפירט אין דעם וועכנטלעכן אַרבעטער-
זשורנאַל "דער בוי-אַרבייטער" און אין אייניקע אַנדערע אויסגאַבן זייערע
(למשל, אין דער פּאָעמע "צוועלף" פון אַלעקסאַנדער בלאַק, אין דער איבער-
זעצונג פון אַלטער קאַציונע).

176. אויב אָבער די רעפּאָרם פון דער אויסלייגונג פון די העברעאישע עלע-
מענטן אין יידיש איז נאָך פּריציפּיטיק און פּאָדערט אַ לאַנגע פאַראַרבעט און
אַגאַנצע רעוואָלוציע אין דער פּסיכאָלאָגיע פון דער יידישער געזעלשאַפּט,
וועלכע טראָגט אַריבער די פּיעטעט צו דער העברעאישער שפּראַך אויך אויף
אַזאַ אויסערלעכן אַטריבוט, ווי די אַלט-סעמיטישע קאַנסאָנאַנטישע שרייב-סיס-
טעם, מוז אָבער אָנערקענט ווערן, אַז אויף וויפיל עס ווערט ניט אָנגערירט
דער גרונד-יסוד פון דער העברעאישער אַרטאָגראַפיע, מעגן מיר זיך ערלויבן
ניט צו שטרענג מחמיר צו זיין אויף די פּללים פון העברעאישן דיקדוק, וואָס
אפילו די טראַדיציע האָט דאָ געפונען פאַר גייטיק צו מאַכן די אָדער יענע
פאַרלייכטערונגען, דהיינו:

177. די העברעאישע (אָדער אַראַמעאישע) ווערטער, וואָס דער עלטע-
רער אָדער יינגערער מנהג האָט זיי פאַריידישט אויך אין דער אויסלייגונג,
דאַרף מען שרייבן לויט דער יידישער אַרטאָגראַפיע, למשל, טאַמער, באַ-

האָונט, שעכטן, שאַכערן, שייגעץ, אויסשייגעצן (אַנשטאַט תאמר, באַהבנט, שחטן, סחרן, שקץ, אויסשקצן). ס'איז אויך גלייכער אויסצולייגן באַלעבאַס, באַלעבאַסטע, באַלעבאַטיש, באַלעבאַטעווען (נוסח אַמעריקע, אַנשטאַט בעל־הבית, בעל־הביתטע, בעל־הבתיש, בעל־הבת־עווען א. אַז. וו.), קלעזמער (אין דער באַ־דייטונג—מוזיקאַנטן, פרצעס נוסח; שלום־עליכם פלעגט שרייבן יאָריד אַנשטאַט יריד).

עס וואָלט אויך געווען געוואונטשן אַיינצופירן אַזעלכע אַייסלייגענישן, ווי קעלכל, טרייף אַנשטאַט די זייער געמאַטערטע—קולכל, טריף (די לעצטע פאַרם איז בכלל ניטאָ אין העברעאיש) און נאָך ענלעכע ווערטער, וואָס גייען זיך אין זייער יידישער פאַרם סיי ווי שוין צו פיל פונאַנדער מיט דער מקור־פאַרם.

178. בנוגע די אַזויגערופענע „אותיות הנוח" ון און י מעגן מיר אין יידיש זיך ערלויבן דעם כתב־מלא, ד. ה. די באַצייכענונג פון די וואָקאַלן דורך אַדער י אפילו אין די פאַלן, וואו דער העברעאישער דיקדוק איז עס מחמיר. דער כתב־מלא האָט שוין זיין טויזנטיאָריקע טראַדיציע, וואָס איר מקור ליגט נאָך אין תנכישן העברעאיש. אין תלמוד און מדרש קומט ער שוין פאַר בדרך־סיסטעם און שפּעטער דרינגט ער דורך כמעט דעם גאַנצן רבנישן העברעאיש. און אויב דער כתב־מלא קען נאָר פאַרלייכטערן די אויסלייגונג און דאָס איבערליי־ענען פון די לשון־קודשדיקע ווערטער אין יידיש, מעג ער געוויס האָבן די בכורה לגבי דעם כתב־חסר (וואָס לאָזט אויס דעם ון אַדער י אַלס וואָקאַל־צייכנס), סיידן דער כתב־חסר שטייט שוין אין אַ צו שאַרפער סתירה צו דער אָרטאָ־גראַפיע פון די העברעאישע מקורים.

179. אַלס כלל אין דער אויסלייגונג פון די העברעאישע ווערטער אין יידיש מוז אַלואָ גילטן די שרייבונג:

(1) פון ון אַלס טרעגער פון חולם, למשל, פוח, מוח, פוחות, מוחות, דור, דורות, חודש, חושך, קודש (אַנשטאַט כח, מח, כחות, מחות, חדש, חשך, קדש) א. אַז. וו.

(2) פון ון אַלס טרעגער פון מלאפום, קובוץ און שורוק, למשל, אומה, חופה, חורבן, חנוכה, ירושה, משוגע, משומד, סוכה (אַנשטאַט אמה, חפה, חרבן, חנכה, ירשה, משגע, משמד, ספה) א. אַז. וו.

(3) פון י אַלס טרעגער פון חיריק, למשל, בילבול, גילגול, דיבוק, חילוק, חיבור, פישוף, מיאוס, מידה, מגילה, ניסים, סיפור, קיבוץ, קהילה, שיעור (אַנשטאַט בלבול, גלגול, דבוק, חלוק, כשוף, מאוס, מדה, מגלה, נסים, ספור, קבוץ, קהלה, שעור) א. אַז. וו.

180. נאָר אין די פאַלן, וואו נאָכן חיריק קומען צוויי קאָנסאַנאַנטן קען דער י ניט געשריבן ווערן, למשל, נצחון, מלחמה (אַנשטאַט ניצחון, מילחמה), ווי אויך אין ווערטער, וואָס זיינען צו באַקאַנט פון תנך מיט זייער כתב־חסר, למשל, כהן, אהרן, משה, שלמה (אַנשטאַט כוהן, אהרון, מושה, שלומה).

181. דאָרט אָבער, וואו דער כתב-מלא פאָרגרינגערט ניט די אויסליי-
גונג פון די העברעאישע ווערטער, דאָרף ער אין יידיש ניט אָנגעווענדט ווערן.
מהאי-טעמא איז אַזא שרייבונג, ווי—אבר, חברים, פאה, גנבה, אבדה, מדרגה,
שרפה בילכער איידער דער נוסח מיטן כתב-מלא—איבר, חברים, פאה, גניבה,
אבדה, מדרגה, שריפה א. א. ו. ו. ניט נאָר על-פי דיקדוק, נאָר אויך אויסן
שטאַנדפונקט פון דער יידישער אָרטאָגראַפיע, פאַר וועלכער דער י אַלס טרע-
גער פון צירע איז קיין שום פאָרגרינגערונג ניט.

182. ווען דער י אָבער אַלס טרעגער פון צירע קען זיין א מיטל צו די-
פערענצירן פאַרשיידענע ווערטער, דאָרף ער יאָ געשריבן ווערן, למשל, פירוש,
דיפערענצירט פון פֿרוש.

אויך בלייבט דער י אַלס טרעגער פון א צירע אָדער אפילו פון א סגול
אין אַזעלכע ווערטער פון שפּעטערן העברעאיש, ווי מילא, היוזא. א. אַנד., וואו
די שרייבונג אָן י איז קעגן דעם אַלגעמיינעם מנהג.

183. דער ו אַלס קאָנסאַנאַנט דאָרף אין די העברעאישע (און אַראַמע-
אישע) ווערטער אין יידיש געשריבן ווערן געטאָפּלט, למשל, אוודאי, אוויר,
בפיוון, הלואה, וועד, ווידוי, וושתי, וואוו, כוונה, כסלו, מצווה, מוותר, מושוה,
סיוון, עולה, רווח א. א. ו. ו. אויסגענומען נאָר די פאַלן, וואו דער ו איז א
בינדוואָרט (אין אָנהייב וואָרט), למשל, והא ראה, ויברח, ועל-פולם א. א. ו. ו.
184. פון צוויי נוסחאות מיט יי אָדער י איז גלייכער אָנצווענדן דעם
ערשטן, למשל, מייאש, מקיים, מיישב, מתחייב, רביים, גויים, שינויים, חייל,
שייך, דהיינו, קיימא-לן, התחייבות (לגבי מיאש, מקים, מישב, מתחייב, רביים,
גויים, שנוים, חיל, שייך, דהיינו, קיימא-לן, התחייבות) א. א. ו. ו.

באָזונדערס איז עס אַ פּלל, ווען ס'איז נייטיק צו דיפערענצירן פאַר-
שיידענע ווערטער, למשל, דיין, דיפערענצירט פון דין א. אַנד.

אין אָנהייב וואָרט איז אָבער גלייכער דער נוסח מיט י לגבי דעם נוסח
מיט יי, למשל, ישוב, יחוס, יאוש, יתור (לגבי יישוב, ייחוס, ייאוש, ייתור)
א. א. ו. ו. דאָסגלייכן אויך אין אַזעלכע ווערטער, ווי עליה, עין-הרע, מחיה,
ענין (לגבי עליה, עין-הרע, מחיה, עניין) א. א. ו. ו.

185. די פרעפיקסן און ענדונגען, צוגעזעצטע צו העברעאישע שרשים,
ווערן אויסגעלייגט יידיש, למשל, געהרגעטע, פשרע, גויע, פוסע, חברטע,
גנביש, סודען זיך, פסלען (ניט—לויטן פאַרצייטישן נוסח—גהרגתה אָדער גע-
הרגטע, פשרה, גויה, פוסה, חברתא, גנבהש, סודן זיך, פסלן) א. א. ו. ו.

186. נאָר די ענדונג פון דעם רביים—ות בלייבט העברעאיש, למשל,
מצוות, חתונות, תלמוד-תורות א. א. ו. ו. הגם מאַנכע האָבן דעם דאָזיקן רביים
געפרובט פאַראיינטיילעכן דורך דער ענדונג ס, למשל, מצוהס, חתונהס,
תלמוד-תורהס א. א. ו. ו.

187. אויך איז ניט נייטיק די יידישע פרעפיקסן און ענדונגען אָפצוטיילן פון די העברעאישע וואָרט=טיילן דורך אָפּאָסטראָפּן, וועלכע צעהאקן דאָס וואָרט און גיבן אים צו אַן אומנאַטירלעך פאַרקריפלט אויסזען, למשל, באַג ב= נען, דעם רבינס, אָפּגעפטרט, נישקשה, שותפיש (ניט באַגנבענען, דעם רבינס, אָפּגעפטרט, נישקשה, שותפיש) א. אַז. וו. כדי ניט צו באַשווערן דאָס איבערלייענען פון אַזעלכע voces hibridae, איז די גלייכסטע זאך מנקד צו זיין די ניט=וואָקאַליזירטע טיילן, למשל, געברגעט, מולדיק, המעוואטע, פֿרצעס א. אַז. וו.

די נקודות אין יידיש.

188. די נקודות דאַרפן אין די העברעאישע ווערטער געשטעלט ווערן לויט דער יידישער אויסשפראך; און באמת, אויב מיר זעען ניט איין קיין שום חטא אין אַזאַ מין ניקוד, ווי, למשל, חטא, כתב, מקח, מדרש א. אַז. וו., איז אומבאַגרייפלעך דער ווידערנאָנד, וואָס ביי מאַנכע פוריסטן רופט אַרויס אַזאַ ניקוד, ווי תורה, שבת, קול, מלך א. אַז. וו.

189. בכלל וועגן די נקודות אין די מאָדערנע יידישע אויסגאַבן מוז מען זאָגן, אַז אָפּט ווערן זיי פאַררעכט אָן שום זין. צוליב טעמים פון לייכטערער דרוק=טעכניק האָט די ערשטע יידישע טעגלעכע צייטונג אין רוסלאַנד, "דער פריינד", אָפּגעשאַפט די אַלטע סיסטעם פון ניקוד אין יידיש, לויט וועלכער די נקודות פלעגן געשטעלט ווערן, ווי אין העברעאיש, אונטער די קאָנסאַ=נאַטן (אַזוי אַז די וואָקאַלן פלעגן פאַרלירן זייער אייגנטלעכע פונקציע און פאַררואַנדלט ווערן אין שטומע אותיות, למשל, זאַנען, גיכער א. אַז. וו.) און האָט אָפּגעגאַסן די וואָקאַל=אותיות צוזאַמען מיט די נקודות, כדי צו מאַכן דעם איינדרוק פון געפינטלטן טעקסט, למשל, גוט, גיכער, ליבֿען א. אַז. וו.

פון דער לייכטער האנט פון דעם "פריינד" איז אַזאַ מין ניקוד אָנגענו=מען געוואָרן אין אַלע מאָדערנע אויסגאַבן אין רוסלאַנד, פוילן און אפילו גאַ=ליציע. ביי דער דאָזיקער אומזיניקער סיסטעם פון נקודות פלעגן דווקא די ווערטער, וואָס נייטיקן זיך צום מערסטן אין ניקוד, די העברעאישע און אַראַ=מעאישע, בלייבן אינגאַנצן ניט וואָקאַליזירט. עס קאָן קיין צוויי מיינונגען ניט זיין, אַז אַזאַ ניט ראַציאָנעלע סיסטעם פון ניקוד מוז פאַרוואָרפן ווערן. מיר קענען אויסנוצן די נקודות נאָר, כדי צו דיפערענצירן די פאַרשיידענע וואָקאַלן, למשל, אַ און אָ, אָדער יי און יי. אָבער אין אַזאַ פאַרווענדונג הערן די נקודות אויף צו זיין דאָס, וואָס זיי זיינען אין העברעאיש; זיי דינען דאָן נאָר אַלס מין דיאַקראַטישע צייכנס אָפּצושיידן דעם אַ=וואָקאַל פון דעם אָ=וואָקאַל און דעם יי=דיפּטאַנג פון דעם יי=דיפּטאַנג. ס'איז כדאי צו באַמערקן, אַז אין די

אמעריקאנער אויסגאבן ווערט אָפּט באַצייכנט מיט אַ נקודה אָדער בלוז דער אַ אָדער בלוז דער אַ.

190. די לעצטע צייט זיינען געמאַכט געוואָרן אייניקע פאַרשלאָגן אויס-צוניצן די נקודות אין יידיש אַלס מיטל צו דיפערענצירן די לאַנגע און קורצע וואָקאלן, ווי אויך די פאַרשיידן אויסגעשפּראַכענע, אָבער אַלצאיינס געשרי-בענע דיפּטאָנגען.

אזוי האָט דער אויסגעצייכנטער יידישער פילאָלאָג שלמה בירנבוים אין זיין "Praktische Grammatik der Jiddischen Sprache" איינגעפירט מנקד צו זיין די וואָקאל-אותיות, וועלכע גיבן איבער (לויט דער פּויליש-אוק-ראַינישער אויסשפּראַך) די ל א נ ג ע וואָקאלן. לאַזנדיק זיי אומגעפינטלט, ווען זיי ווערן אויסגערעדט קורץ, דהיינו: אַ—לאַנגער o, למשל, זאָגן; א—קורצער o, למשל, זאקן; (דער אַ אַלס a אַלעמאַל געפינטלט מיט אַ פתח, ווייל אין אַלע דיאַלעקטן ווערט דער אַ אויסגערעדט ווי a); ג—לאַנגער u, למשל, בוך, פּוס (אין די דיאַלעקטן אויסגערעדט מיט אַ לאַנגן i—בייז, פיעס), ו—קורצער u, למשל, גוט, בלוט; י—לאַנגער i, למשל, שפּיל; י—קורצער i, למשל, קינד; ע—לאַנגער e, למשל, בעטן (ווענדן זיך מיט אַ בקשה), ע—קור-צער e, למשל, בעטן (אַ בעט); יי—פאַר דעם ei=דיפּטאָנג, למשל, מיינען, יי—פאַר ai=דיפּטאָנג, למשל, מיינער; יי—פאַר דעם oi=דיפּטאָנג (אין ליטוויש אויסגערעדט—ei), למשל, גרויס, וי—פאַר דעם צווייטן, למשל, בוך. דער פּראָיעקט פון ד. לייבל (אין דער וואַרשעווער פּועלי-ציוניסטישער "אַרבייטער-צייטונג", 1919) שיידט זיך אָפּ פון בירנבוים נאָר דערמיט, וואָס לייבל גיט איבער דורך אַ דעם קורצן o און דורך אַ (אָן אַ נקודה)—דווקא דעם לאַנגן און באַנוגנט זיך מיט אַ געפינטלטן יי, איבערלאַזנדיק פאַר דעם יי=דיפּטאָנג יי אָן אַ צירה אונטער אים.

אַרטאָגראַפישע נוסחאות און עטימאָלאָגישע.

191. מיט די ריין אַרטאָגראַפישע פּראָגן דאַרף מען ניט צונויפמישן די פּראָגן, וואָס געהערן אין דעם געביט פון דער יידישער מאָרפּאָלאָגיע. אזוי, למשל, איז די פּראָגע, ווי צו שרייבן, ערקלערן אָדער דערקלערן, זיינען אָדער זענען, ניט קיין פּראָגע פון אַרטאָגראַפיע, נאָר אַ פּראָגע, וועלכע פאַרם אָננעמען בכלל (אַלזאָ אויך אין דער אויסשפּראַך) פאַר דער איינציק באַרעכטיקטער, צי די מער יידישעכע דערקלערן, צי די דייטש-מערישע—ערקלערן; צי דעם ליטווישן נוסח—זיינען, אָדער דעם פּויליש-וואַלינערישן—זענען?

192. אָבער האַלטנדיק שוין דערביי, איז נייטיק צו באַמערקן וועגן אַט דעם פונקט אָט וואָס:

פון צוויי נוסחאות האָט נאַטירלעך די בכורה דער מער יידישער, למשל, דערציילן, ניט ערציילן, דערפרישן, ניט ערפרישן, דערגאַנצן, ניט ערגענצן, נאָר, ניט נור, דאָרשט, ניט דורשט, פולקום, ניט פאַלקאָם און פאַלקאַמען אוודאי ניט, אַנטפאַנגען, ניט עמפּפאַנגען, טונקל, ניט דונקל, טאָפּלט, ניט דאָפּלט, לעבן, ניט נעבן, געל, ניט געלב, מינער, מינערן, געמינערט, ניט מינדער, מינדערן, געמינערט, קעגן, ניט געגן, האַרבסט בעסער ווי האַרבסט, נעפל בעסער ווי נעבל א. אַז. וו.

ניט אַלע מאָל לאָזט זיך די פאַריידישונג דורכפירן בדרך-כלל אין אַלע פּאַלן, למשל, קעגן, קעגנער, קעגנאיבער, אָבער געגנשטאַנד, געגנוואָרט (ניט קעגנשטאַנד, קעגנוואָרט); לעבן אָנשטאָט נעבן, אָבער אַנעבנואַך; מינער, אָבער מינדסטער א. אַז. וו.

דאָסגלייכן לאָזן זיך ניט פאַריידישן די, מער אָדער ווייניקער, דייטש-מערישע פאַרמען, וואָס זיינען דיפערענצירט אין זייער באַדייטונג פון די עכ-טערע און עלטערע יידישע, למשל, ערקלערן—מעלדן און דערקלערן—געבן צו פאַרשטיין, טאָול—פון אַ בוך און טאָפּל—צום שרייבן (מיט אַ גריפל אָדער מיט קרייט), גינסטיק—גוט און גינציק—איבערגעגעבן, געטריי, קונסט און קונץ א. אַז. וו.

193. בנוגע די ווערטער, וואָס האָבן פאַרשיידענע נוסחאות אין גבול פון דער יידישער פאַלקסשפראַך גופא, מוזן ביידע נוסחאות אָנערקענט ווערן דער-ווילע פאַר גלייכבאַרעכטיקט, איבערלאָזנדיק דעם שרייבער (און אויך דעם לייענער) די בריה, וועלכן נוסח אָנצווענדן (זע I, § 74), למשל, ריידן און רעדן (אָבער רייד—אַלס שם-עצם), קעניג און קיניג, מעגלעך און מיגלעך, גילדערנער און גאָלדענער, קענען און קאַנען, מעגן און מאָגן, פויערים און פויערן, זיינען און זענען, זייט און זענט (צווייטע פערזאָנן פון אינדיקאַטיוו; אָבער דער צווייט איז דורכאויס אַלעמאָל זייט, בשום אופן ניט זענט), טון און טאָן, געטון און געטאָן, פאַרלאָרן און פאַרלוירן, וואָרים און וואָרן (אָבער קיינמאָל ניט וואָרום), ברונים און ברונען, קויקלען און קייקלען, קלויבן און קלייבן, קוילערן און קאָלערן, דענסטמאָל, דעמאָלט, יעמאָלט און דאָמאָלט, ניט און נישט א. אַז. וו.

אין דער שול דאַרף, מיין איך, קולטיווירט ווערן די פאַרם פון דעם דיאַלעקט, וואָס די קינדער ריידן; די ליטווישע קינדער, למשל, דאַרף מען רעקאָמענדירן צו געברויכן די פאַרם זיינען, די פוילישע—זענען א. אַז. וו. די צוקונפט וועט אַנטשיידן, וועלכע פון די פאַראַלעלע פאַרמען איז זי לעבנספעאיקערע. וואָרים לעת-עתה האָבן מיר נאָך ניט דעם אָביעקטיוון קרי-טערום—אָנצונעמען דעם נוסח און אָפּוואָרפן יענעם.

194. דאָס נאָר-וואָס געזאָגטע איז נאָטירלעך ניט חל אויף די פאָלן, ווען פון צוויי נוסחאות איז איינער באַשיינפערלעך אַ דיאַלעקטישער גרייז, ווי, למשל, היילן אָנשטאָט איילן, האַמפערן זיך אָנשטאָט אַמפערן זיך, אָדער בכלל אַ פראָווינציאַליזם, וואָס איז אין דער ליטעראַטור ניט אָנגענומען, למשל, קאַ-ריק אָנשטאָט צוריק, הוליענען אָנשטאָט הוליען, אַלצינקעסדינג אָנשטאָט אַלצ-דינג א. אַז. וו.



אינהאלט.



א ר י י נ פ י ר .

זוט

- 7 וועגן דער שפראך בכלל
די שפראך אלס אויסדרוק פון דעם דענקענדיקן מענטשלעכן נוסח § 1. די אנטשטא-
אונג פון דער שפראך § 2—3. די קולטורעלע באדעוונג פון דער שפראך § 4—8.
- 10 די שפראכן פון דער וועלט און פון דעם יידישן פאלק
די צעמלונג פון די שפראכן און ווער צאל אויף דער וועלט § 9. די אלטע נאציא-
נאלע שפראכן פון דעם יידישן פאלק—העברעאיש און אראמעאיש § 10—11. די
יידישע שפראך צווישן שפראכן § 12—13. דער נאמען פון דער יידישער שפראך § 14.
- 12 די אנטשטייאונג און עלטער פון דער יידישער שפראך
דער עלטסטער פעריוד § 15—21. די יידישע שפראך און די דייטשע דיאלעקטן § 22.
די פארשפרייטונג פון דער יידישער שפראך אריבער די גרעניצן
- 17 פון דייטשלאנד
די יידישע שפראך אין די סלאווישע לענדער § 23. די יידישע שפראך אין אריענט
און אין מערב־אמאראפע § 24—25.
- 18 די יידישע שפראך אין די מערב־אמאראפעאישע לענדער
די יידישע שפראך און די בערלינער השכלה § 26. די רעשטן פון יידיש אין דייטש-
לאנד און עסטרייך § 27—29. דער אויפגעוואקסער אינטערעס צו יידיש במ דער סא-
דערנער יידיש־דייטשער אינטעליגענץ § 30. דער אינטערנאציאנאלער פראנק-
רייך, סקאנדינאוויע, האלאנד § 31.
- 21 די יידישע שפראך אין די לענדער פון א קאמפאקטן יידישן ישוב
יידיש און די השכלה אין גאליציע און רוסלאנד § 32. די צאל יידיש־וואנדער אויף דער
נאנצער וועלט § 33—35. די אנטוויקלונג פון דער יידישער שפראך § 36—38.
- 25 די גראמאטיק און אירע טיילן
דעפיניציע פון גראמאטיק; עטימאלאגיע און סינטאקסיס; פאנעטיק און מאָרפאָלאָגיע;
סעמאַנטיק און לעקסיקאָלאָגיע; אָרטאָגראַפיע § 39—40.
- 26 די גערעדטע שפראך און די שריפטלעכע
דאָס לעבעדיקע יידיש און דאָס טראַדיציאָנעלע „הויכ־דייטש“ אָדער „עבר־דייטש“ § 41—43.
- 27 די אנטוויקלונג פון מאָדערנעם יידיש
די ערשטע שריפטשטעלער פון דער לעבעדיקער יידישער פאלקסשפראך § 44—49. די
שאַפער פון דער מאָדערנער יידישער ליטעראַטור־שפראך § 50—57.

- 30 די ליטעראטור=שפראך און די דיאלעקטן
די דיאלעקטן אלס פונדאמענט פון דער ליטערארישער שפראך § 58. די מאָדערנע
שפראכבויםנשאפט און די דיאלעקטן § 59.
- 31 די יידישע דיאלעקטן.
דער שורש פון די יידישע דיאלעקטן § 60. די קלאסיפיקאציע פון די יידישע דיאל-
עקטן § 61-62. די אונטערשיידן צווישן זיי § 62-67.
- 32 די השפעה פון די דיאלעקטן אויף דער יידישער ליטעראטור=שפראך.
דער ליטווישער דיאלעקט און דער דרוםדיקער אלס יסוד פון דעם מאָדערנעם ליטערא-
רישן יידיש § 68. דער פוילישער און גאליצישער עלעמענט § 69-70. דאָס אַנגליזיר-
טע יידיש פון די אמעריקאנער שריפטשטעלער § 71. די דיאלעקטן פון רומעניע און
אונגארן אין דער יידישער ליטעראטור=שפראך § 72. די השפעה פון דער ליטערארי-
שער שפראך אויף דעם לעבעדיקן פאָלקס-לישן § 73. די יידישע שפראך און די
יידישע נראַמאָטיק § 74. די מקורים פאַר דעם מאָדערנעם ליטעראַר פון דער יידישער נראַמאָ-
טיק § 75.

קאפיטל איינס.

פאנעטיק.

- 37 די פאנעטיק און די פיזיאלאגיע פון די שפראך=קלאנגען.
דער באַשטאַנד פון דעם מענטשלעכן לישן § 1. פאנעטיק און פיזיאלאגיע און זייער
אויפגאבע § 2-3.
- 38 דער מענטשלעכער רייז=אפאראט.
די בילדונג פון די שפראך=קלאנגען § 4. די ריז-אָרגאַנען § 5-10. די רעזאָנאַנס-
אָרגאַנען § 11. אַרטיקולאַציע § 12. אַרטיקולאַצירישער באָוים § 13.
- 39 די קלאסיפיקאציע פון די שפראך=קלאנגען.
דעם גרופעס קלאנגען § 14-15. די צווייטלונג אין וואָקאַלן און קאָנסאָנאַנטן § 16.
- 40 וואָקאַלן.
קלאנגפארם אָדער קוואַליטעט פון די וואָקאַלן § 17. הויכע, מיטעלע און נידעריקע
וואָקאַלן; פאלאטאָלע, וועלאַרע און פאלאטאָוועלאַרע § 18. לאביאַליזירטע וואָקאַלן § 19.
גנעראַלע אָדער גאָנאַליזירטע וואָקאַלן § 20. געשלאָסענע און אָפּענע וואָקאַלן § 21.
די קוואַנטיטעט פון די וואָקאַלן § 22.
- 41 קאָנסאָנאַנטן.
רוב-קלאנגען אָדער פריקאַטיווע (ספיראַנטן), אויפריים-קלאנגען אָדער עקספלאָזיווע
§ 23. געדויער-קלאנגען און מאָמענט-קלאנגען; סאָנאַרע קאָנסאָנאַנטן § 24. די צווייט-
לונג פון די קאָנסאָנאַנטן לויט דעם אָרט פון דער אַרטיקולאַציע; ליפנדיקע קלאנגען
אָדער בילאביאַלע, צאָניקע אָדער דענטאַלע, נומענדיקע אָדער וועלאַרע (אויך גוטוראַלע),
ליפנצאָניקע אָדער לאַביאַלע דענטאַלע § 25. דער קלאנג מ און נ, דער פאלאטאָליזיר-
טער נ § 26. דער גאָנאַלעוועלאַרער נ § 27. דער פאלאטאַל § 28. דער לאַרינאַל-
ער, פאלאטאַלער און וועלאַרער ב § 29. די פליזיקע אָדער ליקוידע קאָנסאָנאַנטן
§ 30. דער אַללעוועלאַרער, לאַרינאַלער און פאלאטאַלער ר § 31. דער קלאנג

ה' § 32. דער נאָרגל-עקספּלאָזיווער הילך § 33. די רומפע און הילכיקע קאָנסאָנאַנטן
§ 34. די אַקסטישע אַיונטוילונג אין גערויש-קלאַנגען אין סאָנאָרע קלאַנגען, די טראַפּ-
בילדניקע קאָנסאָנאַנטן § 35. די קאָמבינירטע קלאַנגען — דיפּטאַנגען און אַפּרי-
קאַטן § 36.

די פאַרענדערונגען פון די קלאַנגען 47
די פאַרשינג פון די פאַרענדערונגען פון די ווייטע קלאַנגען § 37—38. אַנאַטאָמיש-
פּיזיאלאָגישע פאַרענדערונגען, ספּאָנטאַנישע אין קאָמבינאַטאָרישע § 39—40. אַקו-
סטישע פאַרשיטונגען § 41—43. די ווירקונג פון דער פּאָלקס-עטימאָלאָגיע § 44—45.
דער שוורש פון די פּאָנעטישע פאַרענדערונגען § 46—48.

טראַף (זילבע, הברה) 50
בילדונג פון אַ טראַף § 49. אָפּענע און געשלאָסענע טראַפּן § 50. אַיונטראַפּיקע,
צווייטראַפּיקע און מערטראַפּיקע ווערטער § 54. טראַף-אַין, טראַף-אויס, טראַף-אין § 53.
שוורשיקע טראַפּן אָדער שטאַמטראַפּן, בילדונגס-טראַפּן, פּרעפּיקסן און נאָכטראַפּן (סו-
פּיקסן אין פּלעקסיעס) § 54.

טראַפּ (טאָן, אַקצענט, גנינה) 51
דינאַמישער אַקצענט § 55. באַטאָנטע אין אימבאַטאַנטע טראַפּן § 57. פּאָנעטיש-אָפּע-
האַקסער, אומרעגלמעסיקער און נאָטירלעכער טראַפּ § 58.

דער יידישער וואָקאַליזם 51

דער וואָקאַל אַ 52

דער וואָקאַל אָ 53

דער וואָקאַל ע 54

דער וואָקאַל י 56

דער וואָקאַל ו 57

דער דיפּטאַנג וי 58

דער דיפּטאַנג יי 60

דער יידישער וואָקאַליזם און די דייטשע דיאַלעקטן 63

מאָרפּאָלאָגישע פאַרענדערונגען פון די וואָקאַלן 64

וואָקאַלישער. איבערבייט 65

וואָקאַלישער אומבייט 68

די באַטאָנונג אין יידיש. 69

פאַרטונקלונג אָדער אָפּשוואַכונג פון וואָקאַלן 72

דער סוף-ע 75

דער סוואַראַבאַהאַקטי-וואָקאַל 77

דער וואָקאַליזם פון די העברעאיש-אַראַמעאישע עלעמענטן 78

קורצע און לאַנגע וואָקאַלן אין יידיש 78

די אויסשפּראַך פון די העברעאישע וואָקאַלן אין יידיש 79

די באַטאָנונג פון די העברעאישע ווערטער אין יידיש 83

דער יידישער קאָנסאָנאַנטיוזם 85

פאַרענדערונגען פון קאָנסאָנאַנטן 85

אַסימילאַציע פון קאָנסאָנאַנטן 86

ווייט	
87	פארבייטונג פון קאנסאָנאַנטן
91	גראַמאַטישער איבערבייט
91	אַרויספאל און צוועצונג פון קאנסאָנאַנטן.
94	וועגן די צישקלאַנגען
97	פאלאַטאַליזירטע קאנסאָנאַנטן
97	די השפעה פון קאנסאָנאַנטן אויף וואָקאַלן
101	די איבערשטעלונג פון די קלאַנגען

קאפיטל צוויי.

אַר ט אָ נ ר א פ י ע

102	די שריפט בילדערשריפט אָדער פיקטאָגראַפיע § 1. אידעאָגראַפיע § 2. אונזער שרייב-סיסטעם דורך אותיות § 3.
103	די שריפט ביי די יידן די עלטסטע העברעאישע שריפט § 4. די אשורישע שריפט אָדער כתב-מרובע § 5. וויי-בערמיטש-שריפט אָדער משקט § 6.
104	דער העברעאישער אלף-בית די קאנסאָנאַנטישקייט פֿון דעם העברעאישן אלף-בית § 7. די קאנסאָנאַנטן א, ה, ו, י, ך אַלס וואָקאַל-אותיות (אמות-הקריאה) § 8. די נקודות § 9. דער סדר פֿון די אותיות אין דעם העברעאישן אלף-בית § 10. די נעמען פֿון די אותיות § 11. די ענדע-אותיות כ מ נ פ ץ § 12. די אותיות אַלס צאָלצייכענס § 13.
105	די געשיכטע פון דער יידישער אָרטאָגראַפיע דער סעמיטיש-העברעאישער אלף-בית אין די אידאָגראַפֿעאישע טראַנסקריפציע § 15—16. דער ך אַלס סימן פֿאַר אַ וואָקאַל § 17. די צוויידייטיקייט אין דער אויסקלונג פֿון די וואָקאַלן § 18. דער ך אַלס וואָקאַל-אות § 19—21. דער פראַקטעטישער אלף § 22. די סיסטעם פון דער יידישער אָרטאָגראַפיע אין עברי-טייטש. די אָרטאָגראַפֿישע כללים פֿון „ספר המדות“ § 23. דער י אַלס חיריק, צירה אין אומ-באַטאָנטער סגול § 24. דער אַ אַלס קמץ און פתח. דער ן אַלס קמץ § 25. דער ן אַלס מלאפֿום און חולם § 26. דער ך אַלס סגול § 27. צוויי יודן אַלס צייכן פֿאַר ei אין § 28—29. אליהו שדים דאטשמערישע אַינפֿירונגען § 30. צייכענס פֿאַר eu, ö און ü § 31—33. קורצע און לאַנגע וואָקאַלן אין דער אלטער יידישער אָרטאָגראַפֿיע § 35. דער שטומער אַ סוף וואָרט § 36—37. די נקודות אין אַלט-יידיש § 38—39. די טאָפֿלטע אויסשפראַך פֿון די אותיות ב ג ד כ פ ת § 40. די באַווייזונגען פֿון די איבערפֿליסיקע קאנסאָנאַנט-אותיות אין יידיש; די באַצייכענונג פֿון דער אויסשפראַך דורך אַ דגש אָדער אַ רפה § 41. די באַצייכענונג פֿון דעם ם-קלאַנג § 42. דער גע-ברויך פֿון די קאנסאָנאַנטן ך, ן, ו ן § 43. דער געטאָפֿלטער ן ן § 44. דער שטומער אַ צווישן ן און ן § 45. די צווייפֿטישונג פֿון די דומפֿע און הילביקע קלאַנגען, די ענדונג י״ ן § 46. געטאָפֿלטע קאנסאָנאַנטן § 47. די שרייבונג ן ן § 48. די שטרע-בונג צו איינפֿאַכקייט § 49.